
यांनीं तयार करून 

१ ४... 4९. 

* स्ुबइत 

जावजी दादाजी यांच्या “निणयसागर!? छापखान्यांत 


' छापून प्रसिद्ध केढें. _ १. ४. 


- सन १८९६ 


किमत १२ आणे कू १ . 


हें पुस्तक सन १८६७ च्या २५व्या आक्टाप्रमार्णे नोंदिळें आहे. 


या पुसतकासंबंधी सवे हक्क मालकाने आपले स्वाधीन ठेविले आहेत. 


हें पुस्तक 
राजश्रियाविराजित राजमान्य राजश्री 
सजेन मेजर 
कान्होबा रणछोडदास कीर्तिकर, 
ठाणें जिल्ह्याचे सिव्हिलसजेन, 
फेलो ऑफ्‌ धि बौबे युनिव्हर्सिटी, फेलो आफ्‌ धि 
लिनिअन सोसाइटी; आणि भक्तिसुधा, विलाप- 
लहरी, इंदिराकाव्य, रामदासवचंनाम्रत, 
ज्ञानेथ्वरवचनाम्रत, डाविनाचें चरित्र, 
इत्यादि पुस्तकांचे कर्त्ते, 
यांप्रत 
चरित्रनायकांची बहुगुणसाम्यता यांच्यामध्यें 
पाहून श्रंथकारानें सानुमतें सप्रेम 


अपेण केलं असे. 


प्रस्तावना. 


प्रस्तुतकाळीं बहुत स्त्रीपुरुषांच्या वाचनाच्या पुस्तकांमध्ये थोर 
पुरुषांच्या चरित्रांचा समुदाय माझ्या मतें इतर प्रकारच्या पुस्त- 
कांच्या मानानें फार कमी आहे, त्यास अंशतः भर पडावी आणि 
रावबहादुर नाना मोरोजी यांच्या थोरपणानें, निष्कलंक आच- 
रणानें, शांत वृत्तीने व सुविचारानें माझ्या मनास जसा चटका 
लावून सोडिलें आहे, त्याचप्रमाणें माझे वाचकांच्याही मनाची 
स्थिति होईल असें वाटल्यावरून त्यांचें चरित्र लिहिण्याचा हा 
मीं यत्न केला आहे. इ० स० १८७२ पासून या सत्पुरुषाचा 
व माझा समागम झाला; त्या दिवसापासून शेवटपर्यंत ते किंवा 
* मी आजारी असल्याशिवाय बहुतकरून दररोज निदान अर्धी 
तास तरी आपआपल्या सुखासंतोषाच्या गोष्टी झाल्याशिवाय 
एकही दिवस गेला नाहीं, त्यांचा हेतु काय. असेल त्याचा मा- 
झ्यानें तक करवत नाहीं, परंतु त्यांच्याशीं संभाषणांत वेळ गेला 
तो कांहीं तरी नवी गोष्ट शिकण्यामध्यें सत्कार्यी खर्चे झाला असें 
मला दिवसेंदिवस फार वाटूं लागलें. कांहीं दिवसांनीं या संभा- 
त्रणांनंतर घरीं जाऊन विशेष महत्वाच्या गोष्टी मी स्मरणव्हीत 
टांचून ठेवू ठागलों. कांहीं वर्षे याप्रमाणें होटठीं. स्मरणवह्या 
एकामागून एक भरत गेल्या. चरित्ररूपानें त्या सर्व गोष्टी लि- 
हाव्या असें मनांत येऊन तो विचार मीं त्यांजपाशीं प्रगट केला, 
त्या वेळीं त्यांनीं विषयांतर करून तत्संबंधीं कांहींच उत्तर दिलिं 
नाहीं. कांहीं महिने लोटल्यावर एके दिवशीं चरित्रे प्रसिद्ध को- 
णाचीं झालीं पाहिजेत, लोकांस कोणाचीं वाचावीशीं वाटतात 
व कोणाची वाचल्यापासून लोकांचें हित आहे या गोष्टींविषयी 
आपण होऊन नानांनीं बराच ऊहापोह केला व शेवटीं नाना मो- 
रोजींचें चरित्र लोकांना फारसें वाचनीय होईळ असें वाटत नाहीं 
असें बोळून दाखविलें. ही माझी कल्पना वेडगळ हाणा किंवा 


र 


फार धाडसाची आहे असें मला त्यांनीं दर्शविले, त्यांच्या घरांतील 
सर्व मुलांमाणसांमध्ये माझा फार दिवसांचा सहवास असल्यामुळ 
माझ्या कामास अवश्य कागद माझ्या हातीं लागण्यास मुळींच 
अडचण पडली नाहीं. तदनंतर बरेच वर्षांनीं मीं लिहिलेली 
हकीकत एके दिवशीं ऐकण्याविषयीं त्यांची विनंति केली, हंसून 
त्याजवर नाना ह्मणतात “एकून तुत्ीं आपला हेका पुरा केलात, 
संभाळा या व्यापारांत तुह्ांलहा घस लागण्याचे भय आहि.?? 
सर्व लेख वाचून ऐकिल्यावर नाना ह्मणाले, ““अतिशयोक्तीखेरीज 
यांत कांहीं चूक नार्दी.!? 

कादंबऱ्या वाचल्यापेक्षां थोर पुरुषांची खरीं चरित्रे वाच- 

. ण्यामध्ये अधिक हित आहे याविषयी कोणाचाच अभिप्राय 

द्विधा नाही, झणून त्याविषयी चर्चा न करितां हा ग्रंथ 
लोकांचे आदरास पात्र होईल अश्शी आद्या इढ बाळयून 
वाचकांस सादर करितों. 

डाक्तर का० र० कीतिकर यांनीं माझी विनंति मान्य करून 
नानांच्या स्तुतिपर आपण केलेले 'छोक माझ्या स्वाधीन केले 
ते मी अत्यादरें खालीं देतों. 

या चरित्राच्या पहिल्या' भागांत “मूळपीठिका व बाळपण?? 
या सद्राखालीं जो कोक दिला आहे त्याच्या पहिल्या चरणांतीळ 
५मिडे” शब्दावर डाक्तरसाहेबांनीं जो एका “छोकांत कोटिक्रम 
केला आहे तो त्यांच्या सूचनेवरून येथें निराळाच देत आहे. 

( शादूळविक्रीडित छंद. ) 
सत्या, ना त्यजिलें, मिडे पदरिं ते नानांहि, हो वाहिले 
25 र्र ह (र ९२ 
दातात भ्रिय त्या भिड्यां अमर ते नाना जनीं जाहले ॥ 
मोठे भक्त भिडे ! चरित्र रचिण्या सत्पात्र झाळे, तरी 
हा मानी बहु लाभ दुःखिं सुख कीं झालं जगाभीतरीं १ 
ग. ह. भिडे. 


चा 


'नानास्मरृतिजन्यठत्ते. 


स्छोक (शाकूलविक्रीडित छंद. ) 
जन्मा येउनि थोरशा प्रभुकुळी नाना! स्वये राहिलां 
जन्माचे अति थोर; देह अवघा सत्कारणी वाहिला ॥ 
झालां मान्य तुह्ली गुणी निजजनीं आवालवृद्धां सदा 
घेयाते तुमच्या न पारदिसला; वाचा सदा सोख्यदा १ 
होतां हो मितभाषणी; हित परी वाणीमधीं सर्वदा, 
साधोनी, उपदेशाही सुलभक्षा गंभीर शब्दी वदां ॥ 
वाणी ते मधुरा, जशी हितमिता, चिच्छांत उच्चारिळी 
नाहीं म्यां चतुरा, अशी अजिवरी कोणा मुखी ऐकिली २ 
होता ““वादशहास!? तो चतुरसा मंत्री जसा “विबेल, ?? 
वाटे, ऐकत वाणि तोवि तुमची को, हो! तुह्मी केवल ॥ 
आहां “बिर्वळ;!? “वबादशाह!”खुटला तेजास दावावया 
चातुर्या तुमच्या, अभावि न गमे आलं उणं, ऐशिया ३ 
वारे कौ अवतारि '“बिवेलळ?' तुह्मी चातुर्येखाणी असां 
ज्ञानाचेनि बळें, नितांत निववां अत्यंत को तामसां ॥ 
वाणीचे मृद हो जरी, न कधिही सत्यत्रता त्यागिले 
होतां शुद्ध तुह्मी स्वये ह्मणबुनी दुष॑ं सदा जिकिल ४ 
ऐसा थोर न म्यां कधी बघितला सन्मागेगामी नर; 
२ेवीळें निज शांत सर्वे समयीं यले जये अंतर; ॥ 
गर्वाचा लवलेशही न जडला उत्क्षेकाली जया 
बोळे माणुस कोण, सत्पुरुष? मी नामू शकेना तया? ५ 


* 


र 


नानांसारखिं माणसं विरळ ती; प्राणी जगद्दीप हो! 
त्यांच्या सोज्वल वत्तेनी सकल्या लोकी सदा लाभहो॥ 
नानांच्या सम लोकयुद्ध विभुती होवोन जाती जगी 
सन्मागीप्रति लाविणें निजजनां ही सवे त्यां जिंदगी ६ 
कल्या चार, सुपुत्र आठ अखुनी भार्येसचे भोगिळे 
सोख्यानं सकलायु जें पदारिं त्यां अंती उरणे पावलें. ॥ 
दारापुत्रवियोगवन्हिम'घुनी जें तत्त व्हावे मन 
तेना होउन शांतले उलट ते नाना महा सजन ७ 
नानांहीं भगव्या न संतवसना डुःखांति स्वीकारिळे 
जात्या ते परि च्युद्धवुद्धि समजा; दुःखं नते कष्टले ॥ 
लक्ष्मी हे अति चंचला, सतत या जै पाळियेळें ब्रिदा 
त्या नानां गमली अयोग्य मिलिता नाहीं कदा सोख्यदा ८ 
देवे जे दिधलं सुखी तयि पुरा जो राहिला सवेदा 
ऐेशा श्रेष्ठ नरा सदा स्मरुनियां पाळा तयाच्या ब्रिदा ॥ 
नानांच्या सम थोर लोक असती भूमंडळीं दार्मिळ 
जाणा; घ्या, पद्री, तदानुकरणं जे इष्ट ते सत्फळ ९. 
शिखरणी छंद. 
वघोनी स्वज्ञातीजन सुद्दद, वा, दीन दुवळे 
सदा ज्याचं अंतःकरण अति दुःखे कळवळे ॥ 
यथाशक्त्या जेणे निजपरकरी साह्य दिधले 
खुवद्या नानां त्यां अखिल जानि स्यां धरेष्ट गणिळे १० 
सदा नानांची हो प्रभुजन! धरा चित्ति करणी 
स्मरा त्यांची सारी स्वपरजनसेवेत सरणी ॥ 


गा 


तयांचे व्हा तेणे तिळहि उतराई तुह्यि भळे 

जनांच्या सेवेचे खुपथ तायि दावोन दिधले ११ 
शादूलविक्रीडित छंद. | 

ज्या कालीं ग्रहि लक्ष्मि नांदत असे त्या काळिं दीनां जनां 

वा कतैत्व कदाहि ना विसरला; जै आवरोनी मना ॥ 

श्रीमंती न कदा वृथा मिरवली सोजन्य स्वीकारिले 

तो झाला बहुमान्य हो नरगणी हे पाहिजे जाणिळं १२ 


ह... 


को जर 
क *“> 


अनुक्रमणिका. 

0, न.“ 


नाना मोरोजी यांचें चरित्र. 


भाग 9 


मूळपीठिका ब बाळपण. 

॥ सल्या सांडु नको, भिडे धरुं नको, सन्मार्ग सोडूं नको ॥ 

॥ खोटा पक्ष धरू नको, प्रियजनीं द्वेषास जोडूं नको ॥ 

॥ खोटें कर्म करावयास्तव कधीं लाळूच घेऊं नको ॥ 

॥ काम क्रोध तसाच लोभ तिसरा चित्तांत ठेवूं नको ॥ १॥ 

संसारांत राहून अलिप्त, तीत्रवुद्धि, दयाळू, मनुष्य- 
स्वभाव जाणणारा, इत्यादि गुणांनीं अखंड मंडित न्याया- 
धिश असावा. न्याय करतांना मी या जगांतील मनुष्य 
नव्हे अशी कल्पना करून तदनुसार वागण्याचें जर सा- 
मर्थ्ये न्यायाधीशामध्यें नसेल तर त्याचें मन अनेक का- 
रणांवरून कलुषित होऊन कोणत्यातरी पक्षाचें त्याच्या 
हातून अनहित होण्याचा फार संभव असतो. आपल्या 
सर्वे ऐहिक वरिष्ठांपेक्षां परमेश्वराची भीति त्याच्या मनांत 
चिरकाल जाग्रत असली पाहिजे, नाहींतर वरिष्ठांबद्दल 
तरी त्याच्याहातून तरफदारी होण्याची धास्तीच. असा 
गुणसंपन्न न्यायाधीश या भूतलावर मिळणें दुरापास्तच 
तरी आपल्या समजुतीप्रमाणे वागणारा, पापभीरू असला 
ह्मणजे आपल्या कोत्या बुद्धीच्या माणसांचें काम झालें. 
हे वरील विचार दिवाणीन्यायाधीशाच्या संबंधानें 

जितके मनांत येतात, त्याच्यापेक्षा ते सहस्रपट नेटाने 

फोजदारीन्यायाधीशाच्या कासांत येतात, ही गोष्ट को- 
णासच नाकवूल होणार नाहीं. वित्तापेक्षां जीविताचें म- 
हत्व कोणास अधिक वाटत नाहीं १ 

या काल्पनिक न्यायाधीशाचा जवळ जवळ उतारा 
रावबहादूर नाना मोरोजीपेक्षां क्चित्‌ माणसांमध्ये आ- 
मच्या पहाण्यांत आला. फोरजेटसाहेब मुंबईचे पोलिस- 
कमिशनर व नाना मोरोजी माजिस्त्रेर हे आज आबाल- 
वृद्धांच्या तोंडीं मुंबईत आहेत. बदमाश लोकांच्या तर 
आंगावर हीं नांवें ऐकून आज कांटा उभा रहात आहे. 
लफंगे लोकांमध्ये नाना मोरोजी हा कडक व खरें निवड- 
णारा माजिस्त्रेयाचक सामान्य शब्द होऊन बसला 
आहे. “अरे जा तीनदां मी नाना मोरोजीच्या ( माजि- 
स्रेटाच्या ) हातून सुट्रन आलों आहें तो तुला भितो 
का £” असे उद्गार साधारण रस्त्यावर कांनीं अद्याप ये- 
तात. हेच गृहस्थ आमचे चरित्रनायक होत. 

इ० स० १७२८ या वर्षी रामजी नामक पुरुष मुं 
बईशहरीं जन्मला. ह्या सत्पुरुषापासून तिसऱ्या पि- 
डीचा पुरुष मोरोजी. या पुरुषास इंग्रजसरकारच्या पदरीं 
कमिसरीखात्यांत नोकरी होती. यास मुंबई सोडून बा- 
हेरगांवीं ह्मणजे पुणे, सोलापूर, नगर, धुळें, मालेगांव 
वगेरे ठिकाणीं फिरावे लागत असे. यास पगार सुमारें 
पन्नासपासून शंभर या दरम्यान असावा; यास पुत्र दोन. थो- 
रल्या मुलाचे नांव पिलाजी. ते पिळाजीकाका या नांवानें 
प्रसिद्ध होते. इंग्रजसरकाराकडून झाल्या नोकरीबद्दल 
वृद्धापकाळीं इहलोकींच्या संसारसंबंधी खटपटी दूर ठेवून 


र 


स्वस्थ बसावें आणि आजपर्यंत संपादित ज्ञानभांडाराच्या 
पायावर काल्पनिक इह्लौकिक किंवा पारलौकिक इ- 
मारती बांधाव्या ह्मणून कांहीं वेतन ( पेनूशून्‌ ) मिळत 
असतें, त्याप्रमाणें त्यांस मिळत होतें. धाकट्या मुलाचें 
नांव नाना. हाच पुरुष या लेखाचा विषय आहे. 

या मुलाचा जन्म मुंबईमध्ये ० स० १८२२ सांत 
माचे महिन्याच्या १८ वे तारखेस गुरुवारी सकाळीं सू- 
र्योंद्याच्या सुमारास झाला. रात्रीच्या सुखावह झोपेनें 
प्रातःकाळीं मनुष्याची चित्तवृति जशी शांत असते, तद्वत्‌ 
हे गृहस्थ शांत, विचारी, आणि गंभीर असत. बृहस्पत- 
वारीं जन्म असल्यामुळेंच ब्रृहस्पती निपजळे कीं काय 
कोण जाणे. हें निजींव मूल पुढें ज्ञानसंपन्न होऊन 
इंदूरसारख्या बड्या संस्थानचा दिवाण होईल असं 
आईच्या मनांत आलें असेल काय २. बी फोडल्यावर 
आंत जो पानासारखा हिरवट भाग दिसंतो, त्याचा पुढें 
प्रचंड वृक्ष होणार असें कोणाच्या मनांत येणार? आई 
तान्हेपणींच परलोकवासी झाली असल्यामुळें नानास 
मातावियोगाचें दुःख मनांतच आणतां येत नव्हतें. असो. 
आजमितीस वृद्धापकाळीं या पुरुषाचे बाह्मस्वरूप व बांधा 
कसा असेल याची वाचकांच्या मनांत कांहींतरी जवळ 
जवळ कल्पना यावी ह्मणून चार शब्द लिहितों. 

हे उंच पुरुषांत मोडले जात. ताळवेवरील केश पा- 
तळ होऊन बरंच खलवाट पडलेले होते. ब्राह्मणीतऱ्हेची 
शेंडी, ह्मणजे गाईच्या पावळाएवढी. स्वाभाविकच क- 
पाळ उंच व रुंद; त्यामध्ये एक आडवी सुरकुती. भोंवया 

बऱ्याच लांब व डोळे वृद्धापकाळामुळें जरा खोल; तथापि 
पाणीदार व फार सूक्ष्म व भेदक. डोळ्यांखालचे खु- 
ब्यांचीं हाडं उंच. गाल बसलेले. मिशी जाड तरी गा- 
लावर मोठाले कल्ले नाहींत. केंस वळवितां येतील इतके 
लांब नाहींत. कांहीं दंत शिथिल झाल्यामुळें सोन्याच्या 
तारेनें बांधळेळे. पुढील दांत ठिकाणीं असल्यामुळें वर्णो- 
च्ार स्पष्ट, नाक उच्च व सरळ, तथापि गरुडाच्या चों- 
चीसारखें नव्हे. पुढचा भाग जरा जाड व चपटा; ते- 


| 


णंकरून हास्यमुख नसतें तेव्हां सवे मुद्रा विलक्षण गं- | 


भीर, विचारी, पाणीदार व मोहक दिसते. अगदीं अप- 


रिचित मनुष्यास जरी अशी मुद्रा प्रथमद्शेनीं दिसली 
तरी सलोख्याचा सही किंबहुना ओळखी, यांच्या भेटी- 
अंतीं तीच मुद्रा प्रफुलित, भव्य, आणि संभाषणेच्छु व 
सदोदित आनंदीच असते असा भास होतो. मान उंच, 
शरीराचा बांधा सडपातळ, उभार व तरतरीत. शरी- 
रांत मांसाची आप्ति. दिसण्यांत हाडगळ. थंडीच्या 
दिवसांत शरीरास कफाची धास्ती व आमांशानें तर हं 


आपलें वसतिस्थानच केलें कीं काय कोण जाणे; इतकेंही 


असून नियमित वतेनानें हे सर्व रिपू आपल्या कह्यांत 
ठेवलेले होते. 

ह्या कुटुंबाचें नांव त्रेलोक्यकर. आरंभीं यांना राह- 
ण्यास एक नियमित. स्थान नव्हतें. मिळेल जागा तेथें 
यांणीं चैलोक्यांत रहावे. अशी मूळपुरुषाची दशा अ- 
सल्यामुळें हे नांव प्राप्त झालें काय ? हल्लीं हे लिहितांना 
त्रिलोकेकर असा अपभ्रंश करून लिहितात. 

हे आपणांस पाठारे प्रभु ह्वणवितात, पाठारगांवचे, 
कारण कायस्थ ह्मणून एक प्रभु आहेत, त्यांची वस्ती 
मुंबईच्या बाहेर फार आहे, व हे मूळचे मुंबईकर. आतां 
धंद्याच्या संबंधानें क्चित्‌ अन्यत्रही आढळतात. हे लोक 
मुंबईच्या बाहेर फारकरून स्थायिक होऊं इच्छित ना- 
हींत. प्रभु हणजे राजकुळांतील पुरुषांस ह्मणण्याची चाल 
आहे. हे आपणांसं क्षत्रिय ह्मणवितात, परंतु अलीकडे 
शिपाईवाण्याचें त्यांच्यामध्यें कांहीं एक चिन्ह दिसत 
नाहीं. या लोकांना तालमीचा नाद फार कचितू. शा- 
रीरिक मेहनत नीच मानतांत. फार दिवसांपासून यांचा 
धंदा कारकुनीचा. 

पन्नासएक वषोपूर्वी या लोकांची रीतभात अगदीं 
ब्राह्मणांसारखी असे. घरांतील संसारसंबंधी सर्व काम 
चाकरांसंगतीं बायकांनीं व पुरुषांनीं करावयाची वहिवाट 
फार. गडी असले तरी भूषणदायक, खैंपाक करण्यास 
ब्राह्मण असले तरी त्यांच्यावर तें काम फारच कमी पडे. 
पुरुषांनी सकाळीं मुखमार्जन झाल्यावर स्वान करून तरु- 
टक संध्यादि पाठ करावा. आपलीं धोतरे आपण धु- 
वावीं. तांब्या पंचपात्री वगेरे भांडी आपलीं. आपणच 
घांसावीं. कारण गड्याच्या हातचे काम सोवळ्यांत चा- 
लत नसे आणि संसारसंबंधी घराबाहेरील मात्र काम 
आपण त्याच्याकडून करवावे. फारसें चाकरांवर अवलं- 
बून राहण्याची चाळ नसे. फार श्रीमान्‌ घराण्यांतील ही 
. गोष्ट नव्हे, तरी सांगण्याची गोष्ट इतकीच कीं, अशीं 
आपल्या घरचीं कामें आपणच करण्यास त्यावेळीं लोकांस 

हलकेपणा वाटत नसे. धर्मबंधनाची शिथिलता झा- 
ल्यामुळे तीं कामें आतां कोणीं केलीं तरी चालतात. 
प्रस्तुत या चालीमध्ये बराच फरक पडत चालला आहे, 
तो आमच्या प्रस्तुत चरित्रांत हळु हळु वाचकांच्या ह- 
ष्टीस पडेल. 

नानांचे सहा चुलते होते. सवोना नोकऱ्या होत्या. 
त्यांमधून ह्या मुलाचें संगोपन एकाच्या हातीं पडलें. 
त्याचें नांव नारायण शंक्रोबा. दुर्देवाने ह्मणा किंवा सुदे- 
. वाने ह्मणा, नानांच्या मातोश्रीस लवकरच देवाज्ञा झाली. 
वडील तर नोकरीच्या संबंधानें बाहेरगांवीं रहात असत. 
खर्चाकरितां व उभयमुलांच्या शिक्षणाकरितां कांहीं नि- 
यमित रकम नारायणरावांस पोंचत असे. याखेरीज बा- 
पाचा. मुलाशीं कांहीं संबंध नाहीं असें हझटल्यास फारशी 
चूक होणार नाहीं. नारायणराव जात्या मनुष्य हुशार, 
इमानी, पोक्त, ममताळू व प्रेमळ असत. मुलास घरा- 
मध्यें फार लळा ह्मणजे या पुरुषाचा. काकाने मात्र या 
अशक्त मुलाचें वेळोवेळीं फार कौतुक करीत असावें. 
मुलाची बुद्धि, धूतता, काम करण्याची होस हीं पाहून 
नारायणरावांस या मुलावांचून चैनच पडूं नये. हा. मु- 
लगा नारायणराव बोलत असतील तेथें त्यांच्याजवळ 
असे. काय बोलतात तें लक्षपूर्वक ऐकावे. आणि ती 
बैठक उठल्यावर कांहीं वेळानें त्यांस गत संभाषणाविषयीं 
कांहीं चमत्कारिक प्रश्न करावे. एवढ्याशा लहान मु- 
लाचें वडील मनुष्ये काय बोलतात त्याकडे इतकें लक्ष 
व चौकसपणा ! चुलत्याचे मनास वारंवार वाटे की, 


>) 


अशी बुद्धि उदयास येण्याचा संभव नाहीं. कारण सु- 
लगा पडला अशक्त. अगदीं कागदी जवान. 

तथापि नानाच्या चुलत्यानें या दुबेळ मुलाची जि- 
ज्ञासा सौम्यपणानें त्याच्या एथकू एथकू प्रश्नांची वेळो- 
वेळीं समपैक उत्तरें देऊन लहानपणापासून वाढविली. 
मूल जितकें जिज्ञासू व चौकस तितकें हुशार व तीत्रवुद्धि 
ह्मणून समजावें; अश्या मुलाची कठोर शब्दांनीं आशा भंग 
न करितां त्याच्या जिज्ञासेला वडिलांनीं व गुरुंनी वृद्धि- 
गत करण्याचा पदोपदीं यत्न केला पाहिजे. जान स्ट्युअर्ट 
मिळु याला जें वळण त्याच्या बापानें लाविलें, तसलाच 
कित्ता नारायणरावांनीं नानाकडून गिरविला हटले 
तरी चालेल. 

नानाला सातवे वर्षी शाळेंत घातला, पण नारायण- 
रावांस भावाच्या मुलाची फार धास्ती. विद्याभ्यासानंच 
याच्या जिवास कांहीं धोका येईल कीं काय कोण जाणे. 
त्यांनीं त्यास नेहमीं ह्मणावें की, नाना तूं फार अभ्यास 
करूं नको. कारण ह्या तुझ्या प्रखर अभ्यासापासून को- 
णत्यावेळीं काय विपरीत होईल याचा नेम नाहीं. पण 
नानानें कधींही घरीं राहूं नये. चुलता कचेरीस गेला 
कीं घरांत आपलें ह्मणण्यासारखे कोणीं नाहीं, तेव्हां 
त्यास शाळेंतच कर्मणूक चांगली होत असे. घरांत चु- 
लती होती; पण ती असली तरी चुलती. आईची सर 
येणार नाहीं. कारण, 

मातासमं नास्ति शरीरपोषणं 
भार्यासमं नास्ति शरीरतोषणं । 


< 


विद्यासमं नास्ति शरीरभूषणं 
चितासमं नास्ति शरीरशोषणं ॥ १ ॥ 

या कव्योक्तीस अपवाद येईल अक्लीं फार विरळा स्थळें 
आढळतील. | 

लहानांनीं वडील मनुष्यांच्या उलट बोलणें ही गोष्ट 
तर त्यावेळीं व विशेषेकरून तर यांच्या घरांत मुळींच 
माहीत नव्हती. लहानामध्यें कोणी वडील आले असतां 
त्यांनीं मयोदेनें उठून उभें रहावे, किंवा एका बाजूस 
व्हावे अशी रीत असे. भोजनास सवानीं एकपंक्तीस 
जमावे. भोजनास आरंभ झाल्यावर काकांच्या शब्दा- 
शिवाय एकाचाही शब्द ऐकूं येऊं नये. पानावर पडेल 
तें खावें आणि उठून जावें. एखाद्याचा एखादा पदार्थ 
लोकर संपला तर त्यास तो मागण्याची अरुता नाहीं 
पुन्हा तो पदार्थ वाढावयास येईल त्यावेळीं मागून ध्यावा 
पहिल्या वाढपालाच एखाद्याने एखादा पदार्थ नको ह्म- 
णतां कामा नये. नको असल्यास दुसऱ्याने घेऊं नये. 
अशा नियमांनीं बद्ध आमचे नायक घरीं असत. शा- 
ळेंत तर नियामक पुरुषांच्याच हाताखालीं सर्वाप्रमाणे 
सर्व वेळ घाळवणें त्यांस भाग पडत असे. तात्पर्य, ह्या ल- 
हान मुलास अगदीं लहानपणापासून एका प्रकारचा सो 
ज्वळ व पद्धतवार आणि अनुकरणीय कित्ता मिळाला 
जी शिस्त घरीं तीच दारीं. बरें, अंगीं थोडा अलछुडपणा 
असावा तर मुलगा पडला कागदी. यामुळें झाळें काय 


का आपल्यामुळे इतरांस जेवढा कमी त्रास देववेल 
तितका देण्यास तो झटत असे 


ऱ् 


“ कोंवळें झाड नि ओलें मडकें '? वळवावें तसें व- 
ळतें. जो गुण लहानपणीं लागला तोच शेवटपर्यंत आं- 
'गचा बनून गेला. याचीं अनेक उदाहरणें उत्तरोत्तर आ- 
मच्या वाचकांच्या नजरेस येतील. याची सर्व थोरवी 
नारायणरावांस. या मुलाच्या अंगीं काम करण्याची होस, 
वडील मनुष्यांच्या शब्दांवर भरवसा, इत्यादि गुण ल- 
हानपणींच अलौकिक होते. वडील माणसांनीं कांहीं सां- 
गितलें कीं तें पुटपुटल्याखेरीज हा करूं लागलाच. त्या- 
च्यावर याचा प्रश्न कधींच यावयाचा नाहीं. ही गोष्ट 
शेजारच्या मनुष्यांसही माहीत झाली. नारायणरावांनीं 
या मुलाचे कांहींना कांहीं गुण आपल्या सरेहीमंडळीज- 
वळ वाखाणावे. त्यामुळें लोकांनाही थेला ह्मणा, किंवा 
मोजेला ह्मणा हा एक विषयच झाला होता. एके दि- 
वशीं कांहीं मंडळी नारायणरावाच्या ओसरीवर गप्पा 
मारीत बसली होती, इतक्यांत हें अशक्त मूल चुल- 
त्याचे मागं आहेच. पंढरपूरच्या गोष्टी निघाल्या. पंढरीचा 
महिमा वर्णन करीत आहेत. तेथील तो भजनाचा त- 
डाका ! संतांचा मेळा! गोपाळांचा डाव ! बडव्याचे 
तोबे ! दर्शनाची मारामार ! इतक्यांत एक झ्णणतो, 
आपण पंढरपूर अद्याप पाहिलें नाहीं. दुसरा हणतो, असें 
महास्थान पाहिलें नाहीं त्याचें जिणे व्यर्थ. चवथा ह्मणतो, 
चला, आपण जायाचा बेत करूं या. नारायणराव ह्मण- 
तात, चला बापडे. नाना हळूच कानाशीं लागून ह्मणतो, 
कोठें काकाजी त्यांतीलच एक मनुष्य ह्मणतो, अरे बाबा 
पंढरपुरास हो. तूं येतोस का : जा, येत असलास तर 

घरांत विचारून ये. इतकें हणतात तों नाना गेला माज- 


-घरांत. आपला अंगरखा, टोपी, विजार घेतली, बाकी 


कपड्यांचें बोचके बांधलें. पोटांत घरचा कळवळा आहे 
कोठें £ घरांत जातो कोणाला विचारायला ? कायतें नि- 
धान काका ? आला तयार होऊन नारायणरावांच्या 
पुढें. नारायणराव कौतुकानें ह्णतातः आहारे ! माझा 
नाना, एखाद्या खंदकांत जरी मी उडी घे ह्मणून सांगि- 
तठें, तरी माझा पाय मोडेल असें बिचाऱ्याच्या मनांत 


सुद्धां यायचें नाहीं बरें ! तेव्हांच देईल फेकून. कां, 


सदाशिवजी! आमची तुह्यी थट्टा करीत असतां ना: पहा, 
नानाच्या डोक्यावर आपल्या कपड्यांचा बोजा आहे कां 
नाहीं. नाना पंढरपुरास निघण्यास तयार झाला. दाखवा, 
तुमच्या घरांतळें एक तरी पोर असे आहे का! 

वा ! वा ! हा रोग आतां काय धार मारणार आहे 
तें पाहूं तर खरं. | 

खरोखर, लहान मुलांना असत्त्याचा वासही नसतो. 
सत्त्याचे बीजारोपण जन्मतः झालेळें असतेच. त्याचें 
पुढें झाड होणें हें मुलांच्या शिक्षणावर पुष्कळ अंशीं 


, अवलंबून असतें. जवळील मनुष्यांचें वर्तन, व मुलांच्या 
। सहचरांचा खेळ, यांमध्यें मुलांस असत्त्याचाराचा भाग अ- 


ाऱ्ननर 


धिक मिळतो. सत्य हा स्वभाव व असत्य ही संवय होय. 

मराठी शाळेंत याचें वतेन कसें होतें, शिकविणारे 
गुरु कोण होते वगेरे माहिती आह्यांस फारशी नाहीं 
मराठी साधारण लिहितां वाचतां येऊं लागलें, इतक्यांत 
या मुलास फिरंगी शाळेंत पाठविलें. यावेळीं अद्याप-हे 

बेट मूळचें फिरंग्यांचें, असें लोकांच्या मनांत वागत असे. 
या लोकांच्या घरांमध्ये उपयोग करण्याच्या शब्दसमू- 
हांत बरेच शब्द फिरंगी असत व पुरुपमंडळींत फिरंगी 
बोलणें ह्मणजे सुशिक्षितपणाचें एक अंग मानीत असत. 
जुन्या लोकांमध्यें अद्यापही वृद्धलोक पोडुंगीज बोलणारे 
आढळतात, हें मान उत्तरोत्तर कमी कमी होत जाऊन 
ती जागा इंग्रजीनें भरून काढली इतकेंच नव्हे; पण थोडी 
बहूत मराठींतलीही खाली असें पहाण्यांत येतें. या भाषेचा 
आमचे चरित्रनायकांनीं पुढें अभ्यास चांगला केला. : 


भाग २. 
पाठशाळेंतील शिक्षण. 

सुमारें १२ वे वर्षी या मुलास इंग्रजी शाळेंत जाण्या- 
ची परवानगी नारायणरावांकडून मिळाली. त्यांचें 
हणणे या पाप्यांच्या पितरानें पुढे विद्याव्यासंग 
सोडून द्यावा. त्यावेळीं या मुलास मराठी व पोडुंगीज 
भाषा व्याकरणशुद्ध येत होत्या व गुजराथी या मुंबई 
शहरची अर्धी भाषाच असल्यामुळें हणा किंवा आमचे 
नानास दाईनें बाळकडूंच घातलें. त्यावेळीं हाताशीं जाय- 
फळ, मायफळ, अतिविष, डाळिंबसाल, सुंठ वगेरे नेह- 
मींचीं औषधें मिळालीं नाहींत ह्मणून तिनें सर्व भाषांचा 
एक एक वळसाच उगाळून पाजला, किंवा आरंभींच 
सकलभाषाज्ञानांची चिरटोळी तोंडांत दिली होती ह्मणून 
ह्मणा, गुजराथी बोललेळें सुद्धां या मुलास समजत असे 
व बरेंच बोलतांही येत असे व पुढें यानें अनेक भाषांचे 

ज्ञान संपादिलें. तें स्थळविशेषें वाचकांच्या लक्ष्यांत येईल. 


यावेळीं या शाळेस एलफिन्स्टन इन्स्टिट्यूशन असे 
नांव होते. कालेज व शाळा पूर्वी एकच असे. कांहीं 
काळानंतर याचे दोन भाग होऊन एका भागाचें नांव 
एलफिस्टन्‌ कालेज व दुसऱ्यास एलफिनस्टन्‌ हायस्कूल 
असें नांव मिळालें. अठीकडे एलफिन्स्टन मिडल 
स्कूल ह्मणून तिसरा भाग झाला आहे. हदेंडरसन्‌ ह्मणून 
एक पाश्चिमात्य विद्यागुरु होते. या गृहस्थांनी शिकवि- 
ण्याच्या कामीं मोठेंच नांव मिळविले. यांच्या चांगुलप. 
णाचीं कांहीं एक दोन्‌ उदाहरणें सांगितल्याखेरीज पुढे 
जाणें हणजे अन्याय होईल असे वाटतें. आह्मी हीं उ- 
दाहरणें आमच्या नायकांच्या संबंधानेंच सांगतों, तथापि 
या सद्‌ग्रृहस्थाची वतणूक आपल्या सर्व शिष्यांजवळ अ- 
शीच असे. यांना आपल्या हाताखालचीं मुलें सझणजे आप- 
ठींच मुलें असें वाटे. हे नीच, काळ्या कातडीचे क्षुद्र प्राणी 
| आहेत असें त्यांच्या कांही वगैबंधूंप्रमाणें त्यांस वाटत 
, नसे. त्या मुलांचा त्यांना फार अभिमान. आपल्या एखाद्या 
पाश्चिमात्य खेह्याचा अपमान झाला तरी चिंता नाहीं. परंतु 
आपल्या मुलांपैकी. एखाद्याच्या केसासही धक्का लागला 
कीं, यांचें काळीज करपलेंच. नानाभाई हा मुलगा कफ” 
क्षी असा आह्यी पूर्वीच उल्लेख केला आहे. एके दि 

प कक नाना फार खोंकत उभा होता; 
तात अगदीं घाबरा झाला. हें त्यांच्या मस 
बराच वेळ उगे व नानाच्या नकळत त्याच्यामाग 
हेळे व खोक कमी होते आहे इत 


र 


क्यांत त्याच्या पाठीवर हात ठेऊन “ नानाभाई तुला 
अशी घातुक खोक केव्हांपासून कागली १ त्यास कांहीं 
इलाज करतोस कीं नाहीं £” मला अशी बरेच दिवस 
आहे. कधीं कधीं कमजास्त होत असते, असे नानानें 
उत्तर दिलें. गुरूंनीं नानास हातीं धरून आपल्या निजा- 
वयाच्या बिछान्यावर निजविळा, आणि सांगितलें कीं, 
कांहीं वेळ तुला आराम वाटेपर्यंत उठं नको. काय हें 
मुलांवर प्रेम तरी ! हे गुरुजी अविवाहित होते. स्वतांची 
कूस धुपल्यावांचून बायकांचे मन शिश्ुविलापानीं पा- 
झरत नाहीं. तसेंच पुरुषाचे; परंतु आमचे हे गुरुनायक 
अगदींच या नियमास अपवाद असं ह्यटलें पाहिजे. 

अशीं उदाहरणें आमच्या प्राचीन क्रषिवगामध्यें होतीं, 
अशीं वाचण्यांत व श्रवणांत येतात, पण प्रस्तुत फार 
. विरळा, यांत संदेहच नाहीं. गुरुंपद इतकें उच्च व वंद्य* 
शाहाणे लोक मानतात, त्याचें तरी कारण हेंच आहे. 
वर्गामध्ये झोंप घेणाऱ्या, वतमानपत्रें व प्रुफं वाचित ब" 
सणार्‍्या, ह्मणजे “नवरा मरो का नवरी मरो? या न्या-! 
यानें वागणाऱ्या महापातकी पंतोजीस हं पद्‌ न मिळा- 
ल्यास तो व्यक्तिविशेष दोष गणला पाहिजे. अलीकडे 
तरी लोक कांहीं अंध झाळे नाहींत. कारण हंडरसन 
हारकनेस, वडसवर्थ, केरुनाना व बाळशास्त्री जांभेकर अशा 
मंडळीचींच नांवें मात्र कांहो लोकांनीं गावीं 2 असो. सायं- 
काळीं घरीं जातांना त्यानीं नानास आपल्या गाडींतून आपले 
बंगल्यावर नेलें. आणि त्यांचे खेही डॉ० मिलर यांस या 


मुलाचा हकीकत सा[गतला. त्याचा छाती वगरं तपासण्या- 
२ ना० मा० 

विषयीं विनंती केली, तेव्हां डॉक्तर यांनीं सांगितळें की, 
कांहीं धास्ती नाहीं. उत्तरोत्तर हा रोग कमी कमी होत 
जाईल. प्रस्तुत यास कांहीं ओषध देतों तें बावें. 

त्यावेळीं सर रॉबटे ग्रँट हे मुंबईचे गव्हरनर होते, व 
सर अरस्किन पेरी हे विदाखात्याचे मुख्य होते. ते एके 
दिवशीं परिक्षेकरितां शाळेंत आले, तेव्हां त्यांनीं गुरुजींस 
पुसळें कीं, सरकारवाड्यामध्यें पगारदार विद्यार्थ्यांस स- 
मारंभाच्या दिवशीं आमंत्रण नसतें काय? या प्रश्नाचे 
उत्तर निषेधार्थी आल्यावरून गव्हरनर साहेबांनीं आसं- 
त्रण देण्याची आज्ञा दिली. व तदनुसार पुढच्या खेपेस 
निमंत्रण चिट्या आल्या. कांहीं श्रीमंत लोकांचीं मुलें 
होतीं, तीं आपापल्या गाड्यांतून गेलीं. गरीब मुलांनांही 
आमंत्रण होतें, परंतु तीं जातात कशीं? भाऊ दाजी 
आणि नाना हीं दोन मुलें गरिबाचीं आहेत हें हॅन्डरसन 
साहेबांचे लक्षांत वागत होतें. त्यांनीं त्यांस वि- 
चारलें-नानाभाई, भाऊ, तुह्यांलहा सरकार वाड्यांत 
आमंत्रण आहे कीं नाहीं! तुमची जाण्याची मर्जी आहेना 
बरे, कांहीं सोय नसेळ तर आमच्या गाडींतून जा. 
आज मला येण्यास सवड मिळणार नाहीं. . या गुरुव- 
यानीं या मुलांची होस पुरविण्याकरितां आपण जाण्याचें 
नाकारले. इतका सूज्ञ बाप तरी असेल काय? कोण 
धूतता ही! काय हें प्रेम! मुलांचें सामर्थ्ये व दोबेल्य हीं 
सदोंदित त्यांचें लक्षांत असत. अलीकडे असलीं रन्नें कोठे 
आढळतात! या गृहस्थास कांहीं दिवस बुद्धिभश 
झाला होता. 

एके दिवशीं आमचे नायक व त्यांचे खेही विख्यात 
भाऊ दाजी डाक्टर या गुर्ंसं भेटावयास ह्मणून गेले. 
उभयतां मुलांनीं आपल्या पायांतील जोडे एतद्देशीय चाली- 
प्रमाणें बंगल्याच्या दारामागे काडून ठेवले, आणि तेथें 
कांहीं कोचें होतीं त्यावर जाऊन नित्य चाटीप्रमाणें 
बसले. इतक्यांत प्रोफेसर हॅन्डरसनचे रोही एक बडे 
डॉकतर होते, ते आंत आले. त्यांची नजर तेथें पोंचली, 
दृष्टीस ते नेटिव्ह जोडे पडले. मग काय विचारतां! 
महाराणी व्हिक्टोरियाच्या जातीचे गोरकाय डाकटरांचें 
पित्त कपाळास चढलें. त्यांनीं ते जोडे पायांनी बंग- 
ल्याच्या बाहेर फेकून दिले. काठीने ते इतके लांब उ- 
डवून दिले कीं, मुलांना त्यांची आशा सोडून देणें भाग 
पडलें. त्यांच्यानें ते परत आणण्यास जाववेना. कदाचित्‌ 
ते क्षुव्ध झालेले राजवैद्य आपल्यासही मार देतात कीं 
काय, ह्मणून ते कांपूं लागले, अंगास घाम सुटला, ओंठ 
सुकले, अगदीं ते गर्भगळित झाले, आणि पुढें काय 
करावें हें सुचेना. इतक्यांत त्या प्रेमबद्ध पुरुषाचा आ- 
चारी मागल्या वाटेनें पुढल्या दारीं हळूच नकळत आला, 
आणि ते जोडे घेऊन गेला. मुलें खालीं मान. घालून 
बसली होतीं, तरी चोरून नजर त्या जोड्यांकडे फेकीत 
होतीं. बिचारी काय करतील? जोडे गेले, पुढें कि- 
तीएक महिनेपर्यंत अनवाणी चालणें आपल्या कपाळीं 
येणार ह्मणून त्यांस भय पडलें होते. इतक्यांत गुरु- 
जींनीं त्यांस आपल्या खोलींत बोलावले, आणि ह्मणाले, 
येथें तुमच्या कांहीं वस्तु आहेत काय? एका कोंपऱ्यांत 


् 


जोडे पुसून ठेविळे होते. मुलांस ह्मणतात, ते घ्या 
आणि घाला पायांत. घरांत सार्‍याभर डाक्‍्टरसाहे- 
बांनीं कांचा फोडून टाकिल्या आहेत, त्या तुमच्या पायांत 
बोंचतील. हं बोलणें उपरोधिक होतें, हें वाचकांच्या स- 
हजच लक्षांत येईल. इतक्यांत साहेब मजकूर हातांत 
वेताची छडी घेऊन आले आणि दरवाजांत डॉक्टर 
भेटले, त्यांच्या तोंडांतून गुरुशिष्यांविषयीं उपहासकारक 
उद्गार येतांच त्यांच्यावर छडीचे फटके बेधडक लगावले. 
परस्परांचे दोन हात झाले. मुलांची तर अगदीं गाळ- 
णच झाली. त्यांस “ दे माय धरणी ठाव” असें झालें. 
पळावे तर डाक्टर पकडतील कीं काय कोण जाणें. 
शेवटीं गुरुजींनीं मुलांस हातीं धरून त्यांचें शांतवन केलें 
व बंगल्यापासून दूरवर पोंचविठें. तुह्यीं आतां खुशाल 
घरीं जा, त्या डाक्टर साहेबांना लागलें आहे खूळ, 
असें ह्मणून मुलांचा निरोप घेतला. आतां खुळाचें वारें 
कोणत्या पक्षाकडे होतें हे आह्मी सांगणे नलगे. एवंच 
खरं गुरुप्रेम यांत व्यक्त होतें यांत कांहीं संदेह नाहीं. 
एक वेळ आमचें शिष्यमंडळ दुसरे एक प्रोफेसर बेल- 
साहेब होते, त्यांच्या बंगल्यावर गेलें होतें. प्रोफेसरांनीं 
नूतनच लग्नं केलें होतें, ते आपल्या पत्नीस ह्मणतात, 
आमच्या या छोटेखानी ग्रहस्थांस पियानो वाजवून थोडा- 
वेळ रंजन कराल काय? त्या बाईनें मुलांस गम्मत 
वाटेळ असें वतेन केलें. आतां तर आपल्या अनुभवास 
विपरीत गोष्टी येतात. साहेबांची मडम घरांत असली 
कीं काळी कातडी दखाजासमोरून फिरकू देत नाहींत. 

परकी गृहस्थ दरवाजाच्या, निदान हद्दीच्या आंत आला 
कीं चाकर लोकांची उडाली धांदल. असो. 

प्रोफेसर हॅन्डरसन हे आपल्या वर्गातल्या मुलांस फा- 
वल्या वेळांत एकादे नवीन पुस्तक आणून चम- 
त्कारिक ' गोष्टी, बोधपर ह्मणा किंवा विरोष माहि- 
तीच्या ह्मणा, वाचून दाखवीत असत. एके दिवशीं सर- 
वुलिअम जोन्स, कलकत्त्याच्या हायकोटोंचे माजी मुख्य 
न्यायाधीश यांचें चरित्र मुलांस वाचून दाखवीत होते. 
त्यांचे भाषाज्ञानाविषयी वणन चाललें असतां, त्यांस 
आठ भाषा अवगत होत्या असं वाचले. गुरुजीनी एक- 
एकास प्रश्न केला, नानाभाई, तुला किती भाषांचें ज्ञान 
आहे? तो ह्मणाला, मला पांच भाषा येतात. सहा- 
वीस सुरवात आहे. फार चांगलें. तुझ्या बरोबरीच्या 
मझुलांपकां एकासही असं सांगवलं नाहीं. तुझं भाषाज्ञा- 
नाकडे विशेष लक्ष आहे हें मी जाणतों. तुझ्या मनां- 
तून लॉटिन्‌ , ग्रीक, फ्रच, इटालियन शिकर्णे असेल तर 
मजकडेस येत जा. मनांत आणशील तर तू प्रतिजोन्स 
होशील. नानाच्या मनांत हें शेवटचें गुरुवाक्य बिंबलें. 
हुंच त्याच्या भाषाज्ञानाचें बीज. यास थोड्याच अवका- 
शांत अंकूर आला. पुढें त्या रोप्यास जमीन चांगली 
मिळाली. खतपाणी. घालणारा चांगळा आस्थेचा, मग 
झाड तयार होण्यास किती उशीर£ लहानपणीं थोर पुरु- 
पांचीं चरित्रे वाचल्यानें व ऐकल्याने व महात्मे गुरूंच्या 
सुबोधानें मुलांच्या अंगांत एक तऱ्हेची हुरुप येत असते, 
त्यावेळीं जो ठसा उमटत असतो, त्याप्रमाणे पुढें वर्तन . 

होत असतें. वडिलांनी हा क्रम सदोदित मुलांकडून 
चालविला पाहिजे. केव्हां प्रकाश पडेल याचा नेम नसतो. 
नानाच्या भाषाज्ञानास जसें जोन्ससाहेबाचें चरित्र कारणी- 
भूत झालें, व शिवाजीस पुराणांतील थोर पुरुषांनी हिंमत 
दिली, अशीं शेंकडों उदाहरणें सांपडतील. आपल्यामध्यें- 
तरी थोर पुरुषांचा रोज स्तोत्रपाठ करण्याचाही हेतु 
हाच आहे. “अहल्या द्रोपदी सीता,” “ प्रल्हाद नारद 
यराशर पोंडरीक,'? वगेरे पाठांचाही उद्देश हाच आहे. 


नानास शाळेंतून दह्या रुपये मिळूं लागले होते, ही 
गोष्ट कितीएक दिवस घरांतील वडील माणसांस सुद्धां 
माहीत नव्हती. त्या पैशांचा व्यय तो अनेक खासगी 
गुरूंना त्यांच्या श्रमाबद्दल शञक्‍त्यनुसार पोंचविण्यांत क- 
रीत असे. त्याचे वडील एकवेळीं घरीं आले होते, त्यांस 
ती गोष्ट अन्यमागीनें समजली. या बाबतींत त्यांनीं 
नानापाशीं चोकशी करितां सर्व खरा मजकूर समजला. 
तूं ते रुपये नारायण काकापाशीं कां देत नाहींस ? त्यांनीं 
मजपाशी मागितळे नाहींत, असें विसंगत व अप्रशस्त 
उत्तर ऐकून त्यांस राग आला, व त्या बरोबर हातांत 
पाणी काढावयाची दोरी होती, तिचा प्रहार मुलाच्या 
पाठीवर झाळा. एक, दोन, चार, पांच, फटके झाले. हा 
नानाचा पहिला व शेवटला मार. अरे, आह्यी भाऊ जर 
सर्व पैसा त्यांच्या स्वाधीन करतों, तर तुला विचारावयास 
पाहिजे काय£ तूं ह्मणजे कोणत्या झाडाचा पाला? हा 
मार नाना शेवटपर्यंत विसरले नाहींत. व इतउपर नानाचे 
सर्व पैशांचा व्यय चुलत्याचे अनुमोदनानें होत असे. 


१९ 


पुढें कांहीं काळानें नानाचे वडील निवर्तले. ही गोष्ट 
मुलास किती खेदकारक झाली असेल? अतिजवळचा 
आप्त, ज्यावर आपलें सर्वस्व अवलंबून आहे, अश्या मनु- 
ष्याचा एकाएकीं अनिवाये वियोग होणें, ज्या मनुष्यावर 
असा पहिलाच प्रसंग गुदरतो त्या मनुष्याच्या मनाची 
स्थिति यापासून काय होते, हें ज्यांना त्या गोष्टीचा 
स्वतां अनुभव दुर्दैवंकरून आला असेल, त्यानांच 
या मुलाच्या मानसिक स्थितीचें हुबेहुब चित्र डोळ्यां- 
पुढं उभे करतां येईल. नाहीं आई, नाहीं बाप, पोरका 
पोर! ज्या हपिसांत मोरोजी नोकरीस होते, तेथील साहे- 
बांनीं चौकशी करून वडील मुलगा नोकरी करण्यासारखा 
आहे असं समजल्यावर त्यास तेथें लाऊन दिला आणि 
आमचे नायक तसेच पुढें शिकत गेले. 

या मुलाच्या तीर्थरूपांच्या देहविसर्जनानेंच याच्या 
आयुष्य क्मणास एक प्रकारचें हितकर वळण मिळालें 
असे ह्टलें तरी चालेळ. मनुष्यास अनिष्ट दिसतात 
अशा गोष्टींपासूनही इश्वरकरणीनें इष्ट हेतुसिद्धि होत 
असते. योगायोग विलक्षण येतात. यावेळीं नानास त्याच्या 
विद्याभ्यासापुरते पैसे मिळत असत. वडील बंधूची तर 
तजवीज झालीच होती. संस्कृत, फारशी, अरबी, गुज- 
राथी; गोमंतकी, फ्रेंच्‌ , लॅटिन, ग्रीक या भाषांचा अ- 
भ्यास जारीनें चालला. दहा रुपयांची परिक्षा झाली. 
पुढें विसांची, व तिसांची झाली. पुढें कांहीं वेळ शिकवावे 
च कांहीं वेळ अश्रांत अभ्यासांत घालवावा. 

या मुलाची एकचित्तंकरून अभ्यास करण्याची संवय, 

९ ह २५ हीं 
त्याची शिक्षाग्राहकता, तत्परता, आणि सोजन्यहीं 
पाहून या हँडरसन गुरुजींचे मन या मुलावर बसलें असें 


- त्यांनींच एके ठिकाणीं ह्टलें आहे. हा गुरुरिष्याचा 


ग्रेमभाव उत्तरोत्तर हढतर होत चालला. आधींच या 
मुलाची कुशाय्रबुद्धि असे, त्यांत एकसारख्या अव्याहत 
व्यासंगानें ती तीक्ष्ण होत चालली आहे ही गोष्ट यथाकालीं 
सकलगुरुमंडळाचे लक्षांत आली. ज्ञानवेचित्र्यानें याचें 
मन प्रगल्भ देस येत चाललें, व अनेक भांषांतील सुंरस 
ग्रंथाभ्यासानें त्यावर जिल्हई व तरतरितपणा आला. या 
इलाख्यांत विख्यात झालेले विद्यागुरु हारक्‌नेससाहेब 
या मुलाविषयीं ह्मणतात कीं “भाषाज्ञान संपादनाथ॑ आ- 
मच्या नायकांस वेडच लागलें आहे?. येथील विद्यागुरू 
बेळू साहेब हणतात 'या मुलाचा आहझ्यां कोणालाच 
विसर पडणार नाहीं. या मुलाची बुद्धि साधारण लोकां- 
पेक्षां अधिक प्रखर आहे. रसायनशास्त्र, पदार्थविज्ञान- 
शास्त्र, ज्योतिषशास्त्र, व शिल्पशास्त्र आणि यंत्रशास्त्र 
यांचीं मूलतत्वे याला चांगलीं अवगत आहेत. इंग्रजी 
व एतद्देशीय भाषांचा व्यासंग नानास फार आहे.! 


एतद्देशीय नांवाजलेल्या गरृहस्थांपेकी बाळ गंगाधरशास्त्री 
जांभेकर यांचा आमच्या नायकांवर चांगल्याच तऱ्हेचा. 
लोभ होता. शास्त्रीबुवांचा विद्याव्यासंग व अनेक विषयांत 
पारगता सवोच्या ऐकण्यांत असेलच. अलीकडे यांचें 
चरित्र छापून प्रसिद्ध झालें आहे, तें ,वाचल्यास 
वाया वळ गलास वाटणार नाहीं. या पुरुषामध्ये गुरु- 
शिष्यप्रेमबंधन याप्रमाणे वाढण्याचे तरी कारण उभय- 

तांचा विद्याव्यासंगच समजला पाहिजे. “ समानशीले 
व्यसनेषु सख्यं, शास्त्रीबुवा पाहांटेस उठून खिडकी- 
समोर घोंगडीवर कांहीं ग्रंथावळोकन करतांना नानांनी ४ ५४५ 
रोज पाहून त्यांस साल्हादाश्वये वाटत असावें. या सत्पु- 
रुषास गुरु हें नांव शोभे. कारण आबालवृद्धांपेकीं कोणी 
जावो, पाहिजे तो प्रश्न करो, शिकविण्याचा नेहमीं यांस 
उल्हास असे. जशी शिष्य शिक्षक या नात्याची परमावधी 
पितापुत्रप्रेमानें व्हावी, तद्वत्‌ यांच्या ठिकाणीं ती मूतिमंत 
दृष्टीस पडे. शास्त्रीबुवांचा अभिप्राय या शिष्याविषयीं 

फार वर्णनीय असे. प्रसंगविशोषीं त्यांनीं तो अनेक वेळां 

व्यक्त करूनही दाखविला आहे. कॉलेज सोडतेवेळीं ना- 

नास भूमित्यादी गणितशास्त्र यांचें चांगळें ज्ञान होतें. कांहीं 
दिवसांनीं या विद्याथ्योस स्कॉलरशिपबद्दळ दाहा रुपये 

मिळूं लागले, हें वाचकांस, सांगितलेंच आहे. या मुलानें 

त्या रुपयांचा व्यय एका शास्त्रीबुवांपाशीं कांहीं संस्कृत 
अध्ययन करण्यामध्ये करावा असें मनांत योजिलें. वेद्‌- 
शास्त्रसंपत्त रा० रामशास्त्री खांडेकर यांना कांहीं निय- 

मित रक्कम देऊं करून संस्कृत शिकण्याचें ठरविलें. ना- 

नांनीं आपले चुलत्याचे कानावर ही गोष्ट घातली. तेव्हां ५1) ८ 
ते हणाले अरे बाबा! आपल्याला संस्कृत शिकून भटाचा 7१! 
का धंदा करायचा आहे? तूं आतां पुराण सांगून पोट 
भरणार वाटतें 2 अगोदरच तूं अशक्त, त्यांतून हीं असलीं 
हजार लफडी आपल्या पाठीस लाऊन घेतोस हें. बरं नाहीं. 
आपली प्रकृती संभाळ. आपल्याला संस्कृत नको आणि 
कांहीं नको. तें काम भटांनींच करावे. हे काकाजींचें बो- 


रर 


लणें मुलास रुचलें नाहीं. नानांनी आरंभ तर केलाच. 
शास्त्रीचुवा रोज सकाळीं येऊं लागले. पाहांटेस नानांस 
शास्त्रीवुवांनीं हाक मारावी. मुलानें उल्हासानें शिकण्यास 
बसावें. नानांस वाटे.कीं आपण शिकून जांभेकर शास्त्री- 
बुवांसारखे होऊं काय? आह्यी कसचे त्याच्यासारखे 
होणार! काय त्यांचे परिश्रम! कोण निजध्यास! ब- 
सतां, उठतां, शयनीं, भोजनीं, विद्याध्ययन वा अध्या- 
पन, नाहींच तर मनन, एकसारखे काम चाळू आ- 
हेच. कां! विद्या विद्या हणजे काय? आपले घरीं पाणी 
नाहीं भरणार१ नानास अशीं जाज्वल्य प्रत्यक्ष उदाहरणें 
डोळ्यापुढे दृष्टीस पडत. व तीं महत्वेच्छेच्या बीजारो- 
पणास कारणीभूत होत असत. या मनोविकाराचें जबर- 
दस्त वजन याच्या मनावर बसलेंसे वाटतें. आपणांस 
लोक विद्वानांत केव्हां मोडतील, या गोष्टीचें त्यांनीं चिंतन 
करीत असावें. चिंतनानंतर साधनाची योजना व योजनो- 
सर यत्न सुरू झाला. एक गोष्टीकडे मन वेघलें कीं बाकीच्या 
सर्व गोष्टींकडे साहजिकच दुर्लक्ष होऊं लागतें. मनास 
एक मार्ग मिळाला हणजे ते अन्यमा्गी अंध झाल्या- 
सारखें होतें. गुजराथ प्रांतांत सर्व तरुण गृहस्थांस पैसा 
संपादनाचें एक व्यसन असल्यामुळें आपल्याकडील खुश्ा- 
लचंद तरुणांमध्यें जे नाद व व्यसनें आढळतात, तीं त्या 
लोकांत आढळत नाहींत, असें कित्येक विद्ठज़नांचें ह्म- 
णणें आहे, त्यांतही कांहीं तथ्यांश दिसतो. नानांस 
विद्याव्यसन असल्यामुळें इतर व्यसनें व संसारांतील 
कित्येक कामें क्षुक वाटत असत. यांचा भाषाज्ञानाकडे 


प्त 


भर फार असल्यामुळें गणित, काव्य वगेरे इतर विषयांची 
र्‍यांस विशेष अभिरुचि नव्ह्ती. भाषाज्ञान हणजे मनुष्य- 
स्वभावाचें ज्ञान; जितक्या भाषा शिकाव्या तितकक्‍यावेळां 
मनुष्ययोनींत आयुष्यक्रमण केल्याचें श्रय येतें अशी एक ह्मण 
आहे, ती या पुरुषांच्या ठायीं मूतिमंत दृष्टीस पडत असे. 

नवीन मनुष्याची भेट झाली असतां आपण त्याच्याशीं 
थोडं बोळून त्या मनुष्यानेंच विशेष बोलावें असे त्यास 
प्रश्न करण्याची या पुरुषाची कांहीं विलक्षण शेळी असे. 
त्या परकी मनुष्याच्या बोलण्याच्या झोंकावरून, त्याचा 
डोल लक्षांत आणून, त्याच्या बोलण्याचा रोख कोण- 
त्याविषयाकडे आहे तें पाहून, त्याचे मित्र वगेरे खेही- 
मंडळ कोणच्या प्रकारचें असावें याचा खुलासा होईल 
तितकें करून ध्यानांत घेऊन, हे मनुष्याची पारख फार 
चतुराईनें करीत. 

त्या वेळचे त्यांचे वगेबंधु नामदार दादाभाई नवरोजी, 
रघुनाथ नारायण खोटे, डाक्टर भाऊ दाजी, या मंड- 
ळींचा परम स्नेह तेव्हांच्या सर्वांच्या विद्याव्यसनामुळेंच 
बनला. सवाची गरिबी एकाच मासल्याची. गरिबी ही 
महृत्वेच्छेत्तेजक कडवट गोळी या सर्वांना मिळाली. 
तेणेंकरून ज्ञानक्षुचा जी एकदां तापली ती शेवटपावेतों 
अंशतःही शमन न होतां वृद्धिंगतंच होत गेली. हिंदस्था- 
नांतील अलिकडचे सार्वजनिक, राजकीय आचायंगुरू 
दादाभाई नवरोजी यांस जी इतकी हिंदुस्थानातील गरिव 
प्रजेची काव यंत त्याचहा कारण त्यांच्या पूर्वाच्या 
अनाथ स्थितीमध्येंच आहे. 9€ 

भाग ३ 
लय्म व ठाण येथील इंग्रजी शाळेचे मुख्य गुरू 


या सुमारास ह्मणजे इ० स० १८४३मध्यें या 
गृह्स्थांस पगारदार विद्यार्थी या नात्यानें तीस रुपये 
दरमहा मिळत होते, ते प्रस्तुत त्याच विद्यालयांतील 
शिक्षक नेमिल्यामुळें पन्नास रुपये मिळूं लागले. यांचें वय 
सुमारें चोवीस वर्षाचे झालें. यांचे रही व आप्तमंडळ यां- 
च्या मनांत विवाहप्रेरणा करून देऊं लागले. आरंभा- 
पासून विद्याव्यासंगाच्या बंधनाने व॒ आपण क्षयी आहों 
अशाप्रकारची समजूत असल्यामुळे, लझ॒ करावें असें 
त्याच मन घेइना. कितीही विचारवंत हिंदु असला तरी 
अविवाहित राहण्याचे विचार त्याचे मनांत फार दिवस 
टिकणार नाहींत, यास अनेक कारणें आहेत. एक तर 
_ असें ब्रह्मचये आमरणांत धारण करण्याची आमच्यामध्ये 
श्राचानकालापासून चाल नाहीं. जी कांहीं थोडी बहुत कोठें 
कोठं आढळते, ते लोक गृहस्थाश्रमी लोकांमध्यें राहत 

नाहत. मुठी अविवाहित मुळींच राहत नाहींत प्रस्तुत- 
काठी अविवाहित सुठींचें उदाह्रण कोणाच्या पहाण्यांत 
व एकण्यांत आलं नसावें. अथोत पुरुषांची लगे केलीं 
पाहिजेत हें ओळीसच आढे. “जसा देश तसा वेष” 
अशी एक ह्मणच आहे. नानांचे हे विचार किती दिवस 
टकाव धरतात £ बहिणी, भाऊ, काका, मामा व सर्व 
रखहोमंडळ यांच्या पदोपदीं व्याख्यानापुढें हे पाश्चिमात्य 

तिमिर किती नेट धरणार £ कांहीं दिवसांनीं नानांनी ह्या| १ 
विचारास रुकार दिला, व घरांतील माणसं मुलगी पाह- 
ण्यास लागलीं. तथापि ही गोष्ट लक्षांत ठेविली पाहिजे कीं 
नानांची शरीरप्रकृति सदृढ नसे, तेव्हां कित्येक ठिकाणीं 
मुलींच्या आईबापांनी तर प्रथम दरशनींच नाके मुरडलीं. 
कितीएक मुलींच्या आईंनीं स्पष्ट बोलून दाखविलें 

कीं, अश्या सुदाम्यास मुलगी देण्यापेक्षा लझ॒ होत 

नाहीं ह्मणून मुलीची मोट बांधून विहिरींत लोटून देऊं. 
शेवटीं पाहातां पाहातां शिवशंकर रणछोडजी यांच्या वडील 
मुलीची योजना झाली; परंतु मुलाच्या शरीराकडे पाहून 
घरांतील सर्वे बायका मुलगी देण्याविषयी प्रतिकूळच 
_ होत्या. पुरुपमंडळीचें हणणे पडे कीं, मुलगा विद्यासंपन्न 
आहे, कुलशील नांव ठेवण्यासारखे नाहीं. आतां प्रकृतीच्या 
संबंधानें हणावे तर अगदींच नाकारण्यासारखें आहे 

असें नाहीं. विशेष धास्ती बाळगण्याचें कारण नाहीं. हिंदु- 
कुटुंबांत पुरुषांवर बायकांचें अशा कामांत किती प्राबल्य 
असतें व तें किती चालतें, या गोष्टी परकीयांस बराबर 
समजणार नाहींत, व सांगतांही येणार नाहींत. त्या जर 
एकवेळ बिथरल्या तर त्यांस आपल्या पक्षाकडे आणण्यास 
पुरुषांस फार आयास पडतात. घरगुतीकामामध्यें त्याच 
'मालकिणी असतात. त्यांस गुलामाप्रमाणें आह्मी वाग- ,... 
वितों वगेरे आक्षेप अगदीं निर्मूल आहेत. परकी लोकां फुर 
च्या तोंडीं हे आक्षेप आपल्या नांवाची टिमकी वाजविण्या! "“ 

र खत कामीं मात्र उपयोगीं पडतात. '“येन केन न्‌ 
श्र 


प्रसिद्ध प्र्षो भवेत्‌ /' सजञनांचे नांवाचा डांगोरा पाहि. 
ना० मो० ३ 

जे त्यानें पिट्टन आपला हेतु सिद्धीस न्यावा. “दुजेनः 
““ग्रथमं वंदेत्‌/”? सजन कांहीं बोलणार नाहींत. त्याची त्यांना 
' परवा कशास पाहिजे? असो, घरांतील बायका व पुरुष 
यांमध्ये असा मतभेद पडला. सरतेशेवटीं पुरुषांनी 
अशी तोड काढली कीं स्त्रियांचे ह्मणणे फक्त मुलाच्या 
शरीरप्रकतीविषयी आहे, बाकी कोणत्याही गोष्टींत 
त्यांचा वानवा नाहीं, इतकेंच नव्हे पण इतर गुणांमध्ये 
असा मुलगा शोधूं लागल्यास सांपडणार नाहीं, असाही 
बायकांचा अभिप्राय होता, तर या गोष्टीवर बायकांचे व 
आमच्यासारख्या पुरुषांचे बोलणे निर्थक आहे. या 
गोष्टीचा निणय वैद्यकनैपुण्य ज्यांच्या अंगीं आहे 
त्यांचाच अभिप्राय घेतला पाहिजे, व तोच विशेष मह- 
त्वाचा आहे असं उभयपक्षांस मानणं भाग आहे. असें 
ठरून मुलीचे चुलत आजे दामोदर केशवजी उर्फ सोकर 
डॉकूटर त्यावेळीं नामांकित गृहस्थ, फार सजन, तशांत 
मुलीचे आप्त असल्यामुळें तिच्या हिताअनहिताविषयीं 
आईबापांडतकीच कळकळ बाळगणारे; हे सांगतील त्या 

प्रमाणे मान्य करण्याचा बेत ठरला. 
या ग्रृहस्थांसही रुकार देण्यानदेण्याचा विचार पडला, 
तथापि आपल्याकडून होईल तितकी चोकशी व तपासणी 
करून विवाहास अनुकूल असाच अभिप्राय यांनीं दिला 
मग काय विचारतां ! तेव्हांच वधूवरांकडील लोक ला- 
गळे तयारीला. पत्रिका जोशीबावांनीं पाहिली व वघू- 
_ वरांमध्यें प्रीति रहाणार नाहीं असा ग्रहांवरून अदमास : 
' दिसंतो असं सांगितठें. ही गोष्ट नारायणराव काकाजींनीं 

नानास कळविली. ती गोष्ट नानास कबूल झाली. ग्रहूलाघवा- . 


वर भरंवसा कमी होण्यापुरतें नानाचे अध्ययन झालें होतें, 
व नानाच्या मनास ती मुलगी अगोदरच पसंत पडली होती. 
या मुलीचें नांव कृष्णाबाई होते. ही लझ्नांत सुमारें 
११-१४ वषांची होती. नाका डोळ्यांनीं सुरेख, 
निमगोरी, तरतरित, अंगवण कळकट नव्हे, चेह्य्याचें 
पाणी सोम्य तथापि म्लान नव्हे, हस्तमुख तथापि त्यांत 
छिचोरपणाची बिलकुल झांक नव्हती, केश अगदीं काळे 


व लांब, एकंदर बांधा उंच स्रियांच्या वळणावर जाणारा 
दिसत नसे, तथापि खुजट व कृश नव्हती. धांवता-स्थूल , 


॥ 


अंगलोट दिसत असे. हिच्या कपाळावर एक लहानसे । 


वाळुक होतें. हिला लिहितां वाचतां चांगलें येत असे, व । 


आपल्या भावंडांवर व साधारण मुलांवर इचें प्रेम फार 
._ मनाचा भोळेपणा, सरळपणा, काम करण्याची होस हे 
गुण या मुलीचे अंगीं लहानपणींच दिसून येऊं लागले. 
यावेळीं शाळाखात्याचें आधिपत्य सर अस्किनपेरी या 
गृहस्थांकडे होते, कारण ते “ बोड ऑफ एज्युकेशन! 
नामक सभेचे अध्यक्ष असत. इन्‌स्पेकूटर लोकांनीं शाळा- 
तपासण्याचे काम करून आपला पत्रव्यवहार बोडांच्या 
चिटणिसापाशीं करावा. व कांहीं इंग्रजी शाळा मोठ- 
- मोठ्या असत त्यांचाही पत्रव्यवहार प्रत्यक्ष चिटणिसां- 
पाशी होत असे. या पद्धतीची एक शाळा ठाण्यास 
असे. पूर्वीच्या लोकांचा व अलिकडील कांहीं लोकांचा 
असा समज आहे कीं, ज्या ठिकाणीं टापटिपीची व्यवस्था 
बुद्धिकोशल्य व प्रामाणिकपणा आणि अव्याहत व अश्नांत 


"र्य 


श्रम करण्याची होस, बिकट कामांत शक्कल लढवून पार 
पडण्याचा हिय्या, हे गुण अवश्‍य आहेत अश्या ठिकाणीं 
यूरोपस्थ गृहस्थांची योजना पाहिजे. या समजाप्रमाणें ठाणें 
येथील पाठशाळेवर एका यूरोपियन ग्ृहस्थाची नेमणूक 
झाली. कोणत्याही भाषेचे ज्ञान करून घेणें तें ज्याची 
ती बालभाषा असेल त्यापासूनच घेतलें पाहिजे. ए- 
रव्हीं त्या भाषेचें मर्म परस्थांस बरोबर समजाऊन देतां 
येणार नाहीं, ही गोष्ट निर्विवाद आहे. तथापि इंग्रजी 
शाळेंत इंग्रजीभाषाज्ञान मात्र करून द्यावयाचें असें नाहीं. 
शाळा चालविणें हणजे एक छोटेखानी राज्य चालविणे 
होय. तर तें चालविण्यास गुणवैचिः्यच पाहिजे. तें 
ज्याच्या अंगीं असेल तोच पंतोजीचें काम करण्यास 
लायक. मग तो गोरकाय असो अगर नसो. त्याचा 
धर्म, रंग, रूप, देश वगेरे बाह्ययुणांविषयीं नियामक आ- 
रेखडा घालण्याचा यत्न करणें हणजे व्यक्तिविशेष खूळ 
आहे. यापेक्षां काय ह्मणावें£ 

या गतोक्त शाळेच्या मुख्य गुरूंनी जे लेख लिहून क- 
ळविले होते. त्यांवरून त्या शाळेची आशा सोडण्याची 
वेळ आली. होती. दिवसेंदिवस मुलांची संख्या कंमी 


होत चालली होती; अशी मुलांची पराड्मुखता पाहून. 


साहेबांनीं तर हातपायच गाळले होते. त्यांनीं ही शाळा 
बंद करावी अशी बोडोस शिफारस केली होती. 

त्यांचें ह्मणणें कीं, ठाणें येथील जमीन फार खडकळ, 
थोडीबहुत माती आहे ती अगदीं वालुकामय आहे. 


तेथील हवा अगदीं रुक्ष व लोकसमूहाच्या अनास्थारूपी 

पाण्यानें इंग्रजीविधेची लागवड या जमिनींत वृद्धिंगत 
होणार नाहीं. हं झाड आहे त्या स्थितींत जरी रहातें 
तरी शेतकऱ्यांस हताश होण्याचें कारण नव्हतें; परंतु 
ह्या रोप्यास दिवसे दिवस अधिकाधिकच कीड लागत 
चालली आहे. उत्साहश्रमी शेती मी येथें अरण्यरुद- 
नाप्रमाणे अध्यापनश्रम करीत आहें, असा येथील गुरु- 
वर्यांचा लेख आला होता. बोर्डातील धूत, नांवाजलेले 
व लोकसमूहाच्या मानसिकस्थितीचे पूणे अनुभवी ना- 
मदार जगन्नाथ शंकरोट, महंमद इन्नाहिम्‌ मकबा, 
बंमनजी होरमसजी वाडिया वगैरे मंडळीच्या भेनांत 
या आपल्याच हातानें लावलेल्या झाडाच्या मुळाशी 
एकाएकीं हत्यार लावावें असं येईना. त्यांच्या मनांत 
हें झाड एका नवीन एतद्देशीय तरुण विद्वान्‌ बागवा- 
नाच्या स्वाधीन करून पहावें असं आलें, नाहीं तर शेवटीं 
आपण या गोष्टीची आश्या सोडलीच आहे. 


बहुमतानें पुष्कळ लोकांचीं नांवें पुढें आठीं परंतु. 


देखदेखत कोणाच्यानेंही विस्तवांत पाय घालवेना. विकत- 
श्राद्ध घेऊन अपसव्य करण्याची इच्छा कोणास होईना. 
जळत घर भाड्यानें कोणी ध्यावे? पतकरील त्यास भीक 
नको पण कुत्रे आंवर, अशी अवस्था व्हावयाची; पण 
सरते शेवटीं भीत भीत आमच्या कफक्षयी रोडक्या ना- 
यकांस बोडीनें आज्ञापत्र पाठविलें. एकदम आज्ञापत्र 


नानास येण्यास धूत व चतुर पुरूष नानाशंकरशेट हे वि-. 


शेष कारणीभूत झाले. या शेटजीची नजर फार 
खोल असे. यांची गुणग्राह्कता अद्याप लोक वाखाणतात. 

यांच्या मनाला रल्लें निवडण्याची संवयच पडून गेली होती 
आणि चमत्कार हा कीं या प्रचंडबुद्धीच्या पुरुष्याच्या 
विशाळ मनांत त्यांतळें एकही रत्न दडून रहात नसे, 
मग नानाच कसे चुकून रहातील? या भावीस्थितीकडे 
आमच्या नानांनीं अगदीं अन्यतऱ्हेनें अवलोकन केलें. 
शाळा आपल्या हातून ऊर्जित देस आल्यास इतउप्पर 
आपल्या बढतीस कारणीभूत होईल, नाहींतर देखदेखत 
शेरा मारलेल्या जळक्या कातळावर जेथें यूरोपस्थ कुशळ 
गुरूंची टांकी लागली नाहीं, तेथें जय. न मिळाल्यास 
आपणांस कोणी फांशीं देणार नाहीं. आपल्या नांवास 
बट्टा लागेलसें वाटत नाहीं. येथें आपल्या शिक्षणपद्ध- 
तीस कलंक तो कसला ? असा विचार करून नानांनी 
ठाण्यास मुख्य गुरूच्या स्थानीं जाण्याचा निश्चय केला. 
लागलीच कामास सुरवात केली. 


नानांला शिकविण्याची फार होस; स्थाभाविक तीव्रता , 
मार्दव, खुबीदार गुलह्दोसीपणा, कठीण विषयाची फोड 
. केरण्याची शेली, आपला शिष्य अडतो कां तें कारण 

सटूकन्‌ धूतेतेनें निवडण्याची शक्ति, गांभीर्य, तोंडांतून 

त्या अभकादेखत अपशब्द न काढण्याचा निश्चय, व अ- 
ध्यापनकालाव्यतिरिक्त आपल्या शिष्यवर्गाला दाखविलेळे 
प्रेम, आणि अगदीं घरयुती, मुलांच्या नेसार्गक, असमंजस, 
अभ्यासास व्यत्यय आणणाऱ्या वतेणुकीविषयीं त्यांची एथक्‌ 
शथक्क कानउघडणी करण्याची व समजूत घालण्याची संवय, 
या गुणांनी त्यांनीं ठाण्यास लवकरच नांव मिळविले. चोंहीं- . 
कडून आसपासच्या गांवची मुळें आपोआप मुंबईचा खर्च 

टाळून ठाण्यासच जमूं लागलीं. तेथील परदेशस्थ व एत- 
देशीय वजनदार लोकांनीं तोंडांत बोटें घातलीं. यूरोपस्थ 
गुरुवयानीं जेथें हात टेंकळे व तेणेंकरून आमच्या लोकां- 
चाही आश्याभंगच झाला होता, तेथें या अल्पवयस्क व 
अगदीं नूतनच पाठशाला सोडून आलेल्या ग्रृहस्थानें अ- 
शा खडतर ठिकाणीं शाळा तर रंगरूपास आणिली. 
या ठिकाणीं यांनीं अश्रांत श्रम बरेच दिवस चालविले, 
व त्यांच्या लवकरच लक्षांत आलें कीं, शाळाखात्यांत श्र- 
माचें फळ आुष्कस्तुतिपाठांखेरीज अन्य आपणांस मिळणार 
नाहीं. इहलोकीं मनुष्यानें साधारण जनाच्या समजुती- 
प्रमाणे विद्ठत्ता, प्रामाणिकपणा, सुशीलता, व आणखीं / - 
असले अनेक चांगले चांगले गुण मिळविण्यास लोक- 
दृष्या एकच साधन आहे, वतें या कपाळकुटीच्या __ , 
गुरें ददांकणाऱ्या मेंढक्याच्या धंद्यानें कालत्रयींही आपणांस > / १. 
मिळणार नाहीं गंग्या 
यस्यास्ति वित्तं स नरः कुलीनः 
स॒ पंडित: सः श्रृतिमान्‌ गुणज्ञः ॥ ट्क 
स एव वक्ता स च ददोनीय: अ 
सर्वे गुणा: काश्चनमाश्रयन्ते ॥ १ ॥ 
ही गोष्ट मनांत बिंबून त्यांनीं नजर बाहेर ठेविली 
होती. त्यावेळीं अशा विठ्ठान्‌ लोकांची बरीच दुर्मिळता 
होती. एके दिवशीं तेथील कलेक्‍्ट्रसाहेबांस नाना भेटाव- 
यास गेले होते. हवापाण्याची व परस्पर प्रकृतिमानाची 
शुष्क प्रभोत्तरावळी आटोपल्यावर साहेबांच्या हेडछाकांची 
जागा आपणांस मिळावी अशी इच्छा नानांनी प्रदर्शित 


> 

केली. आश्चयेमुद्रेनें साहेब ह्मणतात, छे:, तें काम यूरोपी- 
यनाशिवाय झेपणार नाहीं. हें बिकट काम तुमच्या हातून 
कसें रॅटेळ? नानानीं ती दिशा सोडून विषयांतर केलें, 
व अल्पकाळांतच भेटीचा शेवट झाला. एवढ्या ठेंचेनें 
नाना स्वस्थ बसले नाहींत. इतर ठिकाणीं यत्न तसाच 
चालला होता. ठाण्यास दोन वर्षे झालीं नाहींत तोंच 
मुंबईच्या सदर कोटोमध्यें हरिसनसाहेबांच्या हाताखालीं 
टान्सलेटरची जागा नानांस मिळाली. कायमची जागा 
सोडून, ५० रुपयांचें नुकसान करून अशाश्वत ७५ रुप- 
यांवर जाण्यास त्यांचें मन कांहीं वेळ द्विधा होतें. “तूर्त- 


* | दान महापुण्य'* पन्नास रुपयांचें नुकसान करावेसे वाटेना. 


पण पंतोजीपणाचें चित्र डोळ्यांपुढे उर्भे राहिलें. वाटेने 
जात असलें ह्मणजे शाळेंतील मार खाणारी द्वाड पोरे 
खरमरीत गुरूस पाण्यांत पहात असतात, व संधी राखून 
अऱ्छाध्य टवाळपणा करण्यास चुकत नाहींत. शाळेंतला 
सूड तीं आपल्या मतें उगवितात. पाठीमागें दूर आड उभे 
राहून वेड्या वांकड्या उच्च स्वरानें गुरुजींचे नांव घेऊन 
हाक मारावी, मागे पाहिलें कीं तोंड लपवावे. असा क्रम 
बराच वेळ चालावा. शाळेंतील उरसफोड ती निराळीच. मुलें 
उत्तरे कशीं देतात कोण जाणे. बरीं दिल्यास भांड्यांत जीव 
पडतो; नाहीं तर वरिष्टअधिकार्‍यांसमोर गुरूंची पांचावर 
धारण बसते. बहुतेक वरिष्ठ परिक्षकांस शिक्षकाचा 
अनुभव कमी असतो. शाळेमध्ये त्यांचा अधिकार गुरु- 
शिष्यांवर अमोघ. नव्या रक्ताचे, ताज्या दमाचे, विद्येची 
आढ्यता मिरविणारे असे ते असलें तर पंतोजीचा तेथेंच 


१6: 


पाणउतारा, नाहीं तर एकांत खोलींत किंवा आपल्या 
उच्चस्थलापासून, निदान शालजोडींतले तरी करकरीत 
मिळायचेच. “मिळेना भीक तर पंतोजीपणा शीक.” 
अद्यी एक आपल्याकडे अशिक्षित लोकांत ह्मण आहे. व 
उत्तरोत्तर या खात्यांतील लोकांचें मातेरेंच होत जाणार; 
असें समजून सदर कोटांतील जागा आमच्या नायकांनीं 
स्वीकारली. आज नुकसान दिसतें खरें, तथापि विद्या- 
खात्यांत बढती ह्मणजे मुसळालाच अंकुर. कांहीं फेर 
बदल झाल्यास झीज मात्र पदरांत पडायची. 

ठाणें येथील मुख्य गुरुपदास रामराम करण्याच्यावेळीं 
तेथील एतद्देशीय व परदेशीय सुज्ञ गृहस्थांनीं एकत्र ज- 
मून सार्वजनिकरीत्या नानांस मानपत्र दिलें, व तेथील 
शाळेची स्थिति सुधारण्याविषयीं काळजीने आस्था बाळ- 
गणाऱ्या कितीएक नामांकित ग्रृहस्थांनीं आमच्या नाय- 
कांची खासगीरीतीनें भेट. घेऊन एथकू प्रथक्‌ साश्चये 
खेदप्रदरीन केलें. 

“ मेल्या झशीस पांच शेर दूध ” तद्वत्‌ मानपत्रे व 
गुणविशिष्टपत्रें यांची ही अशीच गोष्ट आहे. कोणी ए- 
खाद्याचे व्यर्थ गुणानुवाद गाईले तर सुशील लोक त्यास 
आक्षेप घेत नाहींत, अशी वहिवाट आहे. कांहीं ठो- 
कांच्या पुढील वतनावरून ही गोष्ट अशी नव्हती असें 
दिसतें. अंतःकरणपूर्वक अश्रांत श्रम करण्याची संवय, 
बुद्धीची कुशाय्रता, साधारण सुविचार, विठ्ठत्ता व मनु- 
प्याची पारख, नानांच्या अंगचे हे गुण उच्चजनमंड- 
ळाच्या मनांत चांगले बिंबून राहिले. त्यावेळीं कित्येक 

लोकांच्या मनावर नानांच्या युणवेचित्र्याचा. जो ठसा 
उमटला, त्याचे उद्गार फार दिवस यांच्या कर्णोपकणी 
येत असत. 


| 'भाग ४. 

सदर अदाठतीमध्ये टान्स्ठेंटर ( भाषांतरकार ) 

व ठाण्यास कलेक्टरचे मुख्य कारभारी. 

सद्र अदालतींत यांना हारिसन साहेबांच्या हाताखालीं 
काम करावें लागत असे. कचेरींत काम करून, घरीं 
यांस वरिष्ठ अंमलदाराचें काम. करावें. लागे. को- 
टात जे महत्वाचे ठराव होत असत ते छापून प्रसिद्ध क- 
रण्याचे कामांत यांनीं मदत करण्याचें पतूकरिलें. छापण्यास 
जाण्यापूर्वी हस्तलेख तपासावे लागत, ते साहेब्रांनीं. आपण 
स्वतः तपासावे, व नंतर यांजपाशीं पुन्हा तपासण्यास 
द्यावे. साहेबांनीं सवतः तपासलेल्यांत आपणांस चुका 
त्या काय निघणार, असे मनांत न आणतां त्यांनीं डो 
ळ्यांत तेल घाळून त्यांत कांहीं ना कांहीं तरी हस्तदोष 
ह्मणा, किंवा ठेखनप्रमाद ह्मणा काढून दाखवावे. सा- 
हेबांस त्या सर्व न्यूनता कबूल करणें भाग पडे. शेवटीं 
उत्तरोत्तर साहेबही अगोदरच विशेष काळजीने तपासू 
लागले, तरी नानांनीं आपलें बोट घालावेंच. साहेबांनी 
ओंठ खावे, तरी त्यांस साल्हाद खेद होत असे. त्यांनीं 
अधिकाधिकच यांचेकडे काम देत जावें. व ह्मणावें कीं 
नानाजी, आज आपण काय हेश काढतां तें पाहूं या. 
तर्थांपे नानांचा पगडा वर आहेच. “एक जामात श्र- 

शारग्रही भोजनास बसले होते. पात्रावर नजर फेकून 
पाहतात तों त्यांत अळवाची भाजी होती. ती त्यांस 
आवडत नसे. ह्मणून त्यांनीं ती पहिल्यानेंच संपविली. 
आणि पात्रावरील अनपेक्षणीय पदार्थ नाहींसा केला. प- 
रंतु धूत बायकांची अशी चाल असते कीं, मंडळी बाहेर 
भोजनास बसली असतां आडून पात्रांवर नजर ठेवावी व 
लोकांनीं पदार्थ मागितल्याशिवाय कोणास काय पाहिजे तें 
वाढावयास पाठवावे. जामातांचे पानांतील अळवाची भाजी 
संपली असें पाहून सटूकन पुन्हा पानावर पडे अशी तजवीज 
घरांतील स्त्रियांनी ठेविली. जामातांस कांहीं बोलतां नये 
चालतां'नये. कांहीं वेळाने एका परक्या गृहस्थाने मुग्धता 
मोडण्याचा निश्चय करून जामातांस प्रश्न केला, आपण 
किती बंधू£ जामात मेठि नकली, मामिक व मर्गभेदक 
होते; त्यांनीं उत्तर केलें, पांच असामी आहोंत खरे, परंतु 
या अळूभाजीच्या लोंढ्यांतून जर मी मुक्त झालों नाहीं 
तर चारच समजायचे !'” . नानांनी अधिकाधिक झटून 
काम करावें तों तों त्यांच्या पाठीस कामाची वरणी 
अधिकाधिकच लागावी, असं होऊं लागलें. सा- 
रांश अदालतींतही वरिष्ट अंमलदारामध्यें यांच्याविषयी 
जो समज झाला, तोही याच्यापुढे चांगलाच उप- 
योगीं पडला. येथें ह्रिसन्‌ व बेलँसिस्‌ या उभय अंम- 
लदारांनीं यांच्यांविषयीं विशेष गुणप्रदशेक लेख लिहिले 
आहेत ते पाहिले असतां यांची मनःपूर्वक अश्रांत श्रम 
करण्याची हौस स्पष्ट दिसून येते. पुढे कांहीं कालानें यांस 
अनपेक्षित स्थलाहून निमंत्रण आठे. हें हो गतकालीं 


व 


केलेल्या श्रमाचें व बुद्धिकोशल्यप्रदरीनाचेंच फल होतें 
असें आमच्या वाचकांस दिसून येईल. 

कित्येक अविचारी, केवळ पुस्तकज्ञ, शालाशिक्षित 
अश्या लोकांमध्यें आंगावर पडलेल्या कामांत चुका- 
रूपणा, व होतां होई तोंपर्यंत विशेष काम टाळण्यास 
यत्न करण्याची खोड, व जबरीनें तें अंगावरच पडल्यास 
कपाळास शातराः आंठ्या घालून नाइलाजास्तव कसें तरी 
शेवटास नेण्याची संवय आढळते. कृतसुश्रमाचें फळ 
कधीं ना कधीं तरी आल्याशिवाय रहात नाहीं; हो गोष्ट 
ते विसरतात. ह्मणजे ईश्वराचे घरीं अक्कल वांटणी- 
च्यावेळीं ते हजरच नव्हते असं ह्मणणावें लागतें. उत्साह- 
पूर्वक श्रम करण्याच्या होसेपासून तदृव्यक्तिमात्रांचे 
व कधीं कधीं अन्यत्र जनांचेही अनेक प्रकारे हित 
झाल्याशिवाय रहात नाहीं. ह्मणूनच मुलांच्या शिक्षण- 


'पद्धतीमध्यें गुरूजीनी व तत्स्थानापत्न होण्याचा ज्यांस प्रसंग 


येतो त्यांनीं ही गोष्ट पक्की लक्षांत ठेविली पाहिजे कीं, वि- 
शेष विषयनेपुण्य जरी मुलांच्या हातून मिळविणे झालें 
नाहीं, तरी त्यांच्या कपाळाशीं नावडत्या विषयांची कपाळ- 
कुटी करीत न बसतां साधारणतः अश्रांत श्रम करण्याची 
संवय, गोडी, होस, व नूतन अपरिचित कामाविषयी 
हिय्या, हे गुण अंगीं जडतील असें त्यांस वळण देण्याचा 

यत्न केला पाहिजे. नावडता विषय घांसून मुलांच्या म- 


नास किळस मात्र येतो; श्रम करण्याच्या होसेवर पाणी 
पडतें; बुध्यांकुर खुटतो व तिची कुश्याग्रता बोथट होते; 
गुरूचे वाग्बाणही तेथें मग कायेविरहित खालीं पडतात; 

त्यांचा रिघाव होत नाहीं; “नळी फुंकिली सोनारें नि इक- 
डून तिकडे गेलें वारे”? अशी द्या मुलांची होते. वाच- 
कांस आह्मी वाहावलों असें वाटेल, परंतु आमच्या गोष्टीचा 
ओघच तसा आला. 

ठाण्याचे कलेक्टर लॉ साहेब यांनीं नानांस एकवेळ- 
घुडकावून वेड्यांत काढलें होतें ही गोष्ट वाचकांच्या ल- 
क्षांत असेलच. त्यांच्या मुख्य कारकुनाची जागा खालीं 
झाली. त्यांनीं आमच्या नायकांस आपण होऊनच एक 
चिठी पाठविली, व मुख्य कारकुनाची जागा रिकामी झाली 
आहे; पतकरणें असल्यास यावें; हा मजकूर वाचून नानांस 
मोठें नवल वाटलें. जागा दिडशांची, कायमची व जमा- 
बंदी खाते. पाऊणशांची डळमळीत जागा सोडून जावें 
असं कोणास वाटणार नाहीं £ माध्याहुकाळीं एखाद्या वा- 
टसरूला उभें रहाण्यास जागा तरी मिळो असं झालें अ- 
सतां तुह्मी पंचपक्काक्ञी भोजन स्वीकाराल काय? असा ए- 
खाद्या ग्रृहस्थाश्रमी सत्पुरुषानें प्रश्न केला तरे त्याबद्दल 
विचार करण्यास कोणी वेळ लावील काय £ नाना ठाण्यास 
जाऊन कामावर रुजू झाले. 

तेथील पोलिसांचे मुख्य अधिकारी कॅपटन्‌ मिलन्‌ 
नांवाचे यूरोपस्थ गृहस्थ होते. मुंबईचे प्रस्तुत बिशप यांचे 
हे वडील होत. हे ग्रहस्थ फार सरळ मनाचे होते; 
. मोठ्या कुळांतले, लष्करी खात्यांतळे व वजनदार पुरुष 
होते; यांच्या पत्नीस व यांच्याच घरांतील आणखी एका 
: युवतीस खासगी वेळांत मराठी शिकविण्याचें काम यांनीं 


पतकरंटें. स्वभाषानिपुण्य संपादन केल्यानें व स्वभाषेतच अनेक 
४ ना० मो? 

विषयांत पारंगत मनुष्याच्या बुद्धीस तीव्रता, ग्राहकता, 
आणि स्थेये आलें असलें हणजे परकीय बिकट भाषाही 
अवगत करून घेण्यास फारसें कठीण पडत नाहीं. ही 
/ गोष्ट प्रखुत आमच्या विद्या व्यासंगांत निमझ़ झालेल्या 
एतद्देशीय ग्रृहस्थांस व विद्याखात्यांतील मोठमोठ्या. पटा- 
ईत अधिकाऱ्यांस कळतच नाहीं काय? ह्या बाईस एक- 
चेळ मूळाक्षरं मात्र शिकविलीं व नंतर काना, मात्रा वे- 
लांटी, उकारादि खुणांची मोडणी व त्यांच्या उच्चारांची 
पद्धत एकवेळ दाखवून दिली. ती सुशील ग्रृहिणी दु- 
सऱ्याच दिवशीं सुवाच्य बालबोधवाचनशकट गुरूंची 
फारशी मदत घेतल्याशिवाय हांकूं लागली. परस्परांच्या 
मनावर एकमेकांच्या बुद्धितीत्रतेचा व शिक्षणकौराल्याचा 
उत्तम ग्रह झाला. नाना तर तिच्या कुशाग्र बुद्धीचें शेवट- 
पर्यंत कोतुक करीत असत. तिनें आपल्या पतीजवळ यांच्या 
विद्ठत्तेचें व शिकविण्याच्या शोलीचें नेहमीं गीतच गात अ- 
सावे. कधीं तिळा आपल्या खेहीमंडळीमध्यें जाणें झाल्यास 
तेथे तिची पहिली गोष्ट आपल्या पंडितांची. असे. 

फावल्या वेळांत नाना बड्या गृहस्थांची कधीं कधीं भेट 
घेत असत. तेथील जज्जांची व आमच्या नायकांची कांहीं 
कारणावरून ओळख झाली होती. या गृहस्थाचें नांव 
लॅम्‌सूडेन्‌ असें होतें. यांस भेटण्याचा उद्देश आरंभीं स- 
त्समागम, याखेरीज अधिक नव्ह्ता. यांच्या भेटीस 
जावें त्यावेळीं या जज्ञांस जे विषय आवडत असत त्या वि 
षयांमध्यें नानांची पारंगता पाहून या उभयतांचा बराच प्र- 

मभाव जडला. पुढें हे साहेब बटळून पोलिटिकल खा- 
त्याचे सेक्रेटरी (चिटणीस) झाले. 


भाग ५. 
कोल्हापुरास पोलिटिकल सुपरिटेंडंटचे हेडक्कार्क 

(मुख्य कारभारी) व राजांचे खासगी शिक्षक. 

कोल्हापुरास पोलिटिकल सुपरिंटेंडेंर अंडरसन्‌ साहेब 
होते, त्यांचे मुख्य कारकुनाची २०० रुपयांची जागा 
खालीं झाली अशी नानांस बातमी लागली, व ती आप- 
णांस मिळावी ह्मणून सदरहू साहेबांकडे नानांनी एक 
अजे पाठविला. नंतर ताबडतोब मुंबईस येऊन ॅम्‌सुडेन्‌ 
साहेबांस भेटले व कोल्हापुरच्या जागेविषयीं हकीगत सांगून 
तेथील साहेबांस एक पत्र आपल्याबद्दल लिहिण्याविषयीं 
विनंति केली. या ग्रृहस्थांनीं आरंभीं कांहीं आढेवेढे घेतले, 
परंतु कांहींवेळ विचार करून एक चिठी लिहिली, व ना- 
नांच्या स्वाधीन करून ती टपालांत टाकण्यास सांगितलें. 
_ ती जागा त्या पत्राप्रमाणे नानांसच मिळाली. पोलिटि- 
कळू सुपरिटेंडेंट ह्मणजे सेक्रेटरीच्या खालच्या पायरीचे म- 
नुष्य; तेव्हां या चिठीस मान देणें भाग पडलें कीं काय 
कोण जाणें. 

कोल्हापुर मुक्कामी नानांच्या आंगचे अनेक गुण प्रगट 
होण्यास एक स्थळ मिळालें. कोणत्याही प्रकारचें काम 
पुढें आल्यास त्याकडे एकाग्रतेने कान देऊन व लक्ष- 
लावून मुग्ध बसणें हा गुण नानांच्या आंगच्या पुष्कळ 
गुणांमध्यें विचित्र होता. यांच्या आंगीं धूतता अधिक 

किंवा विषयाची ग्राह्कता अधिक हे निवडणें फार कठीण 
काम आहे. | 
यावेळीं संस्थानांतील लोकांस हल्डींच्या मानाप्रमाणें पाहू 
गेल्यास अवीचीन सार्वजनिक शिक्षण फारच कमी असे. 
_ तें साधारण सर्व लोकांस मिळावें असें तेथील पोलिटिकल 
सुपरिंटेंडेंट यांच्या मनांत नानांनींच भरून दिलें. तें काम जा- 
रीनें चालविण्यास नानांची जितकी मदत झाली तितकी फार 
थोड्या लोकांची झाली असेल, असें ह्मणण्यास कांहीं प्र- 
त्यवाय नाहीं. त्या ठिकाणीं एक प्रथमच छापखाना आ- 
णवून मासिक पुस्तक सुरु केलें. त्याची सर्व व्यवस्था ना- 
नांकडे असे. या मासिक पुस्तकामध्ये व्यावहारिक विषया- 
वर जे लेख येत असत ते सर्व यांचे असत. तेणेंकरून 
यांच्या विद्ठत्तेविषयीं व साधारण ऐहिक माहितीविषयीं 
लोकांच्या व पोलिटिकल सुपरिटेंडंटाच्या मनावर ग्रह 
चांगल्या प्रकारचा झाला. नानांचें वास्तव्य कोल्हापुर मु- 
कामीं होतें, तेथपर्यंत या मासिकपुरकाच्या उत्कर्षी- 
प्रीत्यथे यांचे अव्याहत परिश्रम चालले होते. कोल्हापुरा- 
मध्यें इंग्रजी शाळा (पस्तुत हायस्कूल) नानांच्या विद्या- 
भिरुचीमुळें व प्रचंड खटपटीमुळेंच स्थापन झालें. 
यावेळीं राजकुळांत बाबासाहेब व चिमासाहेब 
असे दोन बंधु असत. पहिल्या पुरुषाचा खभाव शांत 
असून त्यामध्यें राजकुळांतील शिपाईबाणा कांहीं झळकत 
"व्हता. दुसऱ्याचा स्वभाव याच्या अगदीं उलट होता. 
बेडास सामील असल्याचा इंग्रजसरकारास 


संरायडञल्यावरूनाह ८७. ताठच्या-समाग्य यांस 


ह3..... 

कराचीस वास्तव्य करणे भाग पडलें होतें ही गोष्ट. आ- 
मच्या वाचकांस माहीतच असेल. वडील अपत्याचा 
स्वभाव गरीब, भोळा, दयाळू अशा प्रकारच्या गुणांनीं 
युक्त असतो व उत्तरोत्तर पुढील अपत्ये अधिक बुद्धिवान, ।. 
धूत, तछूख, वगेरे गुणसंपक्न आढळतात. याचें कारण 
मातापितरांचे वयामध्ये व मानसिक बुद्धि, शक्ति 
वगैरेमध्यें जो फरक पडत जातो तो असावा असें अनु- 
मान केल्याशिवाय राहवत नाहीं. असें जर आहे तर 
आईबापांच्या शरीरामध्ये आणि बुद्धीमध्यें आधिक्य आ- 
णण्याचा यत्न प्रथम करून मग त्यांस आईबाप होऊं देणें 
हें अगदीं जरूर आहे. हा पुढील प्रजा सशक्त व बुद्धिवान्‌ 
करण्याचा एक मागे आहे, हें कोणी नाकवूळ करील 
काय? हा वर सांगितलेला फरक नाना व त्यांचे वडील 
बेधु व नानांचीं मुलें यांमध्येही आमच्या मतें व्यक्त 
होत असे. असो. या राजकुळांतील बंघुद्ठयांस तीन 
वर्षेपर्यत नानांचें शिक्षण होतें. 


कोल्हापुर संस्थानांतील इनामदार लोकांचीं इनामें 
तपासण्याचें काम यावेळीं चाललें होतें. या लोकांच्या 
सनदा तपासून त्या खऱ्या असल्यास चालू ठेवावयाच्या, ना- 
हींपेक्षां बंद करावयाच्या. हें काम ज्याच्या हातीं अस- 
णार, त्याचे हातीं लोकांचें बरेंवाईेट करण्याचें पुष्कळ 
अंशीं रहाणार, तर हें काम करणाराचे अंगीं पहिला गुण 
ह्मणजे पापभीरूपणा असला पाहिजे. सारासार विचार- . 
बुद्धि, न्यायदृष्टी, व्यक्तिविशेषाचें हित व सार्वजनिक सं- 
स्थानाचें हित यांत फरक कोणत्या प्रकारचा असला पा- . 

हिजे, पहिल्याचें महत्व दुसऱ्याच्या पुढें कोणकोणत्या गोष्टीं- 
मध्यें व कोण कोणत्या स्थळीं लोपून गेलें पाहिजे, हें सम- 
जण्याची शक्ति या सर्व गुणांचे मूळ विशेष विद्ठत्ता हें होय. 
अशा युणमंडित पुरुषाच्या हातीं हें काम पडलें, व साधा- 
रण रीत्या पाहूं गेढें असतां लोकांमध्यें अस्वस्थता, दुःख, 
व हायहाय वगेरे न पसरतां आणि सरकारचें नुकसान न होतां 
या कामाचा शेवट आमचे नायक नाना यांचे हातून झाला. 


दोन पक्षकार न्यायाधीश्यापुढें आले ह्मणजे, एकास 
यश व दुसऱ्यास अपयश आलेंच पाहिजे. दुसरा मनुष्य 
सहिष्णु व न्यायी असला तर फारसा कुरकुरणार 
नाहीं. तेंच त्यास अपहार करण्याची इच्छा असल्यास 
तो खस्थ. बसणार नाहीं. तो, न्याय झाल्यावरही सूड 
उगविण्याकरितां दगडावर दगड घांशीत बसतोच. त्या- 
प्रमाणे कितीएक अपयश आलेले दुष्ट मनाचे लोक होते 
त्याणीं नाना लांच खातात अशी कंडी उठविली; व 
ही हूक त्यांच्या वरिष्ठांच्या कानावर गेली. तथापि ना- 
नांचा पापभीरूपणा व प्रामाणिकपणा याविषयीं अनेक 
कारणांवरून खात्री झालेली असल्यामुळें त्यापासून कांहीं 
एक परिणाम झाला नाही. असो. आह्यांस येथें असें 
सांगणें भाग आहे कीं हा विनाकारण आरोप हलक्या 
लोकांच्या तोंडीं असतो, व तो हे गृहस्थ नोकरीवर होते 
तोंपर्यंत लोकांच्या तोंडीं होता. तो नानांच्या कांनींही 

ह येत असे, तरी “कर नाहीं त्यास डर कशास 
रज, असं ह्मणून त्यांनीं खस्थ असावें. अशी बो- 
ढवा उठण्याचे कारण काय असावें याचा शोध त्यांनीं 

मुळींच केला नाहीं, किंवा त्यांस माहिती असून तीं का- 
रणें मोडून टाकण्याचा यत्नही केला नाहीं हणा. यांचा 
स्वभाव दुसर्‍याचें मन दुखावेल तें काम होतां होई तों 
पर्यंत न करण्याचा होता. यांच्या पद्रीं ह्मणा किंवा 
आश्रयास ह्मणा, कांहीं लोक असे होते कीं ते यांचे अप- 
कीतींस कारण झाले असं ह्टटलें तरी चालेल. यांच्या- 
पुढें त्यांच्या दुष्कृतीचा प्रश्न न्यायास आल्याखेरीज ते । 
त्यांस वाईट ह्मणत नसत. कोणत्याही स्वभावाचा मनुष्य । 
असला तरी यांचें त्याच्याशीं पटणार नाहीं अशी गोष्ट । 
कधींच होत नसे. त्यांच्यापाशी चोर, चहाड, लबा- 

ड, लुच्चा, कसाही मनुष्य आला तरी गोड शब्दांनी त्याचें. 
समाधान व्हावयाचे. भेटावयास येणारा मनुष्य कसाही | 
असो, ज्यांना तो भेटावयास येतो त्यांच्या सोजन्याप्रमाणें 
त्यास नानांच्या हातून सन्मान मिळत असे. या स्वभा- 
चाचा लोकांवर परिणाम असा झाला कीं, यांच्या सह- 
वासाच्या कांहीं वाईट लोकांनीं आतुर, गरजू लो- । 
कांना थाप द्यावी आणि ह्मणावें, आह्मी. हरतर्‍हा करून 
आपलें काम करून देतों, मंग त्यांस लांच देऊन 
ह्मणा किंवा आमचा त्यांचा रेह आहे तो खर्ची घालून 
ह्मणा; अश्शी भुरळ घालून लोकांपासून पैसे उपटावे. 
गरजू मनुष्यास दूर उभा करून या लबाड मनुष्यानें ना- । 
नांची भेट ध्यावी व इकडील तिकडील हवा पाण्याच्या सर्व 
साधारण गप्पा माराव्या आणि गरजूस आपलें काम ख- | 
चित होणार ह्मणून येऊन सांगावे. असा क्रम चालत | 
असतां दहा गोष्टींमध्ये एकादी गोष्ट “काकतालीय न्या- 

याने? मनासारखी जमून जाई. व त्यानें लोकांमध्यें 
सांगत फिरावें कां, कांः नानांला अमक्याच्या माफत 
पैसे चारळे, पण काम झालें. ऐकणारांमध्यें सांगितल्या 
गोष्टीचा खरेपणा, साधकबाधक कारणें ताडून मागचें 

५ सांगणाराची » तयोमींचे ७ 
पुढचे धोरण राखून व सांगणाराची योग्यता, अं 
हेतु व त्याचा खोटा समज होण्याचा संभव, अद्या अनेक 
गोष्टींचा विचार करून तथ्यांश काढीत बसणारा सदग़ृ- 
ह्स्थ फार विरळा. श्रमसाध्य वस्तु संपादन करण्यापेक्षां 
सहज मिळेल तेंच घेऊन समाधान मानण्याकडे साधारण 
मनुष्यमात्राचा कळ अधिक असतो. परक्याच्या दोषावर 
साधारण लोक जितका अधिक विश्वास ठेवितात, तितका 
गुणांवर ठेवीत नाहींत. अशी गोष्ट लांचाच्या व व्यमि- 
चाराच्या कामांत फार अनुभवास येते. तर नानासाहेबां- 
विषयीं लोक असें बोळूं लागळे यांत काहीं नवल नाहीं. 
यांच्याविषयी आणखी एका गोष्टीमध्ये लोकांचा गेर 
. समज झाला होता, त्याजविषयीं आपण योग्यस्थळीं 
विचार करू 


जेनधर्म हा हिंदुधमीचाच फांटा आहे. तरी या उ 
भय धमाच्या लोकांमध्ये आचारविचारांत इतका फरक 
पडला आहे कीं, उभयपक्षाचे लोक एकमेकांस पाण्यांत 
पहात असतात. ज्या पक्षाला राजाश्रय असतो त्या 
पक्षाचा पगडा वर असलाच पाहिजे. कोल्हापुर सं- 
स्थान ह्मणजे तेथील सरकार हिंदुधमीनुयायी आहे हें 
सांगावयास' पाहिजे असं नाहीं. यांच्या अंमलाखाली 
लठिंगाईतवाणी व जेनधमीं लोकांचा भरणा बराच आहे. 

। 

यांच्या पारसनाथ देवाची मार्त नभ असते. या मूर्त 
शहरांतून प्रसिद्धपणे हिंदु लोकांच्या भरवस्तींतून नेण्यास 
परवानगी मिळणें दुरापस्त असे. तथापि, दरसाल श्रा- 
वक लोकांनीं यत्न करणें सोडलें नाही. दरसाल त्यांनीं 
सरकारास अजे करावा व त्यांस प्रतिकूळ असा त्यांच्या 
अर्जाचा निकाल व्हावा. कारण दाजी कृष्ण पंडित 
मुख्य कारभारी ब्राह्मण, रावसाहेब सरलष्कर सव सै- 
न्याचे मुख्य अधिकारी अस्सळ मराठे साहेब, यांचे शि- 
सस्तेदारही ब्राह्मणच. एवंच सरकारी कारभारांत राजा- 
पासून तों अगदीं हलक्या प्रतीच्या नोकरांपर्यंत सर्वच 
, हिंदधमोनुयायी भरलेले, व जैन लोकांचा समाज जरी 
श्रीमान्‌ असे तरी ते पडले व्यापारी. त्यांचा अजे पोलि 
टिकल सुपरिंटेंडंट साहेबांपुढें येऊंच देत नसत. आ- 
ल्यास हिंदुधमीस अनुकूळ अद्या तर्‍हेनें समजावणी केटी 
ह्मणजे झालें. 

प्रस्तुत, पोलिटिकल सुपरिंटेंडंट साहेब महत्वाची कामें 
नानांकडून समजून घेत असत, हें आमच्या वाचकांच्या 
लक्षांत असेळच. या अजांचा निकाल नानांनी आपण 
कोणच्याच धमोचे नव्हे अशी कल्पना करून केला व 
उभयपक्षांच्या खऱया वस्तुस्थितीची समजूत सुपरिंटेंडंट 
साहेबांची पाडून दिली. कोणाच्याही धर्मसंबंधी विचा- 
रांत व समजुतींत परधमी लोकांनीं हात घालण्याचा यत्न 
करूं नये तर जैनधर्मी लोकांचे पक्षास मदत करावी असें 
त्यांचे मनांत भरून गेलें. सर्व राज्यशकटाच्या 'दोऱ्या हिंद 
लोकांच्या हातीं होत्या. तेव्हां यांच्याकडून सुपरिंटेंडंट 

साहेबांच्या ह्मणण्यास प्रतिकूळ अश्या गोष्टी होऊं लागल्या- 
खुद्द मासाहेबांचेही ( राणीसाहेब ) कान भरून मध्यस्ती 
घातल्या. खून पडतील, शहरभर दुंगा होईल, लोकांमध्यें 
अस्वस्थता होईल, भर ब्राह्मणवस्तींतून नझमूति जाणें अ- 
गदीं प्रयास कारण होईल, अशी धास्ती सर्वानीं घातली. 
नानांनीं मूर्ति जाण्याच्या रस्त्यावरील ब्राह्मणांची गुप्तपणे भेट 
घेण्याचा बेत केला. हा निश्चय अंडरसन्‌ साहेंबांस पसंत 
पडला, व त्यांनीं नानांबरोबर येण्याचा विचार केला. मूर्ती 
जाण्याच्या अगोदर चार द्िविस उभयतां उठून त्या रस्त्या- 
वरील ब्राह्मणांमध्ये जाडीं जाडीं प्रकर्णे होतीं त्यांस जा- 
ऊन भेटले आणि सांगितलें की, अमुक दिवशीं अमक्या- 
वेळीं एक दोन तास कृपाकरून जेनांचे देव मागीनें जात 
असतील तेव्हां दरवाजे लाऊन बसावें ह्मणजे अदशीनीय 
मूर्ती निर्मळ ब्रह्मवृंदांच्या नजरेस पडणार नाहींत. हें 
गोड बोलणें आणि त्यांत साहेबांच्या तोंडचें, व साहेब 
स्वतः आमच्या घरीं येऊन बोलले ह्मणून सर्व ब्राह्मण क- 
बूल झाले इतकेंच नव्हे, पण त्यांनीं साहेबांचे फार आ- 
भार मानले, कारण राजकीय लोकांचीं अगोदर झालेलीं 
बोलणीं त्यांस मुळींच माहीत नव्हतीं. पालखीचा दि- 
वस येऊन ठेपला. नाना, सुपरिंटेंडंट साहेब स्वतां, आ- 
'णखी कांहीं यूरोपिअन्‌ व एतद्देशीय कामदार लोक घो- 
ड्यावर बसून बंदोबस्ताकरितां निघाले. इकडे गांवां- 
तील ब्राह्मण व इतर हिंदुलोक अंबाबाईच्या देवळांत 
जमले व बंदोबस्ताकरितां आलेल्या लष्करी खारांवर व 
पोलिसांवर दगड फेकू लागले. कांहीं लोकांचीं डोकी . 

फुटलीं. देवळाजवळ वराच दंगा झाला. जिकडे तिकडे 
धराधर आणि पळापळ चालली. इतक्यांत एक स्वार 
दवडत दुवडत सुपरिंटेंडंट साहेबांजवळ येऊन त्यानें त्यांस 
ही देवळाजवळ चाललेल्या दुंग्याची खबर दिली. सुपरिंटें- 
डंट साहेबांची टोळी एका निमिषांत देवळाजवळ येऊन 
ठेपली. इतक्यांत देवळांतून सर्व लोक फरारी झाले. 

बऱ्याच लोकांच्या मुसक्या बांधल्या होत्या. त्यांपेकी एका 
बड्या सरदारास नानांनीं ओळखलें. ते गृहस्थ राजकु- 
ळाचे संबंधी होते, साहेबांचे कोटांत कारणपरत्वे हे सर- 
दार ऑसेसर्‌ असत, तथापि त्या स्थितींतल्या पोषाखामुळें 
साहेब मजकुरांनीं त्यांस ओळखले नाहीं. नानांनी हळूच 
कानाशीं लागून त्या बड्या गृहस्थांची ओळख दिली, व 
. ताबडतोब त्यांची मुक्तता करविली, व त्यांस घरीं पोंचते 
' करण्यास सांगितठें. जिकडे तिकडे थावराथावर झाल्या- 
वर नाना व सुपरिंटेंडंट साहेब स्वतः त्या ग्रृहस्थांकडे जा- 
ऊन त्यांची क्षमा मागितली व ह्मणाळे कीं, त्या ठिकाणीं 
आपला. जो अपमान झाला तो आमचा झाला असें आह्मी 
समजतो. तर या आमच्या अपराधाची क्षमा करणे आप- 
णांकडे आहे. हें सुपरिंटेंडंट साहेबांचे बोलणे ऐकतांच 
ते गृहस्थ अगदीं विरघळून गेले. 

इतक्यांत अंडरसन साहेबांची बदली झाली व काय- 

मचे पोलिटिकल सुपरिंटेंडंट मेजर ग्रेहाम साहेब तेथें आले. 
अन्डरसन साहेब व मेजर ग्रेहाम या दोन गृहस्थांचा 
नानांविषयीं चांगेळा अभिप्राय दिवसेंदिवस वृद्धिंगत 
होऊन परस्परांमध्ये प्रेम वाढत चाललें. या उभयतां 

साहेबांनीं नानांबद्दळ सरकारास स्तुतिपर लेख लिहिले व 
सरकारानेंही तत्संबंधी आपली पूणण मान्यता त्यांस लेखी 
कळविली आहे. त्या प्रदेशामध्यें विद्याप्रसाराच्या कामीं 
नानांनीं-जे झट्टन परिश्रम केले त्याबद्दल त्यांची त्यां- 
च्या वरिष्ठांनी फार वाखाणणी केली. शेवटीं सरकारानें 
यांस डेप्युटी कलेक्टरची जागा दिली. कोल्हापुर येथील 
नानांच्या वरिष्ठ अंमलदारांनीं सरकारास उलट लिहिलें 
कीं नानांस अद्याप कांहीं दिवस आमच्यानें सोडवत 
नाहीं. या मनुष्याच्या सौजन्याचा, बुद्धीचा, विद्ठत्तेचा 
आणि कोल्हापुर संस्थानांतील अनेक सरकारी गोष्टींची जी 
त्यांस माहिती झाली आहे त्यांपासून अद्याप येथील लो- 
कांस हित करून घेणं आहे, सबब त्यांच्या बढतीकरितां 
त्यांस येथेंच पगार वाढवून ह्याच ठिकाणीं ठेवण्याची 
मेहरबानी करावी. ती गोष्ट सरकारानें पसंत केली नाहीं. 

सरकारी अधिकारी आपल्या हाताखालीं सावैजनिक- 
कामांत आप्तविषयी सोयारेधायरे भरतात असा आक्षेप 
आमच्या बहुत अधिकार्‍यांवर आणलेला आढळतो. व 


: जर या आक्षेपांत कांहीं सत्व आहे असं कबूल केलें तर 


या आमच्या नायकांवरही अंशतः येऊं शकतो, हे प्रस्तुत व 
कांहीं पुढील उदाहरणांवरून वाचकांच्या लक्षांत येईल. 
नानासाहेबानीं बरेच दिवस खटपट व प्रयत्न सुरू . 
ठेवल्यामुळे कोल्हापुरास एक इंग्रजी शाळा स्थापन . 
करण्याचा विचार झाला. नानांचे वजन बरेंच असे. यांच्या 
इंग्रजीभाषाज्ञानाविषयीं त्यांच्या वरिष्ठांचा अभिप्राय मत्सर 
उप्तन्न होण्यासारखा होता, तेव्हां हेडूमास्तर नेमण्याचे काम 

वस्तुतः यांचेकडेसच होतें. आत्माराम नारायण, नानांचे पि- 
तृस्थानीं मानलेले चुलते त्यांचे हे चिरंजीव, यांस नानांनीं 
हेडमास्तर नेमविठें. हे गृहस्थ शाळेचें काम करण्यालायक 
होते. ही शाळा प्रस्तुत “राजाराम हायस्कूल!'? या नांवानें 
प्रसिद्ध आहे. ही शाळा, एक छापखाना व मागे नि- 
दिष्ट केलेळें मासिकपत्र या तिहींच्या उत्कषीसाठीं नानांनी 
अव्याहत व अश्रांत श्रम केले. त्या श्रमांचे पुढे कालगतीनें 
' उत्कृष्ट फळ आलें. सुपरिंटेंडंटच्या ऑफिसांत एक इंग्रजी 
कारकुनाची जागा झाली, ती यांनीं सदाशीव सखाराम यांस 
देवविळी: हे गृहस्थ नानांचे अति जिवलग लंगोटीयार 
व त्यांचेच जातीचे होते. हे गृहस्थही या कामास अयोग्य 
नव्हते; नंतर त्याच ऑफिसांत आणखी एक जागा झाली, 
तीही त्यांनीं सजातीय परभू अनंतराव चाफाजी यांस मिळेल 
अशी तजवीज केली व तदनुसार गोष्ट घडून आली. 
मानव स्वभावाचें एथक्करण करण्यास विचारांची रशास्त्र- 
क्रिया जर वरील आक्षेपाच्या भ्रमाच्या भोंपळ्यावर करून 
पाहिली तर तो तत्क्षणींच फुट्टन आंत कांहीं सांपडत 
नाहीं. लोकांच्या गुणावयुणांमध्ये निवड करावयाची ती 
माहितीवरून. स्वतः त्या प्रसंगीं चोकशी करून वर्तमान- 
काळीं माहिती 'मिळवा अथवा भूतकाळीं संपादन के- 
लेल्या माहितीचा संचय ध्या. वतेमानकाळच्या माहितीमध्ये 
ओळखी, स्नेही व बडे कीतिमान्‌ पुरुष यांच्या शिफा- 
रसी मोडतात. भरूतकाळच्या माहितीमध्ये स्नेही, संबंधी 
ओळखीदेखी व नातेवाईक वगेरंची गणना करूं. या दोन 


काळच्या साहितात भूतकाळचा माहेती रढतर असते 
ना० मो० 

ततर मनुष्यानें कोणत्या माहितीवर अवलंबून चालावें £ 
आपले निकटसंबंधी लोकांचेच हक पहिल्यानें पुढें ये- 
तात व त्यानंतर पायरीपायरीने इतरांचे. हा तर 
मानवखभावच आहे. हिंदुस्थानांतशी काय, परंतु 
प्रत्येक सुशिक्षित व. अशिक्षित देशांत सुद्धां हीच 
तर्‍हा वाचकांस आढळेल. बादाहींत मुसलमान लो- 
कांचें प्राबल्य असे. पेशवाईत ब्राह्मण पुढें सरसावलेले 
दिसत. इंग्रजींत सुद्धां शेंकडों ठिकाणीं अशीच ओरड 
कानीं येते. पंचवीस रुपयांच्या जागेपयेत खिस्तानुयायी 
मिळेळ तर बरा. मामलेदारीच्या हुद्याकरितां उमेदवार 


_ ग्रॅज्युएट पाहिजे; परंतु एकाद्या गव्हरनर साहेबांच्या 


ग 


_ । नाकचा बाल, अथवा एकाद्या राजकुलोत्पन्न बड्या साहे- 


बांच्या भेटीने पावन झालेला मनुष्य, एकादी क्षुछठक 
परीक्षा पास होऊन पंचवीसांवरून ३1४ रें रुपयांवर एक- 
दम उडी मारूं शकतो; आणि ही तर अनुभवसिद्ध गोष्ट 
आहे कीं, बहुतेक सावेजनिक सरकारी कामें ( विद्याखातें 
खेरीजकरून ) साधारण शिकलेला मनुष्य प्रामाणिक, 
पापभीरू, व उद्योगी असला तर करूं शकतो. आतां नी- 
तिमत्ता असून जर बुद्धिमत्ता त्यांत मिळालेठी असली तर 
दुधांत साखर पडून सोन्यापेक्षां पिवळें होईल, पण केवळ 
दुसऱ्या गुणांवर भरवसा ठेवतां येत नाहीं. विठ्ठान्‌ झाला 
ह्मणजे पापभीरू होतोच असा नेम बांधतां येत नाहीं. 
इतकें मात्र खरें की, जाणत्याची लबाडी अजाणाच्या खुळे- 
पणापेक्षां अधिक बेमालुम होऊन उघडकीस येणें दुरापस्त 
होईल; पण ह्मणूनच अधिक भयंकर! 

भाग ६ 
सोलापुरची कारकीदें. फोजदारी न्यायाधीश 

सोलापुरास जाऊन लफूनन्‌ साहेब कलेक्टर होते 
त्यांच्या. हाताखालीं डेप्युटी कलेक्टरचीं वस्त्रं नानांनीं 
स्वीकारलीं. या ठिकाणीं यांचें वास्तव्य फार दिवस झालें 
नाहीं; कारण हे साहेब धर्मभोळे, हलक्या कानाचे, हेके- 
खोर व एकदां मनानें जी गोष्ट धरली तिच्या विरुद्ध कि- 
तीही खातरीलायक प्रमाणें आढळलीं तरी तिकडे दुलेक्ष 
करणारे होते. हे रलागिरीस. असिस्टंट कलेक्टर असतां 
सदाशीवराव ऊफे तात्या ह्मणून कोणी एक मराठा साहेब- 
मजकुरांकडे जोडे फाडीत असे. तात्याच्या मनांत पोलि- 
सामध्यें हुद्याची नोकरी मिळवावयाची होती; तेथें ता- 
त्याचा हेतु सिद्धीस न गेल्यामुळें, यानें या कलेक्टरांची 
पाठ सोलापुरास पुरविली. येथें फौजदारीची जागा यास 


मिळाली. ' तात्यासाहेब खराच मराठभाई असे. हुद्याची । . ४ 


जागा करण्यांत कीतींसंपादनं हा त्याचा हेतु नव्हता, तर 
चैनबाजी, डोल, मिजास व पोकळ मीपणा हा होता. सो 

लापुर शहरांत या फोजदार साहेबांची स्वारी रस्त्याने जाऊं 
लागली ह्मणजे मराठी. दरबारांतील कारभारी जात आ- 
हेत कीं काय असें लोकांस वाटावे. बरोबर चार शिपाई 

चार इतर, दिसण्यांत वजनदार पण लुच्चे लोक, हांजी 
हांजी करीत असत. फोजदारांचा पोषाख सरदारी डो- 
लाचा असे. लुचचांची पंढरी पिकलीच होती. त्यांनीं ह्या 
रावसाहेबांस वेऱ्यांचे नादीं लावलें. नाच, तमाशे वगेरे 
यांच्या पुढं करविले कीं, फोजदारांच्या अधिकाराचा दरुप- 


ढ 

योग पाहिजे त्यानें करावा. या सर्व गोष्टी कलेक्टर साहे- 
बांचे जोरावर चालत, हें वाचकांच्या लक्षांत आलेंच अ- 
सेल. सजञनांस या फोजदारांपासून फार पीडा होत असे, 
परंतु करतात काय? तात्यानें वेळोवेळीं कलेकक्‍्टरांकडे 
जात असावें व ह्मणावें की, सरकार साहेब! माझी मरा- 
ठ्याची तळी हे ब्राह्मण लोक केव्हां उठवितील याचा ' 
नेम नाहीं. हे माझी डाळ शिजूं देतां कठीण दिसतें. आ- 
!२ १८: | पल्या आश्रयावांचून यांच्या पुढं माझी टांकी लागणार 
-“. । नाहीं. तेव्हां साहेबांनीं हणावे कीं “कुच फिकिर नही 
| हम्‌ देखेंगे,? असें ह्मणून साहेबांनीं त्यास आश्वासन देत 
असावें. तात्या फौजदार नानांचेंही आजेव करण्यास चुकत 
नसे. नानांनीं याचें 'बोलणें मुक्‍यानीं ऐकून घ्यावें. एक दोन 
भेटीतच त्यांनीं याची परीक्षा केली; पण हा मूढमति, 
याला नानांचा अंत लागतो कसा? शेवटीं फोजदारांचे पा- 
पाचे घडे भरले. शंभर अपराध झाले, व नानांचे हातून 
फौजदाराची वाट लागली. तेथें एक सावकार होता; 
त्यास लिहितां वाचतां वगेरे कांहीं एक यरेत नव्हतें. 
त्यानें एक ठिंगाईत वाणी कारकून ठेविला. त्याचें टु- 
कान लोखंडी सामानाचे होतें. कारकुनाच्या मनांत पा- 
पवुद्धि येऊन खुद्द यजमानास वाटाण्याची अक्षता लाव- 
ण्याचे त्यानें मनांत योजले. एकदां नारळ हातीं दिला ह्मणजे 
आपणच मालक होऊन बसावें अश्शी तजवीज त्यानें चाल- 
विली. या कृत्यास फोजदारांचें उत्तेजन गेबतीपणामुळें 
मिळालें. कारकुनानें सर्व देव घेव आपल्या नांवानें चाल- 
विली. इतर व्यापारी लोकांशीं अडतीचा व्यवहारही त्यानें 

आपल्या नांवें फिरवून आपला तळीराम गार करण्याची 
तयारी केली व तो संधीची वाट पहात बसला होता. 
घांटावर दोतें पिकण्याचा समय आला ह्मणजे ते सुगीचे 
दिवस फार मोजेचे असतात. गरीब, श्रीमान्‌, आबाल- 
वृद्ध सर्व प्रकारचे लोकांस आनंद करण्यास संधी सांपडते. 
पूरीप्रकारचें धान्य कोंवळें असतें तोंपर्यंत भाजून खा- 
ण्याची गंमत असते. तें पोष्टिक व मिष्ट असतें आणि 
त्या दिवसांत विपुळ असतें. आप्त, सही, कामदार व बडे 
गृहस्थ यांस त्याच्या लोक मेजवान्या करतात. सर्व धा- 
न्यांमध्यें जोंधळा श्रेष्ठ आहे. त्यांत शाळू ह्मणून एक प्रकार 
आहे त्याची गोडी अनुपम्य आहे,ती खाणारालाच माहीत. 
या धान्याच्या हुरड्याची मेजवानी करण्याचा बेत करून 
या गुलहोसी फौजदारांस रविवारी या कारकुनानें शहरा- 
बाहेर बरेंच दूर काढलें, आणिसदह ठिंगाइताच्या साथ्यांनीं 
त्या व्यापाऱ्याचे दुकानचा माल दुसरे ठिकाणीं सपाट्यानें 
नेला. व्यापारी फोजदारांकडे रडत गेला; पण ते ठिका- 
णावर नव्हते तर दाद कशी लागणार १ व्यापारी नानां- 
कडे गेला. तेही घरीं नव्हते. पुन्हा सायंकाळीं सर्व 
हकीकत त्यानें नानांस सांगितठी व फोजदाराकडून 
कांहीं तजवीज होण्याचा संभव नाहीं असें दर्शविले. ना- 
नांनीं तेथील मामलेदारांस एकदम चोकशी करून योग्य 
. तजवीज करण्याविषयी आज्ञापत्र लिहिलें. मामलेदार, 
फार सजन, पोक्त, विचारी असे होते. त्यांनीं बारकाईनें 
सर्व गोष्टींची चोंकशी करून आपल्या अभिप्रायासह तो 
सर्व खटला डेप्युटी साहेबांकडे पाठवून दिला. नानांनी 

चौकशी केली व सर्व पुरावा एकत्र जमा केला. गुन्हा 
फार मोठा असल्यामुळें, व फौजदाराचा पुरस्कर्ता लफूनन्‌ 
साहेब यासही नानांच्या कृत्याविषयीं शंका घेण्यास संधी 
न मिळावी ह्मणून त्यांनीं खटला सेशनांत पाठविला. 
तेथें न्यायाधीश टकर साहेब होते. चौकशीअंती त्यांनीं 
लिंगाईत कारकुनास व त्याच्या ह्या दुष्ट कृत्यास मदत 
करणार्‍या साथ्यांस कडक शिक्षा केली व त्या गरीब बि- 
ऱचार्‍्या व्यापांऱ्याच्या स्वाधीन त्याचा माल केला. इकडे 
तात्यासाहेब फोजदार लफनन्‌ साहेबांकडे जाऊन त्यानें 
"नानांच्या विरुद्ध यथास्थित कान भरले. तेव्हांपासून या 
साहेबांचा नानांवर फार राग झाला. कलेक्टर झाले. तरी 
आपल्या हाताखालच्या डेप्युटीस आपल्या विचाराविरुद्ध 
वागा असें त्यांना सांगतां येईना. असो, सेशनकोर्टानें या 
- अद्वितीय फोजदारांस दूर करण्याविषयी शिफारस केली, 
च तदनुसार गोष्ट घडून आली. 


भाग ७. 

पुण्याची कारकीद्‌. ५७ सालच्या बंडाची धामधूम. 
थोड्याच दिवसांनीं नानांची नेमणूक (१८५२३) पुण्यास 
झाली. त्यावेळीं तेथें जोन्स नामक कलेक्टर होते. त्यांचे 
चिटणीस रामचंद्र सखाराम गुप्ते कायस्थ परभू, व दफत- 
रदार मोरोबा सदाशीव, हे मुंबईचे पाठारे परभू. चिटणी- 
सांची व नानांची पूर्वीची ओळख होती, तथापि प्रत्येकजण 
आपल्या मानापमानास जपत असत. चिटणीसांनीं नानांच्या 
स्वभावाविषयीं आंतून चोकशी चालविली. डेप्युटी 


६५६ 


साहेबांच्या कोटात आह्मी गेलो असतां आपणांस खुर्ची 
मिळेल किंवा नाहीं, अशी चिटणिसांनीं चौकशी चालविली 

: नानांनीं मामूळ वहिवाट कशीकाय होती याची चौकशी 

करून ठरविलें कीं, त्यांस खुर्ची देण्याचें कांहीं कारण नाहीं 
संरकारी काम व खासगी काम यांत भेद आहे असें ह्मण- 

णारे व समजणारे बरेच लोक मिळतील; परंतु त्या भेदान्वयें 
वागणारे फार विरळा. कारण सत्पुरुष तुकारामबुवांचें एक 

वाक्‍य आहे कीं,“बोले तैसा चालेत्याचीं वंदावीं पाउठें,'याचा 

या आयुष्यक्रमणामध्यें पदोपदी अनुभव घेत जावा तसतसा 

त्याचा खरेपणा अधिकाधिक अनुभवास येतो. नानांच्या 

घरीं कोणी आला तरी त्याची उठाबस योग्य तर्‍हेनें 
व्हावयाचीच. परंतु कोटांपुढें स्व लोक सारखे. तेथें ना- 

नांची वतंणूक अगदींच भिन्न दिसत असे, ह्मणून त्यांच्या 
स्वभावाविषयीं लोकांचा समज निराळ्याच प्रकारचा झाला 

होता. कोणी त्यांस भोळ्या व संभाषणप्रिय स्वभावाचे 

व कोणी कडक, मितभाषणी व तुडस स्वभावाचे 

मानूं लागले. कोणी त्यांस न्यायमूति, लुचांचे काळ 
सज्जनांचे पुरस्कर्ते, समजून राहिले. चिटणीसही फार 
खुनशी, आपला हेतु साधण्याकरितां न्यायान्याय न | ॥3 /- 
पाहणारे व खटपटी होते. यांचें मन नानांविषयीं दिवसेंदि- ६.१” 
वस दूषित होऊं लागलें. तेथील कलेक्टर जोन्स हे भोळ्या, ५८. 
अनुदार व गेबतीस्वभावाचे, आणि हलक्या नजरेचे व 
घण्यास अडचण पडली नाहीं. चिटणिसांनीं नानांस | 
खालीं आणण्यास भगीरथ प्रयत्न मांडला. नानांच्या अ- 

गोदर डेप्युटीच्या जाग्यावर विनायकराव वासुदेवजी होते 
त्यांचें व जोन्स साहेबांचे पटत नसे; आणि त्याला का- 


. रण ह्मणाल तर विनायकरावांस हांजी हांजी करणें आ- 
- वडत नसे. नानांचीही पद्धत तीच, व जात ही तीच. 


नानांसही रिकामा चंचळपणा करायास नको असे, तें 
जोन्स साहेबांस विषम होत असे. मोरोबा सदाशिवजी 


. दफतरदार नानांचे ज्ञातिगृहस्थ यांस जरी नांनांचे अक- 


| 


ल्याणाची इच्छा नव्हती तरी ते नानांस “अंः, हें काय 
कालचें पोर आहे” असें समजत असत. आणि नानांची 
सद्रीळ वतेणूक त्या दफतरदारांस उद्धट वाटे 
नानांनी कारणावांचून दफतरदार व कलेक्टर.यांच्या भे- 
टीस जाण्याची वहिवाट ठेविली नव्हती. स्पायर ह्मणून 
एक फोजदार व कॅप्टन्‌ केंबळ ह्मणून एक पोलीस सुप- 
रिटेंडंट होता. फोजदार ह्मणजे कलेक्टरच्या नाकचा 
बाल. हा फोजदार मोठा हुशार,. खटपटी, महत्वाकांक्षी व 
फार ठलुब्रा असे. त्याच्या मनाप्रमाणे एकाद्या खटल्याची 
त्यानें मांडणी करावी व नानांपुढें असा डोळ घालावा काँ 
नानांनीं त्याच्या म्जीप्रमाणंच निकाल करावा, पण तसें 
कधींच होत नसे. उघडच आहे, त्यानें आपला डाव वरिष्ट 
माजस्टूटापुठ आपलात साधल्यास साधून ध्यावा. कॅ० 
केंबळ फार भोळा होता, तो फोजदाराच्या अगदीं मुठीत 
असे. नानांचा सूड घेण्याचा या मंडळीच्या हातीं एकच मार्ग 
होता. नानांनीं खटल्यांचे निकाल केळे ह्मणजे त्यांवर 
अपिलांत माजिस्टेटानें उळट ठराव करावा; मग त्यांत 
न्यायान्यायाकडे लक्ष नाहीं, असा क्रम बरेच दिवस 


६७ 


* 


चालला. फोजदारप्रभ्रति मंडळीचा हेतु इतकाच कीं, 
लोकांत नानांची नाचक्की व्हावी. वाईटाचा परिणाम 
वाईटच. कलेक्‍्टराचे अन्यायांचा लोकांमध्यें फार गव- 
गवा झाला. वतेमानपत्रांतेने एकसारखी चचा चा- 
ललळी.  कलेक्‍टराच्या कोटात खटल्यामध्ये अन्याय 
झाला कीं, पुण्याच्या वतेमानपत्रांत खरमरीत लेख आ- 
लाच. रोवटीं माजिस्टेटाकडून एका बाईच्या अपिलाचे 
कागद गाहाळ झाले व ती बाई सहा महिने तुरंगांत 
कुजत राहिली. वतेमानपत्रांनीं त्या बापडीचा ख- 
टला हातीं धरला. सरकारची नजर या लेखाकडे गेली 
पुण्याच्या सर्व_ फोजदारीकोटाचें काम अव्यवस्थित व! 
बेकायदेशीररीतीनें चालळें आहे, अशी सरकारची खात्री' 
झाली. अशी अनेक गोष्टींत घाण पडली आहे, व ही पु- 
ष्कळ दिवसांची फाजदारीकामांत होणारी भयंकर हय- 
गय सरकारास दिसूं लागली. सरकारानें कमिशन नेम- 
ण्याचा विचार प्रगट केला. तेव्हां त्या सर्व मंडळाचे म-. 
नांत खाऊं लागलें. कलेक्टर व त्यांचे अनुयायी हे म 
- नांत असें ह्मणू .लागळे की, आतां नानांची भली खोड 
मोडेळ, पण न जाणों, आपणही आंत सांपडूं कीं काय 
नकळे, कारण “तुरी बरोबर बरड” असें नाहीं झालें हझ- 
णजे पुरे. कमिशनर कोणी तरी यूरोपियनच असणार, तो 
कांहीं आपल्या जातीकडे पहाणार नाहीं? आपलें काय 
गेलें त्यांत? कांहीं का होईना 

दफतरदार:-रामचंद्रपंत ! नाना नोकरीला मुकण्याचा 
संभव दिसतो. त्यानें अन्नास महाग व्हावें अशी आमची 
इच्छा नाहीं 

विटणीसः-रावसाहेब ह्मणतात, तें सारें खरें; पण. 
“करावें तसे भोगावें,!? त्यांत आमचेकडे काय बोल£ 

द०:--“वड्याचे तेल वांग्यावर निघावे? अशी तर 
तुमची इच्छा नाहीं; मग त्यांत वाईट वाटून काय 
उपयोग व 

चि०:-कलेक्टर आमच्या पक्षाचे आहेत, ह्मणून बरे 
आहे. 

द०:--त्यांत पक्ष कसचा. नानांचें व आमचें कांहीं वेर 
नाहीं, व एकाद्याच्या अन्नांत माती कालवावी अशीही 
आमची इच्छा नाहीं. असो. आतां काय होईल तें खरें. 
इश्वर करो व थोडक्यावर निभावो ह्मणजे झालें. 

चि०:-रावसाहेब! आतां असें कां हणतां. येऊन 
बेतली खरी. आतां मागें सरून काय उपयोग. होईल 
तितकें करून मजबूत पुरावा केला पाहिजे. 

द०:-खरं हो चिटणीस, पण खोटा तर तयार कराव- 
याचा नाहीं ना? र 

इकडे नानांची दिलगिरी तर झाली नव्हती; परंतु 
चिंतातुर अंतःकरणाने रात्रंदिवस चैन पडत नसे. एक- 
तर आपल्या वरिष्ठांनी आपल्याशी वैषम्य धरिले. 
त्यांच्याशी गोडी ठेवावी तर अन्याय करून त्यांची 
मजी संपादावी . लागती, तेंही मनांत व जनांत अ- 
प्ररास्तच. असो. “सत्यमेव जयते' मग आपल्याला धास्ती 
कशाला ! प्रतिस्पर्धी आपले वरिष्ठ अम्मलदार, त्यांत ते 
यूरोपियन व न्यायाधीशही यूरोपियन. मग काय! अशा 
कचाटांत आपला निभाव लागतो कसा? असो. हः 

रीची मर्जी. “म्रदंगास मार दोन्हीकडून'! त्यांतली 
अवस्था.  कलेक्‍्टरांचे मनाप्रमाणे वागावें तर अन्याय 
होतो. बरें, सरकार हणणार बेकायदेशीर आज्ञा कले- 
क्‍्टरांची ' झाली ह्मणून स्वतंत्र न्यायाधिशानें तुती ऐ- 
कावी कां! “इकडे आड नि तिकडे विहीर'? सत्यच काय 
हात देईल तो खरा. अशा विवंचनेत उभय पक्ष पडले. 
या ओरडीची सरकार दाद काय घेतें, याकडे वतेमान- 
पत्रें काकदृष्टीनें पाहूं लागलीं; इतक्यांत जाजे इन्व्हेरॅरिटी 
साहेब सरकारचें आज्ञापत्र घेऊन त्या फौजदारी कामाच्या 
चिवड्याची चौकशी करण्याकरितां पुण्यास येऊन थडकले. 

नाना ह्मणजे मोठे मानी गृहस्थ. त्यांचे ख्ोहीमंडळीनें 
त्यांस सुचविले की, आपण इन्व्हेरॅरिटी साहेबांस भेटण्यास 
जावें; परंतु त्यांनीं असा विचार केला की, जर आपण , 
त्यांस भेटण्यास गेलों तर विनाकारण 'लोकांत नाचक्की 
होईल; तशांत त्यांनीं भेट दिली तर बरी, नाहीं तर त्या 
अपमानासारखे दुसरें मरण नाहीं. तर भेटीस जाणेंच . 
प्रशस्त नाहीं 

उदारशिक्षणानें नानांचे मन शांत, विचारी व विद्या- 
व्यासंगपरायण झालें होतें, हे वाचकांच्या लक्षांत असलेंच. | 
त्यांचे एक विचारणीय उदाहरण आहे. इकडे कमिदाना-- 
कडून चौकशी चालली असतां, नाना आपणांस खऱ्या 
इंग्रजी मनुष्याचा समागम असावा या शोधांत होते 
पूनार्केम्पमध्ये कोणी एक गोरकाय गृहस्थ असत, यांच्या- . 
पासून त्या लोकांची रीतभात व प्रचारांतील संभाषणाचे | 
रिवाज नाना शिकत असत व ते गृहस्थ आस्थेने नानांची | | 

मार्गप्रतिक्षा करीत रोज बसत. संध्याकाळीं सरकारी काम 
संपल्यानंतर रोज जाऊन कांहीं तरी व्यासंग या ग्ृहस्था- 
समवेत करावा, हे गृहस्थ शिक्षकाच्या कामांत फार निपुण 
असल्यामुळं त्यांच्यापाशी शिकण्याकरितां जात असत 
असे नाहीं, परंतु ते खतः “ इंग्लिशमन्‌! असल्यामुळें 
खरी इंग्रजी पद्धत कोणती इतकें त्यांच्याकडून संपादन 
करतां येई. तात्पर्य, विद्वान्‌ मनुष्य सजन ग्रहस्थाशीं जसें 
साहचर्य खीकारतो त्याप्रमाणें या उभयतांचें काम चाळत 


असे. कमिशनाच्या धामधुमींतही हा खासगी मनोरंजक 


व्यवसाय बंद पडला नव्हता. खासगी काम नानासाहे- 


बांस अति उत्तम रीतीनें निराळें ठेवतां येत असे त्याचें हे 
एक विलक्षण उदाहरण नव्हे काय£ | 

नाना आपल्या उत्पन्नाचा कांहीं नियमित भाग पुस्तकें 
खरेदी करण्यांत घालीत. 'असा केम बरेच वर्षेपर्यंत 
चालल्यामुळे नानातऱहेचीं अनेक भाषेंतील पुस्तकें 
त्यांच्या संग्रह्मस जमटीं. पुढें या पुस्तकालयाची मोड- 
तोडच माझ्या दृष्टीस पडली; व उत्तरोत्तर त्याचा अगदींच 
र्‍हास होत गेला, हें पाहून माइया तर काय, परंतु कोणा- 
च्याही मनास दुःख झाल्यावांचून रहाणार नाहीं. यां- 
तील पुस्तकें ज्यांच्या हातीं लागलीं त्यांनींच बळकाविलीं- 
भिंतीला टांगण्याचे अनेक नकाशे, भूगोळ;, खगोल, 
संस्कृत, पोर्च्युगीज, आरबी, उर्दु, फारशी, ॅटिन्‌, ग्रीक, 
मराठी वगेरे भाषांतील तऱ्हेतऱ्हेचे मोठमोठ्या किंमतीचे 
उपलब्ध कोश यांच्या संग्रही असत, ते सरकारी व सा. 
ठैजनिक पुस्तकालयांत मिळणें मुष्कीठ असतात. शँसरशा 

* भाषेंतील कायदेप्रकरणाचे कोश निराळे, शिल्पशास्त्राचे 
निराळे, रसायनशास्त्राचे निराळे होते. हे माजिस्टेटचें काम 
करीत असल्यामुळें कायद्याचीं पुस्तकें जीं मोठ्या भरभरा- 
टीच्या वकिलांच्या पुस्तकाल्यांत किंमतिविशेषामुळें सां- 
पडणार नाहींत तीं पुस्तकें यांच्या घरीं सांपडावयाचीं. 
असो, जसजसें नानांचें वय होत गेलें तसतसं अमोल्य पु- 
स्तकसंग्रहाकडील लक्ष कमी कमी होत चाललें. बरें 
कित्येक वषाच्या झरवण्यानें हा जमलेला ग्रंथसमूह याची 
चीज, गौरव आणि कोतुक करणारा मागाहून कोणी नि- 
मोण करणें ईश्वराचे मनांत आलें नाहीं अथवा असें रत्न 
फार दिवस इहलोकीं ठेवणें त्या जगत्रियंत्या सर्वन्यायी 
परमेश्वरास प्रशस्त कां दिसलें नाहीं कोण जाणे. !!! 
पुण्यास या वेळीं लफनन्‌ साहेब सेशनजज्ञ होते. 
यांच्या बंगल्यांत इनव्हेरॅरिटी कमिशनर साहेब रहात 
असत, व लफनन्‌ साहेबांचें व नानांचें बरें नसे, हे सोला- 
पुरच्या हकीगतीवरून वाचकांच्या लक्षांत असेलच. 
इनव्हेरॅरिटी साहेब हे हुशार, विचारी, पापभीरू, न्याय- 
. प्रिय, विद्वान्‌, तरतरीत व करडे अंमलदार होते. हे त्यांचे 
गुण सरकार जाणून होतें, व हणूनच या घोटाळ्याच्या 
प्रकरणाची चोकशी करण्याचें काम यांजकडे सोंपविठें 
होतें असें दिसतें. या ग्रहस्थांनीं बारकाईनें लेखी दफ़तरी 
पुरावा सांपडला तो पहाण्यास आळस केला नाहीं. जे 
कागदपत्र कधीं पाहिळे जातील असे के 
मनांत येणार नाहीं ते कागद पाहून आपली बरोबर सम 
जूत पाडून यात ते फार झटत असत. कचेरीतील 
० ० ६ क 

भलताच मनुष्य टेळून त्याजपाशीं गुप्तपणे तपास काढ- 
ण्यामध्ये त्यांचा मोठा हक्क असे. यामुळें हे कोणतें दफ्‌तर 
तपासतीळ व कोणता कागद मागतील व कोणत्या मनु- 
प्यास केव्हां काय प्रश्न करतील याचा कचेरींतील कलेक्ट- 
रापासून तों अगदी हलक्या शिपायापर्यंत कोणासच 
अंदाज करतां येत नसे. त्यांच्या चोकशी करण्याच्या 
पद्धतीपुढें सर्वांच्या अकला युंग होऊन गेल्या. चोकशी 
संपल्यावर रिपोटे प्रसिद्ध होईपयत कलेकक्‍्टरपक्षांकडील 
लोक सुखोपभोग घेत होते. पुढील परिणामावर लक्ष 
पोंचून त्याचें मनुष्य एकदां चिंतन करूं लागला, ह्मणजे 
त्या परिणामाचे' सुख किंवा दुःख अगोदरच प्रत्यक्ष भोगूं 
लागतो. प्रत्यक्ष दिपवाळीपेक्षां तिच्या अगोदरचे दिवस 
अधिक सुखावह असतात हा सर्वांस अनुभव असेलच. 
ह्मणून कोणतीही गोष्ट घडून येण्याच्या पूवीचे दि 
वस सुखाचे किंवा दुःखाचे फारच असतात. कांहीं 
दिवसांनीं कमिशनरांचा लेख सरकाराकडे गेला व त्याज- 
वर सरकारचा शेरा आळा. कलेक्‍्टरांस सहा महिने 
लोंबत रहावें लागलें. फोजदार, त्यांचे शिरस्तेदार, पो- 
ट्‌ सुपरिटेंडंट यांस कामावरून बरतर्फ केलें. लो? 
कांची काय घमेंडी होती आणि त्याचा परिणाम काय 
॥झाला तो पहा. कारण, “ चिंती परा नि येई घरा.” 
,त्यांतलेंच हं झालें. 
पुण्यांत हसबनीस नामक नामांकित कोंकणस्थ ब्राह्मण 
आहेत. त्यांच्या कुटुंबांत ईश्वरेच्छेने कोणी पुरुष संसार" 
राकट ओढण्यास नाहींसा झाला. हें घराणें फार दिविसां- 

पासून श्रीमान्‌ इनामदार आहे. त्यांच्यामध्यें कांहीं 
भाऊबंदकीचा तंटा उपस्थित झाला. कोटांत त्याची व्यवस्था 
पहाण्याचें काम बापू दीक्षित व आणखी सहा असामी ' 
यांच्याकडे होते. हातीं मिळाल्यास परधनदाराभिलाष 
करण्याची इच्छा कोणास होणार नाहीं, असे लोक फारच 
थोडे. त्या घरांतील स्त्रियांस भुलथाप देऊन निघेल तेवढा 
पेसा काढावा अशी दीक्षित मंडळीस पापबुद्धि उत्पन्न झाली. 
वेळोवेळीं त्या बायकांपासून पैसा घेण्याची बहुतकरून 
नेहमींचीच वहिवाट असे. कज्या सदर अदालतीपयंत आला. 
इंग्रजी कोटांतून कज्याचा निकाळ एकाच पिढींत होईल 
असा नेम नाहीं. ज्या मालमत्तेविषयीं भांडण चाललें 
असतें तिच्या किंमतीहूनही किंबहुना अधिक खर्चे लागून 
कज्या आटपत नाहीं अशीं उदाहरणें बोलण्यांत तरी 
आहेतच, ह्मणून मागतील तसा पैसा त्या बाया देत 
गेल्या. एक हिंदुळोकांच्या बायका अशिक्षित, पण सु- 
शिक्षित ज्या लोकांच्या बायका आहेत, त्यांच्यामध्येंही 
पुरुषांपेक्षा स्त्रियांपासून पैसा काढणें फार सोपे, 
मग तो चांगल्या किंवा वाईट कामाकरितां असो. 
धर्मप्रकरणीं कामाकरितां अथवा कोणत्याही सत्कृत्या- 
करितां पैसा जमा करावयाचा असल्यास खिस्तीराष्ट्रांतून 
मिशनरी लोकांस स्त्रियांचे मन वळविण्यास सोपें पडतें हे 
सर्वांस ठाऊकच आहे. बापू दीक्षितादिकरून मंडळीने 
या बायांपासून पेसे पाहिजेत तसे काहून घेतले; पण त्याचा 
युढें व्यवस्थितपणे खचे दाखविणे त्यांजकडून घडेना. ८- 
ते एक मोठी थोरली रक्क्म कोडताचे जजञञ लिजेर 

र” व ग्रँट साहेब यांस लांच दिला, ह्मणून सांगू लागले. 
बाईलाही कोणी चढीं देणार भेटले; आणि त्यानीं त्यांच्या- 
कडून दीक्षित वगेरे मंडळीवर फियीद ठोकविली. लिजेट 
व ग्रँट साहेबांवर दोषारोप केलेला पाहून सरकारांतही 
त्या खटल्याची वाच्यता झाली. 

सरकारानें ती गोष्ट मनावर धरून दीक्षितप्रभ्रतिमंडळ 
पांचांपेक्षां जास्त होतें त्यावर, संगनमतानें बाईस फ- 
सविल्याबद्दलह आरोप ठेवून खटला सरकारतर्फे चाल- 
विण्याचा ठराव केला. अंडरसन्‌ साहेब त्यावेळीं सरकारचे 
मुख्य चिटणीस होते. नानांची हुशारी, कोणतेही काम 
लक्ष्यपूवेक मनापासून झंट्टून करण्याचा सांप्रदाय हे युण 
त्यांस माहीत होते. त्यांनीं नानांची नेमणूक हा खटला 
तयार करण्याच्या कामावर केली. विद्याखात्याचे या इ- 
लाख्यांत नांवाजलेळे माजी डायरेक्टर हावर्ड साहेब यांस 
त्या खटल्यामध्ये बॅरिष्टर नेमिठें होतें. हावर्ड साहेबांनी 
डायरेक्टरचें काम सोडल्यानंतर बॅरिस्टरीच्या कामांत 
फार द्विस जाऊन चांगल्या उदयास येण्यासारखे ते रा- 
हिळे नाहींत. बाकी, यूरोपखंडांतील. विठ्ठज्ञजनसमूहां- 
मधील एक रत्न या इलाख्याच्या वांटणीस आलें होतें 
या खटल्यामध्ये नानांस सर्व पुरावा जमा करून सर्व कची ह- 
कीगत. हावर्ड साहेबांस समजावून द्यावी लागत असे. या- 
मुळें दोघांचें संघटण फार झालें होतें. हा पुरावा जमा 
करण्याचें काम फार बिकट होतें. बापू दीक्षित विलक्षण 
खटपटी ग्रृहृस्थ असत. पुण्यामध्यें त्या वेळेच्या जुन्या 
लोकांत अकलेमध्ये यांचा हात धरणारा मनुष्य विरळा. 

आपला कावा साधण्याकरितां कोणतेंही अनुचित काम : 
करण्यास हे चुकणारे नव्हते. त्ांत पैद्याची मदत पाहिजे 
तशी, मग काय विचारावें£ “द्रव्येण सर्व वशा:'! एकासारखे 
एक दीक्षितमंडळींत सात असामी होते. हीं सात डोकीं 
एका बाजूस व नाना एका बाजूस. सात डोक्यांच्या 
अकलेपुढें टक्कर देण्यास पुरें पडलें पाहिजे. असा भगी 
रथ प्रयल्न नानांस करणें जरूर पडलें. जरकांया का- 
सांत यश आलें नाहीं तर सरकारची मजी खप्पा होणार. 
अद्या अडचणीच्या कामांत नानांनीं माघार घेतली नाहीं, 
यास अनेक कारणें होतीं. एक तर “ तीथे नि सार्थ. 
आपल्या परिश्रमास यश आल्यास त्या गरीब अनाथ अब- 
लेस प्रबळ लुःच्चांची खोड मोडण्यामध्ये शक्‍त्यनुसार मदत 
केलेली अनाठायीं जाणार नाहीं. नानांचा अंगस्वभाव 
झट्टन काम करणें हा आणि त्यांत कठीण कामामध्ये 
ह्मणजे नानांला अधिकच होस येत असे. “वहात्या 
गंगेत हात !'' धुणार नाहीं तो अमानुष. कृतीचाच 
गृहस्थ समजावयाचा. गणेश वासुदेव जोशी व त्यांचे 
बंधु चिंतामण वासुदेव जोशी हे त्या बाईचे कोणी 
आप्त होते. त्यांची गांठ घेऊन त्यांच्याकडून कांहीं 
मदत होईल किंवा नाहीं याचा अंदाज नानांनीं काढला. 
गणेश वासुदेव जोशी यांची खदेशप्रीति, धूतेता, हुशारी 
पुण्यातील लोकांच्याचशी काय, पण हिंदुस्थानांतील इंग्रजी 
शिकलेल्या लोकांच्या तरी मनावर ठसाच उठवून गेली 
आहे, यांत कांहीं संदेह नाहीं. पुण्यांतील प्रस्तुत सार्व 
जनिक सभेचे हेच जनक होत, व ती सभा इतक्या उद- 

यास आणण्याचा मोठा भाग जोशी यांनीं केलेल्या अश्रांत 
श्रमामुळ त्यांच्याकडेसच जातो. या जोशीटद्ठयाच्या 
साहाय्याने पाहिजे तितका पुरावा नानांनीं आपल्या हाता- 
खालीं घातला. आणि वेळोवेळीं बॅरिस्टर हावड सा- 
हंब यांस कळवीत गेले. या खटल्याची चोकशी कर- 
ण्याकरितां न्यायाधीश वुईलियम फ्रेअर मुद्दाम नेमले होते 
सर बारटळू फ्रेअर त्यावेळचे सुंबईचे गव्हरनर यांचे हे 
न्यायाधीश बंधु. खटल्याची चोकशी पुण्यांत चालली 
होती. यांच्यापुढं खटला चाळत असतां हावड साहेबांस 
ताप येऊन त्यांच्यानें कोटात थेववत नाहीं असें झालें 
ताप आल्यामुळं कोटात येण्यास आपली असमर्थता दर्श- 
वून हावडे साहेबांनी खटला तहकूब ठेवण्याकरितां 
याधीशांस विनंतिपत्र पाठविळें, पण न्यायाधीशांनी ती 
विनंति अमान्य केली; त्यावेळीं प्रतिपक्ष्यांकडील साक्षींची 
उलटतपासणी करणें न करणें साहेबमजकूर नानांच्या 
अक्कलहुशारीवर व त्यांच्या मागच्या पुढच्या धोरणांवर 
खात्रीनें सोंपवून घरीं राहिठे. या कामांत सर्व आरोपींना 
शक्षा झाठी. अंडरसन्‌ साहेबांनी सरकारतर्फे एक 
नानांस पत्र लिहिलें. नानांनीं या खटल्यामध्ये अपराध्यांस 
' शासन होण्यासाठीं पराकाष्ठेची मेहनत केली. या त्यांच्या 
चातुयीच्या बाहुल्याचा गोरव सरकार विशेषेकरून 
करीत आहे, असें कळविलें. या नानांच्या अकटोविकट 
कमाचे अंशत: उतराई होण्यासाठीं “फूल नाहीं फुलाची 
पांकळी? समजून सरकारानें पांचशे रुपये नानांस देण्यास . 
कैलक्टरास हुकूम दिला. नानांचा अश्रांत उद्योग, उत्साह 

इतकेंच नव्हे,. .पण यांचा सारांसार विंचार आणि वुद्धि- 
कोशाल्य यांसुळेंच बहुतांशी या खटल्यांत जय आला 
असे प्रांजलबुद्धीनें हावड साहेबांनी कवूल करून सर- 
कारास लेखी कळविठें आहे. 

..स॑न १८५७--५८ सालची हकीगत अद्याप लोकांच्या 
मनावर जागृत असेल. यावेळीं नाना पुण्यास डेप्यूटी 
माजिस्टेटाचें काम करीत असत. मुख्य माजिस्टरेट ड॑ 
कन डेव्हिडसन्‌ साहेब होते. राजापासून रंकापर्यंत सर्व 
साधारण लोकांचीं मनें अगदीं अस्वस्थ झालेलीं असत. 
रोज कांहींना कांहींतरी बंडाप्रकरणीं नवी बातमी लो- 
कांच्या तोंडीं असावयाची, थोरांच्या तोंडीं तेंच पोरांच्या. 
रात्र पडत चालली कीं दोन चार घरच्या मुलांनीं ठिक- 
ठिकाणीं मिळून वेड्यावांकड्या खऱ्याखोट्या गप्पा 
ताशीत बसावें. बुधवारच्या वाड्यासमोर रस्त्यावर भि- 
क्षुक मंडळी जमली ह्मणजे पहिली गोष्ट बंडाची. कां 


कृष्ण भटजी, काल रा० रा० अ० वाड्यांत भाकऱ्यांची ' 


गोष्ट बोलत होते ती कायः भाकऱ्यांचा पेंड या गांवाहून 

त्या गांवीं चालला आहे. प्रत्येक गांवीं पांच भाकर्‍या । 


आंत भरीस घालितात. त्या भाकऱ्या कोणाकडून 
आल्या, व जायाच्या कोठें याची कांहींच दाद नाहो. 
कोणी ह्मणतात कीं, भाकऱयांच्या पोटांत पत्रें घालून एक- 


मेकांस बंडवाळे बातम्या कळवितात. अहो सदाशिवभटजी, 
डुग हल क (१.2९ ५७ 
अलीकडे सर्व पोष्टांतील पत्रे फाडून पहातात. जर कांही. 


विपरीत आढळलें तर मग सांपडतील त्यांचे बारा वाजलेच | 


ह्मणून समजा. त्यांचीं पाळेमुळे खणून टाकतील. 

पहिला-अलीकडे जिल्होजिल्हीं तोफेच्या तोंडीं 
देण्याचा तडाका चालला आहे ह्मणून ऐकितों. 

ढु०-आपल्या शहरांत कलेक्टरच्या हाती नाना 
सोरोजी ह्मणजे “पिशाच्याचे हातीं कोलती.' 

काशिनाथपंत ! असें कां ह्मणतां ? त्या बापड्यानें 
तुमचें काय वाइट केलें १ 

तसें नव्हे हो दादा, पण पहा पोष्टांतेन येतात तीं 
कोणत्याही भाषेतली पत्रे असोत, हा ओपला वाचून क- 
लेक्टरास समजावतो. अहो ! हा मारवाडी, हिंदुस्थानी 
शिकला तरी केव्हां? मारवाडीपत्र वाचणें ह्मणजे लहान 
काम नव्हे. तें पत्र ह्मणजे पांच चार भाषांचें कडबोळे 
असतें. तश्ांत मोडी ह्मणजे मुंबईच्या परभांस विषतुल्य. 

पुण्यांतील रंगाऱ्याचा त्रास यांनीं मोडला ह्मणून वा- 
टतें त्यांना नांवें ठेवितां. अहो रावसाहेब, पुण्यांतील रुप- 
याचे सोळा साक्षी कोणी मोडले? 

खरें हो तें सारें, पण मी बंडाच्या संबंधानें ह्मणतों. 

काय ह्मणतां! त्या भाकऱ्यांच्या चौकशींत जर कले- 
क्टरास भलतेच समजावलें असते, तर गरीब बिचारे 
तोकेच्याच तोंडीं गेळे असते. इतर ठिकाणीं देहांत शि 
क्षेचीं उदाहरणें आपल्या वाचण्यांत आजपर्यंत किती 
आठीं आहेत. पुण्यांतील एकादे सांगूं शकाल £ ल- 
प्करी कायदा अंमलांत आणण्याचा अधिकार कलेक्टरास 
मिळाळा आहे, आणि महाकाळीसारख्या प्रचंड तोफा 
प्रत्येक तिठ्यावर सज्ज होऊन वसल्याच आहेत. त्यांचे 
संत्री सज्जन किंवा दुजेन असतील त्याप्रमाणं युरोपिअन 

लोक वागणार. आपण त्यांस “पिश्याच्याचे हातीं कोठती” ) 
हटले त्याचें मळा नवल वाटलें. ते युरोपिअन लोकांस । 
मदत करतात, एवढाच काय तो कटाक्ष दिसतो; पण तो 
अगदीं पोकळ आक्षेप दिसतो. नाना त्यांच्याच नोकरीस 
आहेत; तर आणखी कोणत्या रीतीनें वागतील. आपण | 
इतपत तरी वागलों असतों किंवा कसें याचा वानवाच 
आहे. अशी निःपक्षपातबुद्धि राहणें कर्म कठीण आहे. 
“आपलें तेवढें बापडे नि दुसर्‍याचें तें कारटें.'? अशीच 
बहुतेकांची अवस्था आहे. हें आपण पदोपदीं पहातां. 
असो, पण इतका तुझ्यांला कैवार घेण्याचें काय कारण १ 
आहझ्ांला त्याचा राग नाहीं व लोभ नाहीं. आहझ्यांला 
त्यांच्याशीं फारच सोईरगत करायची आहे. मी ब्राह्मण 
आणि तो परभू. चला आतांशा लायन्ररीमध्ये येऊन 
कांहीं वाचन होत नाहीं. बंडाचा विषय निघाला ह्मणजे 
येथेंच बंड होण्याची वेळ येते. कितीएक लोकांची सत्या- । 
भिरुचीही नष्ट होते. आपल्यांतूनच कोणी एखादा कले- 
क्टराजवळ रस पाघळील आणि रावसाहेब, रावबहादुर 
होण्याची संधी साधूं पाहील. उद्यांपासून हा विषय 
निघाला कीं, “मूग खाल्ले पाहिजेत.” नाहीं तर “पराचा 
कावळा? होण्याचा संभव आहे. य 
अमदाबाद, सातारा, कोल्हापूर, सोलापूर, मुंबई वगेरे | त 
ठिकाणीं “लांडगा करडूं' न्यायाने पुष्कळ बिचारे पेला (९ 


१ 


।2 


तोंडीं जाऊन साधारण लोकांमध्ये दहशत घालण्यास उप- £-- 
योगीं पडले. फं 
' हिंदुस्थानांतील सर्व युरोपिअन लोकांचीं मनें अगदीं 

उद्ठिध़ झालीं होतीं. रात्रीं त्यांस स्वस्थ झोंप नाहींशी 
झाली. “ असे ध्यानीं तं दिसे स्वसीं.  पुष्टशरीरी 
बैरागी पाहिला कीं त्यांस नानासाहेबच असेल अशी 
शंका येई. त्यांत आणखी कोणी आपमतलबी फोजदार 
किंवा ओककृत शिरस्तेदार सांपडल्यास त्यास साहेबांचे 
मन कमावलेळें शेतच सांपडे. मग कुबुद्धीस, दुष्टवासनेस 
व अनेक विकल्पांस अंकुर येण्यास उशीर नको. अति- 
निकट आप्तवियोगामुळें आपण स्मशानांत गेलां असतां; 
पारमार्थिक पुस्तकें अधिक चांगलीं समजतात. इहलोक- 
संबंधी क्षणभंगुरता आपल्या मनावर अधिक चांगली 
वठते. इतर जिल्ह्यांतेन महाकाळीस नराहुतीची 


0 । सयरृद्धि झाली, त्याचें कारण आधींच युरोपिअन लोकांचीं 


। मनें अगदीं भयाभीत झालीं होतीं. ठिकठिकाणीं युरो- 
पिअन लोकांची वस्ती होती, तेर्थे निदान रात्रीचे तरी 
बायकामुळें घेऊन सर्वजण एका मजवूतशा बंगल्यांत 
एतद्देशीय नोकर करवतील तितके दूर करून निजावयास 
जात; परंतु हे सर्व भीतिजन्य प्रकार कतुमकतुम्‌ 
कामदार कलेक्‍्टरसाहेबांच्या वतेनावर व सांगण्यावर 
अवलंबून असत. सर्वप्रकारच्या बंदोबस्ताचे काम झटले 
हणजे माजिस्टेटाचे हातीं. पोलीस व इतर गांवचे हुनेरी 
लोक सांगतील तेंच कलेक्टरांस श्रुृतिवाक्य होई. अस्थिर- 
बुद्धि, हलक्या कानाचा, कोत्या मनाचा, आणि रज्जु- 

सर्प हणून ठणकर उडी मारणारा. माजिस्टेट 
कल्कंटर असल्यामुळें निम्मेपेक्षां अधिक भयप्रद स्थितीस 
कारण झाले होतें, असं पुण्याच्या स्थितीवरून वाचकांचे 

सहज लक्षांत. येईल. पुण्यामध्ये त्या वेळीं कलेक्टर व 
माजिस्टेट डेव्हिडसन्‌ होते, हें वाचकांस सांगून चुकलों 
आहों. हे गृहस्थ शांत, विचारी, नेटिव्ह लोक ह्मणजे सर्व 
बेभरंशाचे, असें मानणारांपैकीं नव्हते. या मनुष्यास मनु- 
घ्याची पारख चांगळी करितां येत होती. पुण्यामध्ये 
हणजे कुत्सितबुद्धि लोक कमी होते आणि चित्त व्यग्न 
करून धास्ती उत्पन्न करणार्‍या गोष्टी कांनीं थोड्या येत 
असत असें नाहीं, परंतु अशा गोष्टींचा विचार एकटा कले- 
क्टर करीत नसे. आपल्या हाताखालचे सूज्ञ कामदार 
जवळ घेऊन खलबत चालत असे. त्यांमध्यें मुख्य 
नाना असत. नानांनीं या गोष्टींत कांहीं हांशील नाहीं 
असें ह्टलें कां, डेव्हिडसन्‌ साहेब निधोस्त रहात 
डेव्हिडसनानें आपल्या सर्वे युरोपिअन मंडळीस धीर देत 
असावें, रात्रीं एकत्र जमण्याचें कारण नाहीं, वगेरे गोष्टीं- 
विषयीं त्यांची वारंवार समजूत घालीत असावें, पोलीसच्या 
लोकांनीं वेड्यावांकड्या फुगवून गोष्टी सांगितल्या कीं, 
त्यांतील तथ्यांश काढण्याकरितां त्या कासावर नानांची 
योजना व्हावयाचीच. 

एके दिवशीं, कलेक्‍्टराच्या कानीं लायब्ररींत लोक 
बंडाच्या बातम्या बोळत असतात, कांहीं नवीन तयार 
करीत असतात, तेथें नानाविध लोक जमतात, ते 
गांवांत पाहिजे तदा गप्पा सांगतात, आणि हें पुणे 
ह्मणजे पूर्वीच्या मराठ्यांची राजधानी, इकडे अद्याप 
सभोंवार कडवे लोक आहेत. हा सर्व दारूखाना आहे 
याजमध्यें अश्या दीक्षित लोकांनीं कंड्या उठवून ठिणग्या 


२५८५“: 


(कड 


चश. 

पाडल्या हणजे महाप्रळय होण्यास निमिषमात्रही वेळ 
नको. या इंग्रज लोकांच्या पैशानें या लोकांना विद्या- 
दान दिल्याबद्दल हे हिंदू लोक कसे उतराई होतात 
पहा! “खाल्याघरचे वांसे मोडणारे! लोक हे. अशी 
कथा एका वेड्या कोंकराप्रमाणें ख्रिस्ती कळपांत जाऊन 
मिळालेल्या वेड्या पिरानें कलेक्टराजवळ सांगितली. हें 
डेव्हिडसन्‌ साहेबांनी निमूटपर्णे सवे गीत ऐकून घेतलें. 
पण मध्यंतरी इंग्रज सरकारच्या पैश्याने असे शब्द एतद्दे- 
शीय ख्तिस्तभक्तानें तोंडाबाहेर काढले, तेव्हां इंग्रज सर- 
कारनें कोठून आपल्या वडिलांकडून पैसा आणला होता? 
अशीं अक्षरें डेव्हिडसनूच्या तोंडांतून आलेलीं ऐकून त्यांस 
हें भाषण रुचत नाहींसे वाटून त्या वाट्यानें आपलें वाकू- 


पांडित्य आटपतें धरिलें. नेहमीप्रमाणे ही गोष्ट नानांच्या 
। & चोकशी »€२>__ ७७ च्ख 
'कानीं घालून त्यांस चोकशी करावयास सांगितलें. तेथे 
(कोण कोण नेहमीं येणारे लोक आहेत व ते कोणको- 


णत्या प्रकारचे लोक आहेत ह्याची नानांनीं बारकाईनें 
चौकशी करून आपण खातरी करून घेतली, आणि 
आपल्या अभिप्रायाचें टृढीकरण होतें किंवा त्यामध्यें विप- 
यास येतो हें पहाण्याकरितां आपले खातरीचे स्नेही 
शांत स्वभावाचे गृहस्थ असत, त्यांस कधीं कधीं लायब्र- 
रीमध्यें पाठवून तेथील लोकांशीं अगदीं मिसळून कोणत्या- 
प्रकारचे लोक जमतात व त्यांमध्ये कांहीं दारूखान्यास 
हळूच बत्ती लावणारे लोक आहेत किंवा कसें हें पाह- 
ण्यास सांगितठें. आपल्या स्तेह्यांच्या करतबगारीविषयीं, 
हुशारीविषयीं आणि खातरीलायक काम करण्याच्या 


ष्र 


संप्रदायाविषयीं नानांचा अभिप्राय फार चांगला होता. 
सदरील सख्थेह्यांनींही या कामांत फार मन घालून बारकाईनें 
चौकशी केळी. कारण, “फट्‌ ह्मणतां ब्रह्महत्या.? आपला 
अभिप्राय विपरीत पडल्यास कदाचित्‌ गरीब निरपराधी 
लोकांचा छळ होण्याचा विशेष संभव त्यावेळीं तरी फार 
होता. हे स्नेही भास्करराव चोबळ होत. असो, धास्ती वाट- 
ण्यासारखं कांहींच घडून आलें नाहीं. नानांचा अभिप्राय 
या गृहस्थांच्या मताशीं जमला व डेव्हिडसन साहेबांस 
निधास्त रहा, त्यांत कांहीं अर्थ नाहीं, लायब्ररीमध्ये टवाळ 
लोक येतात ते सारे लोणकढ्या गप्पा मारणारे अस- 
तात. त्यांत विचार करण्यासारखा जीव नाहीं. या जोरावर 
कलेक्टर साहेबानीं सर्व युरोपिअन लोकांस पुण्यामध्ये शांत 
ठेविलें होतें. सर्व जिल्ह्यांमध्ये जिकडे तिकडे त्यांस स्थीरता , 
राखण्यास आली, त्यास मुख्य कारण नाना होते, असं अनेक 
वेळां कलेक्‍्टरांनीं प्रांजलबुद्धीने कबूल केळें आहे. लेखी 
व तोंडीं सरकारापाशीं आणि इतर लोकांमध्यें हा उ्ेख 
करण्यास या सरळमागीं उघड्या मनाच्या ग्रृहस्थास 
कोणत्याही प्रकारचा संदेह आला नाहीं. डेव्हिडसन कले- 
कक्‍्टरानें बंडाच्या सालाविषयीं नानांस एक पत्र कांहीं दिव- 
सांनीं विलायतेहून लिहिलें; त्याचा आह्मी वाचकांस उतारा 
देतों. त्यावरून या गृहस्थाचे सौजन्य लक्षांत येईल. 
“१८५५ पासून १८६२ पर्यंत मी पुण्यास कलेक्टर 
असतां तुह्मी माझ्या ह्वाताखालीं हुजूर डेप्युटी होतां. ज्या 
'गृहस्थांस पुण्याची लोकवस्ती कशी आहे हें माहीत 
आहे, व यी शहराजवळ सर्व हिंदुस्थानांत नांवाजलेल्या 
ना० मो० ७ 

लरकरी ठिकाणांपैकी एक ठिकाण आहे, हे ज्यांच्या ध्यानांत 
आहे, त्यांना तुमच्या हुद्याचें जोखीम, अडचणी व जबाब- 
दारी किती होती याचें खरें स्वरूप मनांत आणितां येईल. 
तशांत वषीमध्यें बहुतेक वेळ कलेक्टर साहेब जिल्ह्यामध्ये 
आठ महिने फिरत असत, तेव्हां. शहरच्या बंदोबस्ताचे सर्व 
काम शिलकी तुझ्यी मुख्य माजिस्ट्रेर यांसच पहावें लागे. 
सर्वे गोष्टी तुमच्या तुह्यांसच पहाव्या लागत असत. पूर्वोक्त 
अडचणी आणि आपली जबाबदारी ९७-५८ सालीं 
बंडामध्ये कशी शतगुणित वाहून आपली पांचावर धारण 
बसली; त्याचप्रमाणें अशा प्रसंगीं शांतपणानें, चातुयानें, 
धूतेतेने तुही तत्संबंधी माहिती कशी मिळविली, त्यांतून 
खडे एक बाजूस व दाणे एक बाजूस करण्याच्या -कामांत 
तुह्यांस यश आठें, याची साक्ष देण्यास मी कमर बांधून 
तयार आहें. संशयावरून मध्यंतरी पकडलेली पत्ते वाच- 
ण्याची माथाफोड करून, भाषांतर करण्यामध्ये तुमचा उ- 
पयोग अपरंपार झाला. तसल्या वेळच्या आणीबाणीच्या 
प्रसंगांतून शांतता राखून पुणें जिल्हा पार पडला. बहुतांशी 
याचें कारण असें कीं, तुझ्ीं व तुमच्या हाताखालीं 
ज्यांची तुही योजना केली होती त्यांनीं इलाज योजिले, 
तेणेकरून कुविचारी स्रामपुंडांचीं कारस्थाने तात्काळ 
उजेडास आल्यावांचून रहाणार नाहींत असें ते परके 
जाणून होते. आपल्या इकडे फांशीं चढविण्याचे व तो- 
फेच्या तोंडीं देण्याचे प्रसंग मुळींच आले नाहींत, द्याचेंही 
पुण्य तुमच्याच नांवीं लिहिलें पाहिजे. मजविषयीं ह्मणाल 

तर, तुझी माझ्या हाताखालीं नायब ( डेप्युटी ) माजिस्टे- 

टाचे हुद्यावर होतां, ही एक गोष्ट त्यावेळीं माझ्या परम 
सुखास कारणीभूत होत असे. किंबहुना त्यावेळीं माझ्या एक 
डोळ्याऐवजीं तुत्ली होतां असें कल्पण्यास फारसा प्रत्यवाय 
नाहीं. याबद्दल सरकारानें तुह्यांस देतां येईल तेवढें मोठें 
पेनशान्‌ दिलें असे ऐकून मला फार संतोष होईल. 
आपला 
डंकन डेव्हिडसन ” 
आमच्या मतें नानांचे पुण्यावर बंडाच्या सालचे 
मह्दुपकार आहेत. नानांच्या ह्मणण्याप्रमाणे तेथेंही त्यांनीं 
आपलें कतेव्य मात्र बजावलें. त्या कामाबद्दल सरकार त्यांस 
पगार देत होतें. पण इतर ठिकाणच्या अधिकाऱ्यांसही 
सरकार पगार देत होतें, तरी कामाच्या कतेबगारीमध्यें 
जमीनअस्मानाचा फरक दिसून आला. इतर जिल्ह्यांस 
जर असा एकएक नाना व डेव्हिडसन मिळता तर काय 
हिंदुस्थानचें सुदेव!! या नानांच्या उपकारांबद्दल पुणेकर 
कोणत्या तरी प्रकारें उतराई झाळे काय? जनांत नाहीं 
पण मनांत तरी पुणेकरांनीं नानांचा पुतळा करून ठेविला 
आहे काय? हर हर!!! अनुपकार नानांच्या हातून होते 
तर कोणी विसरता ना 
दक्षणेच्या ब्राह्मणांवर कोणी लबाडीचा आरोप आंणून 
बरेंच मोठें काहूर रचलेलें होतें. बिचारीं भटें हवालदील 
होऊन गेलीं होतीं. नानांपुढें हणजे काळापुढें जावयाचें 
असें त्या अनाथांस वाटत होतें. पण नाना खऱ्याचा 
दास व खोट्याचा काळ. तें सर्वे ब्रह्मवृंद उजळ तोंडाने 
उघड माथ्याने व हसत परत गेलें 

न्यायाधीश या नात्यानें पाहिळें तर नानांचें लक्ष विशोषें- 
करून पक्षकारास न्याय मिळण्याकडे असे. दोन पक्षकारांपेकीं 
गरीबाईमुळें ज्यास वकिलाची मदत घेववत नाहीं, त्याचा 
खरेपणा गरीबाईमुळें डुबत असल्यास, नानांनी त्याच्या 
पक्षास. मदत करावी असा त्यांचा संप्रदाय असे. यांच्या- 
पाशीं कोणी सला विचारावयास आला तर त्यास पोक्त 
विचारच असेल तो यांच्याकडून मिळावयाचा. विचारणा- 
राची सर्व अडचण समजून घेऊन तिचा मनःपूर्वक विचार 
करून मंथनाके त्यास द्यावयास या गृहस्थांनी कधींही आ- 
ळस करूं नये, असा यांचा अंगस्वभावच होऊन गेला होता. 

एक ब्राह्मण भिक्षुक असे. तथापि वार्धेक्यामुळें 
याची भिक्षुकी फार चांगली चालत नसे. त्याचें एक 
वडिलोपाजित घर होतें. त्यामध्ये एका खोलींत आ- 
पण निर्वाह करून बाकी घर त्यानें भाड्याने दिलें होतें. 
आपली बहुतेक. उपजीविका त्या भाड्यावर तो करीत 
असे. . सकाळपासून माध्यान्हकाळपर्यंत स्त्नानसंध्यादि 
ब्रह्मकर्म करून पुराणादि कथाकीर्तनें श्रवणांत अन्य वेळ 
क्रमण करावा. या त्याच्या सोज्वळ नित्यक्रमांत व्यत्यय 
येऊन भट्टजीचा जीव मोठ्या फिकिरींत पडला होता. 
त्याच्या घरामध्ये भाडोत्री मिळाले ते कांहीं नाटकीमं- 
डळी होती. त्यांच्याकडून वेळच्या वेळीं भाडे येत नसेव 
घरामध्ये वेळीं अवेळीं धिबिडगा घालीत असल्यामुळे या 
वेदमूतींच्या आहिकासही व्यत्यय येऊं लागला. त्यानें 
काह [देवस त्यांस सामोपचाराच्या गोष्टी सांगून पाहिल्या 
पण नष्फळ. भाड्याचे देऊं दिलाऊं फार होऊं लागल 

व त्याचा उपाय हरला. घर खालीं करून जा ह्मणून 
सांगितलें, पण ते जातना. “आधीं पोटोबा नि मग विठोबा” 
भाडं थकल्यावर उपासमारीची वेळ आली. दिवाणी 
कोटात फियोद करावी तर खचोस पैसा नाहीं, व आज- 
न्मांत फियीद करावयाची ह्मणजे काय, हे सखसतींही नाहीं. 
करावें काय £ यां विवंचनेंत भटजी पडले. एके दिवशीं 
पुराण आटपल्यानंतर कांहीं वृद्ध सहचरांबरोबर बोलत 
असतां, एका गृहस्थाने या त्रस्त जाहलेल्या ब्राह्मणास 
नानांकडे जाण्यास सांगितलें. नाना मोरोजी ह्मणजे कृतांत 
काळ. असा कडक न्यायाधीश पुण्यामध्ये कधीं आला 
नव्हता. अशी कीर्ति गरीब ब्राह्मणाने ऐकिली होती. आ- 
पली गरीबाची भेट होणार कशी १ दरवाजावर * मतजाव ? 
असेल. नाना जितके कडक न्यायाधीश तितकेच सज्जन 
आहेत, आपला परामशी घेतील असें पुष्कळ लोकांनीं 
सांगितल्यावरून भट्टजींनीं जाऊन त्यांजपाशीं रड गाण्याचा 
निश्चय केला. भट्टजी दुसर्‍या दिवशीं रात्रीं सात वाजतां 
गेले. नानांनी त्यांची सर्व हकीगत ऐकून, यांत कांहीं फोज- 
दारी प्रकरण दिसत नाहीं, हें दिवाणी कोटाचे काम आहे; 
आपण मुनसबांकडे फियोद करावी. हें सरळ उत्तर 
नानांनीं दिलें, पण त्या भटजींची गरीबी, त्यांचें सौजन्य, 
एकमागींपणा, विठ्ठत्ता, व नाटकी लोकांचा जुलूम मनांत 
बिंबून नानांसही कांहीं सुचेनासे झाठें. 

जातेवेळीं दोन पावलें पोंचविलेसं दाखवून ह्मणाले, आ- 
पल्यासारख्या पुण्यपुरुषाच्या पायांची 'धूळ आमच्या- 
कडे कशाने पडणार! असा लाभ आह्यांस कधीं कधीं 

कती आतार क न्हा लक्षात त्या ब्राह्मणाचा बहुश्रु- 
ची ब्राह्मणाची पीडा दूर कशी क- 
बण त कांहीं दिवस गेले. यांचे शिरस्तेदार भास्क- 
क बळ यांजपाशीं नानांनीं ही गोष्ट काढिली, आणि ह्य- 
झाल्यास आपण नाटकी लोकांस घालविण्यास मदत 
ळे पण कांहीं युक्ती सुचत नाहीं. असें ऐकतांच 
भास्करराव ह्मणतात, माळकास आपल्या घराची पाहिजे 
तंव्हा जमीन करण्यास हक्क आहे, व ती जमीन करण्यास 
त्याळा क्रिती दिवस लागतील त्याचा नेम नाहीं. इतकें 
सुचवितांच नानांस फार आनंद वाटला व त्या क्षणाच 
त्या ब्राह्मणास बोलवायास पाठविठें. आल्यावर त्यास 
आपल्या घराची जगींन करण्यात सांगितठें. हणजे त॑ 
नाटकी सहजच घराबाहेर जातील. त उन्ह वण या 
हींत... आल्यास तुद्यांस फोजदारात फियोद करण्यास 


अधिकार झाला. सग आपण सामलळेदारांकड फियोद 
आणि नाटक्यांच्या पीडेपासून 


द्यावी. भट्टजींनी तस केळें आ 
मुक्त झाल गरीबावस्थेंतून उदयास आलेल्या 
गरीबांवर कृपादृष्टी असतेच असा नियम सर्वथेव बांधता 
येत नाहीं. अशीं काहा ढळढळीत उदाहरण आढळ- 
तात कीं, उद्ामपणा, असभ्यता; कापैण्य व साधारणपर्ण 
मनाची द्राष्टता हे अवयुण त्यांच्यामध्यें अधिक व्यक्त अस 
होतां श्रीमॅ- 


न 
तात. दारिद्याचीं व्यंगे त्यांच्या मधून दूर 
- आमंत्रण करीत असतात 


तीचे अवगुणास त॑ 
स सदरील वणन अंशत 


असो, प्रस्तुत चरित्रविषया व 
लागू पडत नाहीं, हें वाचकांना सांगणें नलगे. 

पुण्यामध्ये असतां नानांशीं एका भिक्षुक गृहस्थांचा 
फार स्रेह जमला. या वेदमूंतीनीं नानांच्या घरीं नित्य जात 
असावें.  फुरसुतीअतीं नानांनीं यांजपाशीं अघळपघळ 
बोलण्याची वहिवाट ठेविली होती. नाना यांना अगदीं 
निरुपद्रवी, प्रामाणिक, बहुश्रुत व पूर्वीच्या चालीचे फार 
सोंवळे वृद्ध ब्राह्मण ह्मणून एकपक्षीं पूज्य मानीत असत. 
नाना यांना “बाबा? ह्मणत व ते नानांना नेहमीं जुन्या 
भिक्षुकांच्या चालीप्रमाणे एकेऱ्या शब्दानें उद्देशून बोलत. 

कर्मधर्मसंयोग, एके दिवशीं या भिक्षुकांची साक्ष ना- 
नांच्या कोर्टापुढे होती. भट्टजींस त्याच दिवशीं क्षणाचें 
आमंत्रण होतें. रीतीप्रमाणे खटला उभा रहातांच शि- 
यायानें भड्टजींचें नांव पुकारिळें. भट्टजी गेरहजर असल्या- 
मुळें कोटोचें काम पुढें सुरू झालें. एक वाजतां सुमारें 
भट्टजी ढेंकरा देत व डावा हात पोटावरून फिरवीत आले. 
लोकांनीं त्यांस घाबरविठें. तथापि ते सोंवळें भांडे हा- 
तांत घेऊन कोर्टापुढे गेळे व कोटीस उद्देशून बोळतात:- 
अरे नाना! माझ्याच साक्षीने इतकें काय तुझें काम बंद 
पडठें£ अऱ्य्या, अ-य्या, अशा ढेंकरा देऊन ह्मणाले मी 
आज सांवत्सरिक श्राद्धास गेलों होतों. हहहह!! मला 
थोडा उशीर झाला. असें हंसून ह्मणाले. 

कोटांचा हुकूम मोडला व बेअदबी केली ह्मणून तुझ्यांला 
कोटाने पांच रुपये दंड केला आहे असें नानांनीं सांगितलें. 
ततूक्षणींच पोलीस शिपायाने भट्टजीच्या खांद्यावर हात 
ठेवला व दंड दिल्याशिवाय त्यांस तो जाऊं देईना. पहा- 
र्‍यामध्यें भट्टजींस बसावें लागलें. मजला आज आठ आणे 

दक्षणा आली आहे ती पाहिजे तर घे नि मला जाऊं दे- 
शिपाई कसला त्यांना सोडणार ! त्या सोज्वळ ब्राह्मणास 
* कोटे उठेपर्यंत एक प्रकारच्या कारागृहांत बसावें लागलें. 

कोणी एक ग्रृहस्थ आले व त्या भटजींच्या वतीनें दंड 
भरला, तेव्हां भटजी घरीं गेळे. तो दंड कोणी भरला, 
याची भटजींस बरेच दिवस शंका होती, पण तो नानांनींच 
भरण्याकरितां पाठवून दिला, असें समजलें. पुढें नानांचें 
व भटजींचें बोलणें याविषयीं बरेंच झाठें पण आह्मांस 
त्याचें फारसें महत्व वाटत नसल्यामुळें वाचकांस कंटाळ- 
वीत नाहीं. 


भाग ८. 
खानदेशची कारकौदं. 


पुण्याहून नानांची बदली खानदेशांत झाली. या ठि- 
काणीं कलेक्टर अशबरनर साहेब होते. ह्याच ग्रृहस्थांनीं 
पुढें कांहींवेळ मुंबईचे गव्हनेराचा अधिकार चालविला. हे 
गृहस्थ सरळमार्गी, आपल्या मनाची एक प्रकारची सम- 
जूत झाली असतां तीच धरून तद्नुरूप वतेन करण्यास 
मागें न कचरणारे होते, परंतु यांच्या घुशीपुढे दुर्देवाने 
किंवा सुदेवानें जे येत, त्यांचा समूळ नाश किंवा कोटक- 
ल्याण होत असे, असा वतेमानपत्रांचा अभिप्राय आहे. 
. एक मासलेवाईक उदाहरण वाचल्याचें आमच्या लक्षांत 
आहे. तें असं कीं, यांनीं रेव्हिन्यु कमिशनर असतां एका न- 
व्वद्‌ रुपयांच्या पोलीस कामदारास शिक्षा करावी असें एका 
कुद्ठक अपराधावरून त्यांस वाटल्यामुळे त्यांनीं त्याच्या 

पगारावरून पूज्य काहून बाकी पगाराचा त्यास शिपाई 
बनविला. वतेमानपत्रांनीं या कृत्याबद्दळ फार ओरड' 


केळी, पण घुशीपुढें कोणाचें चालेना. यांच्या हातून - 


न्यायाचा अन्याय होत नसे, “तरी पराचा कावळा खरा.! 


नानांची अव्याहत सचोटीची वृत्ती पाहून, अशबरनर 
साहेबांची यांच्यावर मर्जी बसली. यांनीं केलेल्या कामांत 
त्यांस शंका येत नसे. इंदूर संस्थानांत अफू चांगली 
मिळत असून तेथें त्यावर सरकारचा फार कर नसल्या- 
मुळें, इंग्रज सरकारच्या अमलांत येतांच त्याची किंमत 
विलक्षण वाढते. अथात इंग्रज सरकार त्या मालावर 
कादृष्टीनें पहात असतें. या मालाबद्दल स्वतंत्र कायदा 
आहे. तदनुरूप कोणाही मनुष्यास इंग्रज सरकारास 
कायदेशीर कर दिल्यावांचून तो नेतां आणतां येत नाहीं. 
असं असतां एक लष्करी खात्यांतील अँडजूटंट जमादाराने 
इंदुराहून धुळ्यास अफूची पेटी नकळत फायदेशीर पडली 
ह्मणून आणली. हा जमादार जातीचा महार होता. त्या 
रेजिमेंटाच्या मुख्य वगैरे साहेबांची त्याच्यावर कमाल मजी 
असे. “समर्थाचे घरचें श्वान, त्यास सर्वही देती मान? हा 
जमादार वजनदार युरोपिअन लोकांचा नाकचा बाल होऊन 
बसला होता. यास्तव त्यास असें वाटलें की, आपण कोणतेही 
अनुचित काम केलें तरी महदाश्रयाच्या छताखाली आप- 
णास ताप होणार नाहीं. या चढवलेल्या जमादारापासून 
त्याच्या हाताखालच्या लोकांस फार त्रास होत असे. ते जरी 
तोंडावर “हां जी !” करीत, तरी पाठीमागे त्याला पाण्यांत 
पाहत असत. त्यांस ही अफूची हकीकत माहीत होती. त्यां- 

पैकीं एकानें पोलिसास ही वर्दी दिली. पोलिसास ती आंतून 
बातमी लागतांच, त्यांनीं त्या जमादाराची उचलबांगडी 
केली. या खटल्याकडे सर्वांचे डोळे लागले. कारण, मुद्दे" 
माल जमादारापाशीं सांपडला. तर अश्शा उत्तम पुराव्या- 
वरून अपराध्यास शिक्षा होणार, पण हा तेथील बड्या 
युरोपिअन लोकांचा लाडका व माजिस्दूट नेटिव्ह. 
कोटात मोठमोठीं युरोपिअन लोकांचीं घेंडे आलीं हणजे 
माजिस्टेट दिपून जातील. अशबरनर साहेब गांवगन्ना 
स्वारीमध्यें गेळे होते. खटला चालला असतां लष्करी 
खात्यांतील अपराध्याचे बडे युरोपिअन पुरस्कर्ते येऊन तटस्थ 
बसत असत. शेवटीं नानांनी त्यांस न भितां यास रिक्षा 
ठोठाविली. अपील तर झालें, व अपराधी सुटला. मुद्देमाल 
सांपडला यापरता आणखी उत्तम पुरावा तो कोणता 
पाहिजे होता? या मालाची व अपराध्याची पोलिसाने 
सांगड घालून दिली, त्यापासून या जमादाराच्यानें मुक्त 
| होववेना. शेवटीं वरिष्ठ कोडतामध्यें सदरह जमादाराचे पालक 
साहेबाचें नातें व स्नेह होता, त्या जोरानें त्या अपराध्यास 
।ती सांगड झुगारून देतां आली कीं काय कोण जाणें! अश- 
'बरनर साहेबांचीही आरोपिताच्या अपराधाविषयीं खातरी 
. झाल्यावरून त्यांनीं सदर अदालतीस हा अन्याय आहे असें 
3 लिहून मागून फार खटपट केली, परंतु अपराधी सुटला 
'। तरी हरकत नाहीं, निरपराध्यास मात्र शिक्षा होतां कामा 
| नैवे, अशी न्यायमूतींची दृष्टी असली पाहिजे. या तत्वा- 
| उुरूप ह्णणा किंवा कसेंही असो, सदर अदालतीनें ही 
' गोष्ट मनावर धरली नाहीं. 

विद्वान्‌, सज्जन, सन्मा्गी ग्रृह्स्थ असले कीं, नाना 
त्यांचे खेही व्हावयाचेच. जनादन वासुदेवजी त्या वेळीं 
घुळ्यास प्रिन्सिपळ सद्रअमीन होते. या ग्रृहस्थांच्या सो- 
जन्याविषयीं सांगावें तेवढें थोडंच होईल. येथें यांच्या- 
विषयीं इतकेंच सांगणें पुरे की, ते हायकोडताचे जज्ज 
होऊन नंतर फार वर्षे पेनशन ( बेठा पगार ) भोगीत होते. 
“समान शीले व्यसनेषु सख्यं') यांचा व नानांचा रह जम- 
ण्यास विद्वत्ता, सन्मार्गक्रमण, हींच मुख्य कारणें. दोघां- 
चाही एकच व्यासंग. उभयतांस लोकांमध्ये आपणच पुढचे 
पुढें नाचून आपला शहाणपणा मिरविण्याचा तिटकारा 
असे. नेहमीं, वतंमानपत्रांत कांहीं तरी लिहित असणे, 


किंवा लोकांपुढे बोलण्याची संधी केव्हां सांपडेल 
ह्मणून वाट पाहत बसणें, व लहानमोठ्या लोकसमूहापुढं  » 
कसे तरी चार शब्द बोलणें, अथवा होईल तितकी काटक- 


सर करून वेळ काढणें, व तो वाचनाकडे खर्चे करणें, असे 
... विद्याव्यासंगाचे तीन प्रकार आहेत. तिहींचे तीन गुण. 
लेखनाचे संवयीनें मनुष्य सवे कामांत बारकाईने सूक्ष्म गोष्टी 
पहाणारा होतो. लोकसमूहापुढें वारंवार बोलण्याच्या 
सांप्रदायानें मनुष्यास समयसूचकता, घिटाई व विनो- 
दीपणा येतो. तसेंच वाचनानें मनुष्याचे मन विचित्र 
ज्ञानाने ओतप्रोत भरून जाते. वाचनावर या उभयतांचा 
विशेष भर असल्यामुळें ते झाकलेली माणकें राहिले. उभय- 
तांनींही लोकांमधील बखेडे मोडण्याचा पत्कर घेतला 
होता. नानाविध प्रकारचे लोक यांच्या पुढें येत असत. 
त्या प्रत्येकाच्या मनोविकारांचे, सुकृतीचें व दुष्कृतीचें 

वजन करण्याकरितां यांना धारवाडी कांटाच हातीं धर- 
ण्याचा प्रसंग वारंवार येत असे. बुद्धीची कुशाय्रता आणि 
ज्ञानभांडाराचें स्थैर्य हे गुण उभयतांमध्यें लोकांच्या 
दृष्टीस पडत असत. 

येथें गरुडघराणें हें फार नामांकित आहे. लक्ष्मण- 
राव ( तात्यासाहेब) गरुड, हे फार सजन, वजनदार 
व लोकप्रिय ग्रह्स्थ . नानांचे परम सही होते. शामराव 
ऊर्फ वापूसाहेब, वामनराव ऊफ आण्णासाहेब गरुड ड्‌ 
दूरचे दिवाण, गोविंदराव ऊर्फ रावसाहेब, हे त्यांचे बंधू. 
या घराण्यांतील पुरुषांचा समागम नानांस झाला. तो 
युढे उत्तरोत्तर पुढल्या पिढीमधीळ पुरुषांपर्यंत पोहोंचला, 
असे वाचकांच्या लक्षांत येईल. 


भाग ९. 
सुरतेची कारकीदै. 

नानांची बदली सुरतेस झाली; त्या वेळीं रॉबर्टन साहेब 
तेथें कलेक्टर, माजिस्टेट होते. यांच्याविषयी विशेष वर्णन 
करण्यासारखे कांहीं नाहीं. सद्ुहस्थांमध्यें यांची गणना 
करण्यास कांहीं प्रत्यवाय नाहीं. कारण, कोत्या समजाचीं 
किंवा अप्रशस्त कामें यांच्या हातून नानांच्या कारकीर्दीत 
तेथें झालीं नाहींत. तथापि यांना अजागळ अशीही संज्ञा 
देतां येत नाहीं. यांच्या अंगीं कर्तबगारी हा गुण अ- 
गर्दी अव्यक्त नव्हता. या इलाख्यामध्यें कांहीं नामां- 
कित गुह्स्थ होऊन गेले त्यांत यांस मोडतां कामा नये. 
आाच्या मागून सुरतेस होपसाहेब नानांच्या वेळीं आले 

राबटेसनूमध्यें कांहीं गुण होते अशी कल्पना केली तरी 


सुरतेस मीरसय्यद्‌ अलमखान्‌ ह्मणून मोठ्या घराण्यां- 
तील मुसलमान गृहस्थ असत. यांच्या. घराण्यास नबाब 
अशी आख्या होती. या ग्रृह्स्थांचे वेळीं त्यांची जहागीर 
वांध्यांत पडली होती. त्यांनीं सरकाराकडे पुष्कळ 
वेळां अजे केले पण त्यांच्या श्रमाचें व वित्तव्ययाचें कांहीं 
- फळ आलें नाहीं. या नबाबांचे तीर्थरूप पुणें जिल्ह्यांतील 
बेल्याचे जहागीरदार. हे ग्रृहस्थ बाणेबाज मुसलमान. 
हजार पांचशे विद्वान्‌ ग्रहस्थांमध्यें पहिल्या प्रतीचे विद्वान्‌. 
पूर्ववयामध्यें सुद्धां यांचें वतन निर्लेप असल्यामुळें सहा- 
जिकच वृद्धापकाळीं ते व्यसनरहित तारुण्याच्या फळाचा 
अनुभव घेत होते. शरीराचा बांधा उंच, सदृढ व. अशा 
शरीरास मांनसिक व शारीरिक सतत व्यायाम अस- 
सल्यामुळें दोन्हीप्रकारें सुद्ढता, चापल्य, निखालस वृत्ति 
आणि स्वधमावर श्रद्धा हे गुण त्यांच्यामध्यें प्रथमददी- 
नींच संभाषणामध्यें व्यक्त होत. नानांचा या गृहस्थांशीं 
साधारण कारणावरून क्रणानुबंध जमला. नाना पु- 
ण्यास होते तोंपर्यंत यांच्या वारंवार भेटी होत असत. 
उभयतां फारशी व आरबी भाषेमध्ये निपुण असत. ह्या 
दोन्ही भाषा ह्मणजे ज्ञानभांडारेंच आहेत. नानांनी न- 
बाबांचे भाषारत्नभांडाराचा दरवाजा खुला केलेला पाहिला 
ह्मणजे त्यामध्यें जिकडे तिकडे अमोलिक रत्ने दृष्टीस 
पडत. र्‍्् नानांस नबाबांच्या समागमाची आस्था 

होती. नानांच्या भांडाराची व्यक्तिशः बरोबरी नबाबांच्या 
रत्नांशीं होत नसे. तरी नानांच्या खजिन्यांतील मोहरांची 
गणती नबाबांस करवत नसे. दिवसेंदिवस ही संख्या 
वाढती नबाबांच्या नजरेस येऊं लागल्यापासून ते अगदीं 
गांगरून जात असत. ह्या वडिलोपाजित सोहाचा नबा- 
बांच्या मुलास उपयोग झाला. 
मिरसय्यद्‌ यांस सुरतेस तेथील नबाबघराण्यानें घर- 
जांवई केलें होते. सबब त्यांचें रहाणे नेहमीं सुरतेसच 
असे. सासुरवाडचें उत्पन्न बेल्याच्या उत्पन्नापेक्षा दसपट 
असे. बेलें येथील त्यांची जहागीर तहांह्यात चालावयाची 
असें इनामकमिरानरनें ठरविल्याप्रमाणे तें इनाम वडि- 
लांच्या मार्गे सरकारानें जप्त केलें. सरकारांतून आपली 
वडिलोपार्जित जहागीर परत मिळण्याची यांनीं बहुतेक 
आश्या सोडलीच होतीं; परंतु नानांबरोबर एके दिवशीं 
वडिलांच्या व॒ आपल्या गत झालेल्या इनामाच्या गोष्टी 
' बोलत असतां, नानांनीं त्यांच्या जहागीरीचे कागदपत्र 
फावल्या वेळांत अवलोकन करण्याचें मनांत आणिलें. 
इहलोकी मनुष्यमात्र प्रेम ठेवितात, अश्या वस्तु हातच्या 
निखालस जात तां तद्विषर्यींचें प्रेम कमी होत नसतें, ब- 
हुशा तें त्या जातां जातां अधिक वाढतें, असा मनुष्यधर्म 
आहे. त्या वस्तूंचे उपभोग-राहित्य आपणांस न व्हावें 
हणून असा ह्रप्रयत्न करीत असतात. एखादी जिवलग 
अस्तु गत झाली व आपल्या हातून त्याची निरवानिरव 
*ख्न आलों; आतां पुन्हां ती वस्तु दृष्टिगोचर होणें 
सणजे सशास शिंग दिसणे अथवा वाळवेच्या आंगीं ते- 

लाच्या द्रवाचा भास होण्यासारखं आहे, असें आपणांस 
खास माहित आहे, तरी आपलें मन ती जिवलग वस्तु 
आपल्याजवळ पुनरागमन करणार आहे, असे तके 
करीत असतें. अशीं उदाहरणें संसारामध्यें पदोपदीं आढळ- 
तात. तर नबाबांनीं आपलें नष्ट जाहलेळें ऐश्वये आप- 
ल्यास पुन्हा मिळावे, या आशेनें सर्व कागदपत्र नानांस 
दाखविले, यांत आश्चये तें काय? त्रिदोष झाला तरी 
पांढरी घोंगडी आणण्यास न सांगतां वैद्य हेमगर्भाची 
मात्रा आणून, तिचे तीन वळसे देण्यास सांगतो. त्या- 
प्रमाणे नानांनी तो कागदाचा सर्व डोंगर वाचून पाह- 
ण्याचा दृढनिश्चय केला. व किंचित्‌ आशेचें चिन्ह दृष्टीस 
पडलें, तर मात्रेचा एक वळसा देऊन पहावा असा वि- 
चार ठरविला. $ 
वाघाच्या तोंडांतून शेळीचें पिळूं सोडविण्याचा आपण 
यत्न करूं पाहत आहों. यल करणार आपण, फळदाता 
परमेश्वर; असें नबाबांस सांगून एक दोन खात्रीचे ग्रृहस्थ 
आपल्या हातीं ठेवण्यास नबाबांस सुचविले. बाबा जुवेकर 
ह्मणून कोणी ब्राह्मण गृहस्थ यांच्या घरीं जात येत अ- 
सत. इंग्रज सरकारच्या ताब्यांत हे महालकरी होते. त्या- 
वेळीं यांस हुशार महालकऱ्यांमध्यें गणित असत. यांच्या- 
वर कांहीं कचाट येऊन हे चाकरीवरून दूर झाले होते. 
प्रस्तुत यांस कांहींतरी कामाची अपेक्षाच होती. त्यांस 
नवाबांकडून कांहीं बक्षीस कवूल करवून ठेविलें, व 
चिंतो वासुदेव जोशी पुणेकर यांच्या धूतेपणाविषयीं, 
खटपटीविषयीं आणि हुशारीविषयीं व मेहनतीविषयीं 

नानांस बापू दीक्षितांच्या खटल्यांत चांगली माहिती 
झाली होती, हें वाचकांस स्मरतच असेल. त्यांसही 
नबाबांकडून आश्वासन देऊन आपल्या कामीं लावून 
घेतलें. हे कागद त्रिगुणात्मक असल्यामुळें वाचण्याचे 
कामही कांहीं नानांस करावें लागत असे. इंग्रजी व 
फारशी लिपींतील कागद स्वतः नानांनींच वाचावे. मो- 
डीमधीळ कागद या. उभय साथ्यांनीं वाचून नानांस 
गोषवारा सांगावा. महत्वाचा कागद वाटल्यास तोही ना- 
नानींच वाचावा! नंतर त्या सर्व वाचलेल्या कागदांतून 
कोणता किती आपल्या कामीं पडेल, याजविषयीं वाटा- 
घाट होऊन त्या दोघांनीं नानांपा्शी उद्दापोह करावा. या- 
प्रमाणें हळूहळू हें काम बरेच दिवस चाललें होतें. या 
उभय साध्यांपॅकीं द्रमहाचा, पगार कोणालाच नव्हता. या 
कामांत यश आल्यास यांस बक्षीस मात्र ठरविलें होतें. “तूर्त 
दान महापुण्य?! या न्यायाने नबाबाचे अजीचा निकाल लागे- 
पर्यंत वाट पहावी; यश आल्यास आपणांस बक्षीस मिळणार, 
नाहींतर “वाटाण्याची अक्षत, असा विचार करून अस्थिर- 
बुद्धि बाबा जुवेकर यांनी हें काम लवकर सोडून दिलें.““ओल!? 
आहे असें जोपर्यंत मनुष्यास वाटत असतें तोंपर्यंत तो 
त्याची पाठ सोडीत नाहीं. परंतु “पोल”? असें समजतांच 
प्राणिमात्राच्या हातून पदार्थ आपोआप गळतांना आढ- 
ळतात, तसें या कामांत जुवेकर यांस “ओल! दिसलें 
नस. असो. नानांनीं हें काम हातीं घेतलें तें खार्थवु- 
य नव्हतें. मनुष्यमात्र जें जें कांहीं कृत्य करितो त्यांत 
कां स्वा थे असतोच. स्वार्थ नसेल तर मनुष्याच्या 

हांतून कोणतेंही कृत्य घडणे अशक्‍य आहे, ही गोष्ट खरी 
आहे; पण साधारण जनरूढीमध्यें परोपकाराची कृत्यं लोक 
करितात, त्या अर्थानें पाहिलें असतां नबाबांपासून आप- 
ल्यास कांहीं द्रव्यप्राप्ति व्हावी, असा. नानांचा हेतु नव्हता. 
आपला व बेलेकर नबाब यांचा फार सह, हें स्मरून 
त्यांच्या चिरंजीवाचें काम त्यांनीं हातीं धरिठें होतें. आ- 
पल्या मित्राच्या मुलांस ( ते दुजेन असले तरी) पूर्वे . 
स्मरून होईल तेवढें साह्य करावयाची नानांला बुद्धि 
असे, असें अनेक उदाहरणांवरून वाचकांच्या उत्तरोत्तर 
लक्ष्यांत येईल. तीक्ष्ण धारेचे शस्त्र लहान मुलांच्या 
* हातांमध्ये मिळाळें तर जी वस्तु समोर दिसेल तीवर प्र- 
योग करून पाहण्यास तं मूल उत्सुक असतें, तट्ठत्‌ ना- 
नांस आपल्या कुशाग्र बुद्धीचें शास्त्र पुढें येईल त्या प्रत्येक 
गोष्टीवर चालवून पाहण्याची संवय लागली होती. जितका 
जितका या शास्त्राचा अधिक उपयोग, तितकी तितकी या 
हत्याराची धार अधिकाधिक प्रखर होत जाते. ज्या मा- 
नानें प्रयोग करण्याचा पदार्थ अधिक कटीण त्या मानानें 
त्यावर शस्त्रक्रिया करावी लागते, आणि क्रियेच्या आधि- 
क्यानुरूप कर्त्यांच्या मनाची, विचित्र वृत्तीची एकाग्रता 
होणें भाग पडते व होते. एकाग्रतेप्रमाणे सुख किंवा 
आनंद. जितका ज्या पदाथोपासून आनंद, तितकी त्या 
पदाथीची आवड. नाना या कामांत निमझ॒ होऊन गेले. 
कामच असें कठिण होतें. शेवटीं अजे लिहून झाला. 
सरकारास पाठविला. जहागीर सुटली. 

नबाबांकडून कांहीं बक्षिस मिळेल या हेतूनें काम हा- 

तींच घेतळें नव्हतें, त्याची मग मागप्रतीक्षा करीत बसण्याचें 
कारणच नार्ही. या कामाबद्दल ह्मणून कांहीं नबाबांस 
देतां येईना. काय द्यावें याचा अंदाजही करितां येईना. 
लोकरीत्या निरेपेक्षवुद्धीनं काम केलें, त्याची किंमत 
शतगुणित वाढली. . दुसरें कारण, नबाबांस माश्ानें गि- 
ळलेळें रत्न पुन्हा मिळालें तें अधिक मोल्यवान्‌ वाटूं लागलें. 
नानांच्या बक्षिसाची गोष्ट तशीच नबाबांच्या मनांत भि- 
जत पडली. 

रावटसन्‌ कलेक्टर सुरतेस असतां त्यांच्या हातून बरी 
किंवा वाईट, लक्ष्यांत ठेवण्यासारखी किंवा ज्या गोष्टीच्या 
परिणामावर सार्वजनिक हितानहित फारसें आहे, असें 
कांहीं घडून आठें नाहीं. यांच्या स्वभावावरून, बुद्धि 
मत्तेवररून, अथवा अक्शाप्रकारच्या कोणत्याही अलौकिक 
गुणांवरून या ग्रृहस्थाचें या ठिकाणीं विशेष वणन करणें 
अवश्य वाटत नाहीं, असें या भागाच्या आरंभींच 
सांगितळें आहे. परंतु नानांच्या कारकीदीत एक प्रचंड 
पुरुष यांच्या मागून आला; याच्याविषयीं जर दोन गोष्टी 
सांगितल्या नाहींत तर अन्याय झाला असें वाचकांस 
वाटल्यावांचून राहणार नाहीं. 

सिव्हिल सव्हिसच्या परीक्षेमध्ये पास होऊन जे लोक 
हिंदुस्थानामध्यें राज्यशकट हांकण्यास येतात, त्यांमध्यें 
सर्वे होक वुद्धिमत्तेने साधारण लोकांपेक्षा अधिक असतात. 
ह्या परीक्षेसाठी तयारी केलेल्या उमेदवारांमधून सरका- 
रास पाहिजे असती तेवढे निवडून घेतात. ह्मणजे 
आलल्या उमेदवारांपैकी अनुक्रमाने उत्तम तेवढे पसंत 

करितात. तर अश्या चाळणीनें चाळलेल्या माणसांमध्ये, 
एखादा मतिमंद, आलस्यपटु, उद्योगहीन आणि इंग्रज 
सरकारच्या अनेक गुणावगुणात्मक राज्यव्यवस्थेच्या 
अष्टदिशांकडून आलेल्या लक्षावधी धाग्यांची गुंतागुंत 
सोडविण्यास कंटाळणारा खडा राहतच नाहीं, किंवा रा- 
हिल्याचें एखादेही उदाहरण ऐकिवांत नाही. तशी 
यांच्या सौजन्याविषयीं, सुनीतीविषयीं, समदृष्टीविषयीं 
आणि त्यांच्या प्रजाहितनिष्ठेविषयीं त्यांचे हितचिंतक व 
जिवलग मित्रही त्यांच्या वतीने इतके खातरीनें प्रतिपादन 
करतील असें वाटत नाहीं. हे गुण शाळेंत शिकवितां येणार 
नाहींत व अशा गुणाधिक्यार्थ कागदावर परीक्षाही घेतां 
येणार नाहीं. या कामांत सरकार प्रत्येक दगड उलथापा- 
लथ करून पाहत आहे! किती श्रमसाफल्य होतें, तें पहात 
सर्व लोक बसलेच आहेत. या उंच वर्गांतील सरकारी 
कामगारांमध्ये उत्तम, लोकप्रिय, नीतिमान्‌ लोकांचीं उदा- 
'हरणें मुळींच आढळत नाहींत, असे मात्र कोणीं समजूं 
नये. या प्रचंडबुद्धीच्या लोकसमूहामध्यें .कांहींतरी अलो- 
किक अवधानी माणसं होऊन गेलीं आहेत, येत आहेत, 


व येतील, अशी आशा आहे. सुरत येथें नवीन कलेक्टर्‌ 
व माजिस्ठूेंट यांची गणना या प्रचंड पुरुषवर्गात करितात; 


आह्मींच असें नव्हे पण प्रस्तुत सर्वे जाणते लोकांचाही 
अभिप्राय असाच आहे. हे गृहस्थ टिफिन करण्यास जर 


बसले असले, आणि कोणी त्यांस भेटावयास आला, तर 


जेवतांना भेटल्याने त्यांचा अवमान होईल, असें जर न- 


सेल तर हा उद्योगी पुरुष भेटण्यास कमी करीत नसे. 


चक. कळक. “> 


"> 

एका वेळीं त्यास पुष्कळ लोक निरनिराळ्या कामांकरितां 
भेटण्यास आले, तर कामाच्या गोप्यतेमुळें कांहीं नड न- 
सल्यास सर्वांची एकदम भेट तो घेत असे. सर्वांबरोबर बो- 
ळत असतां त्यास उचित दिसळें की, आपण ह्या कामीं 
पत्र लिहिलें पाहिजे, तर लागलाच त्यानें कागद ध्यावा 
आणि एकीकडे निरनिराळ्या विषयांवर भिन्न भिन्न व्य- 
क्तीशीं बोलत बसला असतां चिठ्या लिहोत असाव्या; 
आणि न बोलतां पाठीमागें शिपायाच्या स्वाधीन करीत 
असावें. चिठी कोणास लिहिली आहे, तो मनुष्य राहतो 
कोठें वगेरे माहिती शिपायानें पाहिजे तशी मिळवावी. या- 
प्रमाणे सकाळचे “पांच वाजल्यापासून रात्रीं बारा वाजे- 
पर्यत एकसारखें कामावर घुसलेळें असावें. गुजराथ 
प्रांतांत याचा वेळ बराच गेला, ह्मणून गुजराथी भाषा 
सात्र यास चांगली येत होती असें नाहीं; आणखी अनेक 
भाषा यास येत असत. गुजराथी भाषेमध्ये तर शाळा- 
खात्याची क्रमिक पुस्तकसाला याच्याच नांवची अद्याप 
चालू आहे. युरोपिअन लोकांपेकीं एतद्देशीय भाषेमध्ये 
ग्रथ लिहिले आहेत असे गृहस्थ फार थोडेच सांपडतील 
या इलाख्यामध्यें सरकारी जमाखचे ठेवण्याचे नसुने टी ० 
सी० होप साहेबानेंच केलेले चालतात. पाहील त्या 
कामामध्ये या प्रचंड पुरुषाचें डोकें शिरणार नाहीं, व त्यांत 
त्यानें घातळें नाहीं अशी गोष्ट मनांतसुद्धां आणायला 

या जगडूव्याळ उद्योग करणाऱ्या पुरुषाचें लक्ष 
मात्र सार॑ आपल्या देक्याचें व तिकडील लोकांचें हित 
कसं होईल याजकडे सदैव असे एतद्देशीय लोकांची कींव 


-्न्याव्स्सयन्ल 

यास कधीं आली असं त्याच्या कृतीवरून तरी ह्मणतां येत 
नाहीं. हाताखालचीं एतद्देशीय चाकरमाणसें ल्हीनापतून 
थोरापय़त याच्याजवळ नोकरी ह्मणजे “सुळावरची' 
पोळी?? असें समजत असंत. चुका झाल्यास निर्दय रिक्षा) 
येऊन बसणार, बक्षिसाचा मात्र वानवा. बक्षिसाला कधीं ' 
प्रसंगच यायचा नाहीं. 

एके दिवशीं या साहेबांचा घोडेवाला घोड्यासह 
स्थलांतर करीत होता, आणि घोड्याचा पाय सरून 
दगडावर 'घांसपटळा. ठाणकावर जातांच साहेबांच्या 
नजरेस ती गोष्ट आली. साहेबांनी ताबडतोब डेप्युटी 
माजिस्टूेटास ( नानांस ) एक चिठी खरडली. लिहितात 
कीं, आमच्या घोडेवाल्यानें आपल्या कामांत अशी अशी 
. हयगय केली आहे, याच्यावर खटला करून यास रिश्षा 
करावी. चिठी वाचून तर नानांस सखेद आश्चर्य वाटलें. 
अशा बुद्धिमान्‌ पुरुषाने अशी चिठी लिहिणे ह्मणजे न्याय- 
कोटे कशीं चालतात याची मनांत खरी कल्पनाच नसावी 
अगर आपल्या हाताखालचे न्यायाधीश ह्मणजे विचार- 
शून्य, न्याय बनविण्याचीं साधनीभूत हत्यारें, असें मानीतं 
असावे. पहिली कल्पना असंभवनीय दिसते. विठ्ठत्ता आणि 
अज्ञान एकसमयावच्छेदेकरून असणें हा भास तरी कसा 
होईल £ दुसरा प्रकार ह्मणजे नीति, सद्ठतेन, आणि! 
न्यायवुद्धि यांचा या पुरुषामध्ये लोप मानला पाहिजे 
हा आभास विठ्ठत्तेशीं असंबद्ध नाहीं. असो. राजकीय. 
राष्रीय व स्वकीय हितानहितामुळें मनुष्याच्या वतैनावर, 
विचारावर आणि हिंमतीवर कसे परिणाम होतात पहा 

यास नीतिवधकक्रमिक पुस्तकें काय करितील ? नानांनी 
या चिठीकडे लक्ष्य न देतां घोड्याचा पाय चालतांना 
सरला तर घोडेवाल्याचा अपराध नाहीं, व त्यास कोर्टाने 
शिक्षा ठरवावी हें योग्य नाहीं, असा ठराव करून त्यास 
सोडून दिला. साहेब मजकुरांस हें नानांचे वपन आवडले 
नाहीं, व असा आपल्या समजाप्रमाणे चालणारा माजि- 
स्टेट त्या दिवसापासून मर्जीतून उतरला. स्वातंच्यप्रिय 
माणसें या साहेबांस आवडत नसत, असें दिसतें. तथापि 
या पुरुषाच्या महान्‌ गुणांविषयीं नानांचा अभिप्राय शेव- 
टपर्यंत बदलला नाहीं असें दिसतें. नानांच्या घरांत होप- 
साहेबांची तसबीर दिवाणखान्यांत सद्रेवर टांगलेली 
आहे. वेळोवेळीं प्रसंगविशेषें या पुरुषाच्या कघुमकर्ु 
सामथ्याविषयीं, पराक्रमाविषयीं व धाडशीपणाविषयी. 
न मोठ्या निखालसपणानें नाना बोळत असत. होपसाहे- 
बांस हा निखालसपणें बोलणारा व चालणारा माजिस्ठेट 
४" |मनापासून आवडत नसे. कालगतीनें राज्यव्यवस्थेचें झाड 
/वाढत गेलें त्याप्रमाणें ह्या दोघां होकायंत्रशलाकेच्या 
'दोन टोंकांप्रमाणे वागणाऱ्या पुरुषांची फुटाफूट झाली. 


'भाग .१७. 
मुंबईची कारकीर्द. इ०. स० १८६७ सालीं मुंबईच्या 
'तसर्‍्या माजिस्टेटाची जागा खालीं झाली. ह्या जागे- 
*ठ नानांनी पूर्वी बरेच वेळां अर्ज केला, पण सरकारानें 
वेळां त्यांचा अजे मनास आणला नाहीं. सरका- 

रच्या मनांतून ही जागा आपल्यास द्यावयाची नाहीं, 
हणून अजे न करितां नाना स्वस्थ राहिले. परंतु त्या- 
वेळीं या जाग्यावर नानांची नेमणूक झाली. ही अनपे- 
क्षित बढती नानांस मिळाल्यावर त्यांच्या मनावर कांहीं 
एक तऱ्हेवाईक तरंग उठूं लागले. आतां आपल्या पुढें 
महान विठ्ठान्‌ू वकील, अँडव्होकेट, आणि बॉरिस्टर येऊन 
उभे राहणार. त्यांचे बोलण्याचा इंगिता्थ आपणास बराबर 
समजला पाहिजे.  दिनवृत्तांत रोज प्रसिद्ध करणारीं वर्त- 
मानपत्रे युरोपांतील नामांकित विद्ठज़नांनीं हातीं धरलेली 
आहेत. ते तर काकदृष्टीनें व्यंगे पाहत बसलेच असतील. 
तर अशा सहस्रनेत्रजनसमूह पुरुषाच्या कसोटीस 
उतरून व हायकोटोच्या पडोशीला बसून आपला आज- 
पर्यंत संपादन केलेला लोकिक काय टिकाव धरणार यावि' 
पयीं मन उचंबळ्या खाऊं लागलें. ““तवडपेक्षां आवडे 
कठीण,!? खर्‍या शिपायास रणवाद्यश्रवणानें भीति उत्पन्न 
. न होतां स्फुरण येत असतें, व तंबुऱयाचा आवाज ऐकतांच 
रवईे लोक आपल्याशींच गुंगू लागतात; त्याप्रमाणे 
आमच्या न्यायपट्टेंस केवळ वीरश्रीच आली. मुंबापुरीमध्ये 
माजिस्टेटाचे कामास नानांनीं सुरुवात केली. 
मनुष्यजीवनाच्या आवश्‍यक वस्तू कोणत्या, ह्या 
प्रश्नाचे उत्तर देणें फार कठीण आहे, असें विचारांती 
सर्वांचे लक्षांत येईल. अगदीं रानटी स्थितीमध्यें राह- 
णाऱ्या लोकांना ज्या उपभोग्य वस्तू मिळाल्या ह्मणजे 
त्यांचें यथास्थित उपजीवन होतें, तेव्यानेंच सुधारलेल्या 
नगरवासीजनांचे चालणार . नाहीं. दहा वीस वर्षीमागे 

खेड्यापाड्यांतीळ लोकांना चहा, काफी, ह्मणजे काय 
पदार्थ आहे आणि मनुष्यास त्याची कश्यासाठीं गरज 
लागते, याचा मोठा अचंबा वाटत असे. पण अलीकडे 
शह्रोशहरीं लोकांस विशेषतः परद्वीपस्थ लोकांचा मान- 
सिक किंवा शारीरिक समागम ज्यांना विशेष झाला 
आहे, अशा लोकांस ते दोन पदार्थ बहुतेकांशीं प्राणरक्ष- 
कच होऊन बसले आहेत. अक्या अनेक उदाहरणांवरून 
दिसून येतें की, संवय कालगतीनें हढ झाली ह्मणजे ती 
मनुष्याच्या आंगचा स्वाभाविक धर्म होऊन जाते. मग ते 
संवयीचे पदाथ त्या मनुष्यास न मिळाल्यास त्यास चैन पडे- 
नासे होतें. कितीएक वेळां त्या माणसाची प्रकृति बिघड- 
ण्यास संवयी ह्या कारण होतात. नानांचे याप्रकारचे 
कांहीं अंगभूत धर्म होऊन बसले होते. जसें रोज जेवलेंच 
पाहिजे तसें रोज चहा काफी घेतलीच पाहिजे, रोज कांहीं 
तरी वाचनामध्यें वेळ घालविलाच पाहिजे. या वाचनाची 
दिशा ऐहिक असे, कधीं पारमार्थिक असे. प्रसंगोपात 
फोजदारी कायदेप्रकरण त्या वाचनाचा मुख्य बिंदु असे. 
बहुतेक वाचनवतुळ या बिंदूसभोंवतीं घिरट्या घाठीत 
असे. तत्संबंधी प्रत्येक हायकोर्टाचे ठराव, मुंबईचीं 
टाईम्स, नेटिवओपिनिअन, इंदुप्रकाश, विविधज्ञानवि- 
स्तार वगेरे इंग्रजी मराठी वतेमानपत्रें, मासिकपुस्तर्के, 
त्रैसासिकें आणि नवीन नवीन प्रसिद्ध झालेलीं पुस्तकें 
यांस नानांच्या घरी आश्रय मिळत असे. लोकांमध्यें 
मिसळण्याचें शील नसल्यामुळें, ठायत्रऱ्या, सभा, वगेरे 
लोकसमूहाचीं ठिकाणे, टळतील तेवढी टाळण्याचा यांचा 


भव 

हेतु असे, ह्मणून त्यांची वाचनतृषानिवारणार्थ या 
सर्व वाचनसाधनाची खरेदीच ते बरेच दिवस करीत आले. 
अक्षया वाचनानें प्रगर्भद्रोस आलेल्या पुरुषापासून अ- 
विचारी न्याय झाल्याचें पाहण्यांत नाहीं व ऐकिवांतही 
नाहीं. तथापि अविचारी लोकांमध्यें या नेकीच्या पुरुषा- 
विषयींही कांहीं प्रकारचे आक्षेप घेत असत. असें 
होण्यास कारणें काय तीं आह्सीच आमच्या स्वतःच्या मा- 
हितीप्रमाणे येथें देतो. पहिला आक्षेप असा कीं, ते 
अफूचा अंमळ करीत असत. या दुघानें धुपलेल्या पुरु- 
षास भोजनोत्तर सुपारीही खाण्याचे व्यसन नाहीं. 
व्यसन असें मानल्यास हे कधीं कधीं दिवसांतून एक 
दोन वेळां तपकीर ओढीत असत. 

व्यसनानि सन्ति वहुश्ो । व्यसनद्रयमेव केवलं व्यसनं ॥ 

विद्याभ्यसनं व्यसनं अथवा हरिपादसेवनं व्यसनं ॥१॥ 

यांपैकी या पुरुषास विद्याभ्यसनाचें मात्र व्यसन होतें खरें, 
विद्याव्यासंगामुळें व आपल्याशींच विचार करीत बसण्याच्या 
संवयीमुळें हा कांहीं भ्रमिष्ट गृहस्थ आहे, असें लोकांस वाटे. 
तोंडावर स्पष्ट बोळून कोणाचें मन दुखवावें, असें त्यांचें शील 
नव्हतें, ह्मणून कोणीं कांहीं सांगितठें तरी ते ऐकून शांतपणें 
घ्यावयाचे. तो सांगेल तें न रुंचल्यास त्यास अस्पष्ट उत्तर 
द्यावयाचें. त्याचे अथे करूं गेल्यास दोन्हीं तऱ्हांनी व्हावे. 
पुण्यासही अडाणी लोकांमध्यें नानांवर हा चमत्कारिक 
आरोप असे. तोच आरोप मुंबईमध्येंही कोठें कोठें कानीं 
पडत असे. मितभाषणीस्वभाव असल्यामुळें बाह्य चर्येवर 
दृष्टी ठेवून र करणारे लोक यांस अंमल करणारे 
ना० मा० ९ 

न्यायाधीश असे हणत व अलीकडच्या मन्वंतरांत, अंमल 
हटला ह्मणजे सुरापान; पण काय चमत्कार यांस 
कोणी त्या बाईंचा समागम आहे असें न हझ्पणतां हे 
अफूच्या लहरींत असतात असें ह्मणत. अफूचा अंमल 
फार शांत, हणजे, येणेंकरून मनुष्य दुसर्‍याच्या दृष्टी 
त्पत्तीस बेफाम झालेला येत नाहीं. फार अथवा वाय- 
फळ बोलणें या अंमलामध्यें दृष्टीस पडत नाहीं; इतकेंच 
नव्हे, पण स्वभावतः संभाषणप्रिय मनुष्यही अफूच्या अनु- 
पंगानें मौन्यगामी, स्वानंदी, व प्रसंगवश्यात्‌ विशेष तुडस, 
तामसी व दब्दांपेक्षां आपली मुद्रा पालटून रोष 
दाखविणारा असतो. सुरापानानें तसे होत नाहीं. 
अस्पष्ट वर्णोचचार, लाळ डोळे व निरस तोंड हे 
जे सुरापानाचे दोष ते अविद्ठान्‌, कूर; अनियमित 
वर्णनाच्या माणसांमध्ये आढळतात. विद्याच ज्याच 
व्यसन, गहनविचार ज्याचें जीवन, व अखंड उद्योग 
ज्याचा परमानंद अद्या पुरुषाचे ठिकाणीं जरी सात, 
गांभीप्र, खानंद, असदुक्तीचा तिटकारा दे गुण काह 
विपरीत दिसून येत, तथापि अडाण्याशिवाय कोणी यांना, 
अफूची धुंदी खचित ह्मणणणार नाहीं. तोंडावाटे न्न न 
काढतां पक्षकारांची तक्रार शांतपणे ऐकत बसणारा न्याया 
घीशा केवळ वकिलांच्या अप्रशास्त व अनुचित मार्गावलं- 
बनाबद्दळ कठोर, व बचेरी करण्यासारखे शब्द बोलत ४ 
सला, तर तो वकिलांस तुडस व तामसी वाटला यात 
नवल तें कायः सन्मार्गवती पुरुषास खोटें अगदीं सो- 
सेनासं होतें. तो दोष लोकांमध्ये, त्यांत समंजस 

लोकांमध्ये पाहाण्यांत आल्यावर, राग येतो. वकिलांचे 
आडमार्ग नानांस मोठ्या खुबीने उघडकीस आणतां येत 
असत, तर आडमार्गी वकील त्यांस तिरसट ह्मणतील हें 
उघडच आहे. मुंबईतील लुच्चे, लफंगे, टोळीबाज, व सर्व 
प्रकारच्या बदमाश लोकांमध्ये नाना मोरोजी हें सामान्य 
नाम होऊन गेलें होतें, व तें अद्याप कोठें कोठें आपल्या 
विशेषत्वास सोडचिठी दिलेळें आढळतें. नाना मोरोजी 
ह्मणजे “वाईट लोकांचा काळ. 'खूब समजून ऐस बच्चाजी' 
तुळा एकदां नाना मोरोजी दाखवितों.' “साहेब नाना मो- 
रोजी,!“कोटांतला नाना मोरोजी.! अरे, जा, जा, कोटांतल्या 
नाना मोरोजीपुढें तीन वेळ गेलों, त्याला दाद दिली नाहीं; तू 
मला गिरगांवच्या नाना मोरोजीची भीती घालतोस काय £ 
असे उद्गार सदरील प्रकारच्या लोकांच्या तोंडीं नाना 
कामावर असतां कानीं पडत यांत नवल नाहीं. पण त्यांनीं 
पेनशन घेतल्यावर क्चित्‌ अद्यापही ऐकूं येतात. 

एखाद्या कुलीन गृहिणीवर आग पाखडणे असल्यास; 
तिला व्यभिचारिणी ह्मणून कंडी उठवतात. कोणी सट्गृह- 
स्थ डोळ्यांत सलत असल्यास, तो स्वगरृहांतील आप्तवर्गी- 
णीशीं लंपट आहे असं पिकवितात. त्याचप्रमाणे कडक, 
न्यायी, सरकारी कामगाराचा बदलौकिक करणें असल्यास, 
त्यावर लांचाच्या आरोपाचें पाह्युपतास्त्र सोडून द्यावें. 
अशीं अनेक उदाहरणें वाचकांच्या पहाण्यांत व ऐकण्यांत 
आलीं असतील. परंतु नानांवर अशा प्रकारचा दोषारोप 
कोणाच्यानें कखला नाहीं. या कामांत नानांचे निलेंपत्व 
सोलापूर, पुणे, खानदेश वगेरे ठिकाणीं अद्याप गाताहेत. 

युण्यामध्यें असतांना भाऊ साहेब तांवे, बडोयाचे माजी 
नायब दिवाण यांच्या उपस्त्रीतर्फे नानांनी ठराव केला; 
त्यावर अपील झालें व त्यामध्यें वेस्टाप साहेब, मुंबई 
हायकोडताचे माजी मुख्य न्यायाधीश सर मायकेल वेस्टाप 
यांस बॉरिस्टर केलें होतें. या बॉरिस्टरांकडे रा० फकीर 
बाळकृष्णजी, नानांचे ज्ञातिगृहस्थ व सही यांचें कामा- 
निमित्त फार जाणें येणें असे. हे गृहस्थ बॉरिस्टराजवळ 
असतां या अपीलाची समजावणी करणारांनीं या श्रीमान्‌ 
घराण्यांतील बटिकेच्या तर्फे निकाल करण्याचें 'लांच' हं 
एक कारण सांगण्याबरोबर, साहेब मजकूर त्यांस ह्मणाले, 
असली भलतीच गोष्ट बोळूं नका. नाना लांच खाणारा 
न्यायाधीश नव्हे अशी आमची खात्री आहे व हा आरोप 
ज्या कोणास नानांची माहिती आहे त्यास खरा वाटणार 
नाहीं. याप्रमाणें परदेशी व एतद्देशीय लोकांमध्यें 
नानांच्या निखालसपणाविषयीं फार भरंवसा असे. 

न्यायकोटांत बसले असतां कायद्याप्रमाणे इनसाफ 
करणें हा नानांचे आंगीं गुण इतर सर्व न्यायाधीशांप्रमाणे 
होताच, तथापि “कामांत काम नि रामांत राम? करावयास 
साधेल तेवढें हे करीत असत. आमच्या या वरील ह्मण- 
ण्याचा स्पष्टार्थ व्हावा एतदर्थ एक दोन प्रत्यक्ष पाहिलेली 
उदाह्रणें वाचकांस सादर करितों. सायंकाळी गुजरीच्या 
वेळीं फणसवाडीच्या नाक्‍यावर केराची पेटी आहे, त्या 
ठकाणी मागच्या बाजूस कोंपऱ्यावर गटार बरेंच खोळ 
आहे तेथें गाड्यांची व लोकांची फार गर्दी झाल्यामुळें 
पेटीजवळ उभे राहणे भाग पडलें. या ठिकाणीं दुतर्फा 

अगदीं हलक्या विश्वयोषितांच्या रांगा असतात. प्रथम- 
दशैनीं नाक्यावर फूलवाळे माळी दीड हात परिघाच्या 
वाटोळ्या टोपल्या वगलेमध्ये घेऊन उभे असतात ते एका 
हातानें फुलांची लांब माळ येणाराजाणाराच्या तोंडापुढे 
करून ह्मणत आहेत '* शेट घेऊन जा. ! जोडे घेऊन मोची 
गिर्‍्हाइकाच्या गराड्यामध्यें चत्राया करताहेत व साखर- 
याबठी ह्मणत दोन तीन असामी बसलेच असतात. इत- 
क्‍यांत दोहोंकडून गाड्या येत असाव्या. मग त्या फजि- 
तीस, पारावार नाहीं. सभ्य मनुष्यास त्या माळ्यांची रांग 
व नाटकांच्या जाहिराती वाचण्याकरितां मानेचा कांटा 
खुडे होईपर्यंत उभे राहाणारे खुशालचंद लोकांचा थवा 
पार पडून येईपर्यंत त्याची पांचावर धारण बसते. पुढे मधून 
चालावें तर गाड्या, बाजूस सरावें तर गटारसमागम बरा 
ह्मणविणारा विश्वयोषितांचा समुदाय, कोणी अभद्र वाक्य- 
मंडित, कोणी झाडूची चवरी आपले शिरोभागाच्या वर 
उचलून उंबर्‍यावर मारण्यामध्यें, जाणाराच्या वांट्यास 
तदंश मस्तकीं धारण करणें भाग येतें कीं काय अशी धास्ती 
पडते. या संधीस “बैल, बेल! हे शब्द कानीं पडले, इत- 
क्यांत गटारामध्यें कांहीं हालतेंसं दृष्टीस पडलें. ओणवून 
पाहतों तों कोणी मनुष्य कग्हतेंसे ऐकूं आळे. त्याला 
कांहीं मदत मिळाल्यावर एक वृद्ध बाई बाहेर आली. 
तिला उर्भे राहण्यासही तकवा नव्हती. डोळ्यांवाटे अश्र 
पात चालला होता. अस्पष्ट शब्दांनी विलाप चालले होते 
नखशिखांत मळमूत्रादी अपवित्र पाण्यानें सत्रान झालें 
होतें. आधीं दुःखामुळें व वार्धक्‍्यानें अगदीं खोल ठिका- 

णातून शब्द येत होता. तशांत पाठीचा कणा धनुष्याकार 
होऊन इतर लोकांना पाहणें तिच्या डोळ्यांनी सोडलेंसे 
वाट, किंवा आपला आतां आवडता मित्र काल जमिनी 
वर कोठें तरी पडलेला सांपडेल या हेतूनेंच कीं काय 
शोधीत चालली आहेशी त्यावेळीं ती दिसत होती. हें 
चित्र प्रेक्षकांचे लट्य दोन मिनिटें भेदीत आहे, इतक्यांत 

र९०-२९-४-५ याप्रमाणे २५ मनुष्ये त्या बाईंच्या 
सभावर्ती जमली. व आपआपल्यापरी स्वसमाधानाक- 
रितां नानाप्रकारचे प्रश्न करूं लागलीं. इतक्यांत १ सुमारें 
३१८ वर्षाच्या उमरीचा पांढरा पोषाख केलेला पारशी त्या 
गर्दीत घुसला. तो ह्मणतो, अरे काय॒ झाला ? अरे काय 
झाला? कशाला बोंम पाडते? मतारी १ काय झाला? 
“बेळानें ढकललें रे बाबा.?? इतक्यांत पोलीस शिपाई 
आले, व या बाईला कोणीं वर काढिली वगेरे गोष्टींची 
चोकशी करूं लागले. त्यावरून तो पारशी पांढर्‍या पोली- 
सांपकीं असावा असें वाटलें. बाईस वर काढणारा मनुष्य 
पुढं आला नाहीं. बेळ नेणारास पकडून आणला. सर्वे लटं- 
बर चौकीवर घेऊन गेले. बैलवाल्याचें नांव लिहून घेऊन 
कोटांत माजिस्टेटापुढें हजर होण्यास ताकीद दिली. त्या 
बेलाने रस्त्यावर पांच चार मनुष्यांस इजा केली होती 
बेळवाल्याचा अपराध काय ठरतो? त्यास शिक्षा काय 
होते£ वेळवाल्याच्या हातून नाइलाजास्तव मुकें जनावर 
सुट्टून लोकांना त्रास झाला खरा. वृद्ध बाईस कांहीं 
[दवस [भिक्षा मागण्यासही जाण्यास सामशथ्ये राहिलें नाहीं 

तिची अवस्था पाहून कोणाचें मन द्रवणार नाहीं £ दुसर्‍या 

दिवशीं शनिवार होता. १ १ वाजतां कोटांत खटला उभा रा- 
हिला. नानांच्याही मनांत बाईची शोचनीय स्थिति मूतिमंत 
राहिलीस दिसलें. पोलिसाने बेलवाल्यास कांहीं तरी शिक्षा 
वहावी ह्मणून यत्न चालविला होता. त्यानें घडलेल्या गोष्टी 
सर्व कवूळ केल्या. पण बेल बुजाला, माझा इलाज नाहींसा 
झालां, आह्मी दोघांनीं त्यास धरिला होता. बैलवाला 
अगदीं खातरीनें समजत होता कीं, आपल्यास दंड खचित 
होणार. नानांस तर मोठी पंचाईत पडली असेल; अन्याय 
न होतां बाईंचेंही कल्याण झालें पाहिजे. नानांनीं बाईस 
प्रभ केला:-तुझी बेलवाल्यावर काय फियोद आहे £ इकडे 
वगा:-मी फणसवाडीच्या नाकयावरूनशानी जात होतों, 
आणि बगा मी. अगदीं गरीब, माझा योक तो योक-- 
“तुझी फियीद कायती बेलवाल्यास कळविली काय??? 
कानाशीं ओरडून दुभाष्यानें माजिस्टेटांचें ह्वणणे बाईस 
कळविलें. नानांनीं बाईची समजूत करण्यास बैल्वाल्यास 
सांगितलें; उभयतांही कोटोबाहेर गेलीं. पोलिसानें माजि- 
स्टेटाचा हेतु तेव्हांच ताडला. बेलवाल्यानें बाईच्या 
हातावर चार रुपये ठेविळे आणि सांगितलें की, माझी 
फियोद कांहीं नाहीं असें ह्मण. त्याप्रमाणें मी भिकारी 
आहें, माझी फियोद कांहीं नाहीं असें कोटास तिनें सांगि- 
तलें. पहा, काय धूतता न्यायाधीशाची ! अन्याय तर नाहीं, 
बाईचें तर काम झालें. नाना कडक व्यायाधीश खरे, 
तरी गरीबांसाठी त्यांचें सदय अंतःकरण असे. ठुच्चांचे 
मात्र ते काळ होते. 

एक वेळ अशी गोष्ट झाली की, एक मुसलमानी ध- 

मांची तरुणी, मोलमजुरी करून उद्रनिवीह करणारी 
खरी, तरी रूपवती आहें असें मनांत बाळगणारी व अशा 
समजुतीनुरूप ठाकठिकी करून नटणारी खत्री नवऱ्यावर 
फियोंद करण्याकरितां कोर्टात आठी. व्यायाधीक्ापुढे 
येतेवेळीं तिच्या बरोबर एक सजातीय मनुष्य होता. तो 
फार तरतरीत; खटपटी, बोलका आणि त्याच्या वतैना- 
वरून तिच्या नातेवाईकांपेक्षांही तिच्याशीं अति सलगी 
करतांना दिसला. तिचें हणणे होतें कीं नवरा मला 
जाच करितो. त्यानें माझे पोटाची तजवीज करावी. व 
मी वेगळी राहणार. माजिस्टेट ह्म०:--तुला नवर्‍या- 
पासून काय जाच होतो? तो तुला मारितो काय? तरुणी 
हझ०:---मारीत नाहीं; पण मला खायापियाला बरोबर देत 
नाहीं. माजिस्ठेट हझ्०:--बरोबर ह्मणजे £ पाहिजे तितकें 
कीं सुग्रास? तरुणी ह्म०:---कधीं कधीं माझी उपासमार 
करतो. माजिस्दरेट ह्म ०:---आपण पोटभर खातो काय? 
तरुणी ह्म०:--- तें मला काय कळे. दुसरे कोठें जाऊन 
खात असेल. माजि० ह्म०:--"एकूण त्याचें कोठें दुसरें 
ठिकाण तरी आहेना? तरुणी ह्य ०:---( लाजल्याचें ढोंग 
करून डोकीवरचा पदर सरसावते व तोंड मुरडते. उत्तर 
देत नाहीं, कांहीं वेळानें डोळे पुसते. ) माजि० ह्म०:-- 
बरें असो. तुझा नवरा काय धंदा करितो? तरुणी 
ह्व०:--बंदरामध्ये गळबतावर काम करितो. काम नसेल 
तेव्हां घरींच बसतो. माजि० ह्यम०:--- तर मग तुझा 
नवरा गरीब आहे१ आणि तुझ्याबरोबर आलेल्या मजुप्या- 
वरून वाटतें कीं, तुझ्या माहेरचीं सुखी आहेत, तरुणी 

ह्म ०:--- नाहीं. माझं माहेर येथें नाहीं. माझे माहेर मालव- 
णास आहे. ते मला विचारीत नाहींत. हुसेन मला कोर्ट 
दाखविण्याकरितां मजबरोबर आला, तो आमचा शेजारी 
आहे. पोलिसचे शिपाई, त्यांत मुंबईचें पोटीस ह्मणजे 
जितकें लोक जुलमी ह्मणून ओरड करितात तितकेंच 
त्यांच्या चांगल्या गुणांविषयीं वणन केल्यावांचून राहवत 
नाहीं. तूं आपला अर्ज काय तो लिहून घेऊन ये असा 
माजिस्टेटांनीं हुकूम केल्याबरोबर पोलिसास माजिस्टेटांचा 
कल या खटल्याविषयीं बरा नाहीं असा तके करितां 
आला. ती बाई मार्गे होतांच पोलिसचे शिपाई तिच्या 
साथ्याच्या पाठीस लागले. त्याला फार त्रास दिला. 
तथापि तो तसाच टेंक देऊन, नाना कोटांतून उठतपर्यंत 
बाहेर उभा राहिला होता. साडेपांच वाजतां नानांच्या 
समोर जिन्याच्या तोंडांत उभा राहून कांहीं आपले हाल व 
विपत्ति सांगावी ह्मणून. हुसेनानें यत्न केला; पण पोलिसाने 
तो सफळ होऊं दिला नाहीं, किंवा नानांनींच तिकडे 
कानाडोळा केला असं ह्मणणें भाग पडतें. तो जिन्याच्या 
तोंडांत साहेब, साहेब, करून पुढें होणार, इतक्यांत एका 
शिपायानें त्यास मागें ओहून नानांच्या पाठीशीं बरेच 
मुष्टिमोदक दिले. त्याची हेळणा व विटंबना मांडिली. 
न्यायाधीश गाडीमध्यें बसावयास गेले तेव्हां, इमारती- 
पासून गाडीच्या तोंडापर्यंत तो न्यायाधीशापुढें आपटी 
रड गात आला, असे पाहून, एक मुसलमान शिपाई 
तेथें होता त्यानें त्यास मागें ओढतांना फार हांबकला. 
त्यावेळीं तो साहेब मला शिपायांनी मारिले, सोडवा, 

सोडवा, असे विलाप काढूं लागला, तें नानांनी ऐकिलें. 
कारण, इलाजच नाहीं. नाना ह्म ०:--- हवालदार, या 
अजेदाराचें काय॑ हणणे आहे तें पहा. त्यास मदत करा. 
गाडी चालू होते इतक्यांत शिपायांनी त्याची टर मांड- 
ण्यास आरंभ केला. या गोष्टी इतक्या जवळ नजरेपुढे, 
ऐकू येण्याजोग्या, चालल्या असतां अशा धूत काकदृष्टी 
न्यायाधीशांस कशा समजल्या नसतील, याचा मोठा 
अचंबा पडला. इतक्यांत एक ओळखीचा शिपाई येऊन 
रामराम करितो, आणि ह्मणतो कां साहेब, आज तुह्मी 
इकडे कोठें £2 उ०:--- इकडेसच आलों होतों, जरा वेळ 
होता तों कोटाची मौज पाहत बसलों. पण काय हवाल- 
दार £ “दिव्याखालीं अंधार असतो.”' तुमच्या लोकांनीं 
न्यायाधीशांच्या समोर त्या मुसलमान फियोदीस किती 
त्रास दिला? उ०:--- तो सकाळीं एक फांकडी बायको 
घेऊन आला होता तो£ उ०:--- होय, होय, तो फियांदी 
असतां त्याला इतका त्रास, मग चांगल्या मनुष्यानें 
फियीद करायाला येऊं नये वाटतें £ नाहीं साहेब, आह्मी 
तर देखदेखत कुत्रींच, तथापि चांगला तो कोठें गेला 
तरी चांगळाच आणि वाइट तो वाईट. तो सकाळचा 
मुसलमान हुसेन बहुंत वेळ कोटांत आला आहे. त्या 
बाईला तो तिच्या नवऱ्यापासून काढणार आहे; अद्य 
छचास आणखी कसा वागवावा ? हवालदार ह्य०:- 
अहो त्याचा याच कामांत जन्म गेला, नाहीं तर बाईला 
तिच्या नवऱ्यावर समान मिळालें असतें; पण तो आतां 
कंटाळेळ आणि कोटांत येणार नाहीं. उ०:- तुमच्या . 

पोलिसाची आणि न्यायाधीशांचीही धन्य आहे. अहो, 
आह्मी पोटीस ह्मणजे साधलें तर न्यायाधी्याचेही दिवसा 
ढवळ्या डोळ्यांत धूळ टाकायाला चुकणार नाहीं. पण 
नानांपुढें आह्मी हात टेकले आहेत. अहो! ते आपले 
पडलेना 2 आणि येथेंच लहानाचे थोर झालेले. आमच्या 
सर्वे हिकमती त्यांस ठाऊक. नानांच्या पुढें मनुष्य आला, 
आणि नानांनीं त्याचें खरं स्वरूप ओळखलें नाहीं, किंवा 
त्याने एखादी बनावट गोष्ट सांगितली, ती सजून गेली, 
असे कधीं व्हावयाचें नाही. हाच आतांचा मुसलमान 
साहेबापुढे जाता, तर, त्याचें काय झालें असतें १ बेरें 
साहेब, रामराम, फार दिवशीं गांठ पडली बरें, रामराम. 

अशा गोष्टी अनेक आहेत; त्यांचें हें अंशतः दिग्ददीन 
आहे. मुंबईची माजिस्ट्रेर कोटे, स्मालकाज कोर्टे, यांतीळ 
बारीकसारीक काम ह्मणजे केवळ गोंधळ आहे असें 
ह्मणण्यास कांहीं प्रत्यवाय नाहीं, बारीकसारीक काम 
झणजे ज्या कामांत वकील नाहींत तीं. अगदीं अपरिचित 
मनुष्य या न्यायकोटांत जाऊन मौज पाहूं लागला तर 
त्यास खरीच मौज व अचंबा वाटेळ. असलीं किरकोळ 
कामें येथें दोन. प्रकारचीं आहेत; तीं दोन वाजेपर्यंत 
आटपण्याची वहिवाट आहे. इलाख्यांतील कोर्टामध्ये 
शिरस्तेदार तसा येथें एक दुभाषी असतो. आरोपितांचा 
किंवा फियीदीचा व्यवहार न्यायाधीश-प्रतिबिंबित दुभा- 
ष्याशीं मात्र होतो, असें परक्याला दिसतें; कारण 
दारूबाज, भाड्याकरितां गाड्या हांकणारे, उपजीव' 
नास कांहीं आधार नाहीं असे लोक अवेळीं संशय घेण्या- 

सारख्या ठिकाणीं आढळलेले पोलीस रात्रींचे पकडून 
सकाळीं कोटात हजर करितात. अशा लोकांची ११ 
वाजतां न्यायाधीशापुढें गर्दी असावयाचीच. रोज एका 
पद्धतीचे अपराधी येत असल्यामुळें, न्यायाधीशांचेही 
प्र्न ठरींव होतात. दुभाष्याला शेवटीं ते प्रश्न पाठही 
होतात. मग कामाच्या होसेमुळें हणा, किंवा डोकीव- 
रील ओझे खांद्यावर आणण्याच्या इराद्यानें ह्मणा, ते 
न्यायाधीशाच्या मनांतील प्रश्न अगोदरच करितात, आणि 
उत्तरें घेतात. न्यायाधीशास त्या गोष्टीचा वीटच आला 
असतो. वारंवार चर्वितचर्वण झाल्यामुळें त्यांत चव 
नाहींशी होते. अथवा हुंकाराने अगर मानेच्या पसंती- 
दरेक हेलकाव्यानें त्या दुभाष्यास पुढें चालण्यास उत्तेजन 
येतें. मुक्ति किंवा शिक्षोट्ठार कानीं येतांच शिपाई त्या मनुष्यास 
त्या अ-छाध्य स्थळावरून खालीं ओढतो. शपथेच्या मंत्रांतील 
बहुतेक राब्द तो दुभाष्याच उच्चारितो व साक्षी थोडे 
उच्चारून बाकीच्यांबद्दह रुकार देऊन संपवितो. काल 
सकाळीं आठ वाजतां भुलेश्वरच्या रस्त्यावर ' लघवीस 
वसलासना १ अथवा आपली गाडी सोडून गेला होता- 
सना? रस्त्यावर फटाकड्या मारल्यासना£ उत्तर अधे 
सुर्धे बाहेर येत आहे तोंच, जा. तुला कोटानें चार आणे 
दंड केला आहे. शेवटला शब्द व शिपायाचा हात भै १ 
राध्याच्या मानेवर अश्लीं एकसमयावच्छेदेकरून होतात. हा 
दुभाष्याचा प्रकार खटल्यामध्यें दोन्ही पक्षांकडील वकील 
असल्याशिवाय नानांपुढें नसे. कारण इतर न्यायाधीशांमधर 
दोन प्रकारचा उणेपणा बहुतांशी दृष्टीस पडत असे. एक 

तर भाषांची अडचण आणि दुसरी श्रम करण्याचा आळस, 
हा उणेपणा यांच्यामध्यें नसल्यामुळें राजापासून रंकापयंत 
कसाही मनुष्य येवो, तो खुद्द नानांच्या तीक्ष्ण कसोटीस 
लागल्यावांचून जायचा नाहीं. 
एक अगदीं गरीब मनुष्य नानांच्या घरीं गेला; नानां- 
याशीं याचें कांहीं काम होतें. परंतु त्यास कोरट ह्मणजे 
काय तें तावत्कालपयेत माहीत नव्हतें. तशांत मुंबईच्या 
कोटात त्यांत फौजदारी कोटोमध्यें तर हलक्या लोकांची 
गर्दी फार असते. त्या गरीबाचें कास घरीं होण्याजोगं 
नव्हतें, त्यास कोटोमध्यें नानांनीं बोलाविले; त्या गरीबास 
मोठी पंचाईत पडली. कोटीपर्यंत गेलों तरी, नानासाहेब 
न्यायपीठावर बसलेले असणार, त्यांचेपयेंत आपली दाद 
लागते कशी? या विवंचनेत होता. दसऱ्या दिवशीं को 
टोच्या पायऱर्‍्यांशीं गेळा, आणि विचार करितो आपणास 
कोणीं पुसल्याशिवाय वर आलों ह्मणून रागें तर भरणार 
नाहीं ना? एक शिपाई तेथें आल्याबरोबर त्यास ओसर 
देऊन “नानासाहेबांकडे जाऊं काय हो” असं त्याने त्यास 
विचारिठें. शिपाई उत्तर दिल्याशिवाय चालता झाला. 
दुसरा एक मनुष्य भेटला, त्यालाही तोच प्रश्न केला 
त्याने त्यास खुद्याल जा ह्मणून सांगितठें. लपत लपत वर 
जात असतां जिन्यावरून एकदम लोक आले, त्यांत त्याची 
हबेलंडी उडाली. न्यायाधीश बसले होते त्या दिवाणखा- 
न्याच्या दरवाज्यांत गेला. तों तेथे इतकी गर्दी होती कां 
_ दरवाज्यांतच किती वेळ उभं राहावें लागेल ते नकळे असें 


व त्यास वाटलें. न्यायाधीशापुढे एक महत्वाचा खटला सुरू 
ना० मो० १० 

झाला होता. उभय पक्षांकडील वकील, बॉरिस्टर उभे 
राहून भांडत होते. इतक्यांत एक पट्धेवाला त्या मनुष्यापाशी 
येऊन हणतो शेट! तुह्यांला सायबांनीं आंत बसवून 
ठेवण्यास सांगितळें आहे; असें हणतांच यांचे मर्नांत 
डच झाळें. भीक नको पण कुत्रे आवर'? असें झालें. शिपाई 
हणतो चला माझ्या मगार. साहेबांसूनीं तुमची ह्यायती हाय. 
तेव्हां त्या गरीबास धीर आला. पण तो आश्चयीनें चकित 
झाला कीं वकिलाची धुमश्चक्री कडाक्यानें त्यांच्या पुढ 
चाठली असतांही दीनवाणी मी गरीब मनुष्य दरवाज्यांत 
उभा असतां माझ्याकडे नानांची नजर गेली, आणि 
त्यांच्या सूचनेवरून व्यवस्था लागली कशी. या पुरुषाची 
दक्षता आणि विशेषेकरून गरीब लोकांकडे लक्ष अवर्णनीय 
असे. न्यायाधीशाचे काम करीत असतां मोठ्या मोठ्या 
लोकांसही नानांची भेंट घेण्यास फार प्रयास पडत असत; 
परंतु सज्ञनगरीबांस यांची भेट पाहिजे तेव्हां होई. 

एक शाळापंतोजी यांच्या घरीं मुळें पढविण्यास येत 
असे. एक दिवस काम आटपून जातांना ठेवल्या जाग्या- 
वर पाहतो, तों त्याचा जोडा सांपडेना. घरामध्यें मुलांची 
ससद्धि, कोणी एकानें खेळतां खेळतां पंतोजीच्या पादुकांचे 
घरामध्यें स्थलांतर केलें होतें. गड्यामाणसांपाशी चौकशी 
करून पंतोजीबुवा निराश होऊन अनवाणी गेले. दुसऱया दि- 
वशी सायंकाळी गुरुजी नानांच्या निजायाचे खोठींत अध्या- 
पॅन करीत असतां नाना आंत आले आणि पलंगाखाळून 
पंतोजीचे स्वहस्ते चरणसंपुष्ट काढून होच काय तुमची 
काठ सांडलेली वस्तु 2 असें हणून पुढें केळे, आणि ह्मण- 


शि 

तात, तुमचा जोडा आपाशाई आहे, फार पसंत आहे, 
पुण्याहून आणलात वाटतें. आमच्या घरांत जोडा कोणी- 
कडेही नेण्यास प्रत्यवाय नाहीं. संभाळा, नाहींसा होईल. 
वर आणीत जा. किती बारीक लक्ष्य हे, किती सरळ 
स्वभाव. पंतोजी गेला गोंधळून, काय बोलावें तें त्यास 
सुचेनासे झालें. पंतोजीच्या जोड्याची एवढी काळजी ! 

याच मुलांकरितां गुरुस्थानी नेमलेल्या पुरुषाने अनु- 
भव घेतलेल्या एक दोन गोष्टी सांगून नानांनीं साधारण 
मानवधमीचा शोध करून तदनुसार आपलें वर्तन कसें 
ठेविलें होतें हे॑ आह्मी पुढील गोष्टींवरून दाखविणार 
आहों. त्या गोष्टी जरी वाचकांस प्रथमदर्शनी क्षक 
वाटल्या, तरी विचाराअंती त्या त्यांच्या गुणांचें पूर्णपणे 
स्पष्टीकरण करतात असं त्यांस वाटल्यावांचून राहणार 
नाहीं. अगदीं अवश्य वाटल्यावांचून धर्मसंबंधीं किंवा 
सार्वजनिक कामाचा व्यथ॑ ऊहापोह व वाटाघाट करीत 
बसण्याच्या जागीं जावयाचें नाही, असा नानांचा स्व- 
भाव असे, तरी सोहास अनुसरून कधींकाळीं नियम 
मोडावा लागे. अगर आपल्या जाण्याने वस्तुतः 
कांहीं तरी सत्कृत्य होण्याचा संभव असल्यास नाना जात. 
उगाच बडबड करून “नळी फुकिली सोनारें नि इकडून 
तिकडे गेलें वारे ? असें करण्यास त्यांचें मन घेत नसे. 

मुंबईमध्ये मोठे मोठे ख्रिस्ती मिशनरी लोकांमध्यें 
यांचें जाणें येणें असे, व त्यांतील ज्यांशीं यांचा विदोषे- 
करून रहभाव असे, त्यांच्यामध्यें नानांच्या सद्दर्तना- 
वरून पूज्यवुद्धि परस्पर जागत असे, असें दिसून येतें. 
सदरील वगातून एकानें यांस मुद्दाम आमंत्रण केलें की, एक 

परस्थ विख्यात वक्ता मिशनरी कोणी आला आहे, याचें 
व्याख्यान रात्रो ८ वाजतां होणार आहे, तर आपण ज- 
रूर यावें. या नेमल्या वेळापूर्वी, नाना घरच्या पंतोजीस 
ह्मणतात, कां मास्तर, आज जनरलअसेंब्म्टीमध्ये 
व्याख्यान कोणाचें आहे ? मास्तर ह्म मला कांहीं त्या- 
विषयीं माहिती नाहीं. वक्ता मोठा नामांकित आहे, 
चला जाऊं. उभयतां तेथें गेळे, आणि व्याख्यान आ- 
टपल्यावर नानांच्या युरोपियन स्तेह्यांपाशीं अथातच संभा- 
षण सुरू झाठें. तें त्या विषयसंबंधींच होतें. केवळ 
आपल्याबरोबर आणलेल्या पंतोजीस एकलकोंड्यासा- 
रखे वाटू नये हणून मध्यंतरी नाना त्या गरीब मास्तरास 
कांहीं तरी प्रश्न करून आपल्या संभाषणांत ओढीत अ- 
सत. “ कां तुत्यांला कसे वाटतें 2 असंच नाहीं £” या- 
प्रमाणे घरीं पोंचतपर्यंत क्रम चालला होता. नानांच्या 
वतेनावरून त्या युरोपियनास हा कोणी तरी यांच्या ब- 
रोबरीचाच ग्रृहस्थ असावा असें वाटे. तदनुसार तोही 
त्याच्या सहचरास अनुलक्षून कांहीं बोळत असे. किती 
धूतेता ही ! 

सदरील मनुष्य एकवेळ त्यांच्या घरीं लम्नाप्रीत्यर्थ 
गायनसमारंभ झाला तेव्हां गेला. तों गायनास एक 
युवती बसली आहे. एक मुख्य स्थान मोकळें टाकून 
जवळ खुद्द नाना, त्यांच्या जवळ सर मंगळदासपुत्रद्वय 
व त्याच ओळींत कांहीं त्यांचे ज्ञातिगृहस्थ बसले होते. 
॥दवाणखान्याच्या दोही बाजूस इतर लोक, ह्मणजे उजव्या 
बाजूस बडेबडे व्यापारी व डाव्या बाजूस खज्ञातींतील 

तरुण ग्रृहृस्थ व मुळें. अशा बैठकीमध्ये बसण्यास जागा 
शोधून काढण्यास नानांच्या मुलांच्या मास्तरांस कठीण 
वडेल हें दिवाणखान्याच्या तोंडाशी गरीब पंतोजीस 
पाहतांच ह्या धूत पुरुषाने ताडिळें आणि हणतातः:-- 
या, इकडे. प० येथेंच बसतो, येथें जागा आहे. ना० 
नाहीं, नाहीं, इकडे या, काम आहे. पंतोजीस आपल्या 
हातानें अगदीं आपल्या शेजारीं बसविलें. नानांचे असं 
वतैन पाहून, लोकांनीं सहजच उत्थापन दिलें. “ सस- 
थीचे घरचें श्वान, त्यास सर्वही देती मान.!” पंतोजीला 
अद्याप संकोच वाटतो असें नानांनीं पाहिलें; कारण, 
अगदीं चोरून सर्वांगाची जुडी करून तक्‍यास स्पशे झाला 
न झाला, असा पंतोजीच्या बसण्याचा प्रकार नानांनी 
तेव्हांच पाहिला आणि तजेनीनें खूण करून जवळ बो- 
लावून त्यांच्या कांहीं कानांत गोष्ट सांगितली. सवाचे 
- आलेल्या ग्ृहस्थाकडे लक्ष्य लागलें. साहजिकच त्यांच्या 
मनांत हा कोणी महाविदठ्ठान्‌ गृहस्थ असावा असा 
समज झाला असेल; कारण पोषाखावरून श्रीमंतीची 
कल्पना संभवत नव्हती. कानांत काय गोष्ट सांगितली 
याविषयीं जशी तेथें बसलेल्या मंडळीस वळवळ लागली 
असेल तद्वतच आमच्या वाचकांसही झालें असेल, असें 
आह्मांस वाटतें. परंतु “ भरली मूठ सव्वा लक्षाची * 
“ भ्रंवशाचा भोंपळा, फुटला नाहीं तों बरा. ” तें सस- 
जें हणजे केवळ गरीबीमधील सौजन्यास चुकल्या- 
सारखें वाटूं नये ह्मणून या चतुर पुरुषाने मुद्दाम कांहीं . 
_ तरी युक्ति योजिली होती असं आढळेल. नाना कानांत 

सांगतातः:--पहा तुमचें माझें घड्याळ पितळेचें फार तर 
१५ रुपयांचें असेल; पण त्या बाईचें अलबत नाहीं तरी 
१०० रुपयांचें सोन्याचे घड्याळ आणि २०० चा शेडा. 
तुह्मीं इतकीं. पुस्तकें उरावर घेऊन वाचलींत त्याचें काय 
फळ :-मास्तरानें हंसून साजरें केलें. कांहीं वेळानें सर 
मंगळदासचे ज्येष्ठ चिरंजीवाच्यानें हा आपल्यापेक्षा ह- 
लक्‍या पोषागाचा पण नानांचा अधिक सलगीचा मनुष्य 
कोण असावा हें समजून घेतल्यावांचून राहवेना. चि ० 
नानासाहेब! ए गुं करे छे? उ० ए तो मारा मास्तर छे, 
छोकराओ नही शिखे तो हु शिखुं छु. दुसऱ्यास मान 
देण्यामध्ये नानांस॑ भूषण वाटत असे. 

नानांचा परिवार फार मोठा. ८ मुलगे व ४ मुली. शि- 
वाय त्या माउलीस आपल्या आप्तांची कुटुंबेही जवळ असावीं 
असं वाटत असे. घरांत प्रत्येक माणसामागें एक एक 
गडी व प्रत्येक मुलामार्गे एक एक पंतोजी; दिवसांतून 
६॥४ लहान मोठे पंतोजी घरीं खेपा करीतच असत. 
मास्तरांला पैसा खचेण्यामध्यें या विद्याभिज्ञ पुरुषाचा हात 
फार सेळ असे; याविषयीं अन्यस्थळीं विस्तार करणें 
घ्ररास्त दिसेल. 

न्यायाधीशाचे काम करावयास मनुष्य बसला ह्मणजे 
आमच्या मतें त्याच्या आंगीं मुख्यत्वेकरून, मनुष्य- 
स्वभावाचें ज्ञान, इहलोकिक वस्तुस्थितिज्ञा, आणि अति 
मह्ताचा गुण (न्याय करण्याच्या वेळीं तरी) इहदलौकिक- 
शाश्याचा व्यतिरेक करण्याचें सामर्थ्य; हे गुण ज्या मानानें 
न्यायाधीशाचे अंगी असतील त्या मानानें त्याचे हातून 

न्याय व सत्यता मिळण्याचा संभव असतो. बाकी अनेक 
युण त्याच्या आंगीं आहेत पण सदरील व्यतिरेक नाहीं 
तर ते सर्वे गुण निष्फळ , होतात. व्यतिरेक ह्मणजे आप- 
ल्यास या जगापासून निराळें मानणें. तेवढा वेळ तरी 
आपला या जगाशीं पुढील खटल्यांतून सत्य शोधून 
'काढणें याशिवाय कांदींही संबंध नाहीं असें समजून त्या- 
प्रमाणे उमजणें; हा शेवटला गुण पुष्कळांशीं फक्त 
थोड्या न्यायाधीशांच्या आंगीं आढळतो. ह्मणजे सर्वच 
न्यायाधीरा आपमतलबी, लांचखाऊ, चोरांचे वऱ्हाडी 
असतात असें आमचें ह्मणणे आहे असे कोणीं समजूं 
नये. पुष्कळ लोक विदठ्ठान्‌ व प्रामाणिकही असतात. 
'पण व्यतिरेक नसल्यामुळें अन्याय होण्याचा संभव अ- 
सतो. जर एखाद्या न्यायाधीशाच्या बुद्धीवर एके- 
-धरमतखंडणाचें, अथवा मंडणाचें, बालविवाह, वि- 
थवाविवाह, स्त्रीशिक्षण, जातिभेद, स्वदेशाभिमान, धं- 
देशिक्षणास उत्तेजन अक्या वादग्रस्त विषयांवरील 
व्यक्तिविशोष मतांचे पडळ आठे असलें तर त्या 
न्यायाधीशाच्या प्रामाणिकपणानेंही अन्याय होण्याचा 
'संभव असतो, अशीं उदाहरणें शतश: आमच्या वाचकांच्या 
लक्षांत येत असतील. लाड लिटनकारकीर्दीवर फुळटनू 
खटल्याच्या दीपप्रकाशानें उजेड पडला तो जातिभेद्- 
समजुतीमुळंच, हें वाचकांच्या ध्यानांतून गेठें नसेल. तेथें 
कांहीं अप्रामाणिकपणा असेल असं वाटत नाहीं; पण त्या 
बाजूचा ज्ञानटिवा विझला ह्मणा किंवा त्यावर 

नाचे पडळ तरी आलें खरें. असो. मुंबई 


मुक्कामी एक 

युरोपियन सिव्हिल कामगार म्युनिसिपल कमिशनर हणून 
असतो. ही मुंबईमध्ये मोठ्या योग्यतेची जागा आहे. 
या हुद्यावर कोणी तरी हुशार, सिव्हिलियन, जुना, अनु- 
भवी कामगार सरकार नेमीत असतें. प्रस्ुतकाळीं या 
जागेवर नांवाजलेल्या तरतरीत सिव्हिलियन त्रिपुटीपैकी 
एकाची नेमणूक सरकारानें केटी होती. हे कमिशनर 
आजपर्यंत नागपूर प्रांती असत. तेथें या गृहस्थांनी बुद्धि- 
कोशल्यानें, आंगमेहनतीनें, हातीं धरलेल्या कामाची आस्था 
बाळगल्याने व साधारण गरीब लोकांच्या हिताकडे हिय्या- 
प्रदर्शनाने मोठी लोकप्रियता संपादन केळी. मुंबईतील 
प्रचंड म्युनिसिपालिटीचें काम चालविण्यांत यांनीं आपले वरी- 
नक्रमांत कोणत्याही रीतीनें फरक पडूं दिला नाहीं. या विचित्र 
शहराची दागदुजी पाहण्यास अनेक कामगार या कमिशनर- 
च्या हाताखालीं असतात, व तत्संबंधी खटाटोप सर्व त्यांच्या- 
कडूनच होतो. विशेष अडचणीचे काम असल्यास कमिशनर- 
च्या आज्ञेनुरूप त्या कामाची तड लागावयाची अशी वहिवाट 
आहे, हें सांगणे नलगे. अशाच एका प्रसंगीं सार्वजनिक का- 
मांत सर्व तनमन अक्षयीं खच करणारे कमिदानर पेडर साहेब 
यांस तडजोड करणें प्राप्त आठें. एका घराचें गटार वारंवार 
तुंबून घाण होत असे, तेथें आपण स्वतः पाहण्यास गेले. त्या 
गटाराचे मालक हायकोटाचे एक वकील होते. हे वकील 
ह्या स्थळीं कमिशनरांसमागमें ह॒जरच होते. पेडर साहेबांनी 
कांहीं एक प्रकारचा वुद्धिवादर या वकिलांस केला, तो 
वकील्साहेबांस मानवला नाहीं, व तदनुरूप आपला 
अभिप्राय त्यांनीं सांगितला. त्याबरोबर साहेब मजकुरांचें 

पित्त खवळळें व वकीलसाहेबांस त्यावेळीं तरी खुद्द 
कमिशनरांचा अर्धचंद्र सहनच करणें आला. प्रतिपक्षी 
वकीलच ते, तक्ांत मुंबईचे. दुसऱ्या दिवशीं त्यानीं 
फोजदारी कोटोत कमिशनर साहेबांस ओढलें. नेटिव्ह . 
फियोदी आणि नेटिव्ह न्यायाधीश. व एवढा मोठा युरो- 
पियन्‌ सिव्हिलियन्‌, तशांत फार वजनदार. या गोष्टीचा 
न्याय कसा होतो ह्मणून उभय पक्षांकडील लोकसमू- 
हाचे डोळे लागले होते. तारीख नेमून प्रतिवादीस समन्सू 
लागलें. नेमलेल्या दिवशीं कमिशनर हजर झाले नाहींत. 
नाना मोरोजी उतास येणारा पुरुष नव्हे; समुद्र खरा पण 
वातविरहित व लाटविरहित. हीं विशेषणे शारीरद्ष्ट्या 
व मानसिकदृष्ट्या या पुरुषास शोभतात. शरीरांत वात 
नव्हता तर सर्व शरीरच वात होतें. लाट नाहीं हणजे पोटा- 
ठा वळकटी नव्हती. समुद्रास वातानें लाट उठते पण पक्षका- 
रांच्या अनुयायीसमूहगवगव्याच्या वावटळीनें यांच्या 
मानसिक समुद्रावर कधींच छाट उठत नसे. प्रतिवादी 
हजर नाहीं सबब दुसरी तारीख पुढें नेमठी. द्रम्यान 
एतद्देशीय वतेमानपत्रांनीं हिमाल्यापासून कन्याकुमारी- 

प केली २२७ 
पयत जी एकदम “कुडे केल तणकरून साधारण बुद्धिरूपी 
उद्धीस लाट आल्यावांचून राहिली नसती. कोणी ह्मणे, 
“नाना मोरोजी भेकड ह्यातारा आहे, त्यानें प्रतिवादीस 
आणण्याकरिता पकड समन्स द्यावें होते. कोणी ह्मणे 
त्यास थोडे राहिलेले द्विस गुण्यागोविंदाने काढावयाचे 
आहेत, तर त्याने त्यायवांरटणीची चटणी केटोसें दिसते 

कोणी हण; यांच्या पद्रीं मुलांचा परिवार मोठा आहे 

आणि युरोपियन लोकांजवळ पावपडाव केल्याशिवाय 
कसें चालेल. अहो तो लोहपिष्ट खाऊं लावणारा न्याया- 
धीश ह्मणतात तो गोरगरीब काळ्या कातडीच्या लो- 
कांना. 'हत्तीचे खायाचे दांत निराळे व दाखवायचे निराळे.! 
कांहीं लोकांचे तोंडावाटे तर असे अनुचित उद्गार निघाले 
की,. नाना मोरोजी पेडर साहेबांस दुसरी तारीख नेमून 
भेटावयास गेले होते. जन त्रिविध आहे, त्याच्या तोंडास 
हात कोणीं लावावा ? इंग्रजीमध्ये जनास शतमुखी राक्षस, 
. झणतात, तो पाहिजे तिकडून खाऊं लागेल. असो. नेमलेल्या 
वेळीं पेडर साहेब वकील घेऊन कोटांत हजर झाले. 
वादीच्या ह्मणण्याप्रमाणे प्रतिवादीनें मानेवर हात ठेवला 
ह्मणून कवूल केलें पण प्रतिवादी ह्मणे, दुसर्‍या हातीं दाढी, 
धरण्याकरितां, व वादी हणे गचांडी देण्याकरितां. कोटो- 
पुढें ज्या गोष्टी उघडकीस आल्या त्या न्यायशास्त्रांतील- 
“अपराध? नियमाला सुरेख जुळूं लागल्या, तेव्हां नानांनी 
मनांत किंतू न धरितां, वतेमानपत्रे कुरकुरत 
होतीं त्यांचेकडे लक्ष न देतां सर्व इहलौकिकसंबंधाचा. 
विवेक करून अपराध्यास शिक्षेचा ठराव सांगितला. १० 
रुपये दंड केला. कर्णोपकणी मागाहून आमच्या कानीं. 
पेडर साहेबांचे तोंडचे उद्गार आले ते असे कीं, शाबास ! 
असे नेटिवांमध्यें माझे पाहण्यांत थोडे गृहस्थ आले. मां. 
नानांच्या स्थानीं असतों तर ह्या प्रसंगीं अशीच रिक्षा 
केळी असती. थोर मनाचे ठोक असतात त्यांच्या मनाची. 
स्थिति साधारण माणसास अतर्क्य असते. 
“ ओपेद्रिओटा ह्मणून एक इंग्रजी मासिकपुस्तक. 

प्रसिद्ध होत असे. त्यावेळीं या सासिकपुस्तकाची 
इंग्रजीभाषाभिज्ञ व मर्मज्ञ लोकांमध्यें फार चहा पडून 
याचा कती कोणी महाबुद्धिवान्‌ व विद्वान्‌ आहे ही गोष्ट 
साधारण वाचकांसही माहीत झाली होती. या मासिक 
पुस्तकाचें पितृत्व एका पोडुंगीज ग्रृहस्थांकडे होतें. या 
गरृहस्थांविषयीं त्यांच्या लेखावरून ते फार श्रीमान्‌, फार 
उत्तम वक्ते, त्यांचें शरीर, पोषाक वगेरे बाह्यस्वरूपानें 
मनोवेधक, व॒त्यांजविषयीं सर्वेध गोष्टी प्रचंड असतील, 
असं वाटत होतें. पण अनुभवाअंतीं अगदीं उलट ठरलें, 
इतकेंच नव्हे; पण इतका कुरूप सांवळा पुरुष आमच्या 
पाहण्यांत आला नव्हता. बोलतांना लागत असे, ह्मणूनच 
कां काय, फारच मितभाषणी. स्वरूपाने सिद्यास लाज 
आणणारा. पोषागावरून हा कोणी पावभिसकूट विक- 
णारा असावासा दिसे. रोज दुसर्‍या . माणसाबरोबर ९ 
शब्द तरी बोलावयाचा त्याच्यावर प्रसंग येत असे किंवा 
नाहीं याचा आह्यांस वानवाच वाटतो. घरामध्ये अठरा 
विश्वे दरिद्रता. परिवार फार मोठा. - माध्यान्हकाळीं 
राक्षसिणी दारांत पीठ कांडीत. यांना पेनशनाचे ४० 
रुपये मिळत असत. पण ते छापखानेवाल्यास देण्याची 
वेळ येण्याचे अगोदरच कोणी तरी सावकारास लिहून दि- 
लेळे असावयाचे. यांचा व नानांचा परम सह. नानांच्या 
रांत मुलाबाळांमध्ये, बायकांमध्ये, चाकरांमध्य [सट॒व्हा 
साहेब प्यारा असे. नानांच्या घरीं सिल्व्हा साहेबाने 
तासांचे तास एका कांपर्‍यांत कोठें तरी वाचीत पडळ 
रहावे. नानांच्या घरीं कांहीं मिष्ट पक्कान्न झाळं असल 

त्या दिवशीं सिर्हा साहेबास पाहुणचार पहिळा. असे 
प्रसंग फार वेळ येत असत. कधीं कधीं या सजन, पण 
निकृष्टदरोंत पडलेल्या गोंवई साहेबाने आपल्या सुलांमा- 
णसांकरितां शिजलेळें पक्कान्रही आपल्या हातीं घरीं घे- 
ऊन जावें. इतका सह होता ह्मणून या उभय विद्ठज़ज- 
नांचीं खलबते वारंवार ' चाळत असावीं असें वाचकांच्या 
मनांत येईल. पण आह्मी दोन वर्षे सतत या पोर्डगीज 
व्यक्तीस नानांच्या घरांत पहात असूं; तथापि, व्यि कोण, 
येथें येतात कशासाठीं, यांची योग्यता काय, वगेरे गोष्टी 
समजण्यास किंवा त्यांविषयी कोणत्याही प्रकारें त 
करण्यास कांहीं साधन मिळणें दुरापास्त होतें. सिलवा 
साहेबाच्या वाचनांत कांही विलक्षण, वणनीय, हास्यास्पद 
. किंवा ध्यानांत ठेवण्याजोगी गोष्ट आढळल्यास, त्यानें 
त्या कलमावर पेन्सिलीची खूण करून नानांस 


स पाठवून 
द्यावी; हा प्रकार मात्र आमच्या नजरेस वारंवार येत 
असे. नानांनीं वाचलेठें पुस्तक किंवा वर्तैमानपत्र त्याच्या 
व्यक्तिविशोषखुणा करण्याच्या ढबीवरून व खुणा केलेल्या 
कॅलमाच्या महत्वावरून तेव्हांच परिचयाच्या माणसांस 
ओळखतां येत. त्या तेल्बुद्धी स्नेहीट्ठयाच्या केलेल्या 
' खुणा एकमेकांस सहज ओळखतां येत होत्या. या उभय 
पुरुषांचें रहस्य नाना हायकोर्यीत बदलून आल्यापासून 
सुरू झालें. “ओपेट्रिओटा!? मासिकपुस्तकाची वाखाणणी 
ठोकांमध्ये बरीच होऊं ठागली. गव्ह्रनर साहेब च्छ 
उक्तक नियमाने वाचतात असें लोकांच्या तोंडीं ऐकू 
सऊ लागले. या पुस्तकाचा कर्ता कोण असावा याविषयीं 


श्र्र 


बहुत वाचकांस जिज्ञासा उत्पन्न झाली. आंतून बारकायीनें 
ठिकठिकाणीं या गोप्याविषयीं शोध सुरू झाला. 
याप्रमाणे . या लहानशा मासिकपत्रानें वाचनलुब्ध 
गृहस्थांची मनें उचंबळून टाकिलीं असतां, त्या पत्रांत 
एक मनोवेधक लेख नानांच्या चांगुळपणाविषयीं आला. 
त्यांत नानांच्या वुद्धिमत्तेचे, सरळमागेक्रमणाचें आणि 
सरकारानें आपल्यावर सोंपलेळें काम तनमन कडेकोट 
तयारीनें लावून करण्याच्या संवयीचें मूर्तिमंत चित्र उठवून 
दिलें होते. एक गुण नानांमध्यें तोच सिलव्हा साहेबांमध्यें. 
“येन केन प्रकारेण” आपणास प्रसिद्ध करून घेण्याची 
यांच्यामध्यें खोड नसे. असो. हा वर सांगितलेला लेख 
गव्हरनरांच्या वाचनांत आला आणि त्याचा योग्य परि- 
-णामही झाला. 


सवोस माहीतच आहे कीं, शेरीफ ह्मणजे एक सयाजी- 
राव असतात. दुसरी कोणतीही सरकारी नौकरी करीत 
असतां एकाद्यास ही जागा सरकार देऊं शकतें. बहु- 
तांशीं सरकार तरी हा हुद्दा नामांकित, विद्वान्‌, सजन, 
व आपटली अन्रू राखण्यास पैशाच्या टंचाईमुळे अडचण 
पडते, त्यांसच देते. एकाद्या मनुष्याची योग्यता तरी 
सरकारच्या कानीं यावी कशी? ज्याचें त्यानेंच आपलें 
घोडं पुढं ढकलिलें पाहिजे. लोकांमध्यें मोठमोठीं व्या- 
ख्यानें दिलीं पाहिजेत. बड्या लोकांच्या पुढें पुढें नाचले 
पाहिजे. जनसमूहांतीळ मोठेपणा ह्मणजे केवळ भोर- 
प्याचा खेळ आहे. त्यानें जर आपठें आपण ठढोलकें 
वाजविले हा त्याचा खेळ व जें कांहीं असेल तें 

कसंब पहावयास कोण जमतो. रलागिरी जिल्ह्यांतील 
वृद्धकपि शास्त्रीबावा एका खेडेगांवामध्यें कोंपऱ्यांत पडले 
होते. हें उकिरड्यांतठें रल हिंदुस्थानसरकारचे कायदे 
करणाऱ्या मंडळींतील सभासद रावसाहेब मंडलिक 
यांच्या नजरेस पडलें ह्मणून त्यास उपयोगीं पडून 
त्यांच्या विठ्ठत्तेची दोरी धरून त्यांनीं बाहेर काढलें, 
आणि महामहोपाध्याय करविले. पण आपणच आपल्या 
गुणप्रद्शेनाचा यक्न करण्यास व आपल्या गुण-बाहुल्याची 
दवंडी पिटण्यास नाना परांगमुखता दाखवीत असत. ग- 
व्हरनराच्या घरीं कोणत्याही समारंभास आमसंत्रणचिटी 
- आली असतां नानांनीं जाण्याविषयीं कांकू करावें असा 
ज्या पुरुषाचा एकांतवासी स्वभाव त्याच्या नांवास सर- 
काराकडून २६ अक्षरांपैकी कांहीं तरी जोडण्यास कीं 
मिळणार £ एकदां नानांच्या गुणांचे यथायोग्य वणन 
* ओपेद्रीओटा ' मध्यें झालें, तें सरकारच्या नजरेस ये- 
ऊन गेळें आणि लागलीच शेरीफाची जागा नानांस मि- 
ळाठी. कोंदणांत बसविलेला कांचेचा खडा जितका 
चमकतो, तितका हिरा कचर्‍यांत पडला असला तर च- 
सकणार नाहीं, इतकेंच नव्हे पण त्याच्या हिरेपणावि- 
परयींही लोक शंका घेऊं लागतात. कित्येक गृहस्थ 
नानांच्या विठ्ठत्तेविषयीं. साशंकपणें प्रश्न करतांना आ- 
सद्या रकण्यांत आहे. पण मुंबईतील फार जुन अच; 
भवी युरोपियन बारिस्टर आटूकिन्‌सन्‌ हे आपल्या एका 
सह्यापाशीं बोलत असतां ह्मणाले कीं, दहा बारिस्टरचें 

ज्ञान एके ठिकाणीं केलें तरी नानांच्या कायदेकानूपा- 
रंगतेबरोबर होणार नाहीं 

फौजदारी न्यायाधीशाचें काम मुंबई शह्रीं याप्रमाणें 
अव्याहत श्रमाने चालळें असतां आजपयत रजा ह्मणून 
कशी ती ज्या गृहस्थाच्या नोकरींत माहीत नाहीं, त्यांना 
हळू हळू आजारी सबबेनें घरीं बसून राहणें भाग प- 
डले. कर्माची गति मोठी गहन आहे. या दुखण्यांतून 
या पुरुषाचे पुन्हा जमिनीस पाय लागतील अशी आशाच 
नव्हती. आधींच शोचाचा अवरोध, आणि तज्जन्य आम 
वेळोवेळीं होण्याची यांना खोडच होती, तीच विकोपास 
गेळी. साधारण ओषधोपचारानें आटपेना. नानांस 
गुण पडेना. एक आठवडा गेला, दोन गेले, दिवसे" 
दिवस रोग जरी दुणावत नव्हता, तरी अन्न तुटल्या- 
मुळें अशक्तता दिवसेंदिवस 'अधिक भासत चालली 
होती, ह्यणून वेद्यासही अंतयोमी खास भरवसा 
वाटेना. बरेच आठवडेपर्यंत नानांचे जीवन पेज होतें 
आपण आपला मृत्युलेख करावा असं नानांच्याही मनांत 
येऊ लागलें, व तत्संबंधी कांहीं प्रकारची जवळच्या 
लोकांनीं खटपटही केली. पण सुदेवानें त्यांची खटपट 
फुकट गेली. या दुखण्यामध्यें वैद्याची मदत मुंबई- 
सारख्या शहरांत मिळण्याची अडचण पडेल अशी धास्तीच 
नको, परंतु यासंबंधाने एक विशेष आनंदाची गोष्ट 
घडली; ती गाळल्यास अन्याय होईल. डाक्टर अण्णा 
मोरेश्वर कुंटे यांनीं या प्रसंगीं आंग मोडून व घस सोसून 
मेहनत केली. नाना बरे होऊन काम पाहूं लागतपर्यंत 

अण्णा ह्या रोग्याच्याच खोलींत रात्रंदिवस राहत असत. 
रोग्याचें खाणेपिणे आपधपाणी अण्णा प्रत्यक्ष पाहिल्या- 
वांचून जाऊं देत नसत. हें काम नानांच्या चाकरांवर तर 
नाहींच, पण नानांच्या खुद्द सुलांमुलींवर किंवा बायकोवर 
ही कुटे यांनीं सोंपविळें नाहीं. . याचें कारण डा० कुंटे 
विद्याथी होते तेव्हांपासून या उभयतांचा सोह जमला 
होता. डा. कुंटे यांच्याशी ज्या ज्या लोकांचा कोण- 
त्याही कारणावरून संबंध आला असेल त्यांचें मन अं 
तर्यामीं तरी कवूळ करील की, अण्णांचा खखभाव जरा 
त्यांच्या धंद्याच्या मानानें तिखट, हूड आणि तडतडीत 
आहे. असा स्वभाव असणं हें अण्णांच्या तीव्र बुद्धीस व 
विद्याव्यासंगास योग्यच आहे. असा स्वभाव कां बनला याचीं 

मूळ कारणें काय वगेरे गोष्टींचे विवरण करण्याचें हें स्थळ 
नव्हे. तथापि या अलौकिक युरुषाविषयीं यांच्या धंदया- 
संबंधी आह्यांस एक असें वाटतें कीं, डा० कुंटे यांच्या 
अंगी तीत्र बुद्धि, रोगाची तत्क्षणी खरी परीक्षा करण्याचें 
शगमथ्ये, इंग्रजी व संस्कृत अर्वाचीन व प्राचीन मूळवे- 
थकावरील अंथांचें प्रचंड अवलोकन, योग्य ओषधोपचा- 
राची योजना, प्रसंगविशेषीं ती योळना करण्यांत धाडस, 
अठ़ाोकिक गुण यांच्यामध्यें आहेत, त्यापेक्षां कमी 
तर साधारण बुद्धीच्या वेद्यांहतकाही यांचा 
नद चाळता किंवा गोह यावा नातवाच 0 
असता तर दुधात तीतात 1.64 स्‌ 
३3." खडीसाखर पडून डा० कुंटे हणजे 

फारच बहुमोलाचें अलभ्य पक्कात्न बनले असते. “ भट 
आहे तों तीथ नाहीं नि तीथ आहे तों भट नाहीं.!? असे 
असल्यामुळें हें रत्न गरीबाच्याही वांट्यास कधीं कधीं 
येत असतें. या स्वभावास सगळ्या फारमाकोपियामध्यें 
ओप॒ध सांपडत नसतें, ह्मणून श्रीमंतास फार कष्टाने व 
खर्चानें अण्णा लाभत नाहींत असें वारंवार घडत असतें, 
पण गरीबाच्या घरीं केव्हां केव्हां अण्णा फीशिवाय 
जातांना आमच्या पाहण्यांत आलें आहे. 


अण्णांचा कडक स्वभाव नानांच्या घरांतील सर्व मा- 

. णसांस माहीत असल्यामुळें या डाक्टरांच्या आज्ञिशिवाय 

. नानांच्या खोलींत कोणी जाण्यास धजत नसे. नानांच्या 
समाचारास कोणी आल्यास नानांची स्वतः भेट घेऊं न. 
देतां बाहेरच्या बाहेर डाक्‍टरांनींच त्यांची वारासार करावी. 
रोग्यास भेटून बोलण्याचेही श्रम त्यांस न व्हावे ह्मणून. 
या वैद्यराजांनीं स्वतः तजवीज राखिली होती. अ- 
ण्णांच्या हातास यश आलें. 


तदनंतर अण्णांच्या वैद्यक्रियेविषयीं नानांचा असा इढ 
यह होऊन बसला होता कीं, अश्याच आणीबाणीच्या प्रसंगी . 
मोठमोठ्या नामांकित युरोपियन किंवा एतद्देशीय वैद्यांचे 
अभिप्राय अण्णांच्या पुढें पासंगास देखी पुरत नसत. 
आणखी एका अशाच प्रसंगीं अण्णांनी नानांच्या घरांत 
अंतःकरणपूर्वक मेहनत केली, तिचा उल्लेख योग्य स्थळीं 
यथामार्गानें होळ. अण्णांनी एक ' वेळ रोग्यास पा- 
हून दुसर्‍या कोणत्याही वेळीं त्याच रोगाबद्दल अण्णांस 
आमंत्रण झाळें आणि अण्णांनी येण्यास कांहीं सबब ला- 

विली कीं नानांनीं कित्येक वेळ बोळून दाखवावे कीं 
अण्णा ह्मणतात, मुसळाला अंकूर येतील या आशेने 
पाणी घालावयास मींच कशास आलें पाहिजे! 


नेटिव लोकांना युरोपियन लोकांचा फौजदारी कामांत 
न्याय करण्यास अधिकार नाहीं. पण इलाख्यांतील मुख्य 
शहरांमध्ये हा नियम लागू नाही. तरी आजपर्यंतची 
वहिवाट अशी आहे कीं, या मुख्य शहरांतील जे माजि- 
स्टेट असतील त्यांमध्यें मुख्य माजिस्टेटाची जागा युरो- 
पियन बारिस्टरास द्यावी, नेटिवास देऊं नये. एकदां मुख्य 
माजिस्टेंट कांहीं महिने रजेवर गेले, तेव्हां त्यांच्या जा- 
य्यावर दुसऱ्या नंबराच्या माजिस्टेटाची नेमणूक झाली. 
नाना मोरोजींचा नंबर . तिसरा होता. युरोपियन लो- 
कांना तें आवडलें नाहीं. हायकोर्टातील मुख्य न्या- 
याधीशा सर मायकेल वेस्ट्प यांनीं त्या नेमणुकीच्या 
उलट सरकारास एक्‌ खरमरीत लेख लिहिला, त्याचा 
सर्वे गोषवारा येथें देण्याचें प्रयोजन नाहीं. तथापि ना- 
नांच्या संबंधाने एक अनपेक्षित गोष्ट त्यामध्ये सहज 
आली, तिच्यावरून नानांची योग्यता फार थोड्या ठो- 
कांच्या लक्षांत येत असे असं वाटतें. हायकोर्टाचे 
, उख्य न्यायाधीश वृद्ध अनुभवी कापि ह्मणतात कीं, मु- 
बईसारख्या राजधानीच्या शहरांत फौजदारी काम चा- 
न्यायाधीशांमध्यें मुख्य जागा युरोपियना- 

योत ती अशी फार दिवसांची वहिवाट आहे वती 
“ ही जागा एतद्देशीय ग्रृहस्थास दिल्यापा- 


सून न्यायाच्या कामांत फार अडचणी येतील, व त्या दूर 

करण्याकरितां हायकोटीस आंत हात फार वेळ घालणें 
भाग पडेल. सरकारच्या मतें थोडे दिवस बदलीची 
जागा आहे; तर अशी व्यवस्था केली तरी फारशी ह्रकंत 
येणार नाहीं. परंतु ज्यापेक्षां इलाख्यांतील सवे प्रका- 
रच्या न्यायांवर हायकोटांची देखरेख कायद्यानें ठेविली 
आहे, तस्मात्‌ आमच्या अनुभवावरून आह्मी स्पष्ट व नि- 
खालसपणानें सांगतों कीं, जर थोडे दिवसांच्या व्यवस्थे- 
करितां नेटिवाशिवाय सरकाराच्यानें ही जागा कोणास 
देतां येत नाहीं, तर तिसरे माजिस्टेट नाना मोरोजी यांस 
देणं, त्यांच्या विठ्ठत्तेवरून, न्यायकुशाय्रतेवरून, शांतपणा- 
वरून तरी योग्य आहे. प्रस्तुत नेमणूक आह्यांस बिल- 
कूल पसंत नाहीं. 

पुढें कांहीं दिवसांनीं नानांच्या वयास पंचावन वर्षे 
भरलीं. सरकारानें नानांस पेनशन ध्या अशी सूचना 
केली. नानांनीं एक वषीची मुदत मागितली. मुंब- 
इचे पोळीसकमिरनर सर सोटर हे गव्हरनरांच्या भेटीस 
रोळे असतां, नानांच्या पेनशनाविषयीं गोष्ट निघाली. 
सोटर साहेब ह्मणतात, आज नाना मोरोजींनीं काम करा- 
वयाचें सोडलें तर, आह्यां पोलिसांस जड पडेल. मुंब- 
ड्रेच्या बदफेली, चोर, लबाड, ठच्चे, उचले, जुगारीलो- 
कांस नाना मोरोजींचा मोठा दरारा व धाक आहे. नानांनी 
पेन्शन घेतलें ही बातमी फोकलली कीं या लोकांची 
पंढरी पिकली व आह्यां पोलिसांची मदत कमी झाल्या- 
मुळें आह्यांस अश्या वाईट लोकांच्या हात धुऊन पाठीस 
लागलें पाहिजे. याप्रमाणें गव्हरनरांच्या कानीं गोष्ट 

जातांच नाना एक एक ह्मणतां ह्मणतां ३ वर्षे अधिक 
दुदेबानें नोकरीवर राहिले. 
या संसाराला सागराची उपमा पूर्वजांनी दिली आहे 
ती. यथायोग्य आहे. दोहोंठा भरतीओहोटी असते. 
पाणी तरी एकदम फार वाढलें अथवा फार कमी झालें 
' तर पाहणारासही धक्का देतें. नानांचें वैभव, संतति व सं- 
पत्ति पाहिली ह्मणजे संतोष वाटे. २५ वर्षे सरकारची नि- 
प्कलंक नोकरी केली तिचेकडे मार्गे पाहिलें ह्मणजे लोकांस 
रक प्रकारचा आचेबा वाटावा. नानांसही स्वतः अंत- 
यामीं एक प्रकारचा संतोष वाटत असलाच पाहिजे. 
पय एकदां आशाबद्ध झाला, ह्मणजे तत्पुष्टिकर- 
णार्थच सर्व विचार खरे वाटूं लागतात. यांना दुंदेवानें 
मिळेळ तितकी मुदत मागून चाकरीच करीत रहावें अशी 
बुद्धि आठवली, यांत कांहीं आश्चम नाहीं. चीन 
देशामध्ये एक मनुष्य लहान असतां तुरुंगांत पडला 
तो चिंव्हान राजाच्या वेळीं सुटण्याची पाळी सुदैवाने अ- 
थवा दुर्देवाने आली. बंधमुक्त होतांच तो केदी राजा- 
पाशी जाऊन विनंति करतोः---राजा! ' मी काळ्याचा 
पांढरा तुरुंगांत झालों. माझ्या ८० वषीपैकी ३० 
नगाहून आधिक कारागरृहांत गेलीं, तर मला आतां. 
सुख व्हावें हाणून सोडला असशील,, पण मला अंधार- 
कोठडीखेरीज अन्यत्र सुखोत्पत्ति होत नाहीं, ह्मणून 
छुपा करून मला पूर्वस्थळीं ठेवावें. पुराणांतर्गत एका 
नहेबास त्रिकाळज्ञानाने आपल्यास पुढील जन्म डुकराचा 
मिळणार असे समजले त्यावरून त्यानें आपल्या शिष्य- 

वगीस आज्ञा केली कीं, माझ्या मरणानंतर अमुक ठि- 
काणीं एका डुकरीस मोरें पोर होईल तो मी ह्मणून तें 
पोर ततूक्षणींच मारून टाकावे. गुरूच्या आज्ञेप्रमाणे 
योग्य वेळीं त्या पोराचा शोध लावून शिष्यवग मारण्यास 
प्रवृत्त झाले, तों त्या अभकग्रामपशूस वाचा फुटून तो 
ह्मणतो कीं, पूर्वजन्माजित स्थितीपेक्षां प्रस्तुत अवस्था 
अधिक सुखप्रद्‌ आहे तर मला मारूं नये. ९६ वर्षे 
ज्या स्थितींत गेलीं, तीच स्थिति गोड वाट्टं लागली. 


'भाग ११. 
लीलबाइंचा खटला. 

अश्या भूषणप्रद्‌ नोकरीच्या शेवटल्या वषोत एके दिवशीं 
ज्याप्रमाणे कलीनें नळाच्या घरांत प्रवेश करावयास 
अति क्षक मार्ग साधला त्याप्रमाणेंच हाणा, एक वृद्ध 
गुजराथी भाट्यानें वाधक्यांत एका युवतीशीं विवाह 
केला, व तजन्य संकटे एकामागून एक कोसळून त्रस्त 
होऊन माजिस्टेटाकडे दाद मागण्यास नानांच्या कोटांत 
आला, त्यास नानांनी रीतीप्रमाणे आश्रय दिला, पण 
त्याच्यावर काळाचा पूर्ण अंमळ बसला होता; तो सां 
सर्गिक रोगाप्रमाणें नानांसही भोंवला. 

ज्या या खटल्याच्या निवाड्यावरून २९२५ वर्षे नेकीनें 
सरकारची नोकरी केलेला, मोठा विद्वान्‌, नांवाजलेला, 
' निःपक्षपाती न्यायाधीश, प्रत्येक वरिष्ठ अंमलदाराने न्याय- 
नैपुण्यामध्ये शिफारस केलेला, वेळोवेळीं सरकारानेंही 
शाबासक्या व मेहनतीने मोठमोठीं बिकट कामें केल्या- 

॥॥ देल बक्षिसं दिलेला कामगार एवढ्यावरून इतःपर सर- 
॥ कारच्या मतें अयोग्य ठरला. त्या खटल्याच्या न्यायपीठा- 
पुढें आला तसाच गोषवारा देणें वाचकांस अप्रासंगिक 

वाटणार नाहीं. 
_ सन १८७९ त जुले महिन्याच्या २५ तारखेस दुष्ट 
वेळीं निवून नाना मोरोजींच्या पुढें प्रागजीनें शपथेवर लेखी 
फियोद आपल्या बायकोवर व सासवेवर केळी. २७०६ 
रुपयांचे दागिने व कपडे माझ्या घरांतील माझ्या बाय- 
कोनें चोरले व सासवेनें तो माल समजून उमजून ठेवून 
घेतळा व माझ्या लाच्या बायकोस कुकर्मास प्रवृत्त क- 
रण्याकरितां घरांतून बाहेर काढिली. त्या अर्जामध्ये 


| 

पुढें ही फिरयादीची बायको हें पाहून न्याया- 
धीशानें तिला पकडण्याकरितां वारंट दिलें नाही; 
"ण मालाच्या शोधार्थ आणि सासवेस पकडून आण- 
ण्याचें वारंट दिलें डुसऱ्या दिवशीं लीलबाई व 
राचे माळ कोरोपुढे पकडून आणला व फियांदीनें प्रति- 
वांदी व आपला माठ ओळखला. २९ तारखेस प्रति- 


होईना. खटल्याची तारीख आगष्ट ७ नेमली. सद- , 
रील नेमलेल्या दिवशीं उभयपक्षांच्या मतें खटला 
कीं पसांत मिटवावा असं ठरलें. ठीलबाईनें सांगितलें 
१? तेस न झाल्यास आपली वकील करण्याची मजी आहे. 


&. 

ह्मणून आगष्ट ११ तारीख नेमली. ह्या दिवशीं लील- 
बाईच्या वतीनें वकील उभा राहून त्यानें मुदत मागितली 
ही मुदत उभयपक्षांस कवूल होती ह्मणून आगष्ट २८ 
नेमठी गेली. या नेमल्या दिवशीं वादीची तपासणी व 
उलट तपासणी झाली, व पुढील तारीख ६ सप्टंबर 
नेमळी. याचें कारण बहुधा ठलीलबाईंच्या वकिलाची 
बायको आजारी पडली ह्मणून त्याची विनंति ऐकणें को- 
टोस जरूर वाटलें. फियोदीची तपासणी या दिवशीं 
झाली, व एका नव्या साक्षीदाराची जबानी घेतली 
या साक्षीने अजंदाराची चोरीची हकीकत खरावली, व 
खटला १८ सप्टंबरावर टाकला. १८ वे तारखेस पू- 
वींचा साक्षी पुर करून आणखी एक उमरसी तेजा याची 
जबानी अंशतः झाली. इतक्यांत लीलबाईवरील चो. 
रीचा आरोप प्रायः आळ आहे असें न्यायाधीशास वाटर 

लागलें, हणून ठीलबाईस नामधारी जामीन घेऊन सो 
ड्रून दिळी. फक्त लेखानें मात्र तिला बांधून घेतलें 
आतां खटल्याची तहकुबी २६ सप्टंबखर झाली. इत:- 
पर कोटीच्या व पक्षकाराच्या सोईप्रमाणे खटला चाल. 
वून ता? १९ नवंबर या शोवटल्या दिवशीं लीलबाईस 
दोषमुक्त ठरवून सोडून दिली. वारंटानें पकडून आ- 
ठेला माळ कोटात ठेवून घेतला की, एक महिन्याच्या 
आंत लीलबाइंनें दिवाणी कोटात तो माल आपलासा 
ठरवून ध्यावा--नाहीं तर महिन्याचे अखेरीस वाटीस 
दिला जाईल 

लीलबाशविषयीं थोडका वृत्तांत कोर्टापुढे उघड- 


११९ 


कीस आला तो वाचकांस समजणे जरूर आहे, ह्मणजे 
वरील ठरावाच्या न्यायान्यायाचा निर्णय करण्यास वाच- 
कांस सोईवार पडेल. छीलबाईची मुलगी पुरी १९-१७ 
वषोची, नवरा मोलमजुरी करून पोटास मिळविणारा व 
. तोही वृद्धांत मोडला जात असे. रोज ३-४ आणे 
उत्पन्न होत असतील किंवा नाहीं याचा वानवाच होता. 
तिचा जांवई मद्रास इलाख्यांतील राहणारा, व्यापारी व 
वयाने सुमारें ९७ वषांचा, पण चांगला पैसेवाला. हा 
गृहस्थ पुत्रेच्छेमुळेंच केवळ लऱ्नाच्या मोहांत पडला असावा 
असें दिसतें. ळीलबाई व पुरी यांचा कोटीपुढें बराच 
दुर्लौकिक आला होता. वारंट बजावणीच्या वेळी लील- 
बाईने युरोपियन पोलिसास ज्या शिव्या हांसडल्या त्या 
सन्मार्गवतीं माणसांस कानांनी देखील ऐकवणार नाहींत. 
यामुळें सार्वजनिक काम तडीस नेण्याकरितां त्या पो. 
लीसइन्स्पेक्टरांस आंगजोरानें त्या कैकयीस अडकवून 
ठेवणं भाग पडलें. त्याचप्रमाणे त्या वेसवेचें तोंड को- 
टामध्यें तरी बंद करण्यासाठीं न्यायाधीशास थोडा दुंड 
करणें जरूर वाटलें. “ कोळसा उगाळावा तितका 
काळा” ह्मणून अन्रूदार हिंदु होतां होईल तोंपर्यंत खसत:चे 
बायकोवर कोणत्याही कारणावरून न्यायकोर्टांत फियौद 
करावयास जाणार नाहीं. वित्ताचा नाश होऊन अब्रू ब- 
चावते आहे तर कोर्ट नको, पण दोहोंचा जर र्‍हास होऊं 
गहेतो आहे तर मात्र कोटाजवळ दाद मागण्यास नवरा . 
कवा बायको येते. पण अशा गोष्टी वारंवार घडत ना- 
हींत, लाखांत एखादी. यूरोपस्थ लोकांमध्यें अशा 

प्रकारचा समज नसावा असा कोटांतून जे अनेक खटले 
येतात त्यांवरून तके होतो. व्यभिचार, मारहाण, व- 
गेरे सबबींवरून श्रीमान्‌ व प्रतिष्ठित परद्घीपस्थांचे फार 
खटले कोटात आढळतात. हा प्रकार कुलीन उंच वगो- 
मध्ये हिंदु लोकांत आढळत नाहीं, ही गोष्ट सुद्धां फार 
थोड्या युरोपियन लोकांस कळते. कोटांपुढें हिंदूचे ख- १ 


टळे आले तरी अति घाणेरडे प्रकार प्रसिद्धीस येतात त्यां- | । 


हून शतपट पाश्चिमात्यांमध्यें बाहेर येतात. तर हा 
सारा समजुतीचा फरक आहे. निरनिराळ्या राष्ट्रांमध्ये 
सौंदयीच्या समजुतीमध्यें फरक आढळतो. कोणास 
वाटतें, स्त्रीची कटी व पाय बारीक असले ह्मणजे ती सुंदर, 
कोणी ह्मणतो कपाळ रुंद पाहिजे, कोणी ह्मणतात पोट 
लांब असावें, कोणास केरा लांब आवडतात. मिळून 
समजुतीचा फरक. त्याचप्रमाणे अब्रू बेअब्रूचा फरक 
आहे. तो फरक यथास्थित समजला पाहिजे, तरच त्या 
न्यायाधीशाच्या हातून योग्य न्याय होईल असं समजावें. 
नाहीं तर हिंदु नवराबायकोचा तंटा आणि युरोपस्थ जोड- 
प्यांच्या समजान्वयें त्यांचा न्याय; ह्मणजे तो अन्यायच 
असें ह्मणण्यास कोणता प्रत्यवाय आहे £ असो 


बदफेली माणसांचे सेही दुव्येसनी, कुत्सितबुद्धीचे 
असावयाचे. त्यांच्याकडून सुविचार व सद्वतैन कोणास 
प्राप्त होणार! लीलबाइच्या अनुयायांनीं तिला सहा दिला 
कीं, प्रागजीनें खोटी फियोद केल्याबद्दल दावा आणावा 
त्याप्रमाणे हायकोटांतील नामदार मारीएट नांवाच्या 


न्यायाधीशापुढं हा खटला आला. हा खटला किरकोळी 
ना० मो० १२ 


र 

कामाप्रमा्ण चालवून तोंडानेंच नानांस यांनीं दोष दिला. 
एवढ्या मोठ्या, फार दिवस अनुभवलेल्या माजिस्देटास 
दोषी ठरविणे योग्य वाटलें तर, अशा उंच कोटाच्या 
पापभीरू न्यायमूति मारीएटानें केवळ वागदंडानें आ- 
पल्या हाताखालच्या माजिस्टेटास मारावयाचें नव्हतें. 
३५ वर्षांचा नांवाजलेला नोकर मारणेंच सार्वजनिक व्याय- 
पुष्टिकरणाथ योग्य होतें तर, त्याच्या गेरवतेनाचें आपल्या 
हातानें हुबेहुब सुरेख सकारण वणन लेखानें करावयाचें 
होतें. मारीएट साहेबांच्या मुखांतील मुक्ताफळांना श- 
क्त्यनुसार तिखटमीठ लावून “ मुंबई ग्याझेटांत ? ना- 
नांवर मारीएट साहेबांनी हाणलेली कुऱ्हाड प्रसिद्ध झाली. 
'ती सरकारच्या नजरेस येऊन गानसाहेब सरकारचे मुख्य 
१ सेकटतार ( यांची नानांवर पुण्याच्या कारकीदींपासून 
' १ "पूवोपार वक्रदष्टि असे ) यांजकडून या खटल्याबद्दळ 
__ नानांचें हणणे काय आहे त्याची मागणी झाली. 
सरकारानें नानांचे मुकदम्यास आक्षेप काढले ते येणें- 
प्रमाण:--- 


१ नऊ महिन्यांमागं गोष्ट घडटी असल्यामुळें फोज- 
दारी कोटात खटला घेणें रास्त नव्हतें. याची चौकशी 
दिवाणी कोटांत झाली पाहिजे होती. बायकोमनुष्यास 
वारंटावर कोटांत माजिस्टेटानें आणावयाची नव्हती. 


२ आपण चोकशी करण्याचें ठरविल्यावर तरी होईल 
तितका लौकर निकाल करावयाचा होता व इतक्या 
सुदतीमध्यं फक्त ६ साक्षींची तपासणी झाली. 

३ माल सांपडला .होता तर आरोपीचा जामीन घे- 
ण्याचे कांहीं कारण दिसत नव्हतं. 

४ चौकशी लांबणीवर टाकण्याची कारणें सरकारास 
योग्य वाटत नाहींत. 

५ चोरीचा माल जाणूनबुजून ठेवल्याचा आरोप या, 
बीत होत नाहीं असं ठरविणे व आरोपीच्या जवळ सां-) 
पडलेला माळ अडकवून ठेवून शेवटीं फियोदीच्या खाधीन । ! 
करणें या दोन गोष्टींची एकवाक्यता होऊन मेळ बसत 


नाहीं. 


| 
। 
। 
| 


यांजवर नानांची उत्तरं. 

१ फोजदारी खटल्याच्या संबंधीं मुदतीचा विचार 
मुळींच नाहीं, हें कायद्याचे तत्व जो नाकबूल करतो, 
त्यानें विस्तवावर हात ठेवळा तरी भाजत नाहीं, असें 
हझटलें तर मूग खाऊन ऐकून घेतलें पाहिजे. 

२ कोणत्याही खटल्याची चौकशी अमुकच मुदतींत 
संपली पाहिजे असें कोणत्याही कायद्याचे तत्व नाहीं, व 
तसें करावयास त्याला सांगावें हणजे तूं डोकीनें चालत 
जा असें सांगणे नव्हे काय 

३ माल सांपडला तरी अपराध्यास शासन नको काय ६ 
मग माल सांपडल्याशीं जामीन घेण्या न घेण्याचा काय सं- 
बंध बरें 2 आणि तो तरी सर्व माल सांपडलासा कशा- 
वरून 

४ प्रत्येक माणसाचे वाटणे निरनिराळे नाहीं काय? 

५ संशयात्मक वतेनाच्या भिकारी मनुष्याजवळ ऐपती- 

पेक्षां फारच जास्त माल सांपडला तर त्याची फोजदारी न्याया- 
धीशानें दिवाणी कोटोकडून निवाडे करून मागूं नये? तर? 
असो कायद्याची ज्यास थोडीबहुत माहिती आहे त्या- . 
पाशीं जर या वरील गोष्टीविषयीं वाच्यता करूं लागलों 
तर तो आह्यांस वेड्यांत काढील, कारण, हातच्या 
कांकणास आरसा कशास पाहिजे? तर मग असल्या 
अजागळ मसुद्यावर १५ वर्षे तेंच काम केलेल्या निठेंप 
कामदाराला सरकारानें दोष लावला हें कसं, असा 
,वाचकांस साहजिक प्रश्न उद्भवेळ. तर आठव्या हेन्रीनें 
' आपल्या मर्जीतल्या का्डिनळ वुलसीची काय दशा 
| केलीः पेशव्यांच्या वेळीं ह्रीपंत फडक्याची काय वाट 
' लागली£ ज्या वारन्‌ हेस्टिंग्सनें 'यावतूचंद्रदिवाकर? इ- 
। अज लोकांचें कोटकल्याण केलें, त्याचे सरकाराने कसे धि- 
' डवडे नाचविलेः ती हकीगत वाचकांस सांगणें नलगे. या 
. ! प्रकारचीं इतिहासांतर्गत अनेक उदाहरणें आढळतात. 
“राजासी जो स्रेही ह्मणे तो एक पढत मूर्ख” या सा- 
बुवाक्याचा तरी भावार्थ अशा प्रकरचाच आहे. इरा- 
णच्या सायरस राजानें सोलन तत्ववेत्त्याची गांठ घेतली 
त्यावेळीं त्या तत्वज्ञान्याने सायरसची गणना सुखी माण- 
सांमध्ये केली नाहीं, हणून राजास फार आश्चर्य वाटून 
मो सुखी नाहीं का? असा प्रश्न केला. मरणाआधीं 
कोणास सुखी ह्मणतां येत नाहीं असें मुनीकडून उत्तर 
र. तें नानांकडे पाहिलें ह्मणजे अक्षरशः खरें 

" दी सवे समाधानीचीं कारणे झाठीं, पण आह्मांस 
उक सुख्य कारण वाटतें तें वाचकांस कसे वाटते तें पाहूं. 


१३७ 


नानांचे द्वितीय चिरंजीव विलायतेहून बारिस्टरची 
परीक्षा पास होऊन आले होते. त्यांनीं मुंबईच्या मुंब- 
डेतच काम करण्याचा विचार केला व कांहीं दिवस 
काम चाललें. हायकोर्ट, माजिस्टेट कोटे व स्माल- 
काजकोटे इतक्या ठिकाणीं सदाशीव नानांचे काम 
चालत असे. त्यांत कांहीं खटले नानांपुढंही असत. 
कांहीं दिवसांनीं मुख्य माजिस्टेटानें नानांस एकांतीं बाप 
न्यायाधीशापुढें मुलाने वकिली करणें अप्रशास्त, अश्या 
प्रकारचें बोलणें स्तनेहसंबंधानें केळे. घरीं आल्यावर 
बापाने ती हकीकत मुलाच्या कानीं घातली. मुलाने 
इंग्लंडांतील कांहीं उदाहरणें व खुद्द मुंबई हायकोर्टा- 
तील कांहीं उदाहरणें नानांस काढून दाखविली आणि हय- 
णाला, इंग्रजी न्यायपीठांत आणखी अशीं उदाहरणें अनेक 
सांपडतील, मग तुझ्यी माझ्या धंद्याच्या आड कां येतां? 

नाना---दादा, आड येतों असं नाहीं. “ जन त्रिविध 
आहे” ते हजार तोंडांनीं बोळणार. त्यांच्या तोंडास 
हात कोणीं लावावा! लोक पाहिजे तें बोलतील. 

दादा--नाना! मी तरी तेंच ह्मणतों. उद्यां मीं 
आपल्यापुढे काम घेण्याचें बंद केळें हणजे लोक त्याप्रकारे 
नाहीं का चचा करूं लागणार! ह्मणतील एवढे हे विला- 
यतेहून पांच सहा वर्षे न्यायीलोकांचा सहवास करून पोक्त 
दशा पावले ते असेच का? त्यांना त्यांचेच हक कोणते 
आहेत तेही कळत नाहींत? मग ते लोकांचा पक्ष धरून 
काय ध्वज लावणार? आणि खरंच, माझा मीच आपल्या 
कोटात आलों नाहीं तर ठीकच. नाहीं तर आपण 


»» ८०८८- 


(4 


1 
// १४ /ककक र 


| 
| 


११८ 


मला कोणत्या कोणत्या आधारांवर बंद करूं शकाल 
कोण जाणे. हायकोटांत तरी मला बापापुढें काम 
करूं नको ह्मणून सांगून माझी मानहानि करील काय£ 
तसंच झालें तर मग मी आहें आणि हायकोर्ट आहे, 
याहून घेऊं. निदान आतां मला अशा प्रकारचा कांहीं 
हुकूम मिळेपर्यंत मी येणे बंद करीत नाहीं. 
ना०---दादा, तूं इतका चिडू नको. तूं: इंग्लिश 
बार? चीं सर्व उदाहरणें दाखवितोस तीं सर्व गोऱ्या कात- 
डीच्या लोकांचीं आहेत. काळ्या लोकांची गोष्ट निराळी. 
दा०--निराळी निराळी ती कशी ? 1)0 १०१-171९811 
९] छा'8 ४0 998९]>७तठया 10० ७००१ ७, उग 
भाणि'थेऱ वतील हीठ्या श०प, उगोट्टाझा 1180 18 
1101९80 81] ]प8(. (काय ते इतके अधम आहेतः 
नाना! क्षमा करा. माझा अभिप्राय अगदीं याच्या उलट 


आहे. इंग्रजलोक प्रामाणिक व न्यायी आहेत. 3 


बापटेंकांचा हा संवाद झाल्यानंतर कांहीं काळाने 
सद्रील मेरीएटन्यायाचा प्रकाश पडला. आणि शेवटी 
सरकारानें नानांस ताबडतोब पेनशन घेण्यास सांगितलें. 
नानांस पेनशन दिलें पण त्यामध्ये “एका दगडाने दोन आंबे 
पाडले. ' नानांनीं रिकामी केलेली माजिस्टेटाची जागा 


> | रायनसाहेबांस देतां आळी. ही जागा हातीं पडण्यापूर्वी 


रायनसाहेब नानांवर डोळा ठेवलेल्या गॉनसाहेबांचे हाता- 


» लिष्ड फार दिविस अगदीं संनिध काम करीत असत. 


गा प सन १८८० सालांत चालू झालें, ह्मणजे ना- 
नाच उत्पन्न निमे कमी झालें. अफाट कुटुंबाचा कि- 

त्येक दिवस चाललेला खचे | एकाएकीं कमी करणें जरा 
अवघड. पडलें. तथापि खचे कमी करणं हं पहिलें कास 
नानांनीं मनांत आणून ताबडतोब तडीस नेलें. दोन 
गाड्यांतून एक ठेवली. कांहीं चाकर कमी केले. कांहीं 
मास्तरांचे काम आपणच करूं लागले. मुंबईतील पा- 
ठारे परभूज्ञातींतीक साधारणतः लोक फार खर्चिक व 
बहुतेक लोक श्रीमंती थाटानें वागणारे. कितीएक ठि- 
काणीं तर “ श्रीमंती हवा नि सनकांड्यांचा दिवा 
अश्शी स्थिति असते, पण नानांचें अगदीं कोंकणस्थी बा- 
ण्याचे वेन असे. १० वषाचे जुने आंगरखे व पायां- 
तील बूट हे वापरतो असे प्रसंगवशांत त्यांचे स्वतःचे 
तोंडचे शब्द आमच्या कानीं आलेले आह्यांस आठवतात- 
व कोंपरावर फाटल्या ठिकाणीं सद्ऱ्यास ठिगळ्या सारून 
सदरे आह्मीं त्यांच्या आंगांत प्रत्यक्ष पाहिळे आहेत. 
नाना भोजन करून उठल्यानंतर पाहिले तर त्यांचें ताट 
घुतल्यासारखे निर्मळ असे; बहुतकरून पानावर पदार्थ 
घेऊन टाकला असं त्यांस आठवत नाहीं असं ते वारंवार 
हणत. हे गृहस्थ मितव्ययी, मिताहारी व मितभाषणी, 
नियमित वतेनाः'चे, तथापि अमितविचारी पुरुष होते. 


भाग १२. 
पेनशन घेतल्यावरचा नित्यक्रम. 
सर मंगळदास, नथुभाई यांचे एक चिरंजीव वयांत 
आल्यावर कांहीं कारणावरून बापलेकांमध्ये एक असा 
प्रश्न निघाला कीं, बापाच्या हयातींत वडिलोपार्जत स- 

त्तेचा हिस्सा मुलास मिळावा किंवा नाहीं व तो मिळा- 
ल्यास किती ? आणि अल्प संपत्ति वडिलोपार्जित असून, 
तिच्यावर मुलाने आणखी शतपट संपादन केली तर ती 
सुलाची स्संपादित संपत्ति ह्वणावी किंवा वडिलोपार्जित 
समजावी£ अशा प्रकारचे कांहीं प्रश्न निघून, त्यांचा 
निकाळ करून वघेण्याकरितां स्थानिक हायकोटांत जावें 
लागलें. 

श्रीमंत रा. रा. सर मंगळदास हे स्वकष्टाने व खाकल- 
हुशारीने अल्प संपत्तीचे साह्य घेऊन राजे होऊन बसले. 
हा पुरुष खोल दृष्टीचा व तीव्र बुद्धीचा नुकताच होऊन 
गेला. मोठा हिय्या करून व्यापारधंदा करणारा आणि 
एखादे काम हातीं घेतलें हणजे तें तडीस जाई तोंपर्यंत 
त्यास अश्रांत श्रम करून बिलगणारा, विलक्षण मानी, आणि 
पाहिल्या मनुष्याची तत्काल परीक्षा करून ध्यानांत ठेव- 
णारा होता. यांमुळें सर मंगळदासांच्या पदरची वस्तु 
किंवा मनुष्य झटले ह्मणजे निवडक असावयाचें. याच्या 
खातरीस मनुष्य पटायला फार दिवस लागत व फार 
थोड्या लोकांची वर्तणूक व हुझ्यारी यांच्या मनास येई. 

उकेच शहरांत नाना व सर मंगळदास हे. दोघे उ 
यास आले असल्यामुळें उभयतांचा परिचय फार दिवसां- 
सून होता. पुढें नानांचे जाणेयेणे त्यांच्या घरीं अ- 
3. नानांस पेनशन घेतल्यापासून विशेष उद्योग नाहीं 
९ पाहून सर मंगळदास त्यांस आपल्या जवळ बसण्यास 
गोलावूं लागले. कोणतेंही महत्वाचें काम करावयाचें 
गल्यास, नानांच्या नजरेखाळून गेल्याशिवाय बहुशा 


कसा 
131९ 
शंकर 

वासने 
णत्याऱ 

होत नसे. कोणतेही काम नानांच्या हवाठीं झाल्यावर, 
त्यांत पूर्ण मच घाळून पोक्त विचाराने तें काम तडीस 
नेण्याचे उपाय योजण्याची संवय सर मंगळदासांच्या मना- 
वर दिवसेंदिवस अधिकाधिक बिंबूं लागली, व नानांस 
' सोडणें या बड्या व्यक्तीस बरें वाटेनासे झाले. सर मं- 
गळदासांच्या घरीं रोज नेमलेल्या वेळीं जाऊं लागले, व 
नेमलेल्या वेळीं परत येऊं लागले. यावरून लोकांचा 
समज कीं, नाना या श्रीमान्‌ ग्रहस्थाच्या नोकरीस राहिले. 
३५ वर्षे एकसारखी सरकारची नोकरी झाली तरी अ. 
द्याप या एकमार्गी वृद्ध कामगारांना नोकरीचा कंटाळा 
कसा. येत नाहीं याचें आश्चर्य वाटे, (शाळा 18 016 
॥एप्पाती७ ० 1180105.) मनुष्य ह्मणजे संवडचा संचय. श्री- 
शंकराचार्य महामुनी महान्‌ तत्ववत्ते यांचें मत आहे कीं, 
वृत्ति हेंच या देहाचें कारण. नाहीं तर मुक्ति अगदीं 
सुलभ आहे व समीप आहे. कृति आणि वासना यांची 
सांगड आहे. अद्वेतवादी तर ह्मणतात, हा सर्व देह- 
वासनेचाच परिणाम होय. ज्या वस्तूचा मनानें किंवा को- 
णत्याही इंद्रियद्वारा अनुभव घेतला असतो त्या वस्तू- 
चीच वासंना उत्पन्न होते. अधिक वासना, अधिक 
कृति व ही अस्खलित मालिका सुरू झाली ह्मणजे त्यास 
असन हणतात. फार दिवस नोकरी करीत आलेल्या 
सयुष्यास व्यापार करावासा वाटत नाहीं व व्यापाऱ्यास 
नोकरीचा कंटाळा व तिटकारा येतो हें साहजिकच आहे. 
कोणी ह्मणतात मला रोज एकाद्या ग्रंथाची दह्या पांच 
पृष्ठे वाचल्याशिवाय चैन पडत नाहीं, कोणास कांहीं वेळ 

तरी रोज इंश्वरभजन न केलें तर बरं वाटत नाहीं, 
कोणास तंबाकू ओढल्या किंवा खाल्याखेरीज शोच होत 
नाहीं. मुंबई शहरांतील कितीएक व्यक्तींस चाहा “पिल्या? 
वांचून “ झाड्यास सुटत नाहीं.!' एतावता हा सारा संव- 
इंचा ह्मणजे शिक्षणाचाच खेळ नव्हे काय? आमच्या 
डोक्यावरील परद्धीपस्थ लोक हझ्णणतात, हिंदुस्थानच्या 
लोकांस सार्वजनिक व्यवस्था करितां येत नाहीं, जुटीनें 
धंदा करवत नाहीं, प्रजेने एक मत होऊन राजाकडून 
. आपलें अनहित टाळून हित करून घेतां येत नाहीं. या 
सर्व आक्षेपांचे एकच उत्तर आहे. तें वाचकांस आह्मी 
सांगणे नलगे. मग नाना याच नियमास अनुसरले यांत 
नवल तें कोणतें 
नानांची दिनक्रियेची रीत हटली ह्मणजे, सकाळीं उ 
ठून मुखमाजेनादि आन्हिक आटपल्यावर घरांतील लहान- 
मोठ्या मुलांच्या विद्याभ्यासाकडे वेळ घाळवावा. कोणी 
“ भेटावयास आले तर, त्यांच्याशीं सुखदःखाच्या गोष्टी 
योग्यतेनुसार बोलाव्या व घरच्या घरांत संसारसंबंधीं 
इतर कामांची देखरेख करावी, याप्रमाणें दोनप्रहरपयंत 
कालक्षेप करून भोजनोत्तर सायंकाळीं तीन वाजे तों 
वतेमानपत्ने स्वतः वाचावीं व मुलांकडून मराठी व इंग्रजी 
ऐपतीप्रमाणे वाचवावी. आणि नंतर श्री० सर मंगळदा- 
सकडून गाडी न्यावयास आली ह्मणजे त्यांच्याकडे जावें 
त ७ वाजतां परत घरीं यावें. पुन्हां भोजनोत्तर मुलांस 
ऐहिक व पारमार्थिक ग्रंथ इंग्रजी किंवा मराठी 
अथवा संस्कृत वाचणे, वाचिवणे, किंवा श्रवण करणें 

यांत दहा वाजेपर्यंत वेळ घालवावा. दिवसभर प्रामा- 
णिकपणानें, मानसिक अथवा शारीरिक कष्ट करणाऱ्या 
मनुष्यास अस्खलित झांपेपासून सुखानुभव मिळतो, हुशारी 
येते, गलित झालेल्या अंतरबाह्यशक्ति तरतरीत होतात, 
तें सुख घेण्यास जावें. याप्रमाणं तादश फेरफार न होतां 
नित्यक्रम चालला होता. 


भाग १३. 

इंदूरची कारकीद. 

इतक्यांत इंदूरचे होळकर श्रीमंत महाराज तुकोजी- 
राव आपल्यास कोणी तरी दिवाण शोधीत आहेत अशी 
वर्तमानपत्रांतून खरी खोटी बातमी उठू लागली. कि- 
त्येक वतेमानपत्रे इंग्रज सरकारच्या अमलांतील बडे 
कामगारांचीं नांवें पुढं करूं लागलीं. त्यांतून अथातच 
कित्येक नांवें योग्य होतीं व कित्येक वतेमानपत्रांशीं 
“येन केन प्रकारेण? त्यांचा संबंध असे ह्मणून पुढें आलीं 
व कित्येकांचीं नांवें त्यांच्या तोंडपुजेपणामुळें किंबहुना 
त्यांच्या पाताळयंत्री खटपटीमुळें आलीं. अश्या कि- 
त्येक गरृहस्थांमधून मनुष्य निवडण्याची तरी एक चतु- 
राई होती, व॒ ती आपल्या केलासवासी महाराजांच्या 
आंगीं होती हें कोणीही नाकबूल करणार नाहीं. हिंदु 
स्थानांतील नामांकित संस्थाने आहेत, त्यांत होळकर 
महाराज तुकोजीराबासारखा धूते, धाडसी, विद्ठान्‌ , राज- 
कारस्थानी आपला ज्या ज्या लोकांशीं प्रसंग येईल त्या 
छहान थोरांवर नेहमीं पगडा बसविणारा आणि वेळ सा- 

रून नेणारा या उद्योगी राजासारखा आढळणे कठीण. 
दोन तीन असामींस बोलावून नेलें. त्यांपैकी एकही 
सनास आला नाहीं. पुढें कांहीं दिवसांनीं एक साधा- 
रण वकील होळकरांकडून नानांकडे आला आणि दिवा- 
णगिरीचीं वस्त्रे स्रीकारालळ का 2 अशी होळकरांच्या व- 
तीनें चौकशी करूं लागला. आमंत्रण घेऊन आलेल्या 
यृहस्थांची व नानांची पूवी ओळख मुळींच नव्हती, सबब 
त्यांच्यापाशीं विशेष पाल्हाळ न लावतां त्यांस थोडक्यांत 
उत्तर असं दिलें कीः--“आह्यी आजपर्यंत इंग्रजसर- 
कारची नोकरी बरेच दिवस केली. इतःपर अन्यत्र ठि- 
काणीं थोडक्यासाठीं आपणांस बांधून घेण्याची इच्छा 
नाहीं. ” तुकोजी महाराजांचा चिकित्सक स्वभाव, आ- 
लेल्या वकिलांस चांगला माहीत होता. ते आपणास 
आडवेतिडवे प्रभ्न करतील आणि त्यांच्या पुढें समपैक 
उत्तरं देतांना आपली पांचावरं धारण बसेल; त्यापेक्षां 
नानांचे अक्षरशः थोडेच आहेत ते शब्द टिपून घ्यावे असें 
मनांत आणून त्यांनीं सदरील वाक्य आपल्या स्मरणव- 
हींत नोंदले. हा नकार श्रीमंतांच्या हातीं पडतांच तो 
कागद त्यांनीं आपल्या खासगी पेटींत ठेवावयास दिला. 
दरबारच्या मंडळींत नानांनीं जागा नाकारिली, ह्मणून बा- 
तमी पसरली. हें वर्तमान ऐकून कितीएकांस आनंद 
झाळा, कांहीं वाइट झालें असं बोलूं लागले. नाना 
फार कडक न्यायाधीश अशी त्यांची कीति पुणे, सोलापूर 
वगर ठकाणीं फार झाली होती. ज्या आपमतलबी लो 
** कास नाना येत नाहींत असे समजलें ते खुलले, पण 

पापभीरू, सत्याचरणी व न्यायप्रिंय कांहीं ग्रृहस्थांस ता- 
त्कालिक खिन्नता आली. नाना मोरोजींकडून आलेल्या 
या वरकर्णी नकाराचा तुकोजीमहाराज आठ पंधरा दि- 
वस विचार करीत होते. पुढें एके दिवशीं मुंबईहून 
जवाहीर विकण्याकरितां एक मारवाडी गेला. त्याचे 
जवळ महाराज जवाहीर पारखीत असतां नानांच्या गोष्टी 
निघाल्या. मुलचंद मारवाडी नानांस फार चांगळा ओ- 
ळखीत असे. नानांकडे या नाशिककर माखवाड्याचें 
फार जाणें येणें असे. हे गृहस्थ मोठे धाडसी व्यापारी 
असत. बड्या साहेबलोकांमध्यें व एतद्देशीय श्रीमान्‌ 
गृहस्थांकडे यांचें वळण मोत्ये व जवाहीरविक्रीच्या संबं- 
धानें फार असे. या गृहस्थांस त्यांच्या नांवावरून व 
तीन रेंड्यांवरून मात्र मारवाडी असें ओळखतां येत 
असे. नाहीं तर सवोशीं पक्के नाशिककर कोंकणस्थ न्ना- 
ह्मणच ह्णणणें योग्य दिसेळ. त्यांचें तें चक्रीदार ब्राह्मणी 
तांबडे पागोटें, ढोंपरांवर जुन्या चालीचे पांढरे आंगरखे, 
कानांत झोंकदार भिकबाळी, पायांत पुणेरी आपाशाईई 
जोडा, व खाकेस तंबाकूची चंची, व नवीन पद्धतीची 
काठी, याप्रमाणें पोषागाचा थाट पाहिला ह्मणजे, मुल- 
चंदर्जींच्या पाणीदार डोळ्यांवरून व सुहास्य भाषणावरून 
हा कोणी खोळ बुद्धीचा, धूत, चोरस दरबारी गृहस्थ 
नानाफडणिशी काव्याचा आहे असें प्रथमदशीनीं पर- 
कयास भासत असे. या मारवाड्यानें आपला डाव सा- 
धण्याकरितां ह्मणा किंवा नानांच्या आंगचे अलौकिक 


खरे गुण जाणल्यावरून ह्मणा, तुकोजीराव महाराजांपुढें . . 
ना० मो० १३ 

चिनई खडीसाखर पेरली व दर्शविळें की, जरी नाना मो- 
रोजी निरपेक्ष होऊन कालकमण करितात असें ह्मणतां 
तरी माझ्यासारखाच गृहस्थ जाऊन गळीं पडला तर ते 
आपल्यापाशी येणार नाहींत असें वाटत नाहीं. मुलचंद! 
आह्मी तरी नाना हिंमत खचून बसले आहेत असें 
ह्मणत नाहीं. कारण त्यांच्याकडून आह्यांस उत्तर आहे; 
तें मोठें कारकुनी बाण्याचें दिसतें. मनुष्य पण फार 
खोल बुद्धीचा दिसतो खरा. हें पहा त्यांकडून आलेलें 
उत्तर कसें आहे तें. ते ह्मणतात, “ आह्मी इंग्रज 
सरकारची नौकरी बरेच दिवस केली '? याचा अर्थ आतां 


मी थकलों असा नव्हे. तर इतके दिवस मोठीं मोठीं 
जोखमाचीं कामें करून अनुभवलेले आहों. “ अन्यत्र 
ठिकाणीं थोडक्यासाठीं आपणांस बांधून बेण्याची इच्छा 


नाहीं.” याचा भावार्थ आह्यांस असा दिसतो कीं, त्यांस 


मोठा पगार पाहिजे. “ व बांधून घेण्याची इच्छा नाहीं 
हणजे स्वतंत्रतेने काम करणार. एकंदरींत यांच्या उ- 
तरावरून नकाराविषयीं लोकांत कंडी उठली आहे ती 
खोटी व निराधार. मुलचंद ! विलंब नको. आज 


निघून जा आणि नानांस घेऊन या. ते येतीळ अशी 


आमची या उत्तरावरून खातरी होते. चला तर निघा. 
खर्चास काय लागेल तें घेऊन जा. 

ण सुल्चंदजी नानांस इंदुरीं नेण्यास येऊन ठेपले. ना- 
नांनों शेटजींस एकदम रुकार दिला नाहीं इतकेंच नव्हे 
"ण जाण्याविषयीं जेवढ्या हितकारक गोष्टी शेटजींनीं 
- दाखवाव्या तितकयांचें नानांनी तात्काळ निरसन करून 


अ 

टाकावे. होळकर क्षणिकबुद्धीचा आहे, तो केव्हां हा- 
तांत नारळ देईल कोण जाणे. आमच्यावर कांम सों- 
पणार नाहीं. आपण आंत ढवळाढवळ करीत बसणार- 
मग आह्यांस लोक नांव ठेवणार, मोठे नांवाजलेले मा- 
जिस्ट्रेट गेळे, काय ध्वज लावले ? तश्ांत राजे ते. आ- 
झांस एखादें अनन्वित कृत्य करण्यास सांगितलें व आह्मी 
नाकारिठें कां, आह्यांवर खप्पा मजी होणार. परमेश्वराने 
अधीं भाकर दिली आहे, त्यांत संतोष मानावा, नाहीं तर 
आणखी कांहीं तरी एखादे किचाट आंगावर आलें. तर 
काय घ्या. ध 

मु० या भयानें का लपून बसायाचें १ 

ना० तसेंच केवळ नव्हे; मुलचंद॒जी ! आज आपण 
या आतां. मग दुसर्‍या वेळीं याचा विचार करूं. 

मु० बरें. तर मग केव्हां येऊं 4 - 

नाना ० केव्हांही या, मी रिकामाच आहे. 

ऐकटेंसना £ मुलचंद॒जी तर इंदुरास जाण्याविषयीं 
फार आग्रह. करताहेत. 

आपल्या घरीं चाळून आयतें आलें ते टाका कां 
होळकर क्षणिकबुद्धीचा असला तर आमचें आहे तें तर 
घेत नाहीं. झालें तर, मुलांचे कल्याण होईल, नाहीं तर 
आहे यापेक्षां वाईट स्थिति होत नाहीं. मग माघार 
कां? होळकरानें तुमच्या कामांत ढवळाढवळ केली, 
तर लोक तुह्यांस नांवें कां ठेवतील ? राजास त्यांनी ठे- 
वावी. इतकेंही असून लोक बडबडले तर, आपल्याला 
काय त्याचे. मूख लोक आह्यांस इंदुरास न जातां 

जर दोष देऊं लागले तर आपल्यास त्याचें काडीमात्र 
दुःख नाहीं. जग त्रिविध आहे, त्याचे तोंडास हात कोणीं 
लावावा? होळकरची नोकरी पतकरली ह्मणजे अन्या- 
याचीं कामें करण्याचा करार केळा पाहिजे असें नाहीं. 
त्यांची इतराजी झाली तर त्यांस आपली अर्धा भाकरी 
काहून घेववत नाहीं. त्यांच्याकडून एक कोरभर मिळेल 
ती ते देणार नाहींत. नाहीं तर बलाय गेली. आपण 
इंश्वरास स्मरून वागत असावें. आत्महितासाठीं डोळे- 
झांक करूं नये, मग किचाट आलें तर त्याची काळजी 
वाहत बसण्यांत काय हांशील£ आपलें मन खाईल असें 
काम मात्र करूं नये. हे आमचे बायकांचे विचार 
आहेत. आह्मी घरांत बसून गोष्टी सांगणार. पण 
“ टांकीचे घाव खाळ्यावांचून देवकळा येत नसते. 


नाना०--तर मग हें काम पत्करावे असा आपला 
सर्वांचा अभिप्राय दिसतो. बरें. दादा काय झणतो तें 
पाहू. गजानन! दादा रिकामा असला तर ह्मणावें इकडे 
येऊन जा.--- 
ना०--दादा! ती घे खुर्ची;जवळ बैस. यांचें मत इंदुरास 
जावें असें आहे. तुझें काय हणणे आहे? आपली प्रस्तुत 
स्थिति लक्षांत आणून उत्तर दे. बाबा वगेरे मान डोळ- 
वतील मात्र. 
च दादा---इंदुरांत हायस्कूल आहे; मुलांच्या शिकण्याची 
अडचण नाहीं, विनाला मात्र येथें रहावें लागेल. 


मीही येथे राहीन, किंवा तिकडे येईन. कसा विचार 
ठरेल तसे करूं 

नांना २---हमणजे जायचें ही ठरलेली गोष्ट समजून तू 
पुढील तजवीज कशी करावी ती सांगतोस. पण मी 
पहिलीच गोष्ट अद्याप ठरवूं पहात आहें 

दादा०---तुह्यांला तरी ९०४० 1० पाहिजे, ह्मणजे 
ग्रकृति नीट राहील 

नाना ०--बरें समजलों. तुह्मां सर्वांचे मतें जावें अ- 
सेंच ठरतें. तर तसेंच कां होईना. 

इंदूर मुक्कामी पोहोंचल्यावर नानांस वस्त्रे मिळण्यास 
दहा वीस दिवस मोडले. तुकोजीराव होळकर ह्मणजे 
संशयाचे घर. पहिल्या भेटीस राजानें आपणास असे 
अनुभवी व कुडुंबवत्सळ ग्रृहस्थ दिवाण मिळाले ह्मणून 
आनंद प्रदशित केला. दुसर्‍या भेटीस ह्मणाले, तुझी 
ह्यातारे फार दिसतां. कांहीं दिवसांनीं त्यानीं एक ना- 
नांस असे कोडं घातलें कीं, नाना तेथें राहतील असं 
कोणास वाटू नये. “ काजी बोले नि दाढी हाळे पण 
राजा बोळे नि दळ हाले. '? एक दिवस तुकोजीराव आ- 
पल्या जवळच्या मंडळीस ह्मणतात:--- 

काय हो, नानासाहेबांनीं इंग्रजसरकारची इतराजी . 
झाल्यामुळें पेनरान घेतलें. 

उ० जी सरकार, त्यांना मोठा टपका दिला. कां पंत १ 

होय, आक्षमींही असंच कांहीं ऐकिलें होतें. त्यांना, 
पेनरान मिळण्याचाही वानवाच होता. कांहीं कमी क- 
रून वाटतें मिळतें. न 

हो०--कोण आहे तो£ नव्या दिवाणसाहेबांस 
बोलावा. 

बसा नाना. तुह्मी इतके लोकर पेनशन कां घेतलें 
नाना ०--आमचीं ५९ वर्षे भरून गेलीं. 
हो०--तुह्यांला पेनशून कांहीं कमी मिळतें तें कां 
नाना ०---नेटिव लोकांत याहून अधिक वेतन कोणास 
मिळूं नये असा सरकारचा कायदाच आहे. 
हो०--तुह्यांला इंग्रज सरकारनें कांहीं टपका देऊन 
काढलें मग तुती आमच्या काय उपयोगी ? 
आह्यांस दोष देऊन काढलें ही गोष्ट अगदीं खोटी. 
इतकेंच नव्हे पण वयाच्या ५५ वर्षांनतर नोकरीवर 
ठेवूं नये असा इंग्रज सरकारचा ठराव असतां सरकारानें 
आमचें काम मनांत आणून मेहरबानीनें आह्यांस तीन 
वर्षे जास्त ठेवून घेतलें, हें आझीं मोठीं मोठीं नेकीने जो- 
खमाचीं कामें बजावलीं त्याचें फळ होय. सरकारच्या 
मनांत आह्यांविषयीं कांहीं संदेह आला असल्यास महा- 
राजांनीं आह्यांपा्शी शोध घेण्यापेक्षा सरकारचे इंग्रज सर- 
कार सरही आहेत त्यांजपाशीं परस्पर चौकशी करावी हा 
आह्यांस उत्तम मार्ग दिसतो. तक्ांत महाराजांच्या 
आह्मी उपयोगी नसल्यास, आह्यी उद॒ईक मुंबईचें प्र- 
स्थान ठेवितो. परक्यास आपल्या घरीं आणून त्याच्या 
शुणदोषांचा त्याच्याशींच ऊहापोह करण्याचा घाट घालणें 
हा सोजन्याचा नमुना आह्यांस कोठें आढळला नव्हता. 
हो०--नाना! तुह्यांला आमचें बोलणें इतकें असह्य. 
होण्याचें कारण नाहीं. *“ बाळंतिणीच्या वेदना बाळं- 
तिणीसच माहीत, वांझेस सांगून काय उपयोग !! “दुरून 
डांगर साजरे.'? राजा हृ पद॒ शोभतेसं दिसतें पण वाहकास 

फार टोंचतें. तुह्यी कांहीं दिवस राहणें करा, लोकरच 
निकाल होईल 

“ लोभमूलानि पापाने '? पाहिटेंना मुलचंद्जी ! 

आह्मांला अजून कांहीं हणतां येत नाहीं. आपलें 
नि गिबसाहेबांचें कसें आहे? महाराज तुझ्यांविषयीं त्यां- 
जपाशीं चौकशी करतील. 

नाना ०--तुमच्यापाशीं तरी महाराजांच्या अंतयी- 
मच्या गोष्टी चालतात. गिबसाहेबांचा आसचा मोठासा 
सोह नाहीं तरी वांकडेंही आहे असं ह्मणण्यास कारण 
नाहीं. मुंबईह्ठन गेल्यापासून त्यांची आमची भेट नाहीं. 

मु०--कांहीं खटपट होण्यासारखी असेल तर पहा. 

नाना०--छे, ठे, छे, ती गोष्ट बोलूं सुद्धां वका. मां 
आजपर्यंत कोणाच्या पायधरण्या केल्या नाहींत. 

गिबसाहेबांच्या पत्रावरून होळकर महाराजांचे मन 
स्थिर झालें. नानांच्या चांगुलपणाविषयीं तुकोजीरा- 
वांच्या मनांतील किंतु उडून गेला, आणि वस्त्रे देण्याचा 
निश्चय व मुहूते ठरला. मामूल चालीप्रमाणें समारंभ 
होऊन नाना काम पाहूं लागले. तुकोजीराव महारा- 
जांनीं आपल्या राज्यांतील जमाबंदी काम कोणत्याही दि- 
'बाणावर सोंपविळें नाहीं. हुशार नांवाजलेळे लोक कारभारी 
नेमले पण त्यांच्या हातीं दिवाणी फौजदारी मात्र असे. 
हे महाराज पेशाच्या कामांत कोणासही पातीत नसत. 
ह्यांस असे वाटे की, आपल्या अकलेपुढें दिवाणाची अ- 
कल व्यथे आहे. इंग्रजी शिकलेले हुशार लोक 
लेख' चांगले लिहितात पण राज्यकारभारप्रकरणीं कारस्था-. 

नांत त्यांस कांही कळत नसते. तर लांबलचक शोभि- 
वंत इंग्रजी भाषेत पत्रे लिहून जर आपला कावा या 
लोकांस साधृतां येत नाहीं तर त्यांचें शुष्क शब्दलालित्य 
घेऊन काय चाटावयाचें? राज्यकारभार पहावयाचा ह्मणजे 
आपलें राज्य अधिक बळकट होड अशी तजवीज 
करावयाची. अधिक श्रीमान्‌ झालें कीं अधिक सामथ्ये 
आलें. द्रव्याने सवे कांहीं होते. हें तत्व या नवीन 
'पद्धतींच्या लोकांस कळत नाहीं. या लोकांचें धोरण 
सर्वे खऱ्या राज्यशकटधुरीणत्वाच्या अगदीं उलट असतें. 
तात्पये मोठमोठे पगार देऊन या लोकांस ठेविलें तरी यां- 
च्यावर रात्रंदिवस देखरेख आपणांस ठेवणें भाग असतें. 
मंग कसे तरी आपले विचार दुसर्‍यास इंग्रजी भाषेनें 
कळवितां येतात, असा थोडक्या पगाराचा सांगकाम्या 
मनुष्य असला तरी आह्मी त्याच्यापासून कारभाऱ्याचें 
काम घेऊं, नव्हे पण अधिक चांगल्या रीतीनें घेऊं, का- 
रण सांगितलेल्या कामांत असले ठोक आपली अक्कल 
तरी लढविण्याचा प्रयत्न करीत नाहींत. आणि इंग्रज 
लोकांनीं वाखाणलेल्या लोकांस आढ्यता फार असते. 
लोकांमध्यें आपल्या नांवाचा डंका पिटून घेण्याची ज्यांना 
इच्छा फार असे ठोक आमचे गाडीवान झाले हणजे 
आमच्या मनांत पूर्वेकडे जावयाचें असतां, त्यांची ओढ 
पश्चिमेकडे असते, एतावता गाडीचे मात्र हाळ होतात 
- व एकाचेंही अंतर्गत तडीस जात नाहीं. 
नानांस सोंपलेल्या कामांत त्यांच्या हातून आळस तर 
कधींच व्हावयाचा नाहीं, हा त्यांचा अंगस्वभावच ब- 

नून गेला होता. त्यांत ज्या कामाबद्दल पगार मिळतो 
त्या कामाबद्दूल यांच्या हातून हेलंठाई होईल हें 
मनांत सुद्धां आणणे नलगे. या ठिकाणीं प्रातःकाळी 
६ पासून ९ वाजेपयेत दिवाणी व मुलकी किरकोळ 
कामांची सुनावणी होऊन होईल तितका कामाचा रोजचां 
फडशा होत असे. ११ वाजतां दिवाणसाहेबांची क- 
चेरी मोतिबंगल्यांत भरत असे. या ठिकाणीं अजंदारांची 
समक्ष भेट घेऊन प्रत्येकाची हकीकत व तक्रार यथा- 
स्थित नाना ऐकून घेत असत. कित्येक दिवाण काग- 
दोपत्नीं पुरावा पाहून निकाल आपल्या मतें यथान्याय 
करीत असत. पण अशा पद्धतीनें पक्षकाराचें समाधान 
होत नाहीं. प्रत्येकास वाटतें कीं माझ्या कामाचा मी 
अधिक चांगला खुलासा करीन, व न्याय मिळवीन आणि 
न्यायाधीशानेंच त्यांना मोडून काढलें ह्मणजे जरी एका- 
द्याचा मोड झाला तरी त्यास इतका असंतोष होत न- 
सतो. असो. यानंतर इंग्रजी कामाला सुरुवात होई. 
हें काम फार नाजूक व विशेष बिकट; कारण हा पत्रव्य- 
वहार होळकर व रेसिडेंट यांच्यामध्यें असावयाचा. ए- 
थील पोलिटिकल एजंट यावेळीं सर लिपेल ग्रिफिन होते. 
या दोन प्रचंड बुद्धिमान्‌ व दुराग्रही पुरुषांमधील पत्र- 
व्यवहार ह्मणजे तेलांत पाणी मिसळून त्याचा अगदीं एक 
जीव करण्याचा यत्न होय. या उभय मूर्तीची बुद्धि, 
साहस, दुराग्रहोपणा आणि आपापल्या हितानहिता- 
विषयीं डोळ्यांत तेल घालून झटण्याचा स्वभाव हा जगास 
मी सांगेन तितका थोडाच होईल. या दोन्ही पक्षां- 

मध्यें बहुतेक कामांत नेहमीं मतविरोध असेच. याची 
एकवाक्यता करीत असतां महाराज तुकोजीराव यांची 
मजी संभाळणे हें तर पहिलें काम होतें, कारण त्यांनीं 
आपल्या हितरक्षणाथ मजला पगार देऊन ठेविलें आहे,. 
तर हें नाना अहर्निशी मनांत वागवीत असत. ग्रिफिन 
साहेबांची मर्जी खप्पा झाल्यास एवढा मोठा पगार देऊन 
कारभारी महाविद्वान्‌ , अनुभवी, शांत स्वभावाचे, तोड- 
जोडीच्या कामांत निपुण असे पहाण्यांत मग महाराजांची 
चतुराई ती काय राहिली? सत्यास बाध न येऊं देतां आ- 
पली वततेणूक ठेवणें हें तर नानांचें आरंभापासून शील 
असे. आतां “ एकीकडे विहीर नि एकीकडे आड ” 
अशी नानांची स्थिति झाली होती. तथापि तोडजोडीनें,, 
सलोख्यानें व धूतेतेने नानांनी सतत दोन वर्षे काढिली 

इतकेंच नव्हे पण दोन्ही राक्षसांची मजी संपादन करून 
काढिली. एके दिवशीं सर ग्रि> साहेब नानांस ह्मण- 
तात:--“ नाना ! एक बाजूस सुसर व एक बाजूस 
वाघ अश्या कचाटींत तूं सांपडला आहेस.!' 


हं इंग्रजी काम आटोपल्यावर दिवाणी व फौजदारी 
आअपिलाचें काम सुरू होत असे. वकिलांच्या तक्रारी 
ऐकून घेऊन निकाल होत असत. हें दरबारांत काम 
झाल्यावर घरीं ७1८ वाजल्यापासून १० वाजेपर्यंत पुन्हा 
सुलकी व दिवाणी कामाची सुरुवात होई 


प्रत्यक आठवड्यांत एक वेळ एजंटसाहेबांकडे जा- 
ण्याची कारभाऱ्याची वहिवाट असे. कारणपरत्वे महारा- 

जांकडे जाऊन बिकट कामांत असतील त्या भानगर्डी- 
बद्दल महाराजांशीं ऊहापोह चालत असे. 

नानांची सचोटी व साघेपणा महाराजांस पक्केपणीं 
सागील़ चरित्रावरून माहीत असल्यामुळें एखादें अन्या- 
याचें किंवा आडमार्गाचें काम करावयाचें असल्यास त्या 
चांडाळचौकडींत कारभार्‍्याची योजना होत नसे. व 
होतां होईल तोंपर्येत तें काम नानांच्या नकळत होत 
असे, यामुळें नानांची एक मोठीच अडचण दूर 
झाली होती. 

महाराजांचे जामात गोविंद्राव बुळे (बाबासाहेब ) 
यांची पत्नी वारल्यास फार दिवस झाले. महाराज व बुळे- 
साहेब या उभय कुटुंबांमध्ये बरेच दिवसांचे वैमनस्य आहे. 
बुळेसाहेब यांचें सरदार व फार श्रीमान्‌ घराणें आहे. 
सरकारघराण्याशीं वांकडं असल्यामुळें गोविंदराव शहरा- 
बाहेर राहतात. शहरामध्ये स्थावर जिनगी व छावणी- 
मध्ये वास असल्यामुळें सरकाराशीं त्या घराण्याचा वारंवार 
सामना होण्याचा प्रसंग येत नसे. शेवटीं तुकोजी महा- 
राज होळकर यांच्या मर्जीतल्या एका वामनराव नांवाच्या 
सनुष्यास घर बांधण्याकरितां शह्रच्या हद्दीवर जागा 
मिळाली. हे वामनराव इंदूरचे डावरे होत पुण्यांतील 
प्रसिद्ध कीतिवत्सळ डावरे हिंदुस्थानच्या लोकांस मा- 
हीत झाले होते, त्याच मानानें सदरील वामनराव होळ- 
करसंस्थानांत प्रसिद्धीस आले असं हटलें तरी चालेल. ह्या 
जमिनीमध्ये कांहीं भाग बुळेसाहेब यांच्या जमिनीचा 
गेळा आणि उभय पक्षांमध्ये वादास कारण उपस्थित 

झाढें. बुळेसाहेबांनीं दिवाणीकोर्टात तत्संबंधानें दावा 
मांडला.  होळकरशाईतील न्यायपीठांनीं सरकारतर्फे 
निवाडा दिला हें सांगणे नलगे. बुळेसाहेब यांसही 
त्यांत कांहीं नवळ वाटलें नाहीं. रोगी मरणार अक्ी 
जरी घरच्या माणसांची व वैद्ययुवांची खात्री असठी तरी 
त्रिदोष झाल्यावर सुद्धां हेमगर्भाच्या मात्रेचे दोन वळसे 
रोग्यास देण्यास कोणी अनमान करीत नाहींत. या 
तत्वास अनुसरून ह्मणा किंवा कोणत्याही उद्देशानें असो, 
बुळेसाहेबांनीं दिवाणसाहेबांकडे अपील केलें. तथापि 
सरकारतर्फेच निवाडा व्हावयाचा, अशी त्यांची बहुतांशी 
खात्री होती.. पुराव्याचें तालमान पहाण्याकरितां नाना 
तराजू हातांत घेतात तों बुळेसाहेबांचें पारडे जमिनीव- 
रून हालेना. नानांनीं नेहमींच्या सचोटीप्रमाणें तुकोजी 
महाराजांसारख्या कृतांत काळासही नः भितांव आ- 
'पल्या दिवाणगिरीचा खांब कोरम होईल असें मनांत न 
आणतां बुळेसाहेबांच्या वतीनें हुकुमनामा दिला. ही 
। वरील गोष्ट धारिष्टाची व निस्पृहपणाची द्योतक आहे 
याविषयीं कोणाच्या तरी मनांत संशय येईल काय १ 

तीन मारवाडी सावकारांवर सरकारतर्फे ठाखों रुपयांचे 
दावे करून दिवाणीकोर्टांत फियोदी सुरू असतां फियी- 
दीच्या समर्थनाकरितां कांहीं खोटे दस्तऐवज झाले असें 
ऐकूं येत असे. या तीन मारवाड्यांपैकीं एकानें दुसर्‍या 
के अपूच्या व्यापाऱ्यास कांहीं अफूच्या गोळ्या विकल्या 
व तो माल खरेदीदाराने आपल्या ताब्यांत तत्क्षणींच न 
धता मूळ मालकाच्यांच घरीं एका खोटींत बेद करून 

ठेवला. कांहीं दिवसांनीं घरांतील एका चाकरमाण- 
सानें ती खोली झाडण्याच्या इराद्याने न समजून उघडली; 
ही बातमी खरेदीदाराच्या कानीं गेली. खरेदीदारास 
महाराजांनीं आपल्या पाठीशीं घातळें आणि खरेदीदारा- 
कडून त्या दिवाणी खटल्यांतल्या सावकारावर फोजदा- 
रीत फियीद करविली. त्या सावकारावर काहूर उचळून 
असा आव घातला कीं यामध्यें त्याला गेलाबाजार दोन 
वर्षांची तरी केद व्हावी. यामध्यें महाराजांचा हेतु इत- 
काच असावा कीं, या भयंकर फोजदारीची धास्ती पडून 
त्या सावकाराने आपल्या दिवाणी खटल्यांत महाराजांची 
मनासारखी समजूत करावी. राजा आणि प्रजा यांमध्यें 
वाद पडला ह्मणजे यश कोणीकडे जावें? “ राजा बोले 
दळ हाले, काजी बोले दाढी हाले. '! सावकारास शिक्षा 
तर होणार खरी “ राजानें सारळें नि पावसानें भिजवले 
दाद कोण घेणार? पण “ उघड्या डोळ्यांनीं जीव जात 
नाहीं. ” मरतां मरतां तरी हातपाय हालवून मरावे, ह्मणून 
त्या हताश सावकाराने दिवाणसाहेबांकडे शिक्षा होण्या- 
पूवीच अजे केळा. सावकारास तर खातरीच होती कीं, 
'* गुळाचा नेवेद्य नि गुळाचा गणपती ' अशी आपल्या 
खटल्याची अवस्था होणार. ही बातमी महाराजांस कळ- 
तांच दिवाणसाहेबांस यांनीं बोळावणें पाठविलें. मराठी 
द्रवारच्या रीतीप्रमाणे कोणत्याही पदवीचा मनुष्य श्रीमं- 
तांच्या भेटीस गेला असतां राजास योग्य अक्या अंतरावर 
उर्भे राहून, तोंडावर वस्र धरून बोलण्याची चालू आहे, 
व महाराजद्दी ्ा पद्धतीपळीकडे कोणाशीं सलगी कर- 
ना० मो० १४ 

तांना त्या दिवसपर्यंत ऐकिवांत आलें नव्हतें. नानांचा 
मुजरा आटपून कांहीं अंतरावर नेहमींच्या रिवाजाप्रमाणे 
ते बसले असतां महाराज ह्मणतात, नाना! येथें या, असे 
जवळ बसा. बसल्यावर आपल्या हातांतला फुलांचा 
गजरा नानांच्या हातीं देऊन ह्मणतात, तुमच्याकडे त्या 
मारवाड्यानें अजे केला आहे? त्या लुचांची आतां चां- 
गळीच खोड मोडली पाहिजे. 

नानाः:--या खटल्यांत कांही फोजदारी बाब दि- 
सत नाहीं. 

महाराज:---दगाबाजी केली असतां, त्यांत फौजदारी 
नाहीं हझणतां£2 

नाना:--दगा कांहीं झाला नाहीं, व करण्याचा हेतु 
कोणत्याही प्रकारें दिसून येत नाही. हेतु होता अशी 
क्षणभर कल्पना केली तरी चाकराच्या कृत्याबद्दल 
धन्यास अपराधी कसा धरतां येईल ? धन्याच्या सांगण्या- 
वरून नोकराने खोली उघडली अशाबद्दलही कांहीं पु- 
रावा दिसून येत नाहीं. 

“| ॥__राराज:--असा कसा तुमचा न्याय£ शिक्षा द्याव- 


(भु ॥ याची मनांत य कायद्याच्या धोरणाचें जडप मग 

० ॥तसवून द्यावे. तुह्यी तर फोजदारी कायद्यांत पारंगत 

ध्‌ १, | आहां. तुमच्या सारखें जडप बसविणे फार थोड्या 
| माणसांना साधेल. 

__ नानांस हें बोलणें न रुचल्यामुळें ते कांहींच उत्तर 

हतना. राजकीय पुरुष घोरकर्मी असतात, अशी मात्र 

पक्की खात्री झाठी. अन्य विषयावर आणखी कांहीं 

वेळ उभयतांचे संभाषण होऊन नाना घरीं गेले. त्या 
दिवसापासून कारभार्‍्यांचें काम पतकरल्याचा जरा वि- 
स्मय झाला. महाराजांच्या समोरासमोर विरुद्ध वाग- 
ण्याचा हा प्रसंग आहे. बारकाईच्या विशेष चो- 
कशीअंतीं आढळलें कीं तोः मारवाडी या खटल्यांत 
अगदीं निर्दोषी आहे व महाराजांच्या मनांत याला 
शिक्षा होऊन याची दुदेशा उडावी. बरें याला रिक्षा 
न द्यावी तर आपल्या कारभारीपणास आतांच आंचवावें. 
मारवाडी सुटला कीं आपल्या हातीं नारळ मिळणार. हे 
राजकारस्थानी, हद्टाय्रही, मानी व तीत्रबुद्धि तुकोजीराव 
महाराज स्वेच्छेस अनिष्ट असे वर्तन सहन करणार नाहींत. 
हा राजा आपल्यास लौकरच वाटाण्यांची अक्षत लावणार; 
असें नानांच्या मनांत पक्के बिंबळें तथापि आमच्या 
न्यायपट्धु दिवाणांनीं निर्दाषी मारवाड्यास सोडिलें. 

नानांनीं मारवाड्यास सोडून दिला ह्मणजे होळकर- 
संस्थानास रामराम करून मुंबईस जाऊन स्वस्थ बसावें 
इतकाच केवळ प्रकार नव्हता. मतलबी, राजकारस्थानी, 
हलक्‍या मनाच्या हुद्देदार लोकांशीं या सरळ व न्याय- 
मदांध न्यायाधीशाचें बरें नसल्यामुळें एक वेळ इंग्रज सर- 
कारची चाकरी सोडतांना जसा अनिष्ट काळ आला होता 
त्याचप्रमाणें अगर जास्ती भयंकर प्रसंग पुन्हां आपल्यावर 
गुदरतो कीं काय कोण जाणे. हे राजकारस्थानी लोक आपला 
मतलब साधत नाहीं असे वाटल्यास कितीही अन्याय व 
सज्ञनाची अप्रतिष्ठा कोणत्याही प्रकारानें करावयास चुक- 
णार नाहींत, असे विचार मनांत येऊन ही महाराजांच्या 

मर्जीविरुद्ध मारवाड्यास मुक्त करणें ह्मणजे जाणूनबु- 
जून दुष्ट सर्पाच्या शेंपटीवर पाय देणें अथवा आंवसा- 
वरल्या वाघाच्या तोंडांमध्यें हात घालण्यास यत्न करणें 
होय, असें कारभार्‍यांच्या मनांत आल्यावांचून राहिलें 
नाहीं. तथापि, “ सत्यमेवजयते '! या महावाक्‍्यावर 
नजर देऊन नानांनीं सुपथावलंबनच केलें. याचें नांव घे्य. 

या खटल्याचा दोवट अनपेक्षित झालेला पाहून महा- 
राजांस जरा खेद झाला तरी, त्या गुणज्ञ तुकोजीरावानें 
नानांच्या केंसासही धक्का लावला नाहीं!!! उलट 
पुढें जनसमूहाच्या अघटित रचनेंत परमेश्वरळीलेनें योग्य 
व्यवस्था केली, त्यामध्यें मानवदृष्टीनें जो कुटुंबघात 
असा दिसला, त्यावेळीं तुकोजीराव महाराज नानांचें 
जनरूढीप्रमाणे सांत्वन करीत असतां प्रचारामध्ये त- 
त्प्रसंगास योग्य बोलांच्या पलीकडचे बोल महाराज ना- 
नांच्या पाठीवर हात ठेवून बोलले; त्यांचा आमच्या 
कानीं आल्याप्रमाणे सारांश देतों:--“'नाना ! या क्षणिक 
संसारामध्यें मनुष्यमात्रावर प्रसंग गुदरतात, त्यामध्यें 
वृद्धापकाळीं पत्नीवियोग व पुत्रशोक हीं महत्‌ संकटे 
होत, ईश्वरइच्छेपुढें इळाज नाहीं. मेल्याबरोबर आ- 
पल्यास मरवत नाहीं. आपण विचारीच आहां. सर्व 
दुःख गिळून दिवस लोटले पाहिजेत. बराच वेळ उभ- 
अत्तांही स्तब्ध होते. पुन्हां महाराज ह्मणतात:--नाना ! 

बोलेळ तो काय करील ” असे मात्र समजूं नये. आ- 
पणास ऐहिक कृत्यांचा किळस येऊन मुंबईस जाण्याचा 
विचार आपण करूं नये. हणून बोलतो. आपला पुत्र 

गेला नाहीं. आही त्याच्या ठिकाणीं आहों. तुमचा 
वियोग आह्यांस रोवटप्येत होऊं नये अशी आमची 
इच्छा आहे. तुझ्यारे उपर हम कफन डालटेंगे.!? 

रा० ब० नाना मोरोजींच्या वेळीं इंदुरावर एक मो- 
ठेंच किटाळ येऊं पहात होतें. ते रा० ब० रांच्या मन- 
मिळाऊ स्वभावाने, चतुराईनें व धूततेनें तसेंच खुद्द म- 
हाराजांच्या धाडशी स्वभावानें त्याहीपेक्षा ईश्वरकृपेनें 
ह्मणा जर टळलें नसतें तर इंदूरचें बडोदे व तुकोजीचा 
मल्हारराव होण्यास विलंबच नको होता.  व्याघ्नाचा 
मंत्री गरुड असतां सुज्ञ मंच्यानें राजाच्या पितृतिथीची 
शक्कल काढून दभे घेऊन समोर येणाऱ्या ब्राह्मणाचा जीव 
वांचविला. त्याच राजाचा मंत्री पुढे कावळा झाला. तेव्हां 
लोभी ब्राह्मण आशाबद्ध होऊन पुन्हां त्याच तिथीवर 
लक्ष ठेवून गेला, तों प्राणास मुकला. तसें या आणी- 
वाणीच्या वेळीं रावबहादुरांचें चातुये इंदूर संस्थानास 
उपयोगीं पडलें असें ह्मणण्यास कांहीं हरकत नाहीं. 

एका मुगबीरानें ( गुप्त हेरानें) सर लिपेल ग्रिफिन 
गव्ह्रनर जनरल'चे एजंट यांस अशी खबर दिली कीं, इंदूर- 
सरकारानें गेल्या सालांत शिसे फार खरेदी केलें आहे. 
इतकें संस्थानचे खर्चास लागण्याचा संभव नाहीं. हा 
सर्वे कापट्यभाव गुप्तरीतीनें इंग्रजसरकारच्या विरुद्ध 
चाळला आहे. इंदूरसरकार दारूगोळा जमा कर- 
ण्याच्या खटपटींत आहे. प्रसंगवशातू रशियनलोकांस 
सद्त देण्यास आपल्यापाशी सामग्री असावी असा तुकोजी 
सहाराजांचा घांट दिसतो, अशी बातमी एजंटाच्या कानीं 

पडतांच साहेबमजकुरांचें पित्त खवळून गेलें. कारभार्‍्यांस 
त्यांनीं एक पत्र लिहिलें. त्यांत होळकरसंस्थानामध्यें 
गतसालीं बाहेरून शिसे आलें किती व कोणत्या उपयो 
गाकरितां व किती खर्ची पडलें याचा आंकडा मागविला. 
या पत्राचा हेतु नानांच्या लक्षांत येईना. हें कांहीं कु- . 
छक काम असेल असं समजून, रीतीप्रमाणे या गोष्टीचा 
महाराजांच्या मराठी दफतरीं तपास केला व त्याजबद्दल 
तपशील आल्याप्रमाणे उलट उत्तर पाठविलें. तें पत्र वाचून 
तर सर लिपेल साहेबांची पायांची तिडिक कपाळास गेली 
काही दिवसांनीं राजवाड्यामध्यें साहेब मजकूर स्वत 
आले. त्यावेळीं खुद्द महाराज, त्यांचे ज्येष्ठ बंधु सर 
काशीराव दादासाहेब के: सी. एस्‌. आयू. परळीकर 
रामराव, दिवाणसाहेब, बक्षीसाहेब कारभारी व पडद्या- 
पलीकडे मुख्य राणीसाहेब, इतक्या मंडळीसमक्ष कार- 
भार्‍यांचें सदरह इंग्रजी पत्न एजंटांनीं काढलें आणि 
हणाले, इतके शिसे एवढ्याशा कामीकडे खर्च झालें कसे? 
एवढ्या शिश्ांत तश्षीं शेकडो कामें होतील. वेताळाचें 
स्वरूप धारण करून त्या पत्रांतीक मजकूर खोटा आहे 
ह्मणून त्यांनीं बरेच इकडे तिकडे हातपाय आपटले 
कारभाऱ्यांवरही बरेच घसरले. शेवटीं महाराजांस ल- 
धून बोलले कीं, “ हम्‌ इसूबाबत व्हाईसरॉयसाहेबकूँ 
लिखंगे. 7 महाराज ह्मणतात:---अछा तुं दस्‌ दफे 
लिखो हम एक दफे लिखेंगे हें महाराजांचें तिखट उ- 
त्तर एकून साहेबांस मोहोरी खाल्यासारखें वाटळें व ठ- 
सक्यासरसे उठून जाऊं लागले. महाराज झपणाले, 


व. | 

“ जरा बेठो पानयुलाब लेवो.!! साहेब ह्मणाले:--तु- 
ह्यारा पानगुलाब नही होना व ताबडतोब निघून गेले. 
जातांना साहेबांनी आपल्या बंगल्यावर दोनप्रहरीं या 
गोष्टीचा खुलासा करण्याकरितां बक्षीसाहेब, वकीलसाहेब 
व कारभारी यांस पाठवून देण्यास सांगितलें. 

इकडे वाड्यामध्ये सर्व मंडळी अगदीं गर्भगलित 
होऊन गेली. बहुतेक लोकांच्या डोळ्यांपुढे बडोदें- 
कमिशन मूतिमंत उभे राहिलें. सर्वांच्या तोंडचें पाणी 
पळाले. जिकडे तिकडे लोक खलबतें व अंदाज करूं 
लागले. कोणास कांहीं सुचेना, राज्यावर काय अनथे 
गुद्रणार कोण जाणे. आपल्या गरीबाच्या पोटावर पाय 
येणार. मग राजकुळाचे हाल तर कुत्रा खाणार नाहीं. 
अश्या विवंचनेंत जवळील सव लोक होते, तरी महाराज 
अगदीं मोरोपंत ह्मणतात तसे “ गाढासन विकंपधी 
धीट” होतेस दिसे. खुद्द महाराणीसाहेबांनीं मुद्द॒म कार- 
भाऱ्यांस बोलावून या विषयावर बोलत असतां त्या फार 
चिंतातुर द्सिल्या. राणीसाहेब ह्मणाल्या:---नाना! तुझी 
तर नांवाजलेलीं माणसे, बहुतेक काळ इंग्रजलोकांच्या 
सहवासांत गेला, आणि वाड्यांत बडेसाहेबांपुढें त्र सुद्धां 
काढलात नाहीं हें कसें? त्यावेळीं आपलें चातुये व 
तोडजोड अगदीं कशीं नाहींशी झालीं! सरकारचा स्व- 
भाव तुह्यांस माहीतच आहे. चकमक ती. विस्तव 
पडण्यास काय उशीर आहे? असल्या प्रसंगीं आपल्या- 
सारखी शांत माणसें जवळ पाहिजेत तीं कशासाठी? 
संवाद लौकरच आटपला ह्मणून कांही बरें, नाहीं तर 

येथें आणखी काय शब्द तोंडांतूत बाहेर येणार होते 
कोण जाणे ? प्रसंग आल्यास आपण कांहीं तुकडा पाडून 
देण्यास कमी करणार नाहींत. बरें आतां झालें तें झालें 
त काहा परत येत नाहीं. साहेबांचे बंगल्यावर अद्याप 
आपल्यास जायचेंच आहेना ? तेथ्रें गेल्यावर साहेबांची 
. नीट समजूत पाडा. नाना:--आपण आतां काळजी 
करूं नये. ह्या गोष्टीचा संशय साहेबांच्या मनांत काय 
आला हं मी अद्याप चांगळें समजलों नाहीं. अगोदर 
या कामांत साहेबांस इतका राग कां आला याचें कारणे 
माझ्या लक्षांत येत नाहीं. तथापि माझा यत्न किती सफळ 
होतो तो पाहूं या. साहेबांच्या बंगल्यावर जाण्याची वेळ 
आली. त्या उभयतांनीं आजाराच्या सबबीनें कोटीवर 
( बंगल्यावर ) जाणें टाळलें. नानांस तेथें गेळेंच पाहिजे 
होतें. ते निघून गेले. बंगल्यावरद्दी साहेब फार घुरशांतच 
होते. साहेब ह्मणतातः--नाना! या राजद्रोही खटप- 
टोची हिंदुस्थानसरकार क्षमा करतील असे वाटत नाहीं. 
नाना:---यांत माझी बराबर समजूत होत नाहीं, 
पण आमचे हिंदुस्थानसरकार येथेंच आहे. आपण 
मनांत आणाल तसं होईल. मुठींत सांपडलेला टोळ 
मारणें असल्यास मूठ दाबावी नाहीं तर सोडावी. 
साहेब:---एका वर्षामध्ये खंडोगणती शिसे ह्या राज्यांत 
खपले हणतात. सर्व पूल आणि तलाव वेगेरेकरितां, 
ह असभवनीय बोलणें कोणत्या शहाण्या मनुष्यास खरें 
वाटणार? शिवाय इंजनेरखात्याकडून आह्मी याबद्दल शोध 


१६५६ 


करविला आहे, त्यावरून आमच्या समजास विशेष 
दृढीकरण होतें. 
नानाः-- पहिली गोष्ट अशी कीं, मी येथें येण्याच्या 


अगोदरची ही खरेदी आहे, ह्मणून त्यांनीं मराठी टिपण : 
दिलें, त्या धोरणाने मीं आपल्यास पत्र लिहिलें, यांत .- 
माझा अपराध काय? नेटिव लोकांची इमारती बांध- *? 
ण्याची रीत अलीकडील धोरणाशीं पाहूं गेळें असतां अ- _ . 
गदीं भिन्न आहे हें साहेबांचे लक्षांत असेलच. इकडील :, 
लोकांच्या समजुतीप्रमाणे इमारतीची बळकटी ती बांधर> . 


ण्याच्या हेतूवर अवलंबून नसतां बांधणाराच्या ऐपतीवर * 


अवलंबून असते. कधीं कधीं अशीं उदाहरणें साहेबांच्या- * 
ही पाहण्यांत आलीं असतील. कितीएक ठिकाणीं इमा- > 
रतीचे पाये वाजवीपेक्षा फाजील खोळ खणून हव्यासानें-_ 


आंत फारच मजबुती करतांना माझ्या पाहण्यांत आलें ३ र 


झालें एवढ्यावरूनच तें राजद्रोहाचे हेतू तडीस ने- 
ण्याकरितांच असेल असे ह्मणणें सवोशींच खरें धरणें 
आपल्यासही विचाराअंती पसंत पडणार नाहीं व यथाथेही 
वाटणार नाहीं. कत्या पुरुषाचे मनांत कल्याण कराव- 
याचें आलें पाहिजे, मग त्यास कारणें विपुल सांपडतात. 
“ वाहत्या गंगेत हात धुण्याची ही संधि आहे. आपण 
_ जाणतांच, नवीन देऊळ बांधण्यापेक्षां जीर्णोद्धार करण्याचें 
विठोष पुण्य आहे. साहेबः-- पुरे, पुरे, आपले बोल- 
ण्याचा आशय मी समजलो. पण “ज्याची खावी 
पोळी त्याची वाजवावी टाळी ? असं तर आपलें नाहीना? 


९ त 
र्न 


आहे, तर अश्या बड्या संस्थानामध्ये इतकें शिसे खरेदी . 


१६६ 


____ नाना:--राग नसावा. हें आपलें हणणे वावगे नाहीं. 
। _ साहेबः:--नानासाहेब! आपले इतके कोते विचार 
_ असतील असें माझ्या स्वम्तींही आढें नव्हतें. एकून तुझ्ी 
आपलपोटेपणा करूं पहातां. सार्वजनिक हिताची हानि 
करून स्वहित साधावें असें आपलें हणणे आहे काय? 


| नाना:--सार्वजनिक हित हें सखहिताचें दुसरें नांव मात्र 
आहे. या दोहोंची एकमेकांमध्ये इतकी गुंतागुंत आहे 

| कीं, प्रत्येकाला कोणतेही नांव दिलें तरी चालेल. आत्म- 
| हितांत परहानि होत आहे तर तें खरें आत्महितच नव्हे, 
: व परहित करण्याच्या हिय्यामध्यें जर स्वार्थे साधतां येत 
नसला तर परमाथाच्या गोष्टी व्यर्थ आहेत. तात्पये, 
न्यायाचें तत्व मनुष्यानें हढतम बाळगलें ह्मणजे सर्व 
कांहीं साधते. भेद कांहीं राहिल्यास केवळ शाब्दिक 
तेवढा राहतो. १: 
साहेब:--नाना ! वाड्यामध्ये मी आपणांस उद्दे- 

शून जे कांहीं कठोर शब्द बोललों ते सर्व महा- 
राजांना लागून होते. “ लेंकी बोळे नि सुने लागे” 
असा प्रकार करणें आह्यांस या राजकीय प्रकरणामध्ये 
फार जरूर पडतें. आपल्या मनास खेद वाटण्याचे कांहीं 

! कारण नाहीं. आतां हें शिसेंप्रकरण शेवटपर्यंत नेऊं 
। नये असा आपल्या बोलण्याचा आशय दिसतो, तत्संबंधी 
! माझे विचारही आतां आपल्यासारखेच झाले आहेत. ही सर्व 
गोष्ट जर संशयात्मकच आहे असें तुमच्या बोलण्यावरून 
मलाही वाटूं लागलें आहे तर हें सर्व प्रकरण एथच्या- 
एर्थच विझवावें हें बरें. परंतु नाना! एतदेशीय राजांना 


| 
| 
| 
र 


१६७ 


चेळच्यावेळीं कह्यांत ठेवणे अगदीं अवऱ्य आहे. जे- 
थच्या तेथेंच त्यांची नांगी मोडून टाकिली पाहिजे, ह्य- 
णून हें प्रकरण मीं पुढें नेण्याचा बेत रहित केला हें महा- 
राजांस कळवूं नका, कारण त्यांना जरब बसणें जरूर 
आहे. हं प्रकरण आंतल्याआंतच विझालें. 


इंदूर मुकामीं रावबहादुर नाना असतां त्यांच्या सद॒य 
हृद्याचे आणखी एक उदाहरण वाचकांस कळविण्या- 
जोग आहे. या गोष्टीवरून लक्षांत येईेल कीं या स- 
त्पुरुषाचे मनांत आपल्या नांवाची लोकांत टिमकी वाज- 
वावी व लोकांचें नुकसान करून सरकारची मर्जी संपा- 
दावी असें स्वम्तींही नसे, इतकेंच नव्हे, पण साहजिक 
नांवाचा डंका होण्याची वेळ आली असतांही ती आपल्या 
सद्वतेनाच्या ओघाच्या सपाट्यानें नाना हरप्रयत्न करून 
घालवून टाकीत; असें अनेक वेळां घडून आठे आहे व 
हणूनच इतर कितीएक खटपटी लोकांचीं नांवें इंग्रजी 
भाषेतील अक्षरांनीं मंडित झालेलीं आढळतात, त्याप्र- 
माणे आमच्या सत्वशील नानांचे नांवावर जडावाचे 
काम न होतां तें जसेंच्यातसेंच अक्षरशत्रु व अक्षरशून्य 
राहिलें आहे. 

सत्तावन साली बंडाची धामधूम चालली असतां उत्तर- 
हिंदुस्थानामध्यें एका मनुष्याने बरीच बंडाळी केली. तो 
बेनी माधव या नांवानें त्यावेळीं लोकांस माहीत झाला. 
त्यानें केलेली नासाडी लोकांच्या मनांतून फार दिवस 
गेली नाहीं. कालगतीनें लोकांना त्याच्या मारहाणीचा 
विसर पडत गेला, तरी कांहीं तद्देशीय ह्यातारे लोक 

इंदुरामध्यें होतेच. त्यांस बेनी माधवाचें नांव कानीं पड- 
तांच थरकांप सुटत असे. परोक्ष व अपरोक्ष माहितीमध्ये 
जमीनअस्मानाचें अंतर असतेंच. अस्तु. आमचे रा० ब? 
तेथें असतां एक गृहस्थ भगवीं वस्रे परिधान करणारा बा- 
ह्वतः तरी साधुसंतरूपानं इंदुरांत आला. त्याला ओझेबुवा 
हणत. हा गृहस्थ हिंदुस्थानी भाषा बोले हें सांगणेच 
नलगे. अंगानें सडपातळ, दाढी लांब वाढलेली व जटाधारी, 
पायघोळ भगवी कफणी, हातांत किंवा पांघरूण शाल- 
जोडी, रामदासीथाटाची एक लहानशी रोप्यशोभित 
कुबडी, डोळे पाणीदार, नाक सरळ व भोंवया कमानदार, 
घनदाट दाढीमिशीच्या केंसांमध्यें पांढऱ्यांपेक्षां कुळकुळित 
केसांचाच भरणा फार, असा लांबट चेहरा, दुसऱ्याच्या 
मनाचे तरंग काय चालले आहेत, ते खोंचून पाहून दि- 
सतातसे पाहण्याचा यत्न करीत आहेसा दिसे. आधीं 
हिंदुस्थानी भाषाच लाघवी. त्यांत ती सुशिक्षित व ब- 
हुश्रुत मनुष्याच्या तोंडीं स्पष्ट वर्णोचारांमुळें श्रोत्यास 
फारच मोहक वाटे. तात्पये या बुवांकडे जाणार्‍्याये- 
णार्‍्यांची रात्रंदिवस मुंग्यांसारखी रव लागलेली असे. 
देवळांत जाणारे लोक सारेच परमार्थबुद्धीने जातात 
असं होत नाहीं. त्यांमध्यें कांहीं साधु, कांहीं भोंदू , 
कांहीं उचले, कांहीं तोंड पाहणारे, व कांहीं “ महाजनो 
येन गतःस पंथा: '! या ह्णीस अनुसरणारे लोक असता- 
तच. या बुवांकडे येणाऱ्यांपेकीं लष्करी खात्यांतील हिं- 
दुस्थानी लोकांचा भरणा फार असे. त्यांमध्यें एकाच्या 
मनांत हा बुवा मार्गे इंग्रज लोकांच्या हातून जीव घेऊन 

पळालेला बेनी माधव असावा अशी कल्पना आली. ही 
गोष्ट चतुष्कणी होतांच षट्कणी होऊन शहरभर फोक- 
ठली. . कितीएक लोक आह्मी त्यास ओळखिला असें 
घडधडीत ह्मणू लागले. संस्थानमार्फत त्या बुवास 
. अटकावून चौकशी सुरू केली. बहुतेक लोकांचे व 
चौकशी करणारांचे अभिप्राय व ठराव बुवास प्रतिकूळच 
होत गेले. शेवटीं तो सर्वे खटला कारभारीसाहेबांपुढे 
आला. नानांनीं या बनविलेल्या बेनी माधवाच्या का- 
सांत मनाचा मोठेपणा, पोक्तता, खरी माहिती संपादन 
करण्याची हातोटी, व त्या माहितीचा सदुपयोग कर- 
ण्याचा निश्चय, हे गुण अलोट दाखविले. उभय पक्षां- 
कडील बहुतेक सारखा पुरावा होता. २५ वर्षीमा्गे 
पाहिलेल्या मनुष्यास विशेष सबळ कारण असल्याशिवाय 
तोच हा असें ह्मणणें हणजे केवळ धाडसाचें काम होय. 
अक्का मनुष्यास ओळखिला असं ह्मणणाराचाही कांहीं 
तरी अंतर्गत कुत्सित हेतु असावा. तसेंच २५ वर्षी- 
मागे केलेल्या अपराधाबद्दल आज त्याचा प्राण घ्यावा 
असें ह्मणण्यासही नानांचें मन रुकार देईना. कितीएक 
लोकांनीं नानांचे कान फुंकण्याचा यत्न केला, पण असल्या 
सदोष वाऱ्यास आंत शिरण्यास वाटच मिळेना. कोणी 
सांगत;--नाना! या मनुष्यास बेनी माधव ठरविल्यास 
इंग्रजसरकार व इंदूरसरकार आपणांस पदवीधर कर- 
तील, तर ही संधि हातची घालवू नका. सर्व गोष्टी 
खऱ्या पण एक गरीबाचा जीव व नांवापुढे जोडलेटी ईं 


अजी अक्षरें या दोन वस्तूंचे तोल नानांच्या ताजव्यांत 
ना० मो० १५ 

होईना. रोवटीं. सर्वांचे विचार, कानउघाडण्या, उपदेश 
व सूचना एका बाजूस ठेवून कारभारीसाहेबांनीं धाडस 
' केळें असं ह्णणें जरी अप्रयोजक दिसतें तरी दुसरा शब्द 
! आमच्यानें योजवत नाहीं. कारण त्या बुवाला बुवाच 
: आहे असं झटले, हणजे अश्नीला अश्नी व पाण्याला पाणी 
। हटलें असं वाचकांस वाटेल. 


बेनी माधवप्रकरणांत नानांनीं केलेला ठराव तुकोजी- 
राव महाराजांनीं पाहून नानांच्या सौजन्याचें व घैयाचें 
मोठें कौतुक केलें. तुकोजीराव महाराज हणजे मोठा 
नानाफडणीस असे. त्यांनीं विचार केळा कीं हें शेण 
पडलें आहे खरें, आतां आपल्या आंगास डाग लागल्या- 
शिवाय यांतून पार पडण्याची युक्ति ही नव्हे, तर या 
बुवास सोडून देण्याकरितां कारभार्‍यांच्या लेखी अभिप्रा- 
यासह रेसिडेंटाकडे पाठवून द्यावा असा हुकूम केला. 
तदनुसार बुवास तिकडे पाठवून नाना खतः कांहीं नि- 
मित्त शोधून रेसिडेन्सीमध्यें साहेबांस भेटण्याकरितां गेले. 
अथोत्‌ साहेबांजवळ याप्रकरणी गोष्टी निघाल्या, तेव्हां 
कारभारीसाहेबांच्या बोलण्यावरून असला अद्वितीय 
मनुष्य कसा आहे तो पाहण्याची इच्छा दुय्यमसाहेब 
मात्र त्यावेळीं तेथें होते त्यांस झाली. एजंटसाहेब 
बाहेर स्वारींत होते. कारभारी बंगल्यांतून बाहेर पड- 
ताहेत तों लष्करी अंमलदार त्या बुवास घेऊन आले. 
कारभाऱ्यांच्या वाणीने अगोदरच साहेबांच्या मनरूपी 
जमिनीस पाणी लावून इतकी उत्तम कमावणी केली 
होती की, आपल्या हेतूंची लागवड करण्यास बुवास फा- 

रश अडचणी आल्या नाहींत. बुवानें खुद्द साहेबांजवळ- 
ही आपल्या बेनी माधवपणाच्या राहिल्याविषयीं खातरी 
केली व साहेबांचे मन विरघळून टाकिलें. त्याच्या पार- 
मार्थिक पथाविषयीं मोहित होऊन साहेबांनीं कांहीं रोख 
रुपयांची रक्कमही बुवास दिली व आपल्या सहीचा एक 
लेख पुन्हां त्याच्याविषयीं कोणीं संशय घेऊं नये ह्मणून 
दिला. “ एक डोळा मागितला पण देवाने दिळे दोन. 
बुवा इंदूर सोडून लागलेच चालते झाले. 


तुकोजीराव महाराज यांस पुत्र दोन. ज्येष्ठ चिरंजीव 
शिवाजीराव ऊर्फ बाळासाहेब. या पितापुत्रांचें रहस्य 
नव्हतें; इतकेंच नव्हे पण बाळासाहेबांची वर्तणूक तुको- 
जीरावांस अगदीं आवडत नसे, ह्मणून बाळासाहेबांकडे 
संस्थानाच्या कारभारापैकीं कांहीं काम नव्हतें. बाळा- 
साहेब पित्याला अगदीं पाण्यांत पहातात असेही उद्गार 
लोकांच्या तोंडीं ऐकू येत. ह्यातार्‍्याच्या मागें राज्याचे 
मालक आपणंच या समजाच्या जोरावर कोणताही अधि- 
कार नसतां कारभारामध्यें त्रासदायक व कधीं कधीं 
भयप्रद ढवळाढवळ पित्याच्या मर्जीविरुद्ध ते करीत. 
कांहीं कामदार या भावी राजाची अगोद्रपासून मजी . 
संपादण्याच्या उद्देशानें त्यांच्या अन्यायी कृत्यांस अनुकूल 
असें वतेन ठेवीत असत. एक वेळ दोन तीन कामदा- 
रांवर बाळासाहेबांची गेरमजीं झाली. त्या रोषाचा 
सूड घेण्यासाठीं बाळासाहेबांनी कारभारी रा० बहादुर 
नाना मोरोजी यांस निरोप पाठविला कीं त्या कामदारां- 
पैकीं एकास अजीबात कामावरून दूर करावा व बाकी 

दोघांच्या इंदूर शहरांतून दूर दूर बदल्या कराव्या. न्याय्य 
कृत्य करण्याने आपणांवर एखादे विवक्षित संकट येऊं 
पाहणार अशी खात्री असली तरी त्यामध्यें उडी घाल- 
ण्यास नाना कधीं तिळप्रायही भीत नसत. होळकर- 
गादीच्या भावी मालकास कारभाऱ्यांनीं रोकड जबाब 
पाठविला कीं आपण नमूद केलेल्या त्रिवर्ग कामदारांच्या 
नेमणुका खुद्द महाराजांनीं केल्या आहेत. त्यांची का- 
मांत कोणत्याही प्रकारची तकशीर आमच्या नंजरेस 
आली नाहीं, तर निरपराधी मनुष्यास शिक्षा करणें ही 
गोष्ट आमंच्या हातून होणार नाहीं. या खरमरीत 
जबाबाचा बाळांसाहेबांस अर्थातच फार राग आला. 
त्यांनी पुन्हां कारभाऱयांस निरोप पाठविला कीं आपण 
आमचें न ऐकाल तर तुमचें आमचें पटणार नाहीं. 
कारभाऱ्यांनीं इतक्यावर तरी थांबांवयाचें होतें, पण स- 
त्याचें पाठबळ असलें हणजे कृतांतकाळाचेंही भय धर- 
ण्याचें कारण नाहीं असें मनांत आणून रा० ब० रांनी 
युवराजास कळविलें कीं न पटल्यास आपल्या घरीं जा- 
ऊन इंश्वरकृपेनें आह्यांस अधी भाकर मिळाली आहे, 
तिनेंच संतोष मानून घेऊं. 

पुढं तुकोजीराव महाराज मधुमेहानें फार दिवसांचे 
आजारी होते, त्यांचा त्याच रोगाने अंत केला. वडि- 
ठांच्या मागे ज्येष्ठ पुचन बाळासाहेब यांस गादी मिळेल 
किंवा नाहीं याविषयीं लोकांना वानवा वाटत असें. 

व भ्रिफनसाहेबांचें व बाळासाहेबांचे फार चांगलें होतें 
असही ह्मणतां येत नसे, ह्मणून खुद्द बाळासाहेबांसही 

त्याजबद्दल धास्ती नव्हती असें नाहीं असें हणत. तथापि, 
“ कर्मणो गहनो गतिः' याप्रमाणें ग्रिफिनसाहेबांच्या 
अकस्मित अपूर्व कृपाप्रसादैकरून बाळासाहेबांस गादी 
मिळाली. हातीं अधिकार येतांच आपल्या वडिलांनी 
परोप्रकाराच्या निरनिराळ्या कामांकरितां निवडक त्या 
त्या कामास योग्य अशीं माणसं हरप्रयत्नाने जवळ बाळ- 
गून ठेविली होतीं त्यांची एकामागून एक उचलबांगडी 
करून हातीं नारळ देण्यास आरंभ केला. स्थानिक 
हायकोर्टाचे न्यायाधीश रा० गरुड, लष्करीखात्याचे 
सुख्य बापूसाहेब रेशीमवाळे वगेरे शेलक्या माणसांनी 
आपापले बहुतेक जन्म इंदूरच्या नोकरींत घालविले, त्यांस 
एका निमिषामध्यें किंचित्‌ मात्र खेद न वाटतां हाता- 
निराळे केळे. कांहीं दिवसांनीं पुढें रावबहादुर नाना 
मोरोजी, वडिलांनीं पसंत केलेले कारभारी, यांच्याकडे 
नजर गेली. 

इंग्लंडच्या इतिहासामध्यें पांचव्या हेन्रीची गोष्ट वा- 
चकांस अवगत असेलच. एके दिवशीं युंवराजाच्या एका 
सहचरानें गुन्हा केला, व त्याला मुख्य न्यायमूर्ती गॅस्कनी 
यां समोर उभा केला. हें युवराज हेन्री यांस सहन 
न होऊन त्यांनीं भरकोटांत आपला खंजीर उपसला व 
कोटीचे कामास अडथळा करण्याकरितां पुढें सरसावले. 
_ केदीस मुक्त करण्याविषयी भावी राजेपणाच्या जोरावर 
च्यायाधीशांस दडवून सांगितलें. न्यायमूती गॅस्कनीनें 
आपलें कतेव्य न विसरतां, व न्यायासनापुढें राजा व रंक 
समान कल्पून राजपुन्नास तुरंगांत पाठविठें. या त्यांच्या 

घैर्याबद्दल पांचव्या हेन्रीनें गॅस्कनीचा गादीवर आल्या- 
नेतर योग्य सन्मान केला व आपल्या पित्याच्या 
वेळीं असे निखालस न्यायाधीश होते, तें भाग्य 
आपल्यास नाहीं ह्मणून खेद दशेविळा. त्याचप्रमाणें. 
एके दिवशीं बाळासाहेब महाराजांनीं प्रसंगास योग्य असें 
दरबार भरून पांचहजार रुपये व कारभाऱ्यांना योग्य 
असा पोषाख नजर करून आमच्या नायक्रांस ह्मणतात:--- 
नाना! आपण अगदीं पूर्ववयांत नोकरीस आरंभ केला 
असं दिसतें, व अगदीं नाहीं तरी २०९५ वर्षे इंग्रज- 
सरकारची अव्याहत चाकरी केली. आपले हुद्देही मोठ्या 
जबाबदारीचे होते. पुढें आपल्या फार दिवसांच्या अनु- 
भवापासून व विद्ठत्तेपासून आपल्या प्रजेचे हित करून 
घेण्याकरिता येथील महाराजांस तुह्यांस तुमच्या, वार्ध- 
क्‍्यामध्यें या संस्थानशकटास जुंपणें योग्य दिसलें. दुर्दे- 
वाने घाला घाळून आपलें कुटुंब व दिग्गज पुत्र आपल्या 
विस्तीर्ण परिवाराचा भावी आश्रय काळाच्या स्वाधीन केला 
ह्मणून आह्मी आपणांस इतउपर त्रास द्यावा हे उचित दि- 
सत नाहीं. आपला हा विराम घेण्याचा वेळ आहे, तर 
इंदूरसंस्थानाचें हें मोठेंच दुर्भाग्य. यावर नानांनीं उत्तर 
केलें:---मला अद्याप खुशाल काम करण्याचें सामथ्ये आहे; 
तथापि आपली मनीषा मला निरोप देण्याची असल्यास, 
तेही बरें. यावेळीं गेल्या अनपेक्षित एकाएकीं घडलेल्या 
घार्‍्यामुळें नानांचेंही मन उद्विझ होऊन अस्वस्थ झालें . 
होतें. . राहिलेला काळ बाकीच्या कुटुंबामध्ये घालवून 
परमार्थसाधन साधल्यास संपादावें अश्शी उत्कंठा नानांस 

या वेळीं फार झाली, व मुंबईस परत यावयाचा निश्चय 
झाला. यावेळीं ग्रिफिनसाहेबांनीं स्वदस्तूरचें एक. पत्र 
पाठविलें आहे त्यामध्यें कारभाऱ्यांची हुशारी, प्रामाणि- 
कपणा, व निस्णृहतेची ढळढळीत साक्ष आहे. यानंतर 
पुन्हां एक वेळ ग्रिफिनसाहेब मुंबईस आले असतां ना- 
नांच्या घरीं आपण होऊन आले होते, त्यावेळीं सर्व कु- 
डुंबांतील माणसांचा एथक पथक परामषे घेऊन कांहीं 
वेळ कुशलवृत्ताच्या गोष्टी बोळून गेले. नाना मुंबईस 
आल्यावर सर मंगळदास नथुभाहे यांजकडे पूर्ववत्‌ रोज 
जात असत. सर मंगळदासांच्या मार्ग ते त्यांच्या जिन- 
गीचे ट्स्टी शेवटपर्यंत होते. प्रस्तुत यांचा व्यासंग ह्य- 
णजे संसारसंबंधीं काम व ऐहिक व पारमार्थिक वाचन 
सकाळीं ७ पासून रात्रीं १० वाजेपर्यत अव्याहत चा- 
लले असे. 

__ “ मार्गे पाय येऊं लागला ह्मणजे चोहोंकडून येतो. ! 
नाना दरबारांतून परत आले व त्याच रात्रीं त्यांचे वडील 
चिरंजीव, कृष्णराव ऊफे बाबा यांस अकस्मात्‌ देवाज्ञा 
झाली. तथापि दहा दिवसांचे आंत नाना मुंबईस येऊन 
ठेपले. किती हढनिश्वय हा! आणि काय शांतवृत्ति ही!! 


'भाग ९१४. 
नानांच्या कुटुंबाची रचना व त्यांचा साबेजनिक 
सुधारणेशीं संबंध. 
नानांचें लझ झाल्यावर सुमारें दोन वषानी उभयता 
एकत्र राहूं लागलीं व तेथपासून त्यांचा गृहस्थाश्रम सुरू 

झाला. यांच्या पलीचें नांव सत्यभामा व माहेरचें नांव 
कृष्णाबाई होतें. यांच्या ज्ञातीमध्यें पूर्वी मुलींची नांवें 
हटली हणजे मोठमोठ्या नद्यांची किंवा पुराणप्रसिद्ध 
स्त्रियांची असत, पण तें मान अलीकडे अगदीं बदळून 
गेळें आहे. अलीकडील नांवे ह्मणजे नानीबाई, चंपूबाई, 
कमळाबाई, पुतळाबाई, सोनाबाई, सोकरबाई, इ०. या 
बाईच्या निश्चयासारखं फळ तिजला ईश्वराने दिलें. 
हिच्यासारख्या भाग्यवानू बायका आमच्या पाहण्यांत 
फार थोड्या आल्या व आमच्या वाचकांसही बहुधा अ- 
संच ह्मणावें लागेळ. हिंदुलोकांमध्यें मुलींची बाळंतपणे 
ऐपतीप्रमाणे माहेरी करण्याची चाळ आहे. माहेरघर 
गरीब असल्यास पहिलें बाळंतपण तरी करतात. निदान 
श्रीमंत मुलगी आपल्या खचोनें तरी आईच्या घरी बा- 
ळंतपणास जाते. आमच्या सत्यभामाबाईचा निश्चय. 
होता कीं, “ सुई तिकडे दोरा, !! आपला पति तिकडे 
आपण. नानांनींही तिच्या मर्जीविरुद्ध वतन शेवटपर्यंत 
केलें नाही. बायकांचें बाळंतपण ह्मणजे केवळ प्राणां- 
तिकाचा प्रसंग; किंबहुना त्याहूनही अधिक. बालकाची 
आस्था आणि मरणाचें भय, हे दोन मनोविकार त्यावेळीं 
बलवत्तर होऊन त्या अबलेची ओढाताण करीत असतात. 
बाळंतिणीचें दुःख बाळंतिणीकाच माहीत, वांझेस काय 
ठाऊक£ अस्तु, असले तेरा प्रसंग कृष्णाबाईनें आपल्या 
पतीसमागमें परदेशी काढले. या साध्वीस एकंदर अ- 
पत्मसमूह आठ पुत्र व पांच मुली असा होता. इह 
लोकींच्या संसारामध्यें नानांस योग्य भागीदारीण ही स्त्री 

मिळाली होती. नानांचा जमाखर्च ती सवतः आपल्या 
हातानें ठेवीत असे. 


घरांतील चाकरमांणंसे, आप्तवगे, मुलें, सुना वगेरे 
कुटुंबास ती एकाच प्रेमंभावानें वागवीत असे. या बाईने 
एखाद्या चाकरास काढिलें असं आमच्या पाहण्यांत व 
ऐकण्यांतंही नाही. इतकेंच नव्हे, पण एखादा चाकर 
बदली देऊन रजा घेऊन गेला, रजा संपून आल्यावर 
बंदलीस जा ह्मणून उभयतांपैकीं कोणाच्यानेंही सांगवेना 
याप्रमाणे यांचा परिवार फार वाढलेला असे. यांच्या 
घरामध्ये कांहीं चाकर नानांच्या वयाचे होऊन वारले व 
त्यांचे पुत्रपौत्र नानांच्याच घरीं कित्येक दिवस नांदले. 
एंक नानांच्या नातवंडास हणतो कीं “मी सायबासनीं शा- 
ळेंत पोंचवीत असे, तवा त्यांनीं नाय असा दुवाडपणा 
केला. '! नानांच्या घरांतील चाकरांचा ससुदाय ह्मणजे 
“ अटरा धांन्यांचें कडबोळें. !! बाणकोटचे कुळंबी, कां 
कणी मुसलमान, घांटी, मराठे, उत्तरहिंदुस्थानी 
पुरभय्ये, सुरती गुजराथी. अलीकडे इंदुराहून परत आल्या- 
वर या समूहास आणखी भर पडली आहे. यांच्या घरीं 
मुलांस शिकविण्याकरितां येणाऱ्या मास्तरांची संख्या 
पंधरांपयेत वाढलेली आमच्या पाहण्यांत आहे. यांचें 
कुटुंब पाहून आह्यांस “ गोल्डस्मिथचे व्हिकार ! कां- 
बरीची आठवण झाल्याशिवाय रहात नाहीं. मास्तरांचा 
व इतर चाकरांचा पगार पहिल्या दोन तीन तारखांच्या 
आंत व्हावयाचा. कितीएक मास्तरांचा पगार त्यांच्या 
चांगुलपणांवर किंवा त्यांस मदत करण्याच्या हेतूनें देत 

असत. आपल्या मुलांचें हित किती होतें याजकडे ता- 
दश लक्ष नसे, असें झटलें तरी चूक होणार नाहीं. हा 
पगार प्रत्येकी २ पासून ३० रुपयांपर्यंत आमच्या पाह- 
ण्यांत आलेला आहे. प्रत्येक मुलाच्या विचेसाठीं दर- 
महा दहांपासून शंभर रुपयांपर्यंत नानांनीं खर्चे केलेला 
आमच्या पाहण्यांत आहे. नानांचे द्वितीय चिरंजीव 
विलायतेस विद्याभ्यासाकरितां पांच वर्षे होते. बारिस्टरची 
परीक्षा देऊन ते मुंबईमध्ये काम करीत असत. यांच्या- 
करितां तर दरमहा सुमारें १०० रुपये नाना पाठवीत 
असत. हा मुलगा अभ्यासी असल्यामुळें आह्वेबापांचा 
विशेष लाडका असे. यानें विलायतेस जाण्याची उमेद 
दाखविली, तेव्हां मोठी अडचण मातोश्रीची परवानगी 
ही वाटत होती. यावेळीं याचें वय १७ वर्षांचे होते, 
व त्याची पत्नी गरोदर होती. अशावेळी विलायतेस 
जाण्यास मातोश्रीचें अनुमोदन पडेना, पण पितापु्रांनीं 
तिची समजूत घातली. तीही फार हढनिश्वयाची 
बायको, आपलें सर्व दुःख गिळून मुलास पाठविण्यास 
तयार झाठी. याचप्रमाणें आणखी एकवेळ तिनें पोक्त. 
विचार दाखविला, त्यावरून या ग्रृहििणीची कुटुंबव्यवस्था 
. करण्याची योग्यता सहज दिसून येते. नानांस इंदूरची 
द्िविणगिरी पतकरण्याविषयीं पाचारण आलें त्यावेळीं 
अनेक कारणांमुळे, व विशेषेकरून त्यांच्या थोडक्यांत 
संतोष मानून घेण्याच्या निसगीमुळें ते इंदुरास जाण्याची 
नाराजी दाखवीत असत. पण त्यांच्या पत्नीने बुद्धिवाद 
. केरून नानांची विरुद्ध कारणें अगदीं मोडून टाकिठीं वः 

इंदुरास जाण्यास मुख्यत्वेकरून तीच कारणीभूत झाली- 
हिच्या हाताखालीं सुना कोणत्या व मुली व बहिणी 
कोणत्या हें परक्यास ओळखणे दुरापास्त असे. *' 
अलीकडे ज्यास सुधारणा ह्मणतात त्यास नानांची 
कांहीं मदत लोकांमध्यें प्रसिद्धीस आलेली दिसत नाहीं, 
यावरून नानांना जुन्या मताचे अनुयायी असें 
हणणे प्ररास्त होईल कीं काय? याचा निर्णय आह्मी 
कांहीं घटित गोष्टी खालीं देतों त्यांवरून वाचकांस स- 
हज करितां येईल. 


पुनविवाहोत्तजक मंडळीचे नाना सभासद झालेले 
आढळत नाहीं; व हा पक्ष आह्यांस अवशय पाहिजे किंवा 
नको असेही प्रसिद्ध उदार कोठें आढळत नाहींत. तथापि 
मुंबईमध्ये आजपावेतो जे पुनर्विवाह झाले त्यांतील बहु- 
तेकांस नानांनीं तन, मन, धन खर्ची घातलेले आढळतें. 
प्रत्येक वेळीं नानांनीं पट्टी भरलेली आढळते. भोजनस- 
मारंभाससुद्धां नाना तेथें बिनचूक हजर असत, यामुळें 
दंग्याधोप्यासंबंधे “ सुंठीविना खोकला गेला” असें 
त्या मंडळीस वाटे. मोरोबा कान्होबा हे गृहस्थ यांच्या 
ज्ञातीमध्यें विद्ठान्‌, पराक्रमी व पैसेवाले होऊन गेले. 
यांनीं पुनविवाहास केवळ उत्तेजन देण्याकरितां वृद्धाप- 
काळीं आपण स्वतः एका विधवेशीं लम केलें. त्यावेळीं 
त्यांच्या ज्ञातिग्ृहस्थांनीं फार जोर धरला व त्या वधूवरां- 
खेरीज त्यांचें त्यांच्या ज्ञातिग्ृहस्थांमध्ये कोणी नाहीसे 
झालें. यांचे खोगीरगणतीचे कंठाळभर स्त्रेही ह्मणवि- 
णारे लोक होते, पण अंतींचा कोणी नाही. भोजनाचे 

आमंत्रण घेऊन कपाळ दुखते, पोट दुखते, काम आहे, 
वडील रागें भरतील, बायको ऐकत नाहीं अश्या पोरकट 
सबबी सांगून वधूवरांच्या पंगतीस बसावयास कोणी 
आला नाहीं. नानांनींही न जावें अशी मध्यस्ती कर- 
ण्यास कितीएक यत्न करीत होते, पण नानांनीं मोठें घे- 
यीनें उत्तर केलें कीं मी आमचे सरही मोरोबा कान्होबा यांस 
अंतर देणार नाहीं असं वचन दिलें आहे. मी त्यांचे पंगतीस 
जेवल्याबद्दळ कोणतेंही संकट आलें तरी तें. भोगण्यास 
राजी आहें. नाना पहिल्यानें पुढें भोजनास सरसावले ह्मणून 
मागाहून कांहीं लोक त्या कळपास जाऊन मिळाले. या 
वधूवरांचा शेवट लौकरच फार शोचनीय झाला. उभयतांची 
प्रेते एके ठिकाणीं बांधलेली विहिरींत सांपडली. मोरो- 
बांचा परिवार मोठा होता. त्यांचें उत्तरकाये त्यांचे 
. अपत्यमंडळीस योग्य दिसलें त्याप्रमाणे केलें. परंतु 
त्या पुन्हां संपादन केलेल्या सौभाग्यधारिणी सतीस स्मशान- 
मित्रही कोणी राहिले नाहींत असें नानांनीं पाहून तिच्या 
उत्तरकायीचा पुढार आपण घेतला. 

मुंबईमध्ये कांहीं लुबऱ्या लोकांनीं “ बालविवाहनिषे- 
धोत्तेजक '' मंडळी स्थापन करून आपण सुधारक ह्मणून 
लोकांपुढे यावें असा हेतु मनांत धरला. एक थोटा 
पिंपळ पुढें होऊन नानांनीं अध्यक्षस्थान स्वीकारावे हणून 
भेटीस गेळा आणि आपल्या भावी सभेचे उद्देश सांगून 
अध्यक्षस्थान स्वीकारण्यास विनंति केली. नाना ह्मण- 
तात:--अहो! चोरास चोरी करणें हे चांगलें कीं वाईट £ 
असा प्रश्न केला तर तो चांगळें व हाच उपजीवनाचा 

उत्तम मागे असें कधीं सांगणार नाहीं. तथापि सुधार- 
लेल्या राष्ट्रांमध्येंही चोऱ्या होतात, ह्मणून सभा करून 
व्याख्यानानें चोऱ्या बंद होणार नाहींत. आतां चोरीचें 
उदाहरण बालविवाहाळा सर्वाशी लागू पडणार नाहीं, 
तथापि यामध्येही बराच भाग तश्ाप्रकारचा आहे. 
प्रस्तुतकाळीं शेंकडा नव्याण्णव आईबापें लहान मुलांची 
लये करणें हें चांगळें नाहीं असे ह्मणणारीं सांपडतील, 
बोलण्याप्रमाणें चालणें होत नाहीं एवढाच काय तो दोष 
राहिला आहे. तो सभेच्या हातून दूर होईलसें वाटत 
नाहीं. “ बोले तैसा चाले त्याचीं वंदावी पाउठें? तु- 
मच्या कळपांत येतील तेवढ्यांना तुह्मी तुकारामबुवा 
करूं इच्छितां बरें. उद्देश फार चांगला आहे. 

उ० या भावी सभेचा उद्देश केवळ व्याख्याने देण्याचा 
नाहीं. सर्वे सभासदांनी लहान मुलांची ले करणार नाहीं 
हणून शपथा वहाव्या, आणि होईल तितकी संडळी 
आपल्या मताप्रमाणे शपथ वाहण्यास तयार करावी. 

नाना०--सभेमध्यें लोकलजञेस्तव शापथा वाहून 
किंवा नुसतीं व्याख्याने ऐकून आपला उद्देश फारसा 
तडीस जाईलसें वाटत नाहीं. कांहीं थोड्या लोकांचीं 
लहानपणीं ले करण्याची वहिवाट दिसते पण तो प्रकार 
चांगला आहे, अशा समजानें करतात असें नाहीं. अनेक 
कारणांवरून तसें करणें कित्येक लोकांस भाग पडतें. 
आपल्या हिंदूळोकांमध्ये मुलींनी अविवाहित राहणें हणजे 
अधर्माचरण आहे; अशा समजानें वृद्ध बाप आपल्या 


डोळ्यांदेखत डीच्या कर्जातून मुक्त कसा होईन या 
ना« मो० १६ 

विवंचनेत असतो. ऐहिक स्थितीच्या संबंधानें हणा अ- 
गर धर्मसंबंधी . चालीप्रमाणें हणा, कित्येक मुलींची ले 
त्यांच्या भावंडांच्या लझांवर अवलंबून असतात. अशा 
कोणास काय अडचणी पडतात त्या सांगतां येणार ना- 
हींत... “ पाण्यामध्ये मासा राहतो केसा, जावें त्याच्या 
वंदा, तेव्हां कळे.” हिंदुलोकांच्या प्रस्तुत स्थितीमध्ये 
जाणत्या लोकांनीं करण्यासारखा एकच इलाज दिसतो. 
लझासाठीं त्यांनीं आपलीं मुळें वाढविण्यास यत्न करावा 
आणि अशिक्षित लोकांस उदाहरणें घालून द्यावी. त्या 
उदाहरणांचा लोकांवर जितका परिणाम होईल तितके 
कार्ये व्याख्यानांनीं व रापथांनीं होणार नाहीं. साधारण 
लोकांची विद्याचारसंपन्नता ज्या मानानें वाढत जाईल; 
त्या मानानें आपल्या रीतीभातींमध्यें सहजच फेरफार 
होत जाईल, तर साधारण लोकांच्या शिक्षणाची 
तजवीज, हे प्रस्तुत पहिठें काम आहे. 

योख्याला उत्तेजन न देतां उलट घैये खचण्यासारख्या 
गोष्टी सांगणारा सारथी आपल्या रथावर कामाचा नाहीं 
असें त्या आलेल्या ग्रृहस्थास वाटून ते मुकाट्याने परत गेले. 

नानांनीं आपल्या सर्व मुलींची लये १२ वर्षाच्या वया- 
नंतर केलीं. नानांच्या घरांतील सर्व मुलींना व सुनांना 
चांगल्याप्रकारचें मराठी व इंग्रजी शिक्षण मिळालें आहे. 
मुलांच्या विद्येसाठीं जसे घरीं मास्तर येतात, तसेच मु- 
ठाच्या . विद्याभ्यासासाठीं परद्वीपस्थ स्त्रियांची योजना 
अद्याप आढळते. नानांच्या कित्येक सुनांनीं व मुठींनीं 

लिहिलेलें इंग्रजी पाहून उदार शिक्षणाच्या घरांत यांचा 
अभ्यास गेला आहे असे सहज लक्षांत येतें. 

नानांला स्वभावतः संमाजापुढें आपलें नांव मिरविणें 
आवडत नसे, हें वाचकांच्या केव्हांच लक्षांत. येऊन 
गेळें असेल; तथापि आपण पुढार घेतल्यानें समाजाचें 
वास्तविक हित खरोखर होण्याचा संभव दिसत असल्यास 
आपला अंगस्वभाव एकीकडे ठेवून तें काम उत्सुकतेने 
मनापासून करण्यास नाना पुढें सरसावत. यांच्या ज्ञातीं- 
तील अनाथ विधवा व शिक्षाय्राही मुळें यांस कांहींतरी 
सामाजिक मदत व्हावी या हेतूनें एकापेक्षा अधिक वेळां 
यल या ज्ञातींतील उद्योगी व उदार मनाच्या गृहस्थांनी 
केळे, पण यश आलें नाही. या अपयशाचा पंरिणाम 
लोकांमध्ये फारच अनिष्ट झाला. असला पुन्हा यल 
करूं इच्छिणाऱ्या गरृह्स्थांवरची श्रद्धा लोकांमध्यें अगदीं 
नष्ट झाली. अशा प्रकारच्या यत्नारंभींच दुफळ्या काय 
नि तिफळ्या काय, एकाचें तोंड पूर्वेकडे तर दुसर्‍याचे 
पश्चिमेकडे होऊन कित्येक लोकांच्या सदुद्देशांचें वारा- 
पाणी होऊन जाई; अशा प्रकारची मंडळी असावी असें 
दीघेदर्शी पुष्कळ पुरुषांचे मनांत येई, पण वजनदार, 
विठ्ठान्‌, लोकप्रिय आणि हरतऱ्हेनें आपसांतळे बारीक- 
सारीक तंटेबखेडे मोडण्यास समर्थ असा पुरुष कोण 
पुढारी करावा, याबद्दळ बऱ्याच लोकांचें मन हताश 
होत असे. कोणी अपयद्यास भिऊन माघार घेत. कोणी 
पैसेवाले असून लोकप्रिय नव्हते. कोणास कांही, को- 
णास कांहीं, प्रत्येकांत व्यंगोक्ति काढीत. रावबहादुर 

नाना मोरोजी या कामासाठीं त्यांच्या ज्ञातिग्रृहृस्थांस 
सकलगुणालंकृत वाटत; परंतु नाना ह्मणजे आधींच ना, 
ना, तशांत अविच्छित्न संसारपुख भोगीत असतां एका- 
एकीं एकामागून एक आलेल्या अपायांनीं नानांच्या म- 
नास विशेष अस्वस्थता आली असावी असें अज्ञ लोक 
अनुमान करीत. शेवटीं पुढारी लोक जमून नानांकडे 
आले व अशाप्रकारच्या भावी सभेची आवश्‍यकता दा- 
खवून अध्यक्षस्थान स्वीकारण्याविषयीं विनंति केली. 


समस्त ज्ञातीच्या हिताकडे लक्ष पुरवून आपल्या 
हातून फ़ूल नाहीं फुलाची पाकळी स्वज्ञातीची सेवा करावी 
आणि ती होण्याचा संभव दिसतो असें पाहून व कांहीं 
ठळक ठळक  ज्ञातिगृहस्थांकडे बोटे सन्मानददीनार्थ 
दाखवून लोकांनीं दिलेला मान नानांनीं स्वीकारिला. या 
सभेच्या भरभराटीविषयीं विरोष सांगणें नलगे. प्रस्तुत ती 
वर्तमानपत्रद्वारें प्रसिद्ध होतच आहे. या सभेमध्ये 
हृदयभेदक, वजनदार व पोक्त विचार नानांच्या तोंडचे 
ऐकून बहुतेक सुज्ञ गृहस्थ विरधळून जात असत. कि- 
तीएक मोकळ्या मनाचे लोक सद्रदित अंतःकरण होऊन 
प्रांजलबुद्धीनें नानांपाशीं स्वतः येत व त्यांच्या अपूर्व 
भाषणाचा परिणाम आपल्या मनावर काय घडला तें 
उघडपणे बोलून दाखवीत. अलीकडे या सभेच्या मा- 
फेत कितीएक गरीब अनाथ कुटुंबांस मदत होत असते. 

हिंदुस्थानसरकाराच्या कायदे करणाऱ्या सभेपुढे 
संमतिकायद्याचा खरडा विचाराकरितां पुढें आला 
होता, तेव्हां सर्व हिंदुस्थानभर हिंदुमुसलमानज्ञातीं- 

मध्ये फार गवगवा झाला. ह्या जातींमध्येंही मतभेद 
होऊन दोन पक्ष झाले ह्मणा किंवा होते, त्यांनाच अधिक 
स्पष्ट रूप मिळाळें असं ह्टलें तरी चालेल. या खर- 
ड्याचा आशय “ नवऱ्याशीं संभोग करण्यास बायकोची 
कबुली कायदेशीर दहा वर्षांपासून पुढें धरावी असा पूर्वी 
कायदा होता, ती इयत्ता आतां १२ वर्षांपर्यंत वाढवावी 
असा होता. ” एक पक्ष ह्मणत, हा व्यवहार कायद्यानें 
गुन्हा ठरवावा व विरुद्धपक्षाचे लोक हणत कीं या का- 
मांत सरकारचा हात नसावा. “ पाहिजे ” पक्षाक- 
डच्या लोकांमध्ये प्रामाणिक व अप्रामाणिक अथवा साधु 
व भोंदू अश्या दोन जाती होत्या असं दिसतें. कारण 
कांहींचें तत्व “येन केन प्रकारेण प्रसिद्ध:पुरुषो भवेत्‌!) होतें. 
कांहींना गौरणीस खुष करून ऐहिक हेतु तडीस न्यावेसें 
वाटे व अशा कायद्यापासून आमच्या लोकांचें खरें हित 
आहे असें मनापासून वाटून झटणारे लोक फार थोडे, निदान 
त्यावेळीं तरी दिसले नाहींत. आपल्या स्वतांच्या आठ 
वर्षांच्या मुलीचें लभ लावून सोडलेले व ३०॥४० वषीचे 
आपण १०११ वर्षांचे मुलीबरोबर आमरणांत जखडून 
घेतलेले व १६ वर्षांचे आंत आपल्या बायकोस मातृत्व 
संपादनाचें साधन करून दिलेळे आणि अशा मुलीच्या 
अभकास अंगावर दूध न मिळाल्यामुळे डाक्‍्टरी अघोर 
उपाय करण्यास तयार झालेळे लोक “ पाहिजे ? पक्षां- 
मध्यें सुद्धां बहुत पाहण्यांत येतात. असो “ नको !? 
पक्षांतही अनेक प्रकार आहेत. धर्मसंबंधीं कामांत 
सरकारचा हात नसावा अशा मताचे लोक फार आहेत; 


र्र 


कारण विवाह व गर्भाधानविधि अगदीं सर्वांशी धर्मविधि 
होत. पुच्रोत्पत्ति व तदनुषंगानें पित्याची मुक्ति हा वि- 
वाहाचा मुख्य हेतु होय. दुसर्‍या प्रकारचे लोक ते 
पाश्चिमात्य विचारसरणीस लुब्ध झालेले. यांचें ह्मणणें 
कीं ही अत्यावश्‍यक सुधारणा कायदेशीर शिक्षेनें लोकांच्या 
डोक्यावर डाळण्याचा यत्न करणे -छाव्य नाहीं.. ती आ- 
पसांत समजुतीनेंच लोकांनीं केली पाहिजे; त्यास उपाय 
- केवळ विद्यावृद्धि हाच होय. 

तात्पर्य, सर्व देशभर “ नको ” व “ पाहिजे ” असे 
दोन पक्ष मुख्यत्वेंकरून झाले. उभयपक्षांच्या शहरोशाहरीं 
सभा झाल्या व सरकारास आपआपलीं सकारण मतेंही 
कळविलीं. खेड्यापाड्यांतही “ नको ” पक्षाच्या चची 
फार दिवस सुरू होत्या. पण मुंबईशहरीं या पक्षाची 
. सभा होण्यास फार विलंब लागला. तथापि सर्वे प्रका- 
रच्या वतेमानपत्रांतून धर्मदय्ला, बहुलोकसमूह प्र- 
कृतिदृष्ला, व देशांतील वस्तुस्थितिदृप्ता, “ नको 
पक्षाने रगडून ऊहापोह चालविला होताच. तथापि 
मुंबईसारख्या राजधानीच्या, नानाविधज्ञातिप्रचुर समू- 
हाच्या व परोप्रकारच्या व्यापारनेपुण्याच्या शहरीं या 
पक्षाची सभा न होणें ही तरी मोठी अजब गोष्ट. सर्व 
लोक आपसांत वळवळत होते, पण वयोवृद्ध, विद्यावृद्ध; 
वजनदार, लोकप्रिय व धोरणी असा अध्यक्ष सांपडतो 
कोण या विवंचनेंत लोक पडले होते. रावसाहेब अण्णा 
मंडलिक तर अगोदरच निवतेळे होते ह्मणून सारी पंचा- 
रेत. कोणी या पक्षाचे कडे ऊहापोहपटु सजन मेजर 

कीतिकर यांजकडे बोट दाखवीत, पण हे सुंगापुरस्थ न- 
व्हेत व वयो२द्ध नव्हेत. चुरचुरित लेखणीने सणसणीत 
लेख सोडणारे खरमरीत पुण्यम्रामस्थ टिळक यांच्याही 
अंगीं तींच व्यंगे लोकांच्या डोळ्यांपुढ ढळढळीत दिसत 
होतीं. रावसाहेब कीतिकर अश्या कामांत मुळींच पडा- 
वयाचे नाहींत. रा० ब० नाना मोरोजी यांच्यामध्यें 
वर निर्दिष्ट केलेल्या गुणांपैकी एकही उणा नाहीं पण यांचें 
सन हें काम स्वीकारण्यास वळावें कसे? अलीकडे त्यांना 
वेदांताखेरीज कांहींच नको असे ह्मणतात. असो, पण 
या कायाद्यासंबंधे त्यांचें मत तरी काय आहे, त्याचा 
कोणास अंदाज आहे काय? त्यांचें मत--“ नको 
पक्षास अनुकूल असल्यास कांहीं तरी आद्या आहे 
नाहीं तर मनाच्या समजुतीविरुद्ध लोकांस खुष करण्या- 
करितां अथवा कशातरी उपायांनीं लोकांस आपल्या 
कच्छपीं नाचूं .लावण्याकरितां अथवा कोणताही आपला 
हेतु तडीस नेण्याकरितां खात्रीनें ते वागणार नाहींत 
तर अगोदर त्यांचें मत समजलें पाहिजे, मग त्यांचा पुढला 
विचार. पुढारी मंडळीपेकीं रा० साधल्यांनीं या गोष्टीचा 
खुलासा करण्याचें पतकरून दोन बरोबर वजनदार माणसें 
घेऊन त्यांच्या भेटीस गेले. भावी सभेचें अध्यक्ष- 
स्थान स्वीकाराल़ किंवा नाहीं असा रावबहाद्रांस प्रत्यक्ष 
प्रश्न न करितां, या कामांत सरकारानें हात न घालावा 
टं बरं असा मंडळीने आपला अभिप्राय प्रदर्शित केला. 


त्यांचाही अभिप्राय मंडळीच्या कार्यास प्रतिकूल पडला 
नाहीं, इतकेच नन्हे पण मुंबईत एक जाहीरसभाही 

व्हावी असें मत दिसून आलें. ती वेळ गेल्यावर नानांच्या 
नेहमींच्या स्वभावाप्रमाणे आपल्याकडे लोक आले होते 
त्यांच्या हेतूविषयीं ते बारीक शोध करूं लागले. आह्मी 
त्यांस त्यांचा हेतु आपण अध्यक्षस्थान स्वीकारावे असा 
आहे, हे स्पष्ट सांगितलें. तें काम करण्यास ते आरंभीं 
नाखुष होते, कारण त्यांची खात्री होती कीं इंग्रजसरकार 
हा कायदा पास केल्याशिवाय रहाणार नाहीं एक व आ- 
पल्यास ह्यातारपणीं आतां ह्या उठाठेवीची गरज नाहीं. 
आतां पुढली वाट चोखाळण्यांत शांतपणे आपला काळ 
जावा अशी अंतःकरणपूर्वक इच्छा आहे, ही दुसरी 
गोष्ट. याचप्रमाणे मंडळीस दुसऱ्या भेटीमध्यें स्पष्ट 
उत्तर नानांकडून मिळालें. त्यावर मंडळीचें ह्मणणें पडलें 
कीं आपल्या पहिल्या भेटीमध्ये आमचा समज झाला कां 
आपला अभिप्राय “ नको ” पक्षास अनुकूल आहे व 
आपण अध्यक्षस्थान स्वीकारण्यास माघार घेणार नाहीं अशा 
समजुतीवर आह्मी बहुतेक तयारी करून आलों आहों 


माझ्या वतेनावरून लोकांची समजूत माझ्या इच्छे- 
विरुद्ध झाली असली तरी, अन्याय होत नसेल तर 
त्यांच्या समजुतीप्रमाणे चालण्यास मी मार्गे सरणार 
नाहीं, व एकप्रकारचा विश्वासघात होतांहोईपर्यत 
मजकडून होणार नाहीं. हें काम पतकरलें तर प्रति- 
पक्षाचे लोक मळा आपलेकडचा आहे असें समजताहेत 
ते नांवें ठेवतील व त्याच लोकांचें प्रस्तुत प्राबल्य आहे. 
कांही चिंता नाहीं. सरकारानें या कामांत हात घाळू नय 
असा माझा अभिप्राय आहे आणि तो अभिप्राय कोठेंही 

केव्हांही व कोणाहीपुढें बोळून दाखविण्याचा प्रसंग मा- 
झ्यावर गुद्रला असतां मी भिणार नाहीं. अशा कामांत 
मी आजवर भ्यालों नाहीं व यापुढेही आपल्या म- 
नाच्या समजुतीविरुद्ध बोलण्याचा प्रमाद मजकडून होऊं 
नये अशी इच्छा आहे. 

इतके स्पष्ट आश्वासन मंडळीस मिळाल्यावर ताबड- 
तोब सभेची वेळ व स्थळ ठरविण्याच्या कामीं खटपटीस 
सुरवात झाली. ही सभा माधवबागेंत तारीख ८ फेब्रु- 
वारी १८९१ रोजीं ४ वाजतां सायंकाळीं भरली. मा- 
धवबागेसारख्या विस्तीणे स्थळींसुद्धां सभेच्या मुख्य 
स्थळीं तर काय पण सर्व बागेमध्यें रस्त्यापर्यंत उभें राह- 
ण्यासही जागा मिळण्यास मारामार पडत होती. सभे- 
मध्ये गुजराथी व दक्षणी बड्या लोकांचीं मुख्य उद्देश- 
पुष्टिकरणाथे आपापल्यापरी सबळ कारणें दाखवून सुरस 
भाषणे झालीं. 

सभेचे काम चाललें असतां आह्यांस एक चमत्कारिक 
गोष्ट वाटली. कोणत्याही प्रकारची सुशिक्षित लोकांची 
सभा असो, त्या ठिकाणीं काय बोलावयाचे व कोणीं 
बोलावयाचे तें अगोदर ठरलेठें असतें; त्याप्रमाणें या 
सभेमध्येंही होतेंच. पण कित्येक नामांकित गृहस्थ 
त्या सभेस अगदीं आयत्यावेळी बाहेरगांवाहून आले, 
त्यांपेकीं आमचे प्रस्तुत नामदार टिळक होते. संमति- 
बिलाच्या संबंधानें विरुद्धपक्षाचे शास्त्रा इंग्रजी व देशी 
वतेमानपत्रह्वारा पन खोडून काढण्यामध्यें व शह्रोदाहरी 
लोकमत स्पष्टपणे प्रदाशित करण्याच्या हेतूनें सभा भर- 

विण्यामध्यें आमच्या नामदार पश्चिद्रसूत्रधारांनीं किती 
अकटोविकट भगीरथ प्रयल्न केला, त्याचें जरी सभेचे 
अध्यक्ष योग्य गौरव करीत असत तरी, या मराठाधुरी- 
णाच्या मूर्तीची प्रत्यक्ष ओळख नानांस नव्हती. कीर्तीची 
असून त्या वेळीं उपयोगीं पडली नाहीं, ही साधी मूति 
अध्यक्षांजवळ जाऊन बोलण्याची परवानगी मायूं लागली, 
ती त्यांस मिळाली नाहीं. 
रामनामाने पाषाण तरले व रामेश्वरी लंकेस जाण्या- 
करितां सेतु बांधला गेला; हणून एके दिवशीं खुद्द राम 
समुद्रतीरीं एकटेच बसळे असतां, त्यांच्या मनांत आलें 
कां आपण दगड पाण्यावर तरतात कसे ते पहावे. एक 
दगड पाण्यांत टाकला, तो बुडाला. लाजून माग पहा- 
तात, तों मारुति मागे उभा होताच, त्यानें ती मोज 
पाहून त्यास हसं आठें आणि ह्मणाला, महाराज, पाषाण 
तारणें आपल्या नामाचा गुण आहे, हातांचा प्रताप नव्हे. 
दयाराम आत्माराम यांची व्यापारांत इतकी पत होती कीं 
सर्व हिंदुस्थानभर त्यांच्या नांवाच्या हुंड्या ठाखों रुप- 
यांच्या पाहिजे तो विकत घेत असे. एक वेळ स्वतः 
दयाराम यात्रेस गेले व त्या ठिकाणीं पैद्यांची तूट आली, 
हणून आपणच स्वतः बाजारांत जाऊन पेढीवाल्यापाशीं 
कांहीं पैशांची रक्कम मागू लागले, पण त्यांस कोणी कव- 
डीलासुद्धां पातीना. तेव्हां त्यांस वाईट वाटून अगदीं 
न सुद्धा करून बसले. त्यांच्या मुनीमानें शोध क- 
रता कारण समजलें. मुनीमानें त्यांस सांगितलें कीं, म- 
हाराज ! आपल्या सहीची पत बाजारांत आहे तशीच 


हक ज्या. अर. दा“. त्ता 


७ १ शह! 

अद्याप आहे, मात्र आपली पत आजपर्यंत कोठंही नव्हती 
त्याचा आपल्यास एवढा खेद वाटण्याचे कारण नाहीं. 
आपण पाहिजे त्या किंमतीच्या हुंडीवर सही करून द्या, मी 
पैसा आणतों पहा. तद्ठत्‌ आमच्या नामदार टिळकांनी 
आपलें नांव दुसऱ्या कोणाच्या माफेत सांगून पाठविलें 
असतें तर त्यांस अनायासे बोलण्यास परवानगी मिळाली 
असती, असो. या सभेस पूर्ण संमतीचीं बाहेरगांवाहून 
थोरथोर ग्रृहस्थांचीं प्न आलेलीं वाचली गेलीं. सरजन मे- 
जर कीतिकर यांचें या प्रसंगी मनोरंजक भाषण होईल 
अशी लोकांस फार आश्या होती, पण कांहीं जरूरीच्या 
कामास इतर ठिकाणीं गुंतल्यामुळें त्यांचें येणे या प्रसंगीं 
झालें नाहीं. त्यांचें पूणे संमतीचें पत्र आलें होतें तें 
चाचलें गेलें, त्यावेळीं लोकांची आशा भंग झाली. (या 
विषयावरील. आपले छापी लेख कीतिंकरांनीं प्रसिद्ध केले 
आहेत ते वाचनीय आहेत. ) 

नानांच्या स्वभावास सभेमध्ये बोलायाला मुळींच नको 
असे, सबब जेव्हां जेव्हां अध्यक्षस्थान स्वीकारण्याची वेळ 
येडे तेव्हां ते आपल्यास काय बोलावयाचे असेल तें लि- 
हून नेत असत. ते वारंवार हणत कीं, लोकांपुढे बोल- 
ण्यास मनुष्यानें आरंभ केला हणजे, त्याचे तोंडांतून वा- 
यफळ शाब्द येण्याचा संभव फार व तसे येत नाहींत असा 
एकही वक्ता सांपडणें दुरापास्त आहे. बोललेले शब्दांतून 
अहे आपल्या तोंडून त्यावेळीं आळे नसते तर बरें झाडें 
असतें असें बहुतेकांस वाटत असतें. व तें मला अगदीं 
सहून होत नाहीं. बहुसमाजापुढें लोकांचीं भाषणे ऐ- 

कून मन उचंबळत असतें, तेव्हां नवीन विचार मनांत 
उठतात. मागे ठरलेळे कमी करण्याचा मोह उत्पन्न 
'होतो. तात्पये, मन अस्थिर होऊन अपक्क विचार बाहेर 
येण्याची धास्ती असते. असो, नानांनीं या प्रसंगीं भाषण 
वाचलें त्याचा वाचकांकरितां आह्यी गोषवारा खालीं देतों. 

सज्जनहो! या प्रसंगीं मळा अध्यक्ष निवडून काढ- 
ल्याने जो आपण माझा सन्मान केला त्याबद्दल अंत:ःकरण- 
पूर्वक मी आपले आभार मानतों. येथें जमलेल्या सदूणृ- 
हस्थसमूहामध्यें हें स्थान शोभविण्यास मजपेक्षां किती- 
तरी अधिक योग्य माणसें आहेत हें मीं सांगणें नलगे. 
तथापि ज्याअर्थी आपली मर्जी अशी झाली, त्याअथी 
आपली इच्छा शिरसावंद्य मानणं मला योग्य वाटत आहे 
व शकक्‍त्युनुसार मजवर सोंपविलेळें काम करण्यास तयार होणें. 
माझें कतेव्य आहे तर मांड्या अल्पसामर्थ्यानुरूप यत्न 
करितों. आपण या ठिकाणीं हिंदुस्थानसरकारास सं- 
मतिकायद्यासंबंधीं एक योग्य अजे तयार करून पाट- 
विण्याकरितां जमलों आहों, प्रस्तुत आपळें काम तत्संः 
बंधीं विशेष ऊहापोह करणें हे नव्हे, हे॑ सांगणें अगदीं _ 
जरूर आहे. या कायद्याचा खरडा हिंदुस्थानसरकारच्या 
कायदे करणाऱ्या मंडळीपुढें विचार करण्याकरितां आला 
आहे. सभ्यगृहस्थहो! इंडियन पिनलकोडाच्या एका 
विवक्षित कलमामध्ये फेरबदल करण्याच्या हेतूनें हा 
कायद्याचा खरडा कायदे करणाऱ्या सभेपुढे आला 
ह आपणांस निःसंशय विदितच आहे; ह्मणजे विवाहित 
व अविवाहित स्त्रियांनी आपलें मत देण्यास लायकीचे व- 

याची यत्ता पूर्वी दाहा वर्षाची होती ती वाढवून बारा व- 
बांची करावयाची आहे. या चळवळीस सुरुवात कर- 
ण्यामध्ये सरकारचा हेतु उत्तमच आहे; आपल्या प्रजेचे 
कल्याण, या उद्देशास कोण नांव ठेवील; आपल्यापैकी 
अतिमंदमतिही ही गोष्ट कबूल करील. परंतु हिंदुसमा- 
जाच्या आंतील वृत्तीची त्यांस मुळींच ओळख नसल्यामुळें 
त्यांचा गेरसमज होऊन त्यांची ही अगदींच दिशा चु- 
कली किंवा नाहीं याविषयीं लोकांच्या मनांत संशय 
उत्पन्न झाल्याशिवाय रहात नाहीं. अविवाहित स्त्रि- 
यांच्या संबंधानें पाहूं गेल्यास, दहांचीं बारा वर्षे झाल्यास 
_ त्याच्या विरुद्ध अथोत आमचें कांहींच बोलणें नाहीं; उ- 
लट आहझ्यांस त्याचा आनंदच आहे, इतकेंच नव्हे पण 
आह्मी याच्याही पुढें धांव घेऊं आणि सरकारास विनंती- 
ही करूं कीं, हें वय वीस वर्षेपर्येतही वाढविल्यास आमची 
हरकत नाहीं; कारण तेणेंकरून हिंदुधमोस कांहीं अड- 
थळा होणार.नाहीं व आमच्या समाजाचें त्यांत कल्याणच 
आहे. पण विवाहित स्त्रियांच्या संबंधानें पाह गेळें तर 
चाळू असलेल्या कायद्यांत फेरबदल करण्याची आवर्य- 
कता काय व असं करणें योग्य तरी आहे कीं काय या- 
विषयीं फारच मतंवेचित्य आहे. . आपल्या व्हाइसरा- 
यांच्या कायदे करणाऱ्या मंडळीचीं भाषणें झालीं, त्या- 
खेरीज तिन्ही इलाख्यांतीळ वतेमानपत्रद्वारं जी चर्ची 
झाली आहे तेणेकरून हा विषय दांडक्यांनीं झोडला 
जाऊन त्याचें हाडानहाड मोकळें झाळें आहे. विद्ठज़न- 


समूहाचे दोन पक्ष होऊन एक पक्षाचें खात्रीलायक 
ना० मो० १७ अदी 

हणणे आहे कीं, या बदललेल्या कायद्याचा धमीशीं कांहीं 
संबंध येत नाहीं इतकेंच नव्हे पण या नवीन कायद्याच्या 
योगानें हिंदुसमाजाचें कोटकल्याण होण्याचा संभव 
आहे. तथापि दुसर्‍या बाजूचे विद्वान्‌ ग्रृहस्थ तित- 
क्‍्याच खात्रीनें व अंशतः अधिक आवेशानें व नेटानें 
ह्मणतात कीं या भावी कायद्याच्या योगानें सरकार प्रत्यक्ष 
हिंदुधमोत हात घालीत आहे. हा कायदा जर सरका- 
रानें लोकांवर लादला, तर जुलूम होऊं लागेल व हिंदु- 
समाजामध्ये जिकडे तिकडे अस्वस्थता उत्पन्न होईल. 
सज्ञननहो ! आपण या ठिकाणीं प्रस्तुत चळवळीस हात- 
भार लावण्यास जमलों आहों यावरून आपला समा- 
वेश दुसऱ्या पक्षांत केळा पाहिजे असें मला वाटतें. 
स्त्रियांस क्रु प्राप्त झाला ह्मणजे, लागलाच गभीधान- 
विधि केला पाहिजे अशी शास्त्राज्ञा आहे व तदनुसार 
लाखों हिंदूंची चालही आहे. तर सनातन चालत 
आलेल्या हिंदुधर्मशास्त्रावरील हाडी खिळलेल्या श्रद्धेशीं 
या कायद्याचे पदोपदीं घषेण निःसंशय होणार असें ह्मणणें 
मला भाग येतें. पण एखादे ख्रीस बारावें वर्षे संपले 
नसतां गभोधानविधि झाळा तर हा कायदा झाला हणजे 
तो विधि बेकायदेशीर होईल; ह्मणजे एका बाजूस वाघ 
च दुसरीकडे आड, अशा स्थितींत शास्र वा फोजदारी 
कायदा मोडलाच पाहिजे. असे प्रसंग कचित झटले, 
तरी येतात. अश्या वखुस्थितीमध्यें दयाळू महाराणीच्या 
राजनिष्ठ व नियमानुचारी प्रजेपेकी बहुतेक हिंदुप्रजेचें 
तरी मन अस्वस्थ झाल्याशिवाय रहाणार नाहीं. 


-- 


कि 

या नवीन कायद्याची आवऱयकताही दिसत नाहो, 
कारण ज्या गोष्टी बंद करण्यासाठीं हा कायदा करावयाचा, 
त्या तर अगदींच विरळा पाहण्यांत येतात. क्वचित्‌ 
गोष्टींसाठी कायदा करणें हें तत्वास अनुसरून नाहीं. 
शरीरास इजा होते त्या खटल्याबद्दळ पिनलकोडामध्यें 
अन्यत्र तजवीज केलेलीच आहे. मीं माजिस्टेटाचें काम 


दक्षिणप्रांतांत बरेच ठिकाणीं, खानदेशांत व खुद्द मुंबईत 


अठ्ठावीस वर्षावर केलें आहे; पण इतक्या वेळांत असला 
खटला माझ्या पुढें कधीं आल्याचे स्मरत नाहीं. असले 
खटले कोठेंच घडले नसतील किंवा पुढें कधींही घडणार 
नाहींत, इतकी धांव मी घेण्याचें घाडस करीत नाहीं. 
तरी हें खचित आहे कीं, अशा खटल्यांची संख्या इतकी 
सूक्ष्म होईल कीं त्यांबद्दल होणाऱ्या कायद्यापासून फ- 
ळास येणारें हित जवापाडे आणि प्रजेच्या धर्मसंबंधीं 
विचारांत सरकार अगदीं अलिप्त असतें असा जो आज- 
पर्येत लोकांचा समज हढतर होऊन बसला आहे त्याला 
जबरदस्त धक्का बसून जें अनहित होईल तें पर्वेताएवढें 
होईल. आणखी असें कीं जरी हा “ माराकुटीचा ? 
गुन्हा पोलिसाने आपण होऊन दाद घेण्याचा केला नाहीं 
तरी दुष्ट, खटपटी, चाहाड लोकांना त्याचा अतिनिंद्य 
व्यापार चालविण्यास आणखी एक द्वार मोकळें होतें. 
फौजदारीकडील न्यायाधीशास खोटी बातमी देण्यास, 
खोटा पुरावा तयार करण्यास, खोटे साक्षी तयार करण्यास 
व अशा प्रकारचीं घाणेरडीं कामें करून किंवा लोकांस 
धास्ती घाळून आपलें पोट जाळण्यास आणि मागचे सूड 


| 

घेण्यास चांडाळांस सवड मात्र होईल. न्यायाधीशापुढें 
एखाद्या कुटुंबावर असला गुन्हा शाबीत झाला असतां 
त्याची कायदेना होईल व कशी दशा उडेल याचें मित्रहो! 
आपणच मनन करावें. प्रथमारंभीं पोलिसाला असल्या 
खटल्यांत हात घालण्यास कायद्यानें अधिकार दिला नाहीं 
तरी प्रथम चोकशी करण्याकरितां तो खटला त्याज- 
कडे पाठविण्यास माजिस्टेटास अधिकार असतोच, मग 
पोलिसाच्या कह्यांत गरीबें आलींच का नाहींत? सभेच्या 
कामास सुरुवात करण्यापूर्वी, सद्ग्ृह्स्थहो ? आपणांवर 
मोठें दुःख प्रदर्शित करण्याचा प्रसंग गुदरला आहे. ब्रा- 
डला. एम. पी. च्या मरणाची हृदयभेदक बातमी आपण 
सर्वांनी ऐकिलीच आहे. हे गृहस्थ आमच्या हितानहितां- 
मध्यें वाटेकरी होत असत, हें सर्वांस विदितच आहे. 
चवदा महिन्यांमागें हा महात्मा येथें येऊन आमचाच ब- 
नला होता. याच्या मरणानंतर बहुसमाजाची सभा 
अशी ही पहिलीच आहे. या कामाकरितां कदाचित्‌ 
निराळी सभा भरेल तरी असला दुःखकारक घाला प- 
डल्याबद्दळ खरें अंतः:करणास झालेलें दुःख व खेद प्रद- 
शिंत न केल्यास आपण आपल्या कर्तव्यास चुकलों असें 
होईल, तसेंच निरपेक्षबुद्धीने आह्यां मुक्या अनाथांक- 
रितां श्रम केले त्याबद्दल कृत्यज्ञता प्रदर्शित न करणें ह- 
णजे कृतघ्नता होईल. या गोष्टीच्या महत्वानुसार 


मीं व सदरील विचार स्वीकारा ठेवावा हें योग्य 
सतेंः--- 


आमचे हितचिंतक व आह्यांस निरपेक्षवुद्धीनें आपलें 

पाठबळ देणारांपैकी फार धीट व श्रेष्ठ चास ब्रॉडला 
यांच्या अकालिक सृत्यूनें आमच्या देशावर प्रचंड घाला 
पडला. त्यामुळें या सभेस फार दुःख व खेद होत आहे 
'ही गोष्ट सभेनें आपल्या लेखांत नमूद करून ठेविली आहे. 


भाग १५. 
पुत्रशोक व संपादितज्ञानानुभवाचा प्रसंग. 


इहलोकींची संसारयात्रा. करीत असतां सर्व दिवस 
सारखे सुखामध्यें गेल्याची उदाहरणे लोकांच्या पहाण्यांत 
फारच थोडीं आढळतात. कोणास आरंभीं, कोणास 
मध्येंच, कोणास शेवटास कोणत्या तरी प्रकारचे घाले 
पडळेळे सोसावे लागतात. यूरोपस्थ एका महान्‌ तत्ववे- 
त्त्याचे वचन आहे कीं, “ मरणापूर्वी कोणास सुखी हणतां 
येत नाहीं. ! खुद्द साक्रेटिसालाही विषप्राऱनानें देह- 
विसजेनाचा प्रसंग आला; पण ह्या तत्ववेक्त्याची वृत्ति 
किती शांत होती हे॑ इतिहासप्रसिद्ध आहे. साधारण 
लोकांमध्यें आणि ज्ञान्यांमध्ये फरक पाहतां हाच असतो. 
संकटें सवोवर गुद्रतात. यामध्यें चित्तास व्यम्नता न 
येऊं देणारीं माणसे कृचितू आढळतात. नानांना आ- 
पंल्या इह्लोकयात्रेमध्यें आरंभापासून बराच वेळ वादळां- 
शिवाय गेला, ही गोष्ट मोठी कौतुक करण्यासारखी होती; 
कारण यांच्या कुटुंबाचा विस्तार असाधारण होता. या 
प्रचंड वृक्षाला इंदुरास असतां मूळाशीं कीड लागली 
किंवा दृष्ट पडली. युनिव्हसिटीनें छापून काढलेल्या पु- 

ष्कळ भूदेवांचे आंगारे लावले, पण एकही गुणकारी 
होईना.. इंदुरांतील सर्व वैद्यक निष्फळ असें अनुभवास 
आल्यावरून तुकोजीराव महाराजांनीं, नानांनीं आपल्या 
पत्नीला मुंबईस घेऊन जावें अशी सूचना केली. विख्यात 
डा० अण्णांवर आपला फार भरंवसा आहे, ते नाहींत, 
तर बडे बडे युरोपियन डाक्टर आहेत. “' कोणाच्या 
तरी कोंबड्याने एकदांचें उजाडो, ” अद्शा बिचाऱ्या 
स्थितीमध्यें रोग्याच्या सभोवती खंडोगणती चाकरमाणसें 
असण्यापेक्षा जिव्हाळ्याचा आप्तवर्ग जवळ असेल तर 
अधिक समाधानकारक होतो. मुंबईस आल्यावर पूरण 
भरंवशाचे डा० अण्णा रोज एक खेप करून रोग्यास 
ओषधोपचार चालवीत होते. शिवाय एक डाक्टर व 
एक केंपोंडर रात्रंदिवस रोग्यापाशीं असत. आठ मुलगे, 
जाऊन येऊन सर्वे मुली व स्वतः नाना या भाग्यशाली 
बायकोच्या सेवेंत तत्पर असत. क्ृष्णाबाईंचा दुसरा 
सुलगा सदाशीव तिच्या इतर मुलांपेक्षा जरा विशेष धा- 
डसी व मेहनती होता. हा बॉरिस्टरचें काम काटे- 
वाड प्रांतांत करीत असे, तो मातोश्रीचे सेवेस कुटुंबासह 
येऊन बसला होता. त्याचें लाडके नांव दादा असे. 
यानें मातोश्रीकरितां पराकाष्ठेची आंगमेहनत घेतली. 
तिच्या रोगाला जें डाक्‍्टरांनीं नांव ठेविळें, त्या रोगाची 
चिकित्सा नानांनीं अनेक पुस्तकें जमा करून त्या दोन 
वेद्यांपा्शी वाचून चर्चा करीत बसावे. एके दिवशीं या 
रोगाविषयीं भवतिनभवति चालली असतां, एक डाक्टर 
हणतात:--नाना ! आपण या वाच्यतेंत इतकें मन 

घालतां हं बरें नाहीं, कारण रोग्याच्या भवितव्याविषयीं 
आपणांस खेद मात्र अधिकाधिक होत जाईल. यावर 
नाना उत्तर करितात कीं, व्याधीला डाक्‍टरांचे इलाज 
चालतात पण आधी घालविणे हे बहुतांशी ज्याचें त्या- 
नेंच केळें पाहिजे. एकादी गोष्ट निरुपाय व अनिवान्र 
ठरली ह्मणज़े होणाऱ्या परिणाभानें माझ्या मनास दुःख 
होणार नाहीं. पण जर. इलाज असून तो हातून झाला 
नाहीं तर मात्र मन खात राहील. माहझ्या वतेणुकेंत 
किंवा चर्येत कोणत्याही रीतीचा फेरे आढळत असल्यास 
“ दु:ख होईल ” हें ह्मणणें शोभेळ. मला तर आपलें 
बोलणें निर्मूळ वाटत आहे. राजवेद्य तर निरुत्तर हो- 
ऊन बसले. हळू हळू तीन तपे वाढत गेलेल्या नानांच्या 
खिल्लाराची मुहृतेमेढ आुक्रवारी सकाळीं सन १८८६ 
च्या जानेवारी महिन्याच्या ८ वे तारखेस उपट्रन एका- 
एकीं पडली. एक धारण पडल्यावर बाकी एकावर इमा- 
रतीची काय दशा विचारावी! आपल्यास पलत्नीवियोग 
होणार नाहीं असें सर्व लोकांप्रमाणे नानांसही वाटून 
आपल्यामार्गे आपल्या कुटुंबवधिनीस दरमहा २०० रुपये 
मिळतील अशी तजवीज करून ठेविली होती. आपण 
बेत करीत असतों एक प्रकारचे आणि त्या जगन्नियंत्याची 
असते व्यवस्था कांहीं निराळीच. आपल्या हिंदूंमध्ये 
नवर्‍याच्या अगोदर स्त्रीस देहविसजेनाचा प्रसंग आला 
तर तिच्यासारखें भाग्य कोणतेंच नाहीं असें मानतात, 


व स्र्रियांस वैधव्यासारखी दुसरी असह्य स्थिति नाहीं. 
बायकांच्या समजुतीप्रमाणे पारलौकिक दृष्टीनें आणि 

इतरांच्या समजाप्रमाणें कोणत्याही दृष्टीनें पाहिलें तरी 
कृष्णाबाई आपले आठ पुत्र, चार मुली व सर्व नातवंडांचा 
कळप व आपला पति आपल्या सभोंवतीं डोळ्यांत तेल 
घालून बसले असतां आपल्या देदीप्यमान सोभाग्याचा 
अचल व निरभ्र लौकिकाचा व संसारांतील उच्च सुखो- 
पभोगाचा झेंडा मिरवीत पति इंदूरचे दिवाण असतां कै- 
लासवासी झाली. आह्यांला वाटतें, लाखांत एकादीस 
अशी स्थिति प्राप्त होत असेल. स्त्रिया अश्या स्थितीची 
कल्पना करून आंवडे घोंटीतच बसतील. स्त्रीपुरुषांना 
एकविचारानें खाणेपिणे, निजणेउठणें, बसणेंबोलणें क- 
रण्याची बरेच दिवस संवय होऊन, दंपत्यभावामुळें त्यांचा 
अगदीं एकजीव होऊन जातो अशीं उदाहरणें हजारों 
आढळतात. असा बनलेला जोडा कालगतीनें फुटला 
तर मागे राहिलेल्या बिचाऱ्या मनुष्यास काय वाटत असेल 
याची कल्पना ज्याच्यावर तो प्रसंग गुदरला असेल त्यासच 
करतां येईल. त्यास सर्व जग स्म्यानवतू भासून जातें, व 
सर्व व्यवहार निरपेक्ष घडूं लागतात. मूढमति संसार- 
सक्त लोक असतात, त्यांस निदिष्ट केलेली स्थिति दुःखा- 
स्पद्‌ व असह्य होते. विचारी व तीत्रबुद्धीचे लोक आ- 
पळें लक्ष परमाथीकडे लावून दुःखरमन करितात 
नानांच्या वतेनामध्ये कोणत्याही प्रकारचा लेशमात्र 
फरक पडला नाहीं. कोणत्याही प्रकारचीं. दुःखद्रोक 
चिन्हें त्यांच्यामध्यें आढळतना. उत्तरकार्ये आटपल्या- 
नंतर नाना परिवार घेऊन इंदुरास गेले. 

तीन साडेतीन महिन्यांनीं नानांचा दुसरा मुलगा आ- 

जारी पडल्याची खबर त्यांस इंदुरास समजली. दादा 
काठेवाडामध्यें बॉरिस्टराचें काम करीत असे हें वाच- 
कांस पूर्वीच विदित आहे. दादास क्षय झाला. तो 
मुंबईस येऊन डा० अण्णा कुंटे त्यास औषधीउपचार 
करूं लागळे. नानांलठा रोजची खबर तारेने कळविली 
जात असे. दिवसेंदिवस दादाची प्रकृति क्षीण होत 
चालली. डा० अण्णाही रोग्यास नामांकित युरोपियन 
डाक्‍्टरांस दाखवा असें सुचवूं लागले. दादा कांहीं दिवस 
वडिलांबरोबर इंदुरास होता, व नाना ह्मणत कीं, दादा- 
सारखा फरडा इंग्रजी लिहिणारा जर मजपाशीं नसता, 
तर ही जोखिमाचीं अवजड व महत्वाचीं राजकीय कामें 
माझ्या हातून वेळच्यावेळीं तडीस जातीं किंवा नाहीं 
याचा मला फार संशय वाटतो. लांबलचक खटला 
समजून घेण्यास आठपंधरा दिवस मोडावे व त्याविषयींचा 
ठराव साधकबाधक कारणांसह नानांनीं आपल्या चिरंजी- 
वांस सांगावा आणि ह्मणावें दादा! याचें टिपण केलें 
पाहिजे. दादानें रात्रीं बसून ठराव लिहून टाकावा. कधीं 
कधीं ८-१०-१५-२०-२९ पानेंपर्येत लिहिलेली पाहून 
नानांस सखेद कौतुक वाटत असे. नाना ह्मणत:--दादा! 
तूं असं रात्रीचें जाम्रय करीत जाऊं नको. अक्या अ- 
नियमितपणानें आपली प्रकृति नासून टाकशील. दादा 
उत्तर करितोः--इंग्लंडामध्यें दोन वाजेपर्यंत जाग्रण 
समजत नाहींत. तेथें असतांना मी याहून अधिक वेळ 
वाचीत बसत असें. नानाः:--तें सर्व खरें, परंतु तू आतां 
त्या हवेमध्यें नाहीं, जेथचें तेथे, असो. दादाच्या अत्या- 

वस्थेच्या तारा नानांस जाऊं लागल्या; परंतु नाना 
इंदूर सोडून लाडक्या मुलास भेटण्याकरितां अंतकाळीं- 
ही आले नाहींत. तर मग या विचारी पुरुषास आपण 
पाषाणलळद्यी हणणार! त्याच्या प्रकृतिसाठीं, विद्येसाठीं 
हजारों रुपये ख्चे केला तो ममतेखेरीज काय? आपण 
मुंबईस जाऊन भवितव्यांत अंतर पडणार नाहीं. मुलाच्या 
स्थितीमध्ये अंतर पाडतां येणार नाहीं, खतःची आधी व 
व्याधी मात्र वाढेळ. जाणारी वस्तु जाऊं लागळी तर 
तिळा अडविणारा कोण आहे? संकटांत पडलेल्या आप्त- 
मित्रांस तन्निमित्त मदत न करितां आपला जीव धोक्यांत 
घाळून त्या बापड्याचे मदतीचा उगम बंद करणें. हें 
खऱ्या ममतेचें लक्षण नव्हे. असे अनेक विचार नानांचे 
मनाची ओढाताण व कित्येक वेळां विदारणा करीत 
असत. संकटसमयीं सुविचाराच्या गोष्टी सांगणारी, 
मनाची शांति करणारी पत्नीही आपणास सोडून गेली. 
दादा आपल्या मागे आपल्या विस्तारलेल्या जाळ्यास 
कांहीं आधार आहे असे वाटतें, पण इश्वराचे मनांत 
काय आहे कोण जाणे. याप्रमाणें मनाचे तरंग मागो- 
माग झुंडीच्या झुंडी अंगावर घुसून येऊन भूत, वतमान 
व भविष्यकाळच्या स्थितीची मूर्तिमंत चित्रे एकमेकांशीं 
लगट्टन उभीं करीत असतां एकाएकीं तार येऊन पोहों- 
चली. महाराणीव्हिक्टोरियांचा जन्मदिवस, सन १८८९६ 
मे महिन्याची तारीख २४ सोमवार हा दिवस परमेश्वराने 
नानांच्या दुःखी अंतःकरणावर दादाच्या मरणानें डाग 
देण्यास शोधून काढिला. या घाल्यानें नानांचें अंतःक- 

रण न फाटतां त्यांची वृत्ति दिवसेंदिवस विशेष अंतसुख 
होत चालली असें त्यांच्या वर्तणुकेवरून स्पष्ट दिसूं लागलें. 

नानांचा ज्येष्ठ पुत्र बाबा इंदुरास त्यांजपाश्ींच असे. 
त्याचीही प्रकृति बरी नाहीं असे थोड्याच काळांत दि- 
सून आठे. ओषधीउपाय तर चाललेच होते. बाबा 
अगदीं थकला असं कोणासही वाटलें नाहीं. बाबाचा 
आहार ह्मणण्यासारखा तुटला नव्हता, ह्मणून त्याच्या 
अत्यावस्थेविषयीं कोणासही शंका आली नाहीं. तश्ांत 
नानांचीं सर्व मुळें बांधेसूद, मजबूत, साधारणसानाह्ून 
लोकर लक्षांत येण्यासारखीं उंच होतीं व बाबा हेया 
संबंधानेह्दी अनुक्रमाने पहिलेच होते. एके दिवशीं 
बाबा कोचावर बसून रात्रीं १० वाजतां ओषधसेवन 
करीत होते, इतक्यांत नाना तेथें आले. त्यांस बाबा 
हणतो, नाना! आज मला रोजच्याहून बरें वाटतें. मी 
आज विरोष गोडीनें जेवलो. तर मग तुला गुण पडत 
चालला आहे असें सांगून बापानें मुलाचें समाधान केलें. 
त्याच दिवशीं सन १८८६ च्या अक्टोबर महिन्याच्या 
२९ तारखेस शुक्रवारी रात्रीं ५ वाजतां खोकला लागून 
बाबा जागे झाळे व अंतकाळीं शेरभर सुमार रक्त ओकून 
पडळें व बाबांनीं शेवटची विश्रांति घेतली. चाकरानें 
सर्वे माणसांस जागें केलें. नानांच्या डोळ्यांत टीप 
नाहीं, वृत्तींत बदल नाहीं, विचारांत चांचल्य नाहीं. शां- 
तपणें पुढची तयारी केली. काय हें विचारगांभीये! 
कोण मनोनिग्रह हा! “ देखे मड नि येई रडे” या 
झणीस संसारांत असून अलिप्त राहणाऱ्या या पुरुषाने 

ह्रताळच लाविला ! नानांनीं इंदूर सोडलें ह्मणून सांगितलें 

तें ही गोष्ट घडल्यावर दोनतीनच दिवसांनीं. मुंबईस ये- 
ऊन थावटल्यावर सर मंगळदास यांजकडे सायंकाळीं तीन 
वाजतां जाण्याचा क्रम सुरू झाला. 


नानांचें शोवटळें मूल मुलगा होता. त्याचें नांव 
अनंद्राव. या मुलावर आई चें प्रेम शेवटला असल्या- 
मुळें जास्त होतें व तसें असणें साहजिकच आहे, ह्मणून 
अनंदरावापुढें नानांखेरीज कोणाचीही डाळ विकत नसे. 
याच्या पाठीचा कणा लहानपणींच वांकडा होऊन कुबड 
आलें होतें. व तेंही अंशतः त्याचेवरील प्रेम वाढविण्यास 
कारणीभूत झालें होते, असें बहुत लोकांस वाटतें. हा 
सर्व भावंडांत अशक्त, व याचें चिरजीवित संशयात्मक वाटत 
असे ह्मणून यास शाळेंत जाण्याविषयीं फार सक्ती न 
करितां घरगुतीच काय होईल त्या शिक्षणाची त्यास भर 
घाठीत असत. स्वभावतः हा फार तीद्षणबुद्धीचा मु- 
लगा होता, याचें बोलणें नेहमीं मार्मिक व तिखट असे. 
याचे डोळे फार पाणीदार व कपाळ लांबरुंद होतें. अ- 
नंद्रावावरील प्रेम त्याच्या कुबडाचा परिणाम किंवा त्याचे 
कुबडाचें कारण या गोष्टीचा निर्णय निर्विवाद होत नाहीं. 
शेजारचे कित्येक लोक ह्मणतात, लहान असतां तो 
एकवेळा गड्याच्या हातून ह्मणा किंवा आपोआप पडला 
असतां ही गोष्ट गड्यानें घरी कळविली नाहीं. त्या 
आघाताने याच्या पाठीच्या कण्यास इजा झाली असावी 
व त्यावर ओषधीउपाय तत्क्षणी झाले नाहींत. हें ह- 
णणें असंभवनीय दिसत नाहीं खरें, तथापि जो चाकर॒या 


वडाच्या 


00020... 

मुलांस संभाळी, असं आमच्या पाहण्यांत आहे तो अ- 
थोत अशिक्षित व कामचुकारूही होता. घरांतलें 
इतर काम करायला न पडावें ह्मणून तो चाकर या मु- 
लास हातांत घेऊन असे. बायका मुलास कमरेवर घेतात, 
तेव्हां मुलाच्या पाठीस कमरेवर घेणारांच्या मनगटाचा 
आधार असतो, परंतु पुरुषाचें तश्ांत अविचारी गड्याचें 
फार वेळ घेणे मुलास अनहितकारक होतें. गडी मुलास 
मनगटावर बसवितात; मग तें मूल तसें बसण्यास लायक 
असो अगर नसो. सारा दिवस मनगटावर मुलास बस- 
विण्याचा प्रसंग गड्यास आला ह्मणजे, गडी आपल्या 
गळ्यांत फडका बांधून, त्यांत आपला हात अडकवितो 
आणि मुलास बसण्याकरितां एक प्रकारची पाठीशिवाय 
खुर्ची तयार करतो. मुलाचे पाठीचा कणा वांकलाच 
पाहिजे. अश्या स्थितींत अनंद्राव ४॥५ वषोचा होईपयत 
होता. या अनिष्ट अवस्थेनें मुलाच्या कुबडास बरेंच पुष्टी- 
करण केलें असावें. मुलांस बाळगणे हणजे त्यांस शिक्षण 
देणें होय. आईबापांची जरी असें शिक्षण देण्याची इच्छा 
नसते, तरी नीचसंगतीनें नकळत त्या मुलांस हळकट शिक्षण 
मिळतें. ही गोष्ट कोणते मुलांचे पाठक नाकवूल करतील? 
याचा ढळढळीत पुरावा पाहिजे असेल त्यानें मुंबईतील 
शाळा घुंडाव्या, हणजे श्रीमान्‌ लोकांच्या मुलांमध्येही 
बाल्याच्या भाषेची झांक मारते हें पाहतां येईल. शाळे- 
मध्यें पंतोजीरचे पहिठें काम ह्मणजे या अइलाध्य बीजारो- 
पणाचें निमूलन करणें असतें. शिकविण्यापेक्षां विसरवि- 


ण्याचेंच काम फार असतें. आपल्या असैक यजमानापुढें 
ना० मो० १८ र 

बाल्यानें खुशाल विडी ओढावी, अभद्र बोलावें, व मौजेनें 
त्या यजमानपुत्राच्या तोंडावर धूरही सोडून हसावे. ही 
उणीव दूर करण्याकडे लोकांचें लक्ष जेव्हां वेधेळ तो सुदीन. 
एके दिवशीं अनंद्रावाचे ढुंगणावर सूज आठी व ती 
दिवसेंदिवस वाढते असें पाहून सुज्ञ वैद्य बोलाविले. उंः तें 
बसून जाईल असें सांगून तें बसण्याची ओषधे लावूं लागले 
तथापि त्याची वाढ कमी होईना. मग तें पिकून तयार झालें, 
त्यास फोडावें असे ठरल्याप्रमाणे एका कुशल डाक्टरानें 
त्यावर शस्त्रक्रिया केठी, व आंतून बराच पू काढला. 
अनेक प्रकारच्या वैद्यांनी ती जखम भरून काढण्यास 
आपआपले कोशल्य व चतुराई खर्ची घातली, पण को- 
णाच्याही हातास यश॒ आलें नाहीं. रोज दोन वेळां 
धुऊन काढण्याचा क्रम आठ महिने चालला होता 
कण्याच्या हाडामध्यें रोगाचें मूळ आहे असं डा० ह्मणत 
व तेर्थे ओषधे चालविणे दुरापास्त गोष्ट होती. शेवटीं 
सन १८८९ आगष्ट महिन्याच्या २ तारखेस शुक्रवारी 
दोन प्रहरांनंतर साडेतीन वाजतां या लाडक्या शेवटल्या 
मुलाच्या आयुष्यक्रमणाचा शेवट झाला. त्या वेळींही 
नाना आपल्या नित्यक्रमांत चुकले नाहींत. सर मंगळ- 
दासांकडून नानांस बोलावून आणावें लागलें. त्या 
दिवशीं सायंकाळीं सात वाजतां आह्मी नानांपा्शीं बोळत 
बराच वेळ बसलों होतों, पण दुःखाचें चिन्ह आमच्या 
दृष्टीस पडलें नाहीं. संसारांतील आप्तवर्गवियोगामुळें 
कितीएक समंजस लोकही वेडावतात, या विषयावर, तत्व- 
ज्ञानावर, त्रह्मनिष्ठतेवर, विद्याव्यासंगावर व कांहीं तत्वज्ञा- 

न्याच्या आयुष्यक्रमणावर बोलणें नित्यक्रमाप्रमाणे चाललें 
होतें. जणूं काय, गतगोष्टींविषयीं या विचारी पुरुषाचा 
कांहींच संबंध नाहीं. यांच्या पोक्तपणाची शिकस्त आहे. अशीं 
उदाहरणे फार विरळ आढळतात. या जगामध्ये अगदी 
पूर्ण अशी वस्तु मुळींच नाहीं... कोणतीही गोष्ट वाईट 
किंवा चांगली आहे असें बोलण्याचा प्रघात आहे. परंतु 
ती वस्तुतः सर्वांशी वाईेट किंवा सर्वाशी चांगली नसते 
त्यामध्ये कांहीं तरी अंशतः उणीव असतेच. आतां 
आपणांस खेंद्कारक अशा गोष्टी या संसारामध्यें पदोपदी 
आढळतात, पण सूक्ष्मदृष्टीनें पाहिलें तर त्यामध्येंही 
समाधानकारक भाग. थोडा तरी असतोच, त्याकडे लक्ष 
युरवून अनिष्ट गोष्टींपासूनही सज्जन आपलें समाधान 
करून घेतात. आमच्या चरित्रनायकांचीही. याप्रमाणेच 
विचारसरणी होती. अनंद्राव माझ्या अगोदर गेला ही गोष्ट 
आह्यांस कितीही दुःसह असली तरी त्याच्याच हितासाटीं 
त्यास माझ्या मागं ठेवणें त्या सर्वज्ञास प्रशस्त वाटलें नसेल 
असे उद्गार नाना वारंवार काढीत. अनंद्राव पंगू होता 
व आमच्या मार्गे त्याचे हाल होण्याचा संभव होता. हाच 
आजार जर माझ्यामागे त्यास येता, तर न जाणों त्याची 
व्यवस्था काय झाली असती ! तर इश्वरकरणी अगाध आहे. 
नानांचा चवथा मुलगां विनायकराव. यास पोष्ट- 
खात्यामध्ये नोकरी होती. यास गुदद्वारानें रक्तश्राव 
होण्याची खोड लागली होती. पांच सहा महिन्यांनी हें 
दुखणें उद्धवे, व दोन तीन दिवस श्राव होऊन गेला 
हणजे मोकळा होत असे. पण शौचाचा अवरोध हो 

ऊन श्राव झाला नाहीं हणजे अत्यावस्था होत असे. 
शेवटीं याच तीन दिवसांच्या आजारानें विनायकरावाचा 
शेवट संन १८८९ माहे नवंबर ता०-२ ०-बुधवारीं 
करून रावबहादुरांचा वृद्धापकाळ लोकदय्या तरी ह्मणा 
अगदीं दुः:खरूप करून टाकला, व संसारांतील दु:खांचा 
कळंस करून सोडला. या शिवाय लहान मुलें कुटुंबांतून 
कमी झालीं तीं निराळी. र्‍ 
_ रा० ब० नाना यांचा सातव्या नंबरचा मुलगा 
सुंदरराव, याचें वय सुमारें १९ वषाचें होतें. इतर 
मुलांप्रमाणे हाही उंच व सदृढ होता. यावेळीं हा 
मॉट्क्युलेशनच्या परीक्षेस जाण्याच्या तयारीस लागणार, 
इतक्यांत “ छातींत दुखते ' अशी कुरकुर कानीं येऊं 
लागली. इतरांप्रमाणे यासही कफक्षयाची भावना आहे 
असें वैद्य गुणगुणू लागले. पुढें कांहीं दिवसांनीं याची 
शाळा सुटली व हा अगदीं बिछान्यास खिळला. कांहीं 
महिने वेदाचे रीतीप्रमाणे उपचार चालले असतांही रोगा- 
ची चढती कमानच होती. शेवटीं स० १८९३ वाच्या 
जानेवारी महिन्याच्या १५ वे तारखेस रात्री साडेनऊ 
वाजतां वृद्धापकाळीं नानांच्या आधींच पोळलेल्या अंतः 
करणावर सुंद्ररावानें आणखी एक सुंदर डाग दिला. 
प्राचीन काळीं ग्रीस देशामध्यें स्पार्टा गाहर विख्यात 
होऊन गेलें, तेथें शहरांतील सर्व मुलांस सरकार आपल्या 
खर्चाने शिक्षण देत असे. प्रसुत शिक्षणाचा रोख 
विदोष मानसिक सुधारणेकडे जसा आहे, तसा त्या वेळीं 
सर्वाशींच शारीरिक सुधारणेकडे असे. त्या वेळीं तेथें मु- 

लास शिकविणे ह्मणजे-खुस्ती मारणे, कोसांचे कोस 
पळत जाणें, रानांतील श्वापदे मारून त्यांवरच निवीहं 
करणें, चोरी करणें पण त्या कामांत न सांपडणें, फटके 
खाणें, पण डोळ्याचें पातेंही न हालविर्ण. या कामांत 
मुलास तयार करण्याकरितां; त्याच्या पाठीवर रक्त बाहेर 
पडेपर्यंत फटके मारावे व त्याची पाठ बरी करून पुन्हा 
फटके मारावे. हा क्रम इतके दिवस चालू ठेवीत कां 
शेवटीं फटके मारिले असतां रक्तश्राव होत नाहीं व 
फटके खाणारा डोळाही मिचकावीत नाहीं. याप्रमाणें 
इतिहांसकाराचे लेख वाचून आपल्यास सखेद आश्रये 
वाटतें, पण नानांनी आपलें अंतःकरण याहीपेक्षा 
पुष्कळ अंशांनीं अधिक कठोर केलें होतें. पुत्रशोक- 
रूपी विषारी भाले परमेश्वराने नानांच्या हृदयांत एका- 
मागून एक खुपसले तरी यांच्या डोळ्यांवाटे अश्रुपात 
दृष्टीस पडतां आढळला नाहीं. मनाचें चांचल्य यत्किचि- 
तही दिसून आठें नाहीं. नित्यक्रमांत तिळमात्रही फरक 
नाहीं. पारमार्थिक अध्ययनांत अशा प्रसंगाच्या दिवशीं 
सुद्धां अंतर नाहीं. काय मनोनिस्रह हा !! शाळ्िक ब्रह्मवेत्ते 
आमच्या पहाण्यांत बहुत आले, पण ज्ञानाचा परिणास 
भाचरणावर अशा प्रकारें घडलेला ज्ञानी निदान माझ्या 
पहाण्यांत आला तो एवढाच. 

इ० स० १८९४ सालीं आगष्ट महिन्याच्या १७ वे 
तारखेस नानांचे वडील चिरंजीव बाबा यांची मुलगी 
चेलाबाई सौभाग्यवती होऊन लौकरच परलोकवासी 
झाली व त्याच महिन्यांत २७ वे तारखेस नानांचे चोथे 

चिरंजीव विनायकराव यांची कन्या सोभाग्यवती माणक- 
बाई इजला देवाज्ञा झाली. 

इतक्यानेंच झालें नाही. वाचकहो! आणखी एक 
गोष्ट अश्ीच हृदयभेदक आहे, ती सांगून ही आमची 
शोकमालिका पुरी करतों. “ देणें व दुखणे कोणास 
नको ” तशीच लोकांची रड ऐकणं खुशालचंद वाच- 
कांस आवडत नाहीं, पण जसे लढाईचें भयंकर वणन 
केल्याशिवाय शिपायाचें शोये दाखवितां येत नाहीं, तसं 
संसारामध्यें वेळोवेळीं आलेल्या दुःखकारक प्रसंगांचे 
वद्य पोळणारं वणन केल्याशिवाय या गृहस्थाश्रमी 
पुरुषाचें गांभीये, विद्याव्यासंगाचा परिणाम, सद्ठतंनानें 
मनास आलेलें स्थेये व ऐहिकावरील आसक्तिराहित्य है 
गुण दाखवितां येणार नाहींत. 

नानांचे तृतीय चिरंजीव? (पुत्र?) बळवंतराव यांची 
प्रकृति सुमारें वर्ष सहा महिने डळमळितच दिसूं लागली 
होती. यांसही इतर बंधुवगीप्रमाणें कफक्षयाचीच भा- 
वना आहे असें हणत. दिवसेंदिवस क्षीण होऊन या- 
नींही बिछाना धरला व शेवटीं १८९५ मध्यें एप्रील 
महिन्याच्या १९ व्या तारखेस देह ठेविला. त्या वेळीं 
नानांची मुलगी सोभाग्यवती छोट्टबाई बरेच दिवस घरा-. 
मध्ये आजारी कफक्षयानेंच होती. इच्या पतीनें व वडि- 
लांनीं फार दिवस इच्याबद्दल कष्ट केले. ज्या ज्या ठि- 
काणची हवापाणी या रोग्यास मानवेल असे वेद्य सांगत 
त्या त्या ठिकाणीं इला नेऊन ठेविली तरी रोगास सदो 
दित चढती कळाच होती. 

दशरथ राजाचा मुलगा राम वनवासास गेला, पुन्हा 
परत येण्याची आह्या होती, तरी दशरथाची काय अवस्था 
झाली हें पुराणांतरीं प्रसिद्धच आहे. इंग्लंडामध्यें बके 
महान्‌ तत्वज्ञानी व प्रचंड वक्ता झाला, त्याचा वृद्धाप- 
काळीं मुलगा परलोकवासी झाल्यामुळें बककेसारख्या 
तत्वज्ञान्याची बुद्धि नष्ट होऊन विचारसरणीचा ओघ 
भलतीकडे गेला, व श्रोत्यांस मूच्छा आणणारें त्याचें वा- 
क्पांडित्य अगदीं पळपळीत होऊन करणरंध्रें रिझवीनासें 
झालें. इतका सारा अनर्थ पुत्रशोकानें केला, असा 
बकल इतिहासकाराचा अभिप्राय आहे. ग्रीस देशामध्ये 
एक महाज्ञानी वक्ता तद्देशीय लोकसमूहापुढें तत्वज्ञा- 
नाच्या गोष्टी सांगत असतां व आत्म्याच्या चिरायुत्वा- 
विषयीं साधारण अज्ञजनाची समजूत घालीत असतां 
त्याची स्वतांची लाडकी मुलगी आदल्याच दिवशीं इह- 
लोक सोडून तेंच चिरायुत्व भोगण्यास परलोकीं आपल्या 
पित्यास टाकून गेली. तिचें स्मरण होतांच त्या वक्‍्त्या- 
च्या डोळ्यांवाटे लोकांपुढे अश्रुधारा चालल्या, अशीं 
इतिहासप्रसिद्ध अनेक उदारणे आहेत. पण रा० ब० 
नाना मोरोजींच्या बुद्धिमत्तेस या सत्तरी पलीकडच्या 
अमलांतही अशा प्रकारची झीज लागली नाहीं. “ साठी 
नि बुद्धि नाटी ” या ह्मणीचा उपयोग या वयोवृद्ध 
पुरुषास कांहीं होत नव्हता. 


भाग १६. 
अखेरव्यासंग. 
सर्व जगतामध्ये गुणावगुणाधिक्य जेथें आढळतें, तेथें 

तें बारीक शोधाअंती, आपोआप मिळालेल्या किंवा मुद्दाम 
दिलेल्या शिक्षणाचा परिणाम असतें असें आढळून येईल. 
अ्थातू , त्याचें बीजारोपण ईश्वरकृपेनें झालेलें असलें पा- 
हिजे. मूळचा अंकूर धजावाचा व रोप्याची खतपाणी 
घाळून जोपासणा झाली ह्मणजे तें झाड तरतरीत होऊन 
उत्तम दुरोस पोंचतें. एका मनुष्यानें दुसऱ्या मनुष्यावर 
प्रीति करण्याचा गुण हा निरनिराळ्या व्यक्तींमध्ये निरनि- 
राळ्या मानानें कमजास्त आढळतो. त्याचेंही कारण 
शिक्षणच आहे. प्रीतीच्या ईश्वरदत्त बीजास पहिल्यानें 
खतपाणी आईपासून उत्तम प्रतीचें मिळतें, तदाभावे आ- 
जीपासून, नाहीं तर कडेलोट दाईपासून, या रोप्याचें 
पोक्त वयामध्ये बायकोपासून घर नवर्‍्यापासून परस्पर 
पुष्टीकरण होत असतें. जगांतील वस्तुस्थितीचें वास्त- 
विक ज्ञान ह्या झाडास फार मारक आहे. व मानवी 
स्वभावाचा अनुभव आणि त्याच्या अवाढव्य कुटुंबरच- 
नेची माहिती जसजशी अधिक वाढत जाते तसतशी या 
झाडास कीड लागत जाते. शेवटीं पक्के त्रह्मनिष्ठ ब्रह्म- 
ज्ञानाचा उपयोग घेऊं लागले ह्मणजे तर हें झाड होतें 
कंवा नव्हतें याचाही संराय पडूं. लागतो. वरील सर्व 
गोष्टी आमच्या चरित्रनायकांस लागू अक्षरशः आहेत 
हें आतां वाचकांस सांगणें नलगे. कितीएक ग्रृहस्थ 
एखादें उत्तम रसिक काव्य किंवा शोकपर कादंबरी 
वाचीत असतां इतके तलीीन होऊन जातात कीं, ते आ- 
पणास तो विषयवीरच आहों असें समजतात, व डोळ्यां- 
वाटें अश्रुधारा चालल्या असतात. तक्शी नानांची स्थिती 

कधींच झाली नाहीं. त्यांची सर्व विचारसरणी केवळ 
शास्त्रीय असे. कोणतीही गोष्ट पुढं आली कीं, ती कसो- 
टीस लावून पहावयाची, ही त्यांची जबरदस्त संवय रोव- 
टपर्यंत चालू होती. 
घरांतील मुलांचे अध्यापन करणें ही गोष्ट नानांस 
फार मनापासून आवडत असे. या कामाचा या पुरुषास 
कधींच कंटाळा येतां दिसला नाहीं. आजपर्यंत यांच्या 
वाचनाचा रोख तीन चतुर्थांश ऐहिक व एक चतुथाश 
पारमाधिक असे. शेवटीं शेवटीं या मानाची व्युत्क्रम- 
» स्थिति झालेली आढळत असे. एतद्देशीय व परदेशीय तत्व- 
ज्ञानाचे ग्रंथ स्वतः वाचावे, व ऐकावे या कामांत नानांचा 
दिवसांतून बराच वेळ जात असे. तुकाराम, ज्ञानेश्वर, 
एकनाथ वगेरे साधूंचे ग्रंथ वाचून त्यांचें मनन करण्यांत 
नाना विश्रांति घेत. योगवासिष्ठादि ग्रंथ वाचून 
तजछीन होणें नानांस अलीकडेच फार आवडूं लागलें होतें. 
कैफाच्या योगानें कित्येक लोक उन्मत्त होतात व कि- 
त्येक अगदीं म्लानवदन व खिन्न होऊन बसतात, त्यां- 
. पैकीं नानांची दुसऱ्या वगोत गणना केली पाहिजे. 
कारण शाब्दिकब्रह्म जाणणारे लोकांना दुसऱ्याचा पाडाव 
करण्याची फार होस असते. नानांस एकमेकांचा पाडाव 
करण्याच्या हेतूनें तत्वज्ञानावरील वादविवाद वाचणे व 
ऐकणें अगदीं आवडत नसे. “ परधर्मो भयावह: !' पण 
परधरमाचीं मतें खोटीं पाडून दाखविण्याचा कोणी ग्रंथां- 
मध्यें किंवा वाक्‌पांडित्यानें यत्न करीत असला तर, 
तितकी हिंमत, काळ व अक्कल त्या मनुष्यानें व्य खच 

केली असें समजून त्याकडे नांना फार दुलेक्ष करीत- 
ज्ञानाच्या केफामध्ये नानांस बहुत प्रसंगीं मुग्ध बस- 
ण्याची फार आवड असे. सायंकाळीं पाच वाजतां फिरा- 
वयास जाऊन आल्यावर भोजनोत्तर १० वाजण्याच्या 
अगोदर कधींही नाना निजत नसत. तारुण्यांतला त्यांचा. 
मानसिक तरतरीतपणा शेवटपर्यंत कोमेजला नाहीं, कारण 
ज्ञानेश्वरीच्या अनेक टीका ताडून पहाण्यांत त्यांचा वेळ 
जाई. अस्ृतानुभव वाचून त्यांतील अर्थगांभीर्यामध्यें तहछीन 
होणें व त्यांतील शब्दलालित्याचें कौतुक करणें नानांस 
फारच आवडत असे. न्रह्मचारीबुवांचा वेदोक्त धर्मप्रकाश' 
ग्रंथ एकापेक्षां अधिक वेळ नानांनीं वाचला. प्राकृत ग्रंथा- 
वलोकन झाल्यावर तेवढ्यानेंच समाधान न पावतां त्यांनीं 
एंक शास्त्री ठेवून त्यांचेपाशीं गीतामूळ वाचून शास्त्रीबावांखे- 
रीज आपणच ते “छोक ज्ञानेश्वरीमध्यें वाचावेत. दररोज दोन- 
प्रहरीं दोनपासून चार वाजेपर्यंत गीतावाचनांत नानांचा 
वेळ जाई. गुरुरिष्यांच्या गुणांची बेरीज शांभर झाली 
तर शिकणे उत्तम रीतीनें चालतें, नाहीं तर घोंटाळा- 
गुरूच्या अंगीं अध्यापकाचे गुण चाळीस असले आणि 
शिष्याच्या अंगीं अध्ययनाचे साठ असले तर अध्ययन 
सुरळीत चालतें. वाचनामध्यें येणाऱ्या गोष्टींतील कार्य- 
कारणभावादि अनेक प्रकारचे प्रश्न शिष्यानें करावे व 
गुरूनीं त्याचा उळगडा करून द्यावा. शिष्यास अशा. 
गोष्टींची कल्पनाच करतां न आठी तर गुरुंनी आपण 
होऊन ते विचार शिष्याच्या मनांत भरून द्यावे हणजे 
काम . झालें. परंतु उभयतांपेकी कोणासच जर याः 


श्र २१६ 


*अकारचें वाचन करतां आलें नाहीं, तर मग पडली 
त्यांत माती. अस्तु, प्रत्येक छोकांतल्या धातुसमासादि 
सर्वे गोष्टी मुखोद्वत ज्याला असत, ज्यानें लोकांना 
शेंकडो वेळां गीता शिकविली होती, ज्यानें गीतेवरील 
सटीक पुस्तकें आपल्या गुरूपाशीं अनेक वेळां वाचलीं 
होतीं व.ज्याच्या अध्यापनपद्टुत्वाची त्यांच्यापाशी अध्य- 
यन करणारे वाखाणणी करीत असत, त्या शास्त्रीबावांना 
नानांच्या प्रश्नाचा झाल्यास घरीं उलगडा करावा लागे. 
आपल्या अडचणी दुसर्‍या दिवशीं शास्त्रीबावांनीं सुवि- 
'चारास जुळतील अशा दूर केल्या तर आनंद प्रदा्शत करावा; 
नाहीं पेक्षां गप बसावें व पुढें सुरू करण्यास विनंति करावी. 
नानांचें याप्रमाणें शास्त्रीबुवांसमवेत सुमारें एक वषीवर 
गीता व तसलेच ब्रह्मज्ञानविचारप्रचुर संस्कृत अंथांचें 
अध्ययन चाललें होतें. शेवटीं एके दिवशीं शास्त्रीबावा 
नित्यक्रमाप्रमाणें वाचनास नानांच्या घरीं गेले तों म- 
हिना भरला नसतां, त्यांच्या हातावर नेमलेली रकम थे- 
ऊन पडली व पुन्हा आमंत्रण पाठविल्यावर यावें असा 
निरोप आला. एकाएकीं वाचनक्रम बंद पडल्याबद्दल 

' शाख्त्रीबावांस मोठें नवळ वाटलें ; परंतु दोन दिवशी चौ- 
'कशीअंतीं नाना आजारी आहेत, त्यांस ताप आला 
असं समजलें. नानांचा ताप दोषी वाटल्यावरून आप्त- 
समूह घाबरला व नानांच्या शिलकी मुलांपैकी वडील 
दीनानाथ यास कलकत्त्यास शंभर रुपयांची चाकरी होती, 
त्यास तार करून आणविण्याचा विचार नानां 


ह | स कळविला. 
नानांनीं तार करून मुलास न घाबरविण्याविषयीं आग्रह 

धरिला; असे चार दिविस लोटले. दीनाजीला तार केली. इ० 
स० १८९५ च्या मे महित्याच्या १२ वे तारखेस रात्री 
९ वाजतां नानांच्या आंगास अलोट घाम सुटला. दी- 
नाजी आला नाहीं. मुलेंमाणसें घाबरलीं. नाना त्यांचें 
सान्तवन करतात, उष्णकाळ आहे, घाम यावयाचाच, 
धास्ती वाटण्याचे कारण नाहीं. तुमच्या मुलांस या उ- 
बाळ्या दिवसांत घाम येतो, त्या वेळीं तुझी अशींच घाब- 
रतां का? दीना अद्याप आला नाहींना १ याप्रमाणें 
चांगले शुद्धीवर आप्तमंडळीबरोबर बोळत असतां नऊ 
वाजून पंधरा मिनिटांनीं नानांचा राब्द बंद्‌ पडला. को- 
'णापाशीं निरवानिरवीचा एक शब्दही नाहीं. मरण ह्मणजे 
देहविसजैन, आपण आंगांतून आंगरखा काढून टाकतों, 
त्याप्रमाणे आत्म्याचे देह ठेवणें होय; एका खोलींतून दु- 
सऱया खोलींत जाणें व मरणें यांत कांहीं फारसं अंतर 
नाहीं. तेव्हां मरणाची धास्ती बाळगण्याचें कारण नाहीं, 
त्याच्याबद्दल फारशी तयारी करण्याचेंही कांहीं कारण 
नाहीं, अशी नानांची समजूत असे व तदनुसार लोकांशीं 
त्यांचा संवादही असे. “ बोले तैसा चाले त्याचीं वंदावीं 
पाउलें.!? शेवटपर्यंत नानांच्या बोलण्यांत व वागण्यांत 
फरक नाहीं हें वाचकांच्या लक्षांत आठेंच असेल, हाच 
नानांच्या चरित्रापासून शिकण्यासारखा धडा. पाठारे 
प्रभूसमाजांतील आज एक तारा मावळला, त्याची 
जागा कोणी भरून काढील तो सुदीन. 

